

کتاب ۲۶

سید الشهدا

صادق حسین صدیقی



سید الشهدا

حیرت انگیز و دلچسپ سنسنی خیز ناول

فتح ایران

محمد صادق حسین صاحب قلمی سردهنوی

مکتبہ القیشیہ، قذافی مارکیٹ، اُردو بازار، لاہور

98255

جملہ حقوق محفوظ ہیں

ناشر : عبد الحفیظ قریشی
 باہتمام : محمد علی قریشی
 مطبع : نیر اسد پرنٹرز لاہور
 سن اشاعت : 1995
 تعداد : 600
 قیمت : 75/-

مکتبہ القریش اردو بازار لاہور

فتح ایران

باب (۱)

انقلاب پسندوں کا اجلاس

خسرو روزیہ، سودایہ اور مراجل کو ہمراہ لے کر تنگ اور غلیظ راستوں گلیوں سے ہوتا ہوا ایک ایسے محلہ میں پہنچا۔ جہاں کے باشندے اوباشی اور آوارگی میں مشہور تھے۔ ایک وسیع مکان کے دروازہ پر ان کے رکتے ہی دو آدمی ایک گلی کے اس کونے سے اور دوسرا دوسرے کونے سے دوڑتا ہوا آیا۔ گاڑیوں کو گاڑیوں کے اندر بیٹھنے والوں کو دیکھا۔

سب سے پہلے خسرو اترے۔ انہوں نے خسرو کو پہچان لیا۔ خسرو نے کہا سامان اتار کر اندر لے چلو۔ چپ چاپ انہوں نے حکم کی تعمیل کی اور سامان اٹھا اٹھا کر مکان کے اندر لے جانے لگے۔ جب تمام سامان لیجا یا جا چکا تو خسرو آگے اور اس کے پیچھے اور سب چلے۔ ایک آدمی گاڑیاں آگے بڑھا لے گیا۔ دوسرا ان دونوں کے ہمراہ چلا۔ یہ مکان باہر سے بد حیثیت معلوم ہوتا تھا۔

روزیہ جو قصر میں رہنے کا عادی تھا۔ اس مکان کو دیکھ کر گھبرا گیا تھا۔ لیکن

جب مکان کے اندر پہنچے تو حیران رہ گئے۔ نہایت اچھا اور دلکش مکان تھا۔ یہ سب ایک وسیع کمرہ میں جا بیٹھے۔ خسرو نے اس آدمی سے جو ساتھ آیا تھا۔ سامانِ قرینہ سے رکھوا کر اُسے کچھ ہدایت کی اور وہ چلا گیا۔ جب خسرو روزیہ کے پاس آیا تو روزیہ نے دریافت کیا کیا۔ سب انقلابی اسی مکان میں رہتے ہیں؟

خسرو نے جواب دیا۔ نہیں انقلابیوں کی تعداد بہت زیادہ ہے وہ ایک دو مکانات میں نہیں رہ سکتے۔ اکثر انقلابی ایسے ہیں جن پر حکومت کو شبہ نہیں ہے۔

روزیہ نے کیا انقلابیوں کی تعداد زیادہ بڑھ گئی ہے۔ خسرو بہت زیادہ بڑھ گئی ہے۔ جب اجلاس ہوگا۔ آپ دیکھ کر حیران رہ جائیں گے۔ چونکہ رات زیادہ آگئی ہے۔ مراجل کی آنکھیں نیند سے بوجھل ہونے لگی ہیں۔ اس لیے مناسب ہے کہ اس وقت ہم سب آرام کریں اور صبح تباہ خیالات کریں گے؟

روزیہ نے جذباتی لیتے ہوئے کہا تم ٹھیک کہتے ہو۔ مجھے بھی نیند آرہی ہے سو دایہ کی آنکھوں میں خمار بھرا ہوا تھا۔ خسرو نے سب کو علیحدہ علیحدہ کمرے بتائے لیکن نیا مکان ہونے کی وجہ سے سب نے ایک ہی کمرہ میں سونا پسند کیا۔ سب الگ الگ صوفوں پر بیٹھے۔ پڑتے ہی سو گئے۔ صبح جب وہ بیدار ہوئے تو آفتاب بہت کچھ بلند ہو چکا تھا۔ سب نے اٹھ اٹھ کر ضرورت سے فروریات سے فراغت کی۔ ناشتہ کیا۔

خسرو نے کہا۔ آج میں مدائن سے باہر جاؤں گا۔ شاید تمام دن باہر رہوں مہربانی کر کے آپ اس مکان سے باہر نہ نکلیں۔

روزیہ نے کہا۔ کیا یہ مکان محفوظ ہے؟ خسرو۔ ہاں محفوظ ہے لیکن اگر کوئی کھٹکا آپ سمجھیں اور آپ کو چھیننے کی ضرورت پیش آئے تو دیکھتے یہ الماری ہے اس الماری میں یہ کنڈہ لگا ہے اس کنڈہ کو ذہنی طرف کھینچ لیجئے۔ الماری سرک جائے گی۔ دروازہ نمودار ہوگا۔

آپ دروازہ میں داخل ہو جاویں۔ سمجھ لیجئے سب طرف سے محفوظ ہو گئے
روزیہ نے اطمینان کرنے کے لیے کندہ کھینچا!

بغیر کسی آواز کے الماری سرگ گئی۔ دروازہ نمودار ہوا۔ وہ سو دایہ مراحل
اور خسرو سب دروازہ میں داخل ہو گئے۔ دوسری طرف بھی ایک کندہ تھا۔
اس کندہ کو کھینچ کر برابر کر دیا گیا۔ اور الماری اپنی جگہ پر آگئی۔

اس طرف دروازہ بند ہونے کی وجہ سے کسی قدر اندھیر چھا گیا تھا۔ مگر
ایسا نہیں جس سے کچھ نظر ہی نہ آئے۔ جب نظر ٹھہری۔ نگاہیں اندھیرے کی
عادی ہو گئیں اور انہوں نے اپنے گرد و پیش دیکھا۔ تو اپنے آپ کو ایک
وسیع کمرہ میں کھڑے پایا۔

یہ کمرہ بھی نہایت خوبصورت تھا اور صاف بھی کئی صوفے اور مسہریاں
پڑی تھیں دیوار سے لگی ہوئی۔ چند کرسیاں رکھی تھیں۔ یہ سب کرسیوں
پر بیٹھ گئے خسرو نے کہا۔ یہ جگہ ایسی ہے کہ یہاں چھپنے والوں کا کوئی کسی
طرح بھی سراغ نہیں لگا سکتا۔

روزیہ نے کہا بے شک اس کمرہ کو دیکھ کر ذرا اطمینان ہوا۔
خسرو اٹھا اور اس نے کہا۔ اگر آپ کسی خادم کو بلانا چاہیں تو اس دیوار
کو تھپکی دے دیں۔ خادم آجائے گا۔

یہ کہتے ہی خسرو نے آہستہ سے سامنے والی دیوار کو تھپتھپایا۔ چند ہی
لمحے کے بعد بغیر کسی آواز کے دیوار شق ہو گئی اور ایک آدمی دیوار سے نمودار
ہوا۔ سب کے سب اس دیوار پھٹنے اور دیوار سے آدمی کے نکلنے سے
حیران ہوئے۔ ان کو یہ طلسمی کارخانہ معلوم ہوا۔ آدمی بڑھ کر خسرو کے پاس
آیا۔ اُس نے دریافت کیا حکم ہے؟

خسرو نے کہا دیکھو میں آج باہر جا رہا ہوں یہ سب ہمارے نہان ہیں
ہماری جماعت میں رات شامل ہوتے ہیں۔ انہیں کسی طرح کی بھی کوئی
تکلیف نہ ہونے پائے۔

اس آدمی نے اظہار اطاعت کے لیے سر جھکا دیا۔ خسرو نے اُسے

واپس جانے کا اشارہ کیا۔ وہ جس حیرت انگیز طریقہ پر آیا تھا۔ اسی طریقے سے دیوار میں غائب ہو گیا۔

روزیہ نے دریافت کیا کیا۔ ان تمام لوگوں پر جو جو آپ کے راز دار ہیں آپ کو اعتماد ہے۔

خسر و پورا اعتماد ہے۔ ان میں سے کسی سے بھی غداہی کی امید نہیں آئیے۔ اب باہر چلیں۔

سب اٹھ کھڑے ہوتے۔ روزیہ نے مشق کرنے کے طریقہ پر کندہ کھینچا۔ دروازہ نمودار ہوا۔ سب کے سب باہر نکل آئے۔ روزیہ نے کندہ کھینچ کر دروازہ بند کر دیا۔ خسرو ان سب سے رخصت ہو کر باہر چلا گیا۔ اگرچہ یہ سب لوگ سمجھ رہے تھے کہ یہاں ہر طرح محفوظ ہیں۔ لیکن پھر بھی کسی قدر خوفزدہ تھے۔ وہ وقت گزارنے کے لیے کوئی مشغلہ چاہتے تھے۔ اس لیے انہیں تلاش ہوئی کہ کوئی ایسا شغل مل جائے جس سے باسانی دن گذر سکے۔

جس کمرہ میں وہ بیٹھے تھے۔ اس میں متعدد الماریاں تھیں۔ انہوں نے الماریوں کا جائزہ لینا شروع کیا۔ قریب قریب تمام الماریوں میں کتابیں تھیں انہوں نے کتابیں دیکھنا شروع کیں۔ دیکھتے دیکھتے ایک ضخیم کتاب پر نظر گئی۔ اس کتاب کا نام تھا۔ مظلوم سیاوش۔

روزیہ اس کتاب کو اٹھا لایا۔ مراجل اور سو داہ اس کے پاس آ بیٹھیں روزیہ نے کتاب پڑھنی شروع کی۔ دونوں مراجل اور سو داہ سننے لگیں۔ یہ کیانی خاندان کے شہزادہ سیاوش کی سوانح عمری تھی۔

سیاوش۔ کیکاؤس کا بیٹا تھا۔ عہد طفلی میں اس کی والدہ کا انتقال ہو گیا تھا۔ کیکاؤس نے دوسری شادی کر لی تھی۔ جس عورت سے شادی کی اس کا نام سو داہ تھا۔ سو داہ خوبصورت مگر متعنی عورت تھی۔ وہ سیاوش پر فریفتہ ہو گئی۔ اُس نے سیاوش سے اپنی ناجائز خواہش کا اظہار کیا۔ سیاوش اسے اپنی والدہ سمجھتا تھا۔ اُس نے بڑی سختی سے اُس کی ملامت کی۔ سو داہ

نے تریاچر تر دکھایا۔ کاؤشس کو برا نگیختہ کر کے سیاؤش کے اس قدر خلافت
کر دیا کہ باپ نے بیٹے کو جلا وطنی کا حکم دے دیا۔ سیاؤش ایران سے
توران چلا گیا۔

توران میں افراسیاب بادشاہ تھا۔ کاؤشس اور افراسیاب کے درمیان
سخت دشمنی تھی۔ اکثر دونوں سرگرم پیکار رہتے تھے۔ لیکن افراسیاب نے
سیاؤش کی کچھ ایسی اُلفت ہو گئی کہ باوجود دشمن کا بیٹا ہونے کے اس سے
اپنی چھوٹی بیٹی فرنگیش کی شادی کرادی۔

صرف اتنا سا حال اس کتاب کے سینکڑوں صفحات میں لکھا ہوا تھا۔
تمام دن میں صرف اتنا ہی قصہ بڑھا جاسکا۔ جب دن چھپ گیا۔ تو کتاب
اٹھا کر رکھ دی گئی اور خسرو کی واپسی کا انتظار کیا جانے لگا۔

کچھ رات گئے خسرو واپس آیا۔ سب نے کھانا کھایا اور سو گئے دوسرے
دن خسرو نے کہا۔ عنقریب ہماری مجلس کا بڑا اجلاس ہونے والا ہے۔
اگرچہ قادیسیہ میں ایرانیوں کو شکست اور مسلمانوں کی فتح نے صورت
حال کو بہت کچھ بدل دیا ہے اور سب کے سب مہمان وطن پہلے مسلمانوں
کا مقابلہ کرنے کے لیے تیار ہو رہے ہیں۔ مگر چند لوگ ایسے ہیں جو کہ یہ چاہتے
ہیں کہ یزدگرد کو معزول کر کے کسی اور کو تخت پر بٹھا کر مسلمانوں کا مقابلہ کریں۔
یہ مسئلہ بڑی مجلس میں ہی طے ہوگا۔ کاش اب بھی یزدگرد سنبھل جائے۔
روز یہ نے کہا۔ خیال یہ ہوتا ہے کہ شاید اس زبردست ہزیمت کی خبر سنکر
یزدگرد سنبھل جائے۔

خسرو۔ مشکل ہے عشرت کے خوگر ایسی ٹھوکروں سے نہیں سنبھلا کرتے
اس کے بعد مختلف امور پر گفتگو ہوتی رہی اسی طرح کئی دن گذر گئے۔ ایک
دن خسرو نے روزیہ سے کہا۔ آج انقلابیوں کا اجلاس ہوگا۔ خوشی کی بات
یہ ہے کہ اجلاس اسی مکان میں ہوگا۔

روزیہ نے دریافت کیا۔ کس وقت اجلاس ہوگا۔

خسرو نے جواب دیا۔ آدھی رات کے بعد

خسرو اجلاس کی تیاری میں مشغول ہو گیا۔ سارا دن مکان کی صفائی میں گذر گیا۔ دن چھپتے ہی ایک ایک دو دو کر کے لوگ آنے شروع ہو گئے۔ آدھی رات تک لوگوں کی آمد کا سلسلہ جاری رہا ہے۔ روزیہ نے ان میں ایسے لوگ بھی دیکھے جو یزدگرد کے ہوا خواہ تھے۔ وہ انہیں انقلابی جماعت میں دیکھ کر نہایت حیران رہ گیا۔

آدھی رات کے بعد وسیع صحن میں اجلاس شروع ہوا۔ جتنے لوگ تھے۔ اتنی کرسیاں تو کہاں سے آئیں۔ فرش بچھا دیا گیا۔ سب فرش پر بیٹھ گئے۔ صرف ایک کرسی صدر کے لیے رکھ دی گئی۔ جلسہ کی کارروائی شروع ہوئی۔ ایک بڑھا آدمی صدر بنایا گیا۔

حاضرین جلسہ میں امیر غریب۔ عالم۔ جاہل ادیب۔ مدیر۔ سب ہی طبقہ کے لوگ تھے۔ ایک شخص نے کہا۔ ایران کا موجودہ فرمانروا عیش و عشرت کا پیکر۔ بندہ نفس۔ حسن کا ڈاکو۔ عزت و آبرو کا دہن ہے۔ مجھے افسوس ہے کہ میں اپنے بادشاہ کے لیے ایسے خیالات کا اظہار کر رہا ہوں۔ مگر حقیقت میں نظریں جانتی ہیں کہ یہ سچ ہے اور سچ کا اظہار کوئی گناہ نہیں ہے۔ میں اور میرے خیال کے لوگ ایسے فرمانروا کو ملک اور قوم کا بدترین دشمن سمجھتے ہیں۔ چونکہ ہم نے اُسے راہِ راست پر لانے کی کوشش کی۔ اس لیے وہ اور اُس کے مشیر ہمارے سخت ترین دشمن ہو گئے ہیں۔ ہم میں سے جو ان کے ہاتھ آجاتا ہے۔ اُسے فوراً قتل کر دیا جاتا ہے۔ جان کے خوف سے ہم چھپتے پھرتے ہیں۔ ہماری جماعت کو انقلابی جماعت کہا جاتا ہے۔ آج یہ اجلاس اس لیے منعقد ہوا ہے کہ آخری طور پر یہ طے کیا جائے کہ ہمیں کیا کرنا چاہیے۔

دوسرے آدمی نے کہا۔ جو کچھ میرے معزز دوست نے کہا۔ وہ صحیح ہے۔ لیکن اس وقت ہمارا ملک بدیشی لوگوں کے ساتھ جنگ میں مصروف ہے۔ عرب جو ہمارے محکوم رہ چکے ہیں۔ ہم کو محکوم بنانا چاہتے ہیں۔ اس وقت ہمیں بادشاہ کی حرکات سے درگزر کر کے حکومت کے ساتھ تعاون

کرنا چاہیے۔

سب سے پہلے مسلمانوں کا مقابلہ ضروری ہے ایک تیسرے شخص نے کسی قدر جوش میں آکر کہا۔ ہم حکومت کے ساتھ تعاون نہیں کر سکتے مجھے معلوم ہے۔ قادیسیہ میں ایرانیوں کو زبردست شکست ہوئی ہے میں سمجھتا ہوں کہ یہ شکست ہمارے لیے نہیں بادشاہ کے لیے ایک انتباہ ہے لیکن کیا ہمارا بادشاہ جس کے ہاتھ میں ایران کا سپاہ و سفید ہے۔ اپنی کڑو توں سے باز آجائے گا۔ یزدان کی قسم کبھی باز نہ آئے گا۔ پھر ہم کیسے اس کے ساتھ تعاون کر سکتے ہیں۔

ایک اور شخص نے کہا۔ تعاون تو اس لیے بھی ناممکن ہے کہ بادشاہ اور اس کی حکومت ہماری سخت ترین دشمن ہے۔ ہماری جماعت کا جو آدمی ان کے ہاتھ آجاتا ہے۔ فوراً قتل کر دیا ہے۔ جب ہم تعاون کا ہاتھ بڑھائیں گے تو کیا سب کے سب قتل نہ کر دیتے جائیں گے۔

ایک بڑھے آدمی نے کہا۔ ناممکن ہے کہ حکومت ہماری تمام جماعت کو انتقام کے جذبہ سے رشار ہو کر قتل کر ڈالے پھر ایسے وقت میں جب کہ جنگ کے شعلے بھڑک رہے۔ اسلامی فوجیں بابل کی طرف بڑھ رہی ہیں۔ اس وقت مادر وطن قربانی چاہتی ہے۔ ہر محب وطن کا یہ فرض ہے کہ سب باتوں کو بھول کر وطن اور صرف وطن کی خدمت میں مصروف ہو جائے۔ ایک نوجوان نے کہا۔ بیشک یہی بات ہے۔ ہم بادشاہ کے خلاف ہیں ملک کے خلاف نہیں اس وقت ملک معرض خطر میں ہے۔ ملک کو اغیار سے بچانے کے لیے تمام نوجوانوں کو سینہ سپر ہو جانا چاہیے۔

خسرو نے کہا دوستو بات تو تم ٹھیک کہہ رہے ہو۔ مادر وطن کو بچانے کے لیے اُس کے ہر فرزند کو سینہ سپر ہو جانا چاہیے۔ لیکن اس وقت جب بادشاہ اپنی نفس پرستی سے تائب ہو جائے۔ ہم سے زیادہ وطن۔ قوم کا حکومت کا خیال تو بادشاہ کو ہونا چاہیے۔

چند آوازیں آئیں بے شک یہی بات ہے۔

صدر نے کہا۔ یہ بات نہیں ہے اگر بادشاہ نااہل ہے یا نااہل اور خود غرض لوگوں کے ہاتھوں میں کھڑی پٹی بنا ہوا ہے اور اپنی ناشائستہ حرکات چھوڑ کر ملک قوم کو نہیں بچانا تو اہل ملک کو اپنا فرض ادا کرنا چاہیے۔

ایک ادھیڑ عمر کے آدمی نے بگڑ کر کہا۔ ہم ایسے بادشاہ کو معزول ہی کیوں نہ کریں جو خود بھی مرتا ہے اور اپنے ہمراہ اپنے ملک کو بھی لیے مرتا ہے۔

صدر اس طرح ملک میں خانہ جنگی ہو جائے گی۔ اس سے ہماری قوت کمزور ہو جائے گی اور ہم متفق ہو کر مسلمانوں کا مقابلہ نہ کر سکیں گے۔

وہی شخص۔ یہ بات عمال حکومت کو بھی سوچنی چاہیے۔

صدر حکومت کے کل پرنسے بداندیش اور خود غرض ہیں۔ چند لوگوں نے کہا ایسے خود غرضوں کو پھانسی پر لٹکا دینا چاہیے۔

صدر نے کہا۔ یہ ہمارے امکان سے باہر ہے۔

اس کے بعد جلسہ میں ہلڑ سا مچ گیا۔ لوگ الگ الگ باتیں کرنے لگے کوئی حکومت کے کیسا تھ تعاون پر زور دے رہا تھا۔ کوئی اس کے خلاف تھا۔ عرصے تک چہ میگوئیاں ہوتی رہیں۔

آخر اس انقلابی جماعت کے دو ٹکڑے ہو گئے۔ ایک نے حکومت سے تعاون کا عزم کر لیا۔ دوسرے نے حکومت میں انقلاب پیدا کرنے کا تہیہ کر لیا۔

صدر نے یہ کیفیت دیکھ کر جلسہ برخاست کر دیا۔ خسرو نے کھڑے ہو کر کہا۔ دوستو بدقسمتی سے آج ہماری جماعت کے دو ٹکڑے ہو گئے ہیں یہ ضرور کہوں گا کہ دونوں جماعتیں اپنے اپنے نکتہ خیال کے مطابق صحیح راستوں پر ہیں۔ ہماری جماعت کا فرض ملک کو غیروں سے بچانا اور بادشاہ کو راہ راست پر لانا ہے۔

ہیں دو باتوں کی آپ تمام اصحاب سے استمداد کرتا ہوں۔ ایک تو یہ کہ ہمیں آپس میں کشید خاطر نہ ہونا چاہیے۔ اس کشیدگی سے ہماری جماعت کو سخت نقصان پہنچنے کا احتمال ہے۔ اس بات کا حلف اٹھاتیے کہ آپ

کشتی لے کر نہیں جا رہے ہیں۔ دوسری بات یہ ہے کہ جنگ سے فارغ ہو کر پھر متفق و متحد ہو جائیں!!
اس کے بعد سب ہنسی خوشی رخصت ہوتے۔ سب کے چلے جانے کے بعد خسرو، روزیہ، سو دایہ اور مراحل کمرہ میں جا کر صوفوں پر بیٹھ رہے۔ چونکہ رات زیادہ آگئی تھی۔ اس لیے جلد سو گئے۔

قادسیہ کی فتح کے بعد فوراً ہی حضرت سعد نے زہرہ بن حیات کو مقدمتہ الجیش بنا کر بابل کی طرف روانہ کیا۔ ایک ہزار سرفروشان اسلام ان کے ساتھ تھے۔ زہرہ کے عقب میں شرجیل بن السمط حاکم میسرہ کو پانصد مجاہدین کے ساتھ روانہ کیا۔ شرجیل کے پیچھے ہاشم بن عقب کو پانصد سوار دے کر چلنا کیا۔ شرجیل کے بعد ہی خالد بن عطفہ جن کو حضرت سعد نے قادسیہ میں اپنا قائم مقام بنایا۔ ایک ہزار پوجوش مجاہدین کو لے کر روانہ ہوتے۔

یہ مختصر لشکر چند گھنٹوں توقف سے آگے پیچھے روانہ ہوا۔ ایرانیوں کے تمام قریوں اور قصبوں میں اس لشکر کی آمد کی خبر پہنچ گئی۔ قادسیہ کی ہزیمت نے ایرانیوں پر ہراس طاری کر دیا تھا۔ وہ مسلمانوں سے ڈرنے لگے تھے ان لشکروں کی آمد یا مسلمانوں کی پیشقدمی نے ان کو متوحش کر دیا۔ وہ گاؤں چھوڑ چھوڑ کر بھاگنے لگے جس گاؤں پر اسلامی لشکر پہنچا اُسے غیر آباد اور ویران پایا۔

ہم ۵۸ء کا تذکرہ کر رہے ہیں اس زمانہ میں قبصر و کسریٰ کی فوجیں جب اور جس طرف سے گذرتیں دشمنوں کے مواضع کو تباہ و برباد کر دیا کرتی تھیں۔ زراعت کو روند ڈالتیں۔ آبادیوں میں آگ لگا دیتیں۔ ممکن ہے۔ اس وقت اس قسم کا کوئی فوجی قانون ہو۔ لیکن اسلامی افواج نے ان باتوں سے استراہ کیا نہ انہوں نے زراعت کو روندنا۔ نہ کسی گاؤں میں آگ لگائی۔

زہرہ نے قادسیہ سے بڑھ کر دو روز تک کوفہ میں قیام کیا یہاں ان سے شرجیل، ہاشم اور خالد بھی آئے۔ مگر جب یہاں سے کوچ ہوا تو جس طرح حضرت سعد نے آگے پیچھے لشکروں کو روانہ کیا تھا۔ اسی ترتیب سے یہاں سے روانہ ہوتے

کوفہ تک ایرانیوں کا کوئی لشکر مسلمانوں سے نہ ملا نہ کوئی ایرانی ہی نظر آیا۔ زراعت کی حفاظت کرتے ہوئے بھی کوئی ایرانی نہ دیکھا گیا۔ دراصل ایرانیوں پر مسلمانوں کا رعب چھا گیا تھا کہ وہ لشکر اسلام کے آنے کی خبر سن کر پہلے ہی فرار ہو جاتے تھے۔ مجاہدین اسلام کوچ کوچ برابر دشمنوں کے ملک میں گھستے چلے گئے تھے۔ مسلمانوں کو یہ معلوم ہو گیا تھا کہ قادیسیہ سے بھاگنے والے ایرانی تمام دریاؤں اور نہروں کے پلوں کو توڑتے چلے گئے تھے۔ بعض بعض جگہ جگہ راستوں کو بھی رکاوٹ کاٹ کر ناقابل گزار بنا گئے تھے۔ چنانچہ اکثر جگہ راستے کٹے ہوئے اکثر پل ٹوٹے ہوئے ملے مسلمانوں کو راستے ہموار اور قابل گزار بنانے پلوں کو درست کرنے سے بھی بڑی تکلیف اٹھانا پڑی۔ مگر انہوں نے کسی تکلیف اور کسی رکاوٹ کی پروا نہ کی ایک مختصر دستہ جس میں صرف اڑھائی سو مجاہدین تھے راستوں کی صفائی اور پلوں کی مرمت کے لیے موجودہ زمانہ کے سفر مینا کی پلٹن کی طرز پر ترتیب دے لیا گیا یہ مختصر دستہ ایک دن پہلے روانہ ہوتا اور راستوں کو صاف اور درست اور پلوں کو قابل گزار بناتا چلا جاتا۔ اسلامی لشکر کوفہ سے کوچ کر کے برس میں پہنچا۔ معمولی قلعہ تھا۔ قلعہ نشین مسلمانوں کے ڈر سے پہلے ہی فرار ہو چکے تھے۔ مسلمان قلعے پر قابض ہو گئے۔ برس کے مضافات میں کچھ زندگی آباد تھی۔

تاریخوں سے پتہ نہیں چلتا کہ یہ لوگ کب آکر آباد ہوئے۔ کون انہیں لایا۔ یہ لوگ سیاہ فام اور دراز قد تھے۔ بالکل ایسے ہی جیسے ہشوارہ کے قریب مسلمانوں سے لڑے تھے۔ ایک دن کئی سو زندگی ہر طرح مسلح ہو کر لشکر اسلام میں آئے۔ اسلامی مختصر لشکر قلعہ برس کے باہر وسیع میدان کے ایک گوشہ میں خیمہ زن تھا۔ مسلمان نہایت بے فکری اور اطمینان سے اپنے کاموں میں مصروف تھے۔

لے زندگی نہایت دراز قد اور قوی الجشتہ تھے ملک بجاوہ کا عیسائی بادشاہ زندگیوں کو ساتھ لیکر مسلمانوں سے لڑا تھا۔ مفصل حالات ہمارے مشہور ناول عرب کا چاند میں ملاحظہ فرمائیے (صادق صدیقی)

یہ میدان جس میں زہرہ قیام پذیر تھے۔ سرسبز و شاداب اور وسیع تھا۔ تمام میدان میں گھاس اُگی ہوتی تھی۔ کہیں کہیں درختوں کے جھنڈ بھی تھے۔ قلعہ کے نیچے ایک چھوٹی نہر تھی۔ نہر کے کنارہ پر اسلامی لشکر بڑھا تھا۔ اس وقت آفتاب کسی قدر بلند ہو گیا تھا۔ دھوپ تمام میدان میں پھیل گئی تھی۔ مسلمان دھوپ سے بچنے کے لیے یا تو خیموں میں بیٹھے تھے یا سبز سبز گھاس پر درختوں کے نیچے بیٹھے بائیں کر رہے تھے۔ جب مسلمان حجاز سے آئے تھے تو ان کے ساتھ اس قدر خیمے نہ تھے کہ سب مسلمان خیموں میں رہتے۔

لیکن قادیسیہ میں ایرانیوں کی شکست نے انہیں اس قدر خیموں کا مالک بنا دیا کہ نہ صرف تمام اسلامی لشکر کے لیے خیمے کافی ہو گئے بلکہ سینکڑوں خیمے فالتو سمجھ کر مدینہ منورہ بھیج دیے گئے۔ میدان میں نہر کے کنارہ پر خیموں کی قطاریں دوڑ تک دوڑ رہی ہوئی تھیں۔ جب زندگی اسلامی لشکر میں گھسنے لگے تو مسلمانوں نے ان کو روکا۔ انہوں نے کہا کہ وہ اس اسلامی لشکر کے سردار سے ملنا چاہتے ہیں فوراً مسلمانوں نے زہرہ کو اطلاع دی۔ انہوں نے اجازت دی۔ زندگی ان کے خیمے پر پہنچے۔ چونکہ زندگی عرصہ سے اس نواح میں آباد تھے۔ کسریٰ اور کسریٰ کے لشکروں۔ سرداروں سپہ سالاروں کی شان و شوکت دیکھے ہوئے تھے اس لیے وہ سمجھتے تھے۔ کہ فاتح قوم جو کسریٰ جیسی زبردست سلطنت کو فتح کرنے کا عزم کر کے آئی ہے۔ اور جس نے قادیسیہ میں رستم جیسے طاقتور شخص کو قتل کر کے ایرانیوں کو شکست دی ہے۔ ایرانیوں سے زیادہ شان و شوکت سے رہتی ہوگی۔ لیکن جب انہوں نے اسلامی لشکر کی سادگی مسلمانوں کی بے تکلفی دیکھی تو حیران رہ گئے۔

زہرہ اپنے خیمہ کے سامنے گھاس پر کھیل بچھاتے درختوں کے سائے میں بیٹھے تھے۔ وہ ان کی سادگی۔ ان کا لباس دیکھ کر سمجھنے سے قاصر رہے کہ یہی صاحب مقدمتہ الجیش کے سپہ سالار ہیں۔ زہرہ کے پاس پہنچ کر انہوں نے کہا۔ ہم اس لشکر کے سپہ سالار سے ملنا چاہتے ہیں۔ زہرہ نے مسکرا کر کہا۔ آپ بیٹھے۔ بتائیے۔ آپ کو اسلامی لشکر کے سپہ سالار سے کیا کام ہے۔

تمام زندگی بیٹھ گئے۔ ان میں سے ایک نے کہا کیا آپ ہی اس لشکر کے سپہ سالار ہیں۔ زہرہ نے کہا۔ لوگ مجھے ایسا ہی سمجھتے ہیں مگر میں مسلمانوں کا خادم ہوں۔ اسی زندگی نے کہا تعجب ہے آپ اور تمام مسلمان کس ساوگی سے رہتے ہیں آپ نے قادیسہ میں بہت کچھ مال غنیمت حاصل کیا ہے کیا اس مال نے آپ کو غنی نہیں بنایا۔ زہرہ نے جواب دیا۔ ہم وہ قوم ہیں جو دنیا کی دولت کی پرواہ نہیں کرتے۔ اگر ہمیں کسری کا وہ تمام خزانہ مل جاتے جو نہا دند کے پاس ہے اور جسے ناسانی جمع کرتے چلے آتے ہیں۔ تب بھی ہم اسی حالت میں رہیں گے۔ اس زندگی نے کہا۔ ہم آپ کی خدمت میں اس لیے حاضر ہوتے ہیں کہ آپ ہمیں امان دیں۔

زہرہ نے دریافت کیا کن شرائط پر

زندگی۔ جس پر آپ امان دینا پسند کریں۔

زہرہ پہلی بات تو یہ ہے کہ آپ جزیہ دیں۔

زندگی۔ منظور ہے۔

زہرہ۔ دوسری بات یہ ہے کہ آپ راستہ کی صفائی پلوں کی مرمت کرا دیں۔ زندگی۔ یہ بھی منظور ہے۔

زہرہ۔ تیسری بات یہ کہ ایرانی لشکر کی خبریں دینے کا وعدہ کرو۔

زندگی۔ جو خبریں ہمیں معلوم ہوں گی۔ وہ ضرور آپ کو پہنچائیں گے۔

زہرہ۔ چوتھی بات یہ کہ اقرار کرنا ہو گا کہ کبھی ہم کو دھوکہ نہ دو گے۔

زندگی۔ اس کا ہم حلف اٹھا کر اقرار کرتے ہیں کہ کبھی دھوکہ نہ دیں گے۔

یہ شرائط ہوتے ہی اقرار نامہ لکھا گیا۔ ادھر سے زہرہ نے دستخط کیے۔

لے ساسانیوں نے مدائن سے دور کوہ وندن پر اپنا خزانہ قائم کیا تھا۔ اس خزانہ کی نہ صرف ایران بلکہ دور دور شہرت تھی۔ مشہور تھا کہ اس قدر خزانہ کسی بادشاہ کے پاس نہیں ہے متعدد ملک اس خزانہ سے جاسکتے تھے۔ ہر ساسانی بادشاہ اس خزانہ میں اضافہ کرتا رہا۔ (از فتوح العجم)

ادھر سے زنگیوں کے سردار نے جزیہ کی رقم صلح نامہ ہوتے ہی ادا کرنی تھی۔ زنگیوں کے سردار نے جزیہ کی ادائیگی کے لیے ایک ہفتہ کی مہلت طلب کی۔ زہرہ نے کہا۔ معزز سردار! سنو جزیہ حفاظت کا ٹیکس ہے۔ چونکہ ابھی ہمیں یہ اطمینان نہیں ہے کہ ہم سال بھر تک تمہاری حفاظت کر سکیں گے۔ اس لیے ابھی تم سے جزیہ وصول نہ کیا جاتے گا۔ اطمینان ہونے پر ہم تم کو اطلاع دیں گے۔ اس وقت ادا کر دیں۔

زنگیوں نے نہایت تعجب سے زہرہ کو دیکھا ان کے سردار نے کہا معاملہ اور ایمان داری اس کو کہتے ہیں ہم بہت زیادہ خوش ہیں کہ ایک جابر قوم کی حکومت سے نکل کر عادل قوم کی حکومت میں آگئے ہیں یزدان آپ کو فتح و ظفر عطا کرے۔ زہرہ نے دریافت کیا۔ تمہیں ایرانیوں کے لشکر کی کچھ خبر ہے۔ سردار نے جواب دیا۔ ایرانی لشکر آپ سے بہت قریب ہے۔ اس قدر قریب کہ میں ان کے گھوڑوں کے ٹاپوں کی آواز سن رہا ہوں!! زہرہ کچھ متفکر ہوتے۔ انہوں نے کہا کیا تم نے اس لشکر کو دیکھا ہے۔

سردار۔ جی ہاں دیکھا ہے۔

زہرہ۔ کس قدر لشکر ہے۔

سردار۔ کم سے کم چھ ہزار

زہرہ کو اور بھی فکر ہوا۔ ان کے ساتھ صرف ایک ہزار سوار تھے۔ شرجیل ہاشم اور خالد ابھی یہاں نہ آئے تھے۔ ایک ہزار آدمی چھ ہزار کا مقابلہ کیسے کر سکتے تھے۔ انہوں نے پریشان ہو کر دریافت کیا۔ اس لشکر کا سردار کون ہے۔ سردار نے جواب دیا۔ فرامرزا ایک مشہور دلاور سردار ہے۔

ابھی اس قدر گفتگو ہوتی تھی کہ سامنے سے ایرانیوں کا لشکر نمودار ہوا۔ اس کی زدق برق برقیں دھوپ ہیں چمک اور ہوا میں لہرا رہی تھیں۔ زہرہ اور ان کے ساتھ تمام مسلمانوں نے لشکر کو دیکھا۔ زہرہ نے فوراً ہوشیار ہو کر مسلمانوں کو جلد سے جلد مسلح ہونے کا حکم دیا۔ مسلمان خیموں کی طرف دوڑ پڑے۔ زہرہ بھی خیمہ کے اندر گھس گئے۔ جلدی سے زرہ بکتر پہنا۔ ہتھیار لگائے اور خیمہ

سے باہر نکلے۔ تمام مسلمان مسلح ہو ہو کر خمیوں سے باہر آ رہے اور گھوڑوں پر
 زمین کس رہے تھے۔ زہرہ نے بھی اپنے گھوڑے پر خود ہی زمین کسنا شروع کیا۔
 اس تمام میدان میں امن و سکون کا قبضہ تھا۔ اطمینان اور امتنان کا دور دورہ تھا۔
 پہلے شروع ہو گئی۔ گھوڑوں کے ہنہانے لوگوں کے ایک دوسرے کو آوازیں دینے
 سے شور و شغب شروع ہو گیا۔ ایرانی لشکر برابر تیزی سے بڑھتا چلا آ رہا تھا۔ مسلمان
 بھی نہایت پھرتی سے اور چستی سے گھوڑوں پر زمین کس کر سوار ہو رہے
 تھے۔ اتنے ایرانی لشکر قریب پہنچے اتنے ہی مسلمان بھی کیل کانٹے سے لیس ہو
 کر گھوڑوں پر سوار ہو گئے۔

زندگی حیرت سے بیٹھے ہوئے ایرانیوں کو آتے مسلمانوں کو مسلح ہو ہو کر گھوڑوں
 پر سوار ہوتے ہوتے دیکھ رہے تھے۔ زہرہ نے اسلامی علم ہاتھ میں لیا وہ اسے جنبش
 دی۔ پھر یہاں لہرایا۔ وہ ایرانیوں کی طرف بڑھے ایرانی کچھ دور آ کر رک گئے۔
 انہوں نے جلد از جلد صفیں ترتیب دینا شروع کیں۔
 زہرہ کو بڑھتے ہوئے دیکھ کر تمام مسلمان سمٹ کر ان کے پیچھے ہو گئے۔ ایرانیوں
 کے سامنے پہنچ کر زہرہ دے کے۔ انہوں نے تمام مسلمانوں کی صرف ایک صف قائم
 کی۔ ایرانی جوش میں بھرے ہوئے تھے۔ ان کی تعداد زیادہ تھی۔ مسلمانوں کو کم
 دیکھ کر اور شیر ہو گئے۔ قادیسیہ کی جنگ کا انتقام لینے کے لیے سیلاب کی
 طرح مسلمانوں کی طرف بڑھے مسلمانوں کو خیال تھا کہ حسب قاعدہ ایرانیوں میں
 سے کوئی دلاور صف نکلے۔ میدان میں نکل کر اپنے مقابلہ کے لیے لڑنے والے
 کو طلب کرے گا۔ مگر جب انہوں نے ایرانی لشکر کے سیلاب کو بڑھتے ہوئے
 دیکھا تو خود بھی مستعد ہو گئے۔ مگر آگے نہ بڑھے۔ بلکہ جس جگہ کھڑے تھے اسی جگہ
 کھڑے رہے۔

ایرانی نہایت جوش و خروش سے تلواریں سونٹتے بڑھ رہے تھے دھوپ

لے اس زمانہ میں یہ قاعدہ تھا کہ اول ایک ایک آدمی میدان میں نکل کر لڑتا تھا۔ جنگ
 کے ہنر دکھاتا تھا۔ پھر جنگ عمومی شروع ہوتی تھی۔ (صادق صدیقی سر دھنوی)

میں تلواریں بجلی کی طرح سے چمک رہی تھیں۔ تمام مسلمانوں نے نیزے سنبھال لیے اور اس طرح اکڑ کر کھڑے ہو گئے۔ گویا وہ اُن پر جھپٹ کر حملہ کرنے والے ہیں۔

ایک دم ایرانی لشکر مسلمانوں سے ٹکرایا۔ مسلمانوں نے تیروں سے حملہ کیا یہ حملہ ایسا سخت ہوا کہ ایرانیوں کا سیلاب اس طرح پیچھے ہٹا جس طرح امواج آبِ ساحل سے ٹکرا کر پیچھے ہٹ جاتی ہیں۔

فرامرزا ایسے ریشمین کپڑے پہنے ہوئے تھا کہ جس میں جو اہرات ٹکے ہوئے تھے۔ سر پر سونے کا تاج تھا۔ قزلباش۔ رکاہیں۔ لگام سب لٹرتی تھے ڈاب مرصع تھی۔ تلوار کے دستہ پر جو اہرات آویزاں تھے۔ اس کی ہر چیز دھوپ میں چمک رہی تھی۔ وہ قلب لشکر میں کھڑا تھا۔ اُس نے ایرانیوں کو پیچھے ہٹتے دیکھ کر للکارا۔ ایرانی پھر جوش میں آکر بڑھے۔ اب مسلمانوں نے بھی حرکت کی وہ بھی بڑھے پھر دونوں لشکر ٹکراتے۔

اب مسلمانوں نے بھی تلواریں سونت لیں۔ ایک فریق نے دوسرے پر نہایت سختی سے حملہ کیا۔ صاف و شفاف ہزاروں تلواریں دھوپ میں بجلی کی طرح کوندیں۔ انسانی سمندر میں تیریں پھر جو ابھریں تو زیادہ تر خون کے فوارے برساتی ابھریں۔

جنگ شروع ہو گئی۔ نہایت خونریز۔ بڑی ہولناک۔ دلیر مرنے اور مارنے کے لیے بڑھ بڑھ کر حملے کرنے لگے۔ خون کے چھینٹے اڑا کر سر فرودشوں کے کپڑوں۔ نذرہ بکتروں۔ گھوڑوں اور ہتھیاروں پر پڑ پڑ کر جمنے لگے۔ انسانی اعصاب کٹ کٹ کر گرنے لگے۔ لاشوں کے ڈھیر لگ گئے۔ سرگیندوں کی طرح گھوڑوں کی ٹاپوں سے مٹھو کریں کھانے لگے۔

زخمیوں کی چیخ و پکار۔ قومی نعروں کی آواز۔ ہتھیاروں کی جھنکار سے تمام میدان گونج اٹھا۔ ایرانی مسلمانوں کو مٹھی بھر سمجھ کر انہیں کچلنے پیس ڈالنے فنا کر دینے کے لیے بڑے جوش سے حملے کر رہے تھے۔

ان کی خارا شکاف تلوار میں نہایت تیزی سے چل رہی تھیں مسلمان

نہایت استقلال بڑے صبر سے ڈٹے ہوئے حملے روک رہے تھے۔ دشمنوں کے وار بچا رہے تھے۔ کبھی کبھی بڑھ کر حملہ بھی کر دیتے تھے۔ نہایت خوزریر جنگ ہو رہی تھی۔ دونوں فریق پورے جوش سے لڑ رہے تھے۔ دونوں لشکروں کی صفیں درہم برہم ہو گئی تھیں۔ ایرانی مسلمانوں میں اور مسلمان ایرانیوں میں گھسے ہوتے لڑ رہے تھے۔ متناصبین جنگ میں کچھ ایسے منہمک تھے کہ دوست اور دشمن کی پہچان بھول گئے تھے جس کے جو سامنے آجاتا تھا۔ اس پر حملہ کر دیتا تھا۔ مسلمان اگرچہ کم تھے لیکن جس دلیری جس ہمت اور جس استقلال سے وہ لڑ رہے تھے۔ وہ انہی کا حصہ تھا۔

سرفروش مجاہدین نظریں جھکاتے نہایت پھرتی۔ بڑے جوش اور کمال دلیری سے لڑ رہے تھے۔ ایرانی بہادر ہوتے ہیں ان کی بہادری کے انسانے تاریخوں میں مرقوم ہیں۔ وہ جب اور جس قوم پر چڑھ کر گئے۔ فتیاب ہوتے لیکن اب جس قوم سے سابقہ بڑا ہے وہ ان سے بھی زیادہ دلیر اور بہادر تھی۔ ایرانی غصہ میں آکر پیچ و تاب کھا کھا کر حملے کر رہے تھے۔ مگر ان کے بنائے کچھ نہ بنتا تھا۔ مسلمان سنگی چٹانوں آہنی السانوں کی طرح ڈٹے ہوئے تھے اگر ایک مسلمان شہید ہوتا تھا تو پانچ سات ایرانیوں کو پہلے قتل کر ڈالتا تھا۔ مسلمانوں کو اپنی قلت اور دشمن کی کثرت دیکھتے ہوئے توقع تو تھی ہی نہیں کہ وہ فتیاب ہوں گے۔ سمجھے ہوتے تھے کہ سب کے سب شہید ہوں گے۔ لیکن ان کے تیور کہہ رہے تھے کہ ان میں سے ہر شخص پانچ چھ دشمنوں کو قتل کر کے شہید ہونے کا عزم کر چکا ہے جو لوگ موت سے نہیں ڈرتے موت ان سے ڈرتی ہے۔ مرتے وہی ہیں جو موت سے ڈرتے ہیں باوجود یہ کہ مسلمان کم تھے مگر مرنے کے لیے تیار نہ تھے اس لیے موت ان کے پاس تک نہ پھٹکتی تھی۔ وہ کم مر رہے تھے۔ ایرانی عیش و عشرت کے خوگر تھے۔ دنیا کی محبت میں غرق تھے۔ موت سے ڈرتے تھے۔ قضا ان کو اپنی آغوش میں کھینچ رہی تھی۔ وہ زیادہ مر رہے تھے۔ لیکن ان کی تعداد زیادہ تھی۔ مرنے پر بھی ان کی تعداد میں کمی معلوم نہ ہوتی تھی۔ ایرانی افسر سپاہیوں کو جوش و بلا دلا کر بڑھا رہے

تھے۔ ہنگامہ کار راز گرم تھا۔ سرفروش پس رہے تھے۔ منبرہ زار زمین لالہ زار بن گئی تھی۔ اس وقت آفتاب نصف النہار کے قریب پہنچ گیا تھا۔ دھوپ میں ناقابل برداشت گرمی آگئی تھی۔ لڑنے والوں کی پیشانیوں سے پسینہ کے قطرے ٹپک رہے تھے۔ مگر بیشیہ شجاعت کے شیروں کو نہ گرمی کی پرواہ تھی نہ پسینہ پونچھنے کا ہوش وہ نہایت اطمینان اور پورے شغف سے جنگ میں مشغول تھے۔

فرامرز نے ایرانیوں کو جوش دلایا۔ ایرانی جوش میں آکر بڑھے۔ مسلمانوں نے انہیں روکنے کے لیے پورا زور صرف کر دیا۔ لیکن ایرانی کچھ ایسے جوش سے بڑھے تھے کہ باوجود بہت کوشش کرنے کے وہ نہ رُکے۔ مسلمان ان کی زد میں آکر حیدر قدم پیچھے ہٹے۔ یہ دیکھ کر زہرہ کو جوش آگیا۔ انہوں نے بلند آواز سے کہا۔ مسلمانو یہ کیا پست ہمتی ہے کیا خدا کے قرب سے بھاگتے ہو۔ شہادت سے منہ موڑتے ہو۔ بہشت سے بھاگتے ہو۔ خدا کی نافرمانی کرتے ہو۔ کو سنبھلو۔ بڑھو۔ لڑو اور تمہیں کو تباہ و کہ تم موت کے آرزو مند ہو۔

اس مختصر تقریر نے مسلمانوں کو گرما دیا۔ وہ رُک کے سنبھلے اور نعرہ تکبیر بلند کر کے ایرانیوں پر ٹوٹ پڑے۔ انہوں نے نہایت دلیری اور بڑے جوش سے حملہ کیا۔ ایرانی سمجھ رہے تھے کہ مسلمان پیچھے ہٹتے ہٹتے ہزیمت کھا کر بھاگ جائینگے مگر جب انہوں نے سنبھل کر حملہ کیا تو حیران رہ گئے۔ جس وقت مسلمانوں نے نعرہ تکبیر بلند کر کے حملہ کیا ہے۔ ٹھیک اسی وقت مسلمانوں کی پشت کی جانب سے اس نعرہ کی تکرار کی آواز آئی۔ مسلمانوں نے پھر پھر کہ ایرانیوں نے سر اٹھا اٹھا کر دیکھا انہیں مسلمانوں کا دستہ نہایت تیزی سے آتا ہوا نظر آیا۔ یہ شرجیل اور اس کار کانی دستہ تھا۔ انہوں نے دُور سے ہی جنگ ہوتے ہوتے دیکھ لی تھی۔ وہ تلواریں سونت سونت کر گھوڑوں کی باگیں ڈھیلی کیے نہایت تیزی سے دوڑے آ رہے تھے۔ قریب آتے ہی انہوں نے کوہِ ٹسکن حملہ کیا۔ وہ ایسے ایرانیوں پر ٹوٹ کر گرے جیسے کئی دن کا بھوکا خوانِ نعمت پر گرتا ہے۔ ان کی بے پناہ تلواروں نے ایرانیوں کو بڑی سرعت کے ساتھ کاٹنا شروع کیا۔

ان آنے والے مسلمانوں کا جوش۔ ان کا دلیرانہ حملہ دیکھ کر تمام مسلمانوں میں جوش کی لہر دوڑ گئی۔

انہوں نے بھی سنبھل کر بڑے زور سے حملہ کیا۔ مسلمانوں کے اس حملہ نے ایرانیوں کو کسی قدر پیچھے ہٹا دیا۔ شرجیل نے آتے ہی ایرانیوں کو تلوار کی باڑھ پر رکھ لیا۔ وہ جس طرف حملہ کرتے جس پر تلوار چلاتے اسی کو مار ڈالتے قتل کرنے میں وہ ایسے حریف تھے کہ ہر شخص تمام ایرانیوں کو قتل کرنے پر تلا ہوا تھا۔

مسلمان بڑی تیزی سے گھوڑا دوڑا دوڑا کر حملے کر رہے تھے۔ ان کی تلوار موت کا فرشتہ بن گئی تھی۔ ایرانیوں نے ان کو روکنا۔ زور نہیں لے کر قتل کر ڈالنا چاہا۔ لیکن جب کبھی ان پر یورش ہوتی۔ انہوں نے یورش کرنے والوں کو کھیرے کھٹکھڑی کی طرح کاٹ کاٹ کر ڈال دیا۔ ایرانی ان سے ڈرنے لگے۔

زہرہ پہلے ہی سے نہایت دلیری اور جوش سے لڑ رہے تھے۔ انہوں نے دور سے دیکھا کہ فرامرز قلب لشکر میں کھڑا ایرانیوں کو جوش دلا رہا ہے۔ وہ سمجھ گئے کہ جب تک فرامرز موجود ہے ایرانی ہار لڑتے رہیں گے۔ لہذا وہ فرامرز کی طرف چھوٹے۔ ایرانی ان کا یہ ارادہ تو نہ سمجھے کہ وہ فرامرز کی فکر میں بڑھ رہے ہیں۔ لیکن وہ ان کو قدم قدم پر روکنے لگے۔ وہ بھی انہیں مارنے کا ٹٹے بڑھتے رہے یہاں تک کہ کسی صفوں کو چیر کر فرامرز کے سامنے جا پہنچے۔

انہوں نے اس کے سامنے جاتے ہی لگا مارا۔ اسے ایرانی سردار! کچھ جرات ہے تو مقابلہ ہیں آ۔

فرامرز بھی بہادر تھا۔ اسے جوش آگیا۔ وہ گھوڑا بڑھا کر زہرہ کے اوپر چھوٹا۔ اس نے نیزہ سنبھال کر حملہ کیا۔ زہرہ نے نہایت ہوشیاری سے ڈھال پر اس کا حملہ روکا۔ فرامرز دوبارہ حملہ کرنے کے لیے پیچھے ہٹا زہرہ نے بھی نیزہ سنبھالا۔ دونوں نے آگے بڑھ کر ایک دوسرے پر حملہ کیا۔ فرامرز کا ہاتھ بہک گیا۔ اس کا وار خالی گیا۔ زہرہ کا نیزہ فرامرز کے سینہ پر پڑا۔ انی زہرہ توڑ کر سینہ کے پار ہو گئی۔ فرامرز نے ایک چیخ ماری۔ اس کی آنکھیں پتھر گئیں۔ وہ تیور کر گھوڑے سے گرا۔ جب ایرانیوں نے فرامرز کو مرتے دیکھا تو جوش غیظ و غضب نے ان کو

دیوانہ بنا دیا۔ انہوں نے سنبھل کر ہر محاذ پر نہایت شدت سے حملہ کیا۔ مسلمان ان کے حملہ سے گھبرا گئے۔

شرجیل نے مسلمانوں کو ڈانٹا۔ مسلمانوں نے جرأت کر کے پورے جوش سے حملہ کیا۔ ایرانی اس حملہ کی تاب لا کر پیچھے ہٹے۔ مسلمانوں نے بڑھ کر ایک اور حملہ کیا۔ ایرانیوں کے قدم اکھڑ گئے۔ وہ پشت پھیر کر نہایت تیزی سے بھاگے۔ مسلمانوں نے ان کا تعاقب کرنا چاہا۔ نہ پھرہ سے ان کو روک دیا۔ اس طرح ایرانی اپنی ہزاروں لاشیں میدان جنگ میں چھوڑ کر بھاگ گئے۔ مسلمان مظفر و منصور ہو کر اپنے کیمپ کی طرف لوٹے۔

سب سے پہلے انہوں نے زخموں کی مرہم پیٹی کی پھر کھانے پکانے کا انتظام میں مصروف ہو گئے۔ زندگی اٹھ کر چلے گئے۔ ان کو یقین ہو گیا کہ مسلمان ضرور تمام ایران پر قابض ہو جائیں گے۔

انہوں نے حسب قرار داد گلے ہی دن ۲۰۰ سو آدمی راستوں کی صفائی اور پلوں کی مرمت کے لیے روانہ کر دیئے۔ مسلمان دو دن برس میں قیام کر کے تیسرے دن بابل کی طرف روانہ ہوئے۔

باب ۳

پرنجوش ایرانیوں کا کوچ

یزدگرد نے مسلمانوں کی درخواست کو درخورد اعتنائے سمجھا تھا اُسے معلوم تھا کہ اس کی قلمرو میں مسلمانوں پر مظالم ہو رہے ہیں۔ خود اس کے حکم یا ایما سے بہت سے مسلمان نشانہ ستم بنائے گئے تھے۔ ایک عربی پرنجیال دوشیرہ قصر شاہی میں قید تھی مسلمانوں کا وفد آیا۔ وفد نے اُسے سمجھایا۔ لیکن اُس نے مسلمانوں کی درخواست ٹھکرا دی جس دریائے استبداد میں وہ بہہ رہا تھا۔ برابر بہتا رہا۔ دراصل اُسے زعم تھا کہ ایرانی سلطنت بڑی۔ زبردست سلطنت ہے جس سلطنت نے اس کا مقابلہ کیا۔ زیر و زبر ہو کر رہ گئی۔ مسلمانوں کی اس کے مقابلہ میں ہستی ہی کیا ہے۔ رستم جیسا دلاور صفت شکن دو لاکھ لشکر لیے سا باط میں مقیم تھا۔ اُسے یقین و اتق تھا کہ رستم مسلمانوں کو نہ صرف پسپا کر دے گا۔ بلکہ حجاز پر لشکر کشی کر کے تمام عربستان کو محکوم بنائے لگا اس لیے اُس نے نہ مسلمانوں کی درخواست پر کوئی توجہ کی اور نہ ان کی یورشوں کو اہمیت دی۔

لیکن جب قادیسیہ میں ایرانیوں کو زبردست شکست ہوئی۔ رستم اور اس کا بیٹا مارے گئے۔ جس لشکر پر اُسے زعم تھا۔ وہ پارہ پارہ ہو گیا تو اُسے ہجوم افکار نے گھیر لیا۔ قادیسیہ کی ہزیمت نے اُسے دلشکستہ کر دیا۔ اسے اپنا انجام تار یک نظر آنے لگا اب وہ مسلمانوں کو کچھ سمجھنے لگا۔ اسے خوف پیدا

98255

ہو گیا کہ اگر ایرانیوں نے متفقہ طور پر مسلمانوں کا مقابلہ نہ کیا تو عجب نہیں کہ مسلمان
سارے ایران پر قابض ہو جائیں۔ اس لیے اس نے تمام مشیروں اور سارے
رہنماؤں کو دارالسلطنت میں طلب کیا۔ تاریخیں شاہد ہیں کہ یزدگرد کچھ اچھا بادشاہ
نہ تھا وہ نو عمر تھا۔ عشرت پسند تھا۔ عصمت کا نہ ہرن تھا۔ اس کے طرز عمل سے
ایرانی اُس سے ناخوش ہو گئے تھے اور ملک میں ایک انقلاب پسند جماعت
قائم ہو گئی تھی۔ ایران میں شخصی حکومت تھی۔ اگرچہ اس زمانہ میں ساری دنیا ہی میں
شخصی حکومتیں تھیں۔ لیکن کہیں کہیں کسی نہ کسی وقت جمہوریت بھی رہ چکی
تھی۔ لوگ جانتے تھے کہ جمہوریت کیا ہے اور کس قدر اس میں برکت ہے۔
لیکن ایران ایسا ملک تھا۔ جہاں کبھی جمہوریت کا مذاق ہی پیدا نہ ہوا تھا۔
لوگ واقف ہی نہ تھے کہ جمہوریت کیا چیز ہے۔ حکومت میں عوام کا بھی کوئی
حصہ ہے یا نہیں۔ یزدگرد بادشاہ تھا۔ اس کا حکم اٹل تھا۔ کیا مجال جو اُس کے حکم
میں کوئی دخل دے سکے۔ اس کا ہر حکم ماننا پڑتا تھا۔ عدول حکمی کی سزا موت تھی
قادسیہ کی وحشتناک ہزیمت کی خبر سن کر وہ بہت زیادہ گھبرا گیا۔ سارا عیش
متعفن ہو گیا۔ عشرت خاک میں مل گئی۔ وہ باغ عشرت سے مُردہ دلی کے ساتھ
کمرہ خاص کی طرف روانہ ہو گیا۔ اُسے غم و الم نے ایسا مضمحل کر دیا تھا کہ پاؤں
ڈگمگانے لگے تھے۔ اُس نے چلتے چلتے قاصد یا زردہ پوش سے تمام واقعات
سُنے۔ وہ مسلمانوں کی تخیل خیز جنگ کا حال سُن کر حیران رہ گیا۔ اُسے تعجب پر
تعجب تھا کہ مٹھی بھر مسلمانوں نے کس طرح عظیم الشان لشکر پارہ پارہ کر دیا۔ اُسے
ایسا معلوم ہوا جیسے مسلمان جادوگر ہوں اور انہوں نے جادو کے زور سے
ایرانیوں کو لپٹا کر دیا ہو۔ کمرہ خاص کے دروازہ پر پہنچ کر اس نے زردہ پوش کو
رخصت کر دیا اور خود ایک مسہری پر جا پڑا۔ ہم بیان کر چکے ہیں کہ یہ کمرہ بیش
قیمت اشیاء سے آراستہ تھا۔ ہر چیز عطر میں بسی ہوئی معلوم ہوتی تھی۔ ہر
طرف سے خوشبو کی لہریں آ رہی تھیں۔ یزدگرد کے پہنچتے ہی کسین پری جہر کینزیں
زردق برق پوشا کیں پہنے آ موجود ہوئیں۔ اُن کے حُسن سے تمام کمرہ جگمگا اٹھا۔ کافوری
شمعیں بے نور معلوم ہونے لگیں۔ یہ وہی کینزیں تھیں جن سے یزدگرد کو دلہنگی

ہوتی تھی۔ وہ ہر وقت اُن کو چھیڑتا رہتا تھا۔ ان میں سے ہر کئی اس کی توجہ اپنی طرف منعطف کرنے کے لیے نہ اہر فریب ادا نہیں دکھاتی رہتی تھی۔ آج یزدگرد متفکر تھا۔ پریشان تھا۔ اُسے ان کی موجودگی سے دلچسپی نہ ہوتی بلکہ اور پریشانی بڑھ گئی۔ انسان کا ضمیر اُسے ہر بات پر انتباہ کرتا ہے۔ مثلاً ایک شخص گانا سننے کا شوقین ہے۔ ضمیر اُسے ملامت کرتا ہے مگر وہ ضمیر کے کہنے کی پرواہ نہیں کرتا۔ گانا سنتا ہے۔ تھوڑی ہی دیر میں گانے سے طبیعت سیر ہو جاتی ہے۔ گویا ضمیر اور شوق کی جنگ شوق کی شکست اور ضمیر کی فتحیابی پر ختم ہو جاتی ہے۔ یزدگرد عرصے کے بعد موتش میں آیا۔ اس وقت جب کہ تباہی و دواڑہ پر آگئی۔ اُسے حسن کی دیویاں۔ نور کی تیلیاں ناز واداکی پریاں بڑی معلوم لگیں۔ اس نے ان سب کو حلے جانے کا اشارہ کیا۔ سب کی سب باہر پکڑ لیا گیا ایک ایک دو دو کر کے چلی گئیں۔ یزدگرد تنہا رہ گیا۔ وہ غم و فکر کے انتہا سمندر میں بچکڑ۔ لے کھانے لگا۔ اس کو اپنی سلطنت کے زوال کا صرف خوف ہی نہیں بلکہ یقین ہو گیا۔ آج اُس نے ناشتہ بھی تناول نہ فرمایا۔ اور نہ کسی کو اپنے پاس آئے دیا۔ ساری رات ہی کمرہ میں مسہری پر پڑا کروٹیں بدلتا رہا۔

صبح کو وہ دس بارہ بجے سے پہلے اٹھنے کا عادی نہ تھا۔ لیکن آج طلوع آفتاب سے پہلے اٹھ بیٹھا۔ اٹھتے ہی اس نے مہران کو طلب کیا۔ مہران حاضر ہوا۔ یزدگرد نے اُس سے کہا۔ مہران معلوم ہوتا ہے کہ میری خوش بختی کا زمانہ بدل گیا۔ ان کم بخت مسلمانوں نے میرا عیش متعفن کر دیا۔ کاش تو لیلے کی تعریف میرے سامنے نہ کرتا۔

مہران نے بڑے اطمینان سے کہا۔ آپ فضول متفکر ہو رہے ہیں۔ مسلمان ایران جیسی سلطنت کا کیا مقابلہ کر سکتے ہیں۔ یہ ایک الفافیہ بات ہو گئی کہ قادیسہ میں ایرانیوں کو شکست ہوئی۔ اس شکست سے تمام ایرانیوں میں جوش پیدا ہو گیا۔ میں حضور کو ایک خوشخبری سنانے کے لیے حاضر ہوا ہوں۔

یزدگرد نے تعجب سے مہران کو دیکھ کر کہا۔ خوشخبری کیا اس وقت جب کہ سیاہ بختی نے ایران پر ڈیرہ ڈال دیا ہے۔ میرے لیے کوئی خوشخبری ہو سکتی ہے۔

مہران نے کہا جی ہاں سنیئے انقلاب پسندوں کی جماعت نے تاج اور تخت کی وفاداری کا عہد کر لیا ہے۔

یزدگرد نے نہایت حیرت سے مہران کو دیکھ کر کہا۔ یہ تم کو کیسے معلوم ہوا ہے۔ مہران نے ایک کاغذ یزدگرد کے سامنے پیش کرتے ہوئے کہا۔ یہ انقلاب پسندوں کی جانب سے ایک درخواست آتی ہے۔ انہوں نے اپنی نازیبا حرکتوں کی معافی طلب کی ہے۔

یزدگرد نے درخواست لی۔ پڑھی پڑھ کر بولا۔ فوراً اعلان کر دو کہ انقلاب پسندوں کو عام معافی دے دی گئی ہے۔ یہ ملک کی خوش بختی ہے کہ ایسی خطرناک جماعت تخت و تاج کی وفادار بن گئی ہے کیا تم نے تمام افسروں، رہنماؤں اور لوگوں کو طلبی کے مراسلے روانہ کر دیتے ہیں۔

مہران۔ عالیجاہ کر دیتے انہیں جلد سے جلد دار الخلافت میں آنے کے لیے لکھ دیا ہے۔

یزدگرد۔ اچھا کیا مہران ستم پروریلے کی محبت نے میری ہر قوت پر اپنا اثر کر لیا ہے۔ میں نے اسے سمجھایا۔ لالچ دیا۔ دھمکایا۔ سب کچھ کیا لیکن وہ سیمین رام نہیں ہوتی۔

مہران۔ مجھے بھی تعجب ہے۔ کون ایسی عورت ہے جو زرد زور کے لالچ میں نہیں بھنس جاتی۔ ملکہ بننے کے لیے عفت و عصمت کی قربانی نہیں کر دیتی لیکن ییلے ایسی ضدن ہے کہ مانتی ہی نہیں۔

یزدگرد۔ مجھے کئی دفعہ غصہ آیا چاہا اسے قتل کر دوں لیکن اس کی بھولی صورت نے ہر دفعہ اس کی سفارش کی۔ کم بخت اس قدر حسین ہے کہ اچھے کپڑے نہ ہونے بناؤ سنگار نہ کرنے پر بھی سن کی ملکہ نور کی تیلی خوب صورتی کا پیکر معلوم ہوتی ہے۔

مہران۔ وہ اس زمانہ کی بے نظیر حسینہ ہے۔ مجھے یقین ہے کہ وہ ایک نہ ایک دن شمع حرم بن کر رہے گی۔

یزدگرد۔ اس کے بھائی کو بلاؤ۔ ممکن ہے۔ قید و بند کی صعوبتیں برداشت کرتے کرتے وہ گھبرا گیا ہو۔

مہران - جی ہاں میں دیوار میں گھس گیا۔ ایک زمینہ ملا زمینہ طے کرنے پر پھر ایک دیوار ملی۔ یہ دیوار بھی ٹوٹی ہوئی تھی۔ باہر نکل کر دیکھا تو ہرمزان کا قصر تھا۔ یزدگرد کمال متعجب ہو رہا تھا۔ اس نے کہا۔ ہرمزان کا قصر؟

مہران - حضور والا۔ وہ ہرمزان کا قصر تھا۔ ہرمزان مع اپنی پریزادہ ہمشیرہ کے جو ششماہ کے ساتھ بابل گیا ہے۔ قصر غیر آباد ہے اس کم بخت کو بھاگنے کا موقع مل گیا۔

یزدگرد۔ جا کہاں سکتا ہے مدائن کی چار دیواری بہت اونچی ہے۔ دروازہ پر ہر وقت پہرہ رہتا ہے۔ پہرہ والوں کی آنکھوں میں خاک جھونک کر کیسے نکل سکتا ہے۔

مہران۔ بے شک اسے نکلنا نہیں چاہیے لیکن جو شخص اس نہ خانہ سے نکل آیا ہے جو کہ زندہ انسانوں کا قبرستان ہے۔ جہاں سے کبھی کوئی زندہ نہیں نکلا۔ وہ مدائن سے باہر کیوں نہیں جاسکتا۔ یقیناً وہ مدائن سے نکل گیا۔ یزدگرد۔ یہ تو بڑا ہوا۔

مہران۔ حضور والا بہت بُرا۔ یزدگرد فکر پریشانی میں مبتلا ہو گیا۔ کچھ دیر کے بعد اس نے کہا۔ افسوس جو خبر سنتے ہیں آتی ہے۔ پریشان کن ہوتی ہے۔ اچھا مہران تم جاؤ۔ پہرہ والوں کو ہدایت روک کہ کسی شخص کو بغیر اچھی طرح دیکھے بھالے باہر نہ نکلنے دیا جائے۔ میرا خیال ہے کہ وہ ابھی مدائن ہی میں ہے۔

مہران چلا گیا۔ یزدگرد غور و فکر میں گرفتار ہو گیا۔ مہران نے پہرہ والوں کو ہدایت کر دی کہ کسی شخص کو بغیر اچھی طرح دیکھے بھالے نہ نکلنے دیں۔ جس آدمی پر ذرا بھی شبہ ہو۔ فوراً اسے اسیر کر کے قید خانہ سامنے پیش کر دو۔ تمام مدائن میں جاسوس چھوڑ دیئے مگر اس تلاش اور جستجو اور اس روک ٹوک کا کوئی نتیجہ نہ ہوا۔ نہ عاصم مدائن میں تھا۔ اور نہ اس کا پتہ چلا۔ کئی روز تک اس کی تلاش ہوتی رہی۔ جب وہ نہ ملا تو یہ یقین کر لیا گیا کہ وہ مدائن سے نکل گیا۔ یزدگرد کو عاصم کے فرار ہو جانے کا افسوس تھا۔ یہی

کے رام نہ ہونے کا ملال تھا۔ ایرانیوں کی ہزیمت کا الم تھا۔ وہ زیادہ غمزدہ نظر آنے لگا تھا۔ اب اس کی تمام تر توجہ مسلمانوں سے جنگ کرنے کی ہزیمت دینے ہزیمت کا انتقام لینے کی طرف منعطف ہو گئی تھی۔ وہ بڑے پیمانہ پر لشکر کی فراہمی میں مصروف ہو گیا تھا۔ رضا کاروں کی بھرتی شروع کر دی گئی تھی۔ ایرانی جوق در جوق فوج میں بھرتی ہونے کے لیے دو در دو در سے کھینچے چلے آ رہے تھے۔ وہ تمام رئیس۔ امیر۔ مشیر ملوک مدائن میں آگئے تھے جن کی طلبی کے لیے شاہی حکمنامہ بھیجا گیا تھا۔ سب اپنے اپنے ساتھ فوجیں لاتے تھے۔ بڑی شان و عظمت سے آتے تھے۔ جب سب آگئے تب مہران نے یزدگرد کو اطلاع دی۔ یزدگرد کو مسلمانوں کی نقل و حرکت کی اطلاع روزانہ ہوتی رہتی تھی۔ اسے مجاہدین اسلام کے قادیسہ سے کوچ کرنے برس میں ہرمزان سے لڑنے ہرمزان کے بارے جاننے کی بھی خبر معلوم ہو گئی تھی یہ بھی اطلاع ہو گئی تھی کہ زنگیوں نے مسلمانوں سے صلح کر لی اور وہ راستے درست کرتے۔ یلوں کی مرمت کرتے بابل کی طرف بڑھ رہے ہیں اسلامی لشکر کے بابل کی طرف بڑھنے کی بھی اطلاع آچکی تھی۔ وہ ان خبروں کو سن سن کر پریشان ہو رہا تھا۔

اسلامی لشکر کی پیش قدمی کی خبریں سن سن کر صرف وہی پریشان نہ ہو رہا تھا۔ بلکہ تمام ایرانی گھبرا رہے تھے۔ سارے مدائن پر افسردگی چھانے لگی تھی۔ گھر گھر مسلمانوں کی آمد۔ اور ایرانیوں کی شکست کے تذکرے ہو رہے تھے۔ یزدگرد نے ایک دن لشکر کا جائزہ لیا۔ ڈیڑھ لاکھ کے قریب لشکر فراہم ہو چکا تھا۔ وہ اس عظیم الشان لشکر کو دیکھ کر قدرے مسرور ہوا اس نے تمام بڑے بڑے سرداروں کو قصر میں بلایا۔ یہ تمام سردار اور ملوک نہایت بہادر اور تجربہ کار تھے۔ تمام ایران میں ان کی بہادری کا شہرہ تھا۔ یزدگرد نے ان سب کو اسی روز کوچ کرنے کی ہدایت کی۔ بڑے بڑے سرداروں اور ملوک میں شیخرجان مہرجان، شہر زاد، شہر یار خاص طور پر قابل ذکر تھے۔ یہ لوگ بڑے بہادر بڑے جنگجو۔ اور بڑے ہی سنجیدہ کار تھے۔ تمام لشکر مدائن کی گلیوں سے گذرا۔ سارا مدائن ان کو رخصت کرنے کے لیے اٹھ آیا۔ عورتیں بچے۔ جوان بڑھے

راستوں کے سروں مکانوں کی چھتوں راستوں کے درختوں پر چڑھ گئے۔
 لشکر نہایت شان کے ساتھ روانہ ہوا۔ تمام دن فوجیں راستوں سے
 گذرتی رہیں۔ تمام ایرانیوں نے اس لشکر کی فتحیابی کے لیے دُعا مانگی۔
 یزدگرد دلائن کے صدر دروازہ پر بیٹھ کر لشکر کی روانگی کا منظر دیکھنے لگا۔
 لشکر سے تمام راستہ بھرا ہوا تھا۔ پیدل اور سواروں کے چلنے سے ایسا معلوم
 ہوتا تھا۔ جیسے کہ عرض و وسیع دریا میں موجیں اُٹھ رہی ہوں!!
 اس شاندار لشکر کی روانگی کے شاندار نظارہ کو دیکھ کر یزدگرد کمال خوش
 ہوا۔ اس نے مہران کو بھی لشکر کے ہمراہ روانہ کر دیا۔ وہ اس وقت تک
 بیٹھا رہا۔ تا وقتیکہ لشکر کا آخری سپاہی ہی دروازہ کے نیچے سے گذرا۔
 جب تمام لشکر کوچ کر گیا تو وہ دروازہ سے اتر کر قصر کی جانب روانہ ہوا۔

جوشنماہ شاہی رسالہ کے چار ہزار آرمودہ کار سوار ہمراہ لیکر قادیسیہ
 کی جانب روانہ ہوا تھا۔ عاصم اور عبید بھی اُس کے ہمراہ تھے۔ پری پیکر پروین
 اور سیم تن خیزران بھی ساتھ تھیں اسے نہایت تیزی سے چل کر قادیسیہ پہنچنے
 کا حکم تھا۔ لیکن وہ آہستہ آہستہ قطع منازل و طے مراحل کر رہا تھا۔ دراصل جوشنماہ
 یزدگرد سے ناخوش تھا۔ وہ اس کی بیٹی پروین۔ اس کے خاندان والے سب
 مہران سے نفرت کرتے تھے۔ اُسے بد خصلت۔ شیطان سیرت۔ کینہ عادات
 کا انسان سمجھتے تھے۔

یزدگرد نے اُس سے پروین کے عقد پر زور دیا تھا اور دھمکی دی تھی کہ اُس
 نے اس شاہی حکم کو نہ مانا تو غضب شاہی ہیگرتار ہو جائے گا۔ جوشنماہ کو مہران
 ایک آنکھ نہ بھاتا تھا۔ پروین اس کی صورت دیکھنے تک کی روادار نہ تھی۔ دونوں
 اس سے سخت متنفر تھے۔ مگر شاہی حکم کی خلاف ورزی بھی نہ کر سکتے تھے۔ ایلئے
 جوشنماہ یزدگرد کی گرفت سے دُور رہنا چاہتا تھا۔ خوشی کی بات تھی جو اُسے
 قادیسیہ جانے کا حکم ہو گیا وہ مسرور ہوا۔ اور اسی وقت روانہ ہو گیا۔ اس
 نے دلائن سے چل کر بھیرہ شیریں قیام کیا۔ دلائن سے بھیرہ شیر کچھ بھی فاصلہ

نہ تھا۔

دریائے دجلہ کے ایک کنارہ پر داتن تھا۔ دوسرے پر بھیرہ شیر گرجو شہناہ جلد قادیسیہ پہنچانا نہ چاہتا تھا۔ اس لیے وہ بھیرہ شیر میں ٹھہر گیا۔ تیسرے دن اُس نے بھیرہ شیر سے کوچ کیا اور تھوڑے تھوڑے فاصلہ پر قیام کرتا ہوا کوئی پہنچا۔ کوئی میں وہ کئی دن ٹھہرا۔ جس دن اُس نے کوئی سے کوچ کیا اور بابل کی طرف بڑھا چند میل ہی چل کر اسے چند ایرانی بدحواسی سے بھاگے ہوئے آتے ملے روک کر اُن سے دریافت کیا کہ وہ کون ہیں اور کہاں سے بے اوسان بھاگے چلے آ رہے ہیں۔

ایک ایرانی نے جواب دیا۔ وہ رستم کے ہمراہیوں میں سے ہیں اور قادیسیہ سے بھاگے آ رہے ہیں۔ جو شہناہ نے پھر دریافت کیا۔ اس طرح بے اوسان ہوئے کیوں بھاگے آ رہے ہو کیا رستم کو شکست ہوئی۔ اسی ایرانی نے جواب دیا۔ جی ہاں ایرانیوں کو ہزیمت ہوئی۔ رستم اور اُس کا بیٹا مارے گئے۔ عظیم الشان ایرانی لشکر پارہ پارہ ہو گیا۔ جو شہناہ پری نادر پروین۔ جلید اور عاصم اس نوید جائفرا کو سن کر کمال مسرور ہوئے۔ جو شہناہ نے مسکرا کر دریافت کیا اب مسلمان کہاں ہیں؟

وہی ایرانی۔ ہمارے پیچھے ہی لگے چلے آ رہے ہیں۔ یزدان کی قسم مسلمان پتھر یا لوہے کے انسان نہیں۔ مٹی یا گوشت پوست کے بنے ہوئے نہیں ہیں۔ کم بخت مرنا اور پیچھے ہٹنا تو جانتے ہی نہیں۔ جو شہناہ۔ اب تم کہاں جا رہے ہو۔

وہی ایرانی۔ داتن

جو شہناہ۔ داتن میں جا کر غضب شاہی میں گرفتار ہو جاؤ گے یزدان گرو میدان جنگ سے بھاگ آنے والوں کو سولی پر لٹکا دیتا ہے تم میرے ہمراہ واپس چلو۔ تمام بھاگ کر آنے والے ایرانیوں نے کہا۔ صاحب مسلمانوں کے سامنے جانے سے سولی پر لٹک کر مر جانا اچھا ہے۔ اُن کی صورتیں دیکھ کر دل میں حول

بیٹھ جاتا ہے۔ جو شہماہ نے ہر چند اسی لوگوں کو روکا۔ مگر وہ نہ رُکے۔ بھیرہ شیر
کی طرف بھاگے چلے گئے۔ جو شہماہ مقام و کوچ کرتا رہا۔ اُس کو مسلمانوں کی
پیشقدمی کی خبریں ملتی رہیں جس روز وہ بابل پہنچا ہے۔ اسی دن اُسے معلوم ہوا
کہ مسلمانوں نے فرامرز کو مار ڈالا۔ قلعہ برس پر قبضہ کر لیا۔ زنگیوں نے ان کی اطاعت
قبول کر لی۔ اُسے ان متوحش خبروں کے سننے سے کوئی فکر نہیں ہوا۔ اُس نے قلعہ
کی مرمت شروع کرادی۔ ہزاروں آدمی بچتہ فصیل کی درستی پر مامور ہو گئے۔

روزانہ ایرانی قادی اور برس کی طرف سے غول کے غول بھاگ بھاگ
کراتے رہے ان بھاگ کر آنے والوں میں زیادہ تعداد والیسی تھی جنہوں نے اسلامی
لشکر کو دیکھا تک نہ تھا۔ محض ان کی پیش قدمی کی خبریں سن کر گاؤں اور قصبے چھوڑ
چھوڑ کر بھاگ آتے تھے۔ مگر جو لوگ روزانہ آ رہے تھے۔ وہ مسلمانوں کے متعلق
عجیب غریب خبریں بیان کرتے تھے۔ کوئی کہتا تھا کہ مسلمان انسان نہیں ہیں۔ جن
ہیں سوار کو مہ گھوڑے کے اٹھا کر پھینک دیتے ہیں۔ گھوڑا ان سے تیز نہیں دوڑ
سکتا۔ کوئی کہتا کہ بھوت ان کے محکوم ہیں۔ وہ جس کی طرف اشارہ کرتے ہیں گر کر
تڑپنے لگتا ہے اور تڑپتے ہی تڑپتے مر جاتا ہے۔ بھوت اس کا کلا گھونٹ ڈالتے
ہیں۔ اسی قسم کی عجیب عجیب باتیں ان کی طرف منسوب کی جاتی تھیں۔

ان باتوں کا یہ اثر ہوتا تھا کہ ایرانیوں پر مسلمانوں کا خوف بیٹھا جا رہا تھا۔ اگرچہ بھی
مسلمان ان سے دور تھے۔ لیکن ایرانیوں کا خوف کی وجہ سے بُرا حال تھا۔ انہیں

اے بابل دیلے فرات کے دونوں کناروں پر تقریباً ایک سال قبل مسیح آباد کیا گیا تھا۔ نہایت وسیع
اور شاندار شہر تھا یوں تو عام بادشاہ جو اس پر حکمران ہے اسکی رونق دو بالا کرنے میں سعی
کرتے رہے لیکن خاص طور پر پرمرد اور بخت نصر بادشاہوں نے اسے شاندار بنانے میں کوئی دقیقہ
فرو گذاشت نہ کیا تھا اس شہر کی چار دیواری یا فصیل ۳ فٹ سے بھی بلند تھی۔ ہر چار جانب
۲۵-۲۵ عالی شان دروازے تھے۔ ایک دروازہ دوسرے دروازہ سے ۴ فرلانگ کے فاصلہ
پر تھا۔ چار دیواری کی ہر دیوار تقریباً ۸ میل لمبی تھی۔ سارے شہر کا رقبہ تقریباً ۱۰ میل تھا ہر
دروازہ سے ایک وسیع سڑک شہر کے اندر دوسرے دروازہ تک سیدھی نکالی گئی تھی۔

(بقیہ اگلے صفحے پر دیکھو)

ایسا معلوم ہوتا تھا۔ جیسے مسلمان بابل میں آگے ہیں اور ان کے محکوم بھوت اور جن ان کے گلے گھونٹ رہے ہیں۔ یہ اکثر دیکھنے میں آیا ہے کہ فاتح قوم کے متعلق ہمیشہ ہرزمانہ ہیں مجیر العقول قصے بیان ہوتے رہے ہیں۔

مسلمان فاتح قوم تھی اس لیے اس کے متعلق بھی ایسے قصے بیان ہونا ضروری تھے۔ بابل پہنچ کر عاصم اور عبید نے جو شہناہ سے رخصت کی اجازت چاہی جو شہناہ نے اجازت نہ دی اور بہ اصرار انہیں اپنے ہی پاس قیام کرنے پر مجبور کیا۔ اگرچہ عاصم اور عبید اسلامی لشکر میں جانے کے لیے بے قرار تھے لیکن وہ جو شہناہ کو اپنا محسن سمجھتے تھے۔ بغیر اس کی مرضی کے نہ جانا چاہتے تھے۔

یہ بات عجیب تھی کہ جو شہناہ انہیں اپنے پاس سے جانے بھی نہ دیتا تھا اور ان سے سیدھے منہ بات بھی نہ کرتا تھا۔ ان سے الگ ٹھگا رہتا تھا۔ اکثر بے مروتی سے بھی پیش آتا تھا۔ البتہ ہرمزان خوب ان سے گھل مل کر باتیں کرتا تھا عاصم اور عبید جو شہناہ کے اس رویہ کو حیرت سے دیکھتے تھے کبھی کبھی وہ آرزوہ خاطر بھی ہو جاتے تھے۔ مگر احسان فراموشی کر کے بغیر اس سے اجازت لیے اسلامی لشکر میں جانے پر تیار نہ تھے۔ عاصم اور عبید ایرانیوں میں رہ کر یا وہ خدا سے غافل نہ ہوتے تھے۔ وہ پانچوں وقت نماز پڑھتے اور مسلمانوں کی فتح اور گلغدار لیلے کی رہائی کی دعائیں مانگتے اکثر جو شہناہ انہیں نماز پڑھتے دیکھتا ان سے مذہبی باتیں دریافت کرتا۔ بحث و مباحثہ کرتا۔ وہ دونوں سمجھ ہی نہ سکے کہ جو شہناہ کس قسم کا انسان ہے۔ اُسے مسلمانوں سے نفرت ہے یا محبت اسلام کو کیا سمجھتا ہے۔ البتہ ہرمزان نہایت دلچسپی سے اسلام کے فضائل سنتا تھا۔ لیکن سب سے زیادہ دلچسپی جو روش پرورین اور ستم دوزگار خیزران لیتی تھیں۔ وہ دن اور رات کے زیادہ جھٹے ان دونوں کے پاس بیٹھ کر ان کی باتیں سن کر گزارتی تھیں۔

عاصم کو پرورین کی ہر بات ہر ادا بجد بھلی معلوم ہوتی تھی۔ جب وہ حیات بخش تبسم سے مسکراتی شوخی میز نظروں سے اُسے دیکھ کر باتیں کرتی تو وہ کچھ کھویا سا جاتا اُسکے رخِ زیبا کو دیکھتا رہتا۔

جس طرح چکور چاند کو تکے جاتا ہے وہ اس کی چاند سی صورت پھول سے
 رخسارے سیاہ مست و نشیلی آنکھیں تپتے تپتے عنابی لب موتیوں کی لڑی
 جیسے خوشنما دانوں کو بے تحاشا تکتا رہتا۔
 جب گلخندار پروین باتیں کرتی ہنستی یا مسکراتی تو اس کے پیارے چہرہ
 پر شہابی رنگ دوڑ جاتا۔ منہ سے پھول جھڑنے لگتے۔ آنکھوں میں بجلیاں بھر
 جاتیں۔ ایسی حالت میں عاصم کیا جو بھی اُسے دیکھتا ہزار جان سے اس پر ہفتوں
 ہو جاتا۔

خیزران بھی اسی کے لگ بھگ حسین تھی۔ وہ شوخ و طرار تھی۔ اُس کی بوٹی بوٹی
 تھرتھرتی تھی۔ گویا اُس کی رگوں میں خون نہ تھا۔ شہابی پارہ تھا۔ وہ جو بات کہتی تھی مسکرا
 کر ہنس کر۔ اُس کی بڑی بڑی غلافی آنکھوں میں دل چرانے والی شرم لبوں پر مستحکم تبسم
 رہتا تھا۔ وہ ہر وقت ہنستی اور ہنساتی رہتی تھی مگر عبید کی حالت سب سے الگ

صفحہ ۲۹ سے پیوستہ) اس طرح ۲۵ سڑکیں شرقاً غرباً اور ۲۵ سڑکیں ان سڑکوں کو کاٹتی ہوئی
 شمالاً جنوباً تھیں۔ شہر کے اندر مرغزار باغیچے ہزاروں بیگھے مزدور و عمارتیں تھیں۔ شہر کے اندر
 وسط میں دریائے فرات لہریں لیتا بہ رہا تھا۔ اس دریا پر بند لگا کر متعدد نہریں نکالی گئی
 تھیں جو باغات اور مزدور و عمارتیں کو سیراب کرتی تھیں جس جگہ سے دریا شہر میں داخل
 ہوتا تھا اور جس جگہ دوسری طرف باہر نکلتا تھا۔ عالیشان دروازے بنا کر موٹی موٹی
 سلاخوں سے بند کر دیئے گئے تھے بائیان شہر نے یوں تو نہایت شاندار عمارتیں بنائی تھیں
 مگر قبیلوں دیوتا کا مندر خاص طور پر قابل ذکر اور رفیع الشان تھا۔ یہ مصر کے مشہور محروطی
 میناروں کی وضع پر بنایا گیا تھا۔ یہ مندر سطح زمین سے ۴۸ فٹ کی بلندی پر بنایا گیا تھا۔
 بخت نصر کے پوتے کے زمانہ میں بابل پر شاہ ابران نے قبضہ کر لیا تھا۔ اگرچہ بعد میں
 وہ رونق اور عجب عمارتیں تو نہ رہیں جن کی وجہ سے بابل دُنیا بھر میں مشہور تھا۔ لیکن پھر نہایت
 شاندار اور بارونق شہر تھا۔ استبداد زمانہ نے جس طرح اور دیرینہ یادگار میں مٹا دیں اسی
 طرح اس عجوبہ روزگار شہر کو بھی مٹا دیا۔ اب اس مشہور شہر کے کھنڈرات موجود ہیں۔
 صادق - صدیقی - سر و صہوی

تھی۔ وہ خاموش رہتا۔ بہت کم باتیں کرتا تھا۔ ہنستا تو کبھی تھا ہی نہیں۔ افسردہ
خاطر۔ مغموم۔ متفکر اور پریشان رہتا تھا۔

ہر چند خیزران اُسے خوش کرنے کی کوشش کرتی۔ اُس پر آوازے کستی اُسے
چھیڑتی۔ لیکن وہ خدا کا بندہ نہ جو ابدیتانہ ہنستا بلکہ صدم، بگم رہتا۔
بابل جیسا کہ ہم ضمنی نوٹ میں بیان کر آئے ہیں نہایت دلفریب اور پاکیزہ
شہر تھا اس کا چپچپہ مینوسواد اور فروسی نژاد تھا۔ شہر کے اندر بیس باغ اور
پارک تھے۔ سبزہ سے لدی ہوئی کناروں والی سڑکیں تھیں۔ باغوں اور باغیچوں۔
چمنوں میں پانی کی چھوٹی چھوٹی نہریں جاری تھیں۔ پھولوں سے لدے ہوئے
پودے۔ بیلین اور درخت تھے۔ ان کی عطر بیز خوشبو سے تمام بابل مہکا رہتا
تھا۔

ایک دن عاصم تنہا ایک پارک میں چلا گیا۔ یہ پارک اسی قصر کے قریب
تھا جس میں جو شنماہ مقیم تھا۔ اکثر وہ علیحدہ۔ رشک فریون۔ پریزاد خیزران
اس پارک میں آتے رہتے تھے۔

عصر کا وقت ہو گیا تھا۔ اُس نے نہر پر بیٹھ کر وضو کیا۔ پھولوں سے گھرے
ہوئے سبزہ پر کھڑا ہو کر نماز پڑھنے لگا۔ یہ جگہ بے حد دلفریب اور جاذب نظر
تھی۔ زمین پر ہری ہری دُوب جی تھی۔ چادوں طرف سبز سبز مہندی کی ٹٹی تھی۔
خوش رنگ پھولوں کی بیلین۔ مہندی کی ٹٹیوں پر چڑھی ہوئی تھیں۔ رنگ برنگ
کے پھول کھل رہے تھے۔ ان کی بھینی بھینی خوشبو ہر طرف پھیل رہی تھی۔
جس وقت عاصم نماز پڑھنے میں مشغول تھا۔ اس وقت حوروش فریون اس
کے پاس آ کر اُسے دیکھنے میں مجبور ہو گئی تھی۔ اس وقت اس بُت ہوئے ہانے
پیاز کی رنگ کی باریک پوشاک زیب تن کر رکھی تھی اپنی سیاہ مشکبوز لہوں
میں چنبیلی کے سفید پھول لگا رکھے تھے۔ بڑے بڑے سفید ابدار موتیوں کے
بارخوب صورت و نازک سر پر نہایت سلیقہ سے لپیٹ رکھے تھے۔ ہانکی کچھ لڑیاں
دونوں طرف کانوں کے پاس لاکر چھوڑ دی گئی تھیں۔ جن کا سفید رنگ روئے تاباں
میں کھجا جاتا تھا۔

آفتاب کی طلائی کرنیں اس حور جمال کے پھول سے رخساروں میں جذب ہو ہو کر بجلی جیسی تڑپ پیدا کر رہی تھیں۔ اس مست شباب کی رنگینیاں اسکے پھول سے گالوں کی شادابی آنکھوں میں لال لال ڈوروں کا جال کچھ ایسے کیف آگیں تھے کہ دیکھنے والا اس بُت طنّاز کو دیکھے ہی جاتا تھا۔

عاصم نماز سے فارغ ہوا۔ دُعا مانگ کر اٹھا۔ اس کی نظر ملائک فریب ایران کی حسینہ پر پڑی۔ وہ حسن کی گہرائیوں میں ڈوب گیا۔ محبت کا بے پایاں دریا اس کی آنکھوں میں لہریں لینے لگا۔ وہ دنیا و مافیہا سے بے خبر ہو گیا۔

پروین حوروں کی شان سے قیامت کو زقار ناز سے بیدار کرتی بڑھی۔ عاصم کے پاس پہنچی اپنے اس پرستار کو محدودید پاکر شرما گئی۔ ملکوتی صفات نازنین کے شرانے نے محبت کی آگ کو اور بھڑکا دیا۔ عاصم پر سرشارانہ کیفیت طاری ہو گئی۔ وہ اس طرح جھومنے لگا۔ جیسے پروین کی آنکھوں کے پیالوں سے اُس نے شراب پی ہو۔

پروین نے نغمہ زار آواز سے کہا۔ تم کس پر فریب منظر کے نظارہ میں کھوئے گئے ہو۔

پروین کی سریلی آواز عاصم کو ایسی معلوم ہوتی جیسے فردوسی نغمے شروع ہو گئے ہوں۔ حوروں کی سی ترنم خیز آواز نے اس پر وجدانی کیفیت طاری کر دی۔ اُس نے اپنی پھٹی پھٹی آنکھیں پروین کے رخِ زیبا پر جم رکھی تھیں وہ اس حورِ طلعت کے چہرہ زیبا کو دیکھ رہا تھا۔

اس کی آنکھیں کہہ رہی تھیں کہ وہ اس گلِ تر کو آنکھوں کی کھڑکیوں کے راستہ دل کے اندر رکھنا چاہتا ہے۔

پروین پر حوروں جیسی حیا۔ پھولوں جیسی شادابی۔ چاند جیسی دلفریبی چھائی ہوئی تھی۔ وہ بھی عاصم کی محبت بھری نظروں سے محبت کے پیالے پر پیالے چڑھا رہی تھی۔ اُس کی مست اور شیلی آنکھیاں اور بھی مست ہو گئی تھیں۔ اُس نے پھر کہا۔ عاصم تم بولتے نہیں بتاؤ کیا دیکھ رہے ہو۔

عاصم آہستہ آہستہ حسن کی گہرائیوں سے نکلا۔ کچھ ہوشیار ہوا اور آہستہ

سے بولا۔ خدا کی بہترین صنعت کا نظارہ دیکھ رہا ہوں۔
 پروین کے مستیاً صفت لبوں پر ہلکا تبسم لٹنے لگا اُس نے مسکراتے ہوئے
 پوچھا۔ خدا کی بہترین صنعت ہے۔۔۔۔۔ وہ کیا ہے؟
 عاصم نے سرشارانہ حالت میں کہا۔ اُس کی کاریگری کا بہترین نمونہ حسن کی
 جیتی جاگتی تصویر۔۔۔۔۔
 پروین نے قطع کلام کر کے کہا۔ وہ کہاں ہے؟
 عاصم نے اس بُت ہو مثر با کے شاداب رخساروں پر نظریں جما کر کہا میرے
 سامنے!!

پروین نے مصنوعی تعجب سے ادھر ادھر دیکھ کر کہا سامنے تو مینو سواد
 چمن ہے کیا تم چمن کو دیکھ رہے ہو عاصم!
 عاصم نے آہ سرد بھر کر کہا۔ ہاں اس چمن کو جس پر ہزاروں چمنوں کی لگینیاں
 نثار ہیں۔

پروین۔ کیا مجھے اس چمن کو نہ دکھاؤ گے۔
 عاصم۔ تم!۔۔۔۔۔ تم دیکھ سکتی ہو پروین
 پروین۔ دکھاؤ۔

عاصم۔ آؤ میں دکھاؤں۔

عاصم بڑھا اُس نے پروین کا نرم و نازک ہاتھ اپنے ہاتھ میں لے لیا۔
 اُس بُت ہو مثر با کا گداز اور پھولوں کی رنگت والا ہاتھ عاصم کو ایسا معلوم ہوا جیسے
 اس نے نازک اور شاداب پنکھڑوں والے پھولوں کو ہاتھ میں لے لیا۔ وہ
 نہر کی طرف بڑھا۔ پروین ہمراہ چلی دونوں نہر کے کنارہ پر پہنچے نہر میں صاف اور
 شفاف پانی بہ رہا تھا۔ اس کی تہ آئینہ کی طرح صاف تھی۔ کنارہ پر کھڑے ہوتے
 پھولوں کا عکس پانی پر پڑ کر چمک رہا تھا۔ عاصم نے کہا اے رشک چمن اس
 چمن کو دیکھو۔ جس پر ہزاروں چمنوں کی رعنائیاں نثار ہیں۔
 پروین نے جھانک کر دیکھا۔ ایک حسن کی پتلی۔ نور کا پیکر شادابی کا مجسمہ۔
 رعنائی کی تصویر سامنے کھڑی نظر آتی۔ وہ اُسے دیکھ کر جھجک گئی۔ عاصم نے

دریافت کیا۔ تم نے دیکھا خدا کی بہترین صنعت کا نمونہ دیکھا۔ ایران کی بہترین
حیثیت کو دیکھا۔ پروین مسکرائی۔ اُس نے کہا تم بڑے شریعہ ہو عاصم۔ عاصم محبت
کا دیوتا بنا ہوا تھا۔ اُس نے کہا۔ تم چمن روزگار کی بہترین تصویر ہو پروین !!
پروین نے کہا اور تم کیا ہو ؟
عاصم۔ میں محبت کا دیوتا۔ حسن کا پرستار۔ تمہارا اچھا دوست ہوں۔

پروین۔ کیا یہ سچ ہے عاصم
عاصم۔ بالکل سچ ہے محبت والہانہ عشق ہے کہیں تم پہلے جنم میں حور
تو نہ تھیں۔ پروین ؟

لے ساختہ پروین کی ہنسی نکل گئی۔ ہنسنے سے اُس کے باریک عنابی
لب کھل کر موتیوں کی لڑی جیسے سفید دانت چمکنے لگے۔ رخسار سے تر و تازہ ہو کر
زنگینیوں میں ڈوب گئے۔ آنکھوں سے بھلیاں چمکنے لگیں اس نے کہا آہا ہا ہا بالآخر
تم بھی آواگون کے قائل ہو گئے عاصم !
عاصم۔ تمہارا حسن تمہاری رعنائی۔ تمہاری محبت مجھے سب باتوں کی قائل بنا

دے گی پروین ؟
پروین نے متین صورت بنا کر کہا۔ عاصم کیا تم واقعی مجھ سے محبت کرتے ہو۔
عاصم نے ایسی نظروں سے جن میں حیرت اور افسوس کی مخلوط جھلک پائی
جاتی تھی۔ پروین کے متین چہرہ کو دیکھ کر کہا کیا تم کو میری محبت میں شبہ ہے۔
پروین نے خوبصورت آنکھیں جھکا کر کہا۔ ہاں شبہ ہے مسلمان کبھی کسی سے
محبت نہیں کرتے۔

عاصم۔ کیا تم یہ سمجھتی ہو کہ مسلمان کے دل میں محبت کے جذبات نہیں ہوتے۔

پروین نے میں ایسا ہی سمجھتی ہوں۔
عاصم۔ نہیں پروین جب مسلمان کسی سے محبت کرتا ہے تو اسی کا ہوتا ہے
پروین نے اپنی ہوشربا نگاہوں سے جن میں شراب حسن نے زنگینی پیدا کر دی
تھی۔ عاصم کو دیکھ کر کہا۔ تم مجھ سے محبت کرتے ہو۔ اس لیے میرے ہو عاصم۔
عاصم اس کی نگاہوں سے مدہوش ہو گیا۔ اُس نے کہا۔ ہاں میں تم سے

محبت کرتا ہوں۔ اور تمہارا ہی ہوں پروین !!

پروین - وہو کہ تو نہ دو گے ؟

عاصم - کبھی نہیں۔

پروین - بدل تو نہ جاؤ گے۔

عاصم - ہرگز نہیں۔

پروین - بس تو تم میرے اور صرف میرے ہی بن جاؤ۔

عاصم - میں تمہارا اور صرف تمہارا ہی ہوں !!

پروین - زبانی اقرار سے کچھ فائدہ نہیں۔

عاصم - اور کیا چاہتی ہو میری حور

پروین نے محبت بھری نظروں سے عاصم کو دیکھتے ہوئے کہا تم اسلام کو چھوڑ دو۔ زرتشتی بن جاؤ !!

جس طرح انسان کے پھول چننے چننے دفعتاً کانٹا چبھ جاتے اور وہ چونک پڑے یا کسی کے گیسوئے وراز کے وہو کہ میں کوئی سیاہ ناگن ہاتھ میں آجاتے اور وہ ڈس لے اور اس سے انسان ایک دم اچھل پڑے اسی طرح عاصم چونک پڑا۔ وہ حسن کی گہرائیوں اور محبت کے جال سے نکلنے کی کوشش کرنے لگا۔ اس نے حیرت بھری نظروں سے ماہ پیکر پروین کو دیکھا۔ پروین نے مست لگتا ہوں سے شراب محبت کے کیف آگئیں۔ دودے ڈالتے ہوئے عاصم کو دیکھ کر کہا۔ تم حیران ہو رہے ہو۔ اس میں حیرت کی کیا بات ہے۔ ہمارا ہی محبت میں مذہب کی جو خلیج حائل ہے اسے پاٹ دو۔

عاصم نے ٹھنڈا سانس بھر کر نظریں جھکا لیں۔ اس نے کہا او تنویر حسن میں تجھے دل دے چکا ہوں۔ جان دے سکتا ہوں۔ مگر ایمان نہیں دے سکتا۔

پروین اس طرح چونکی جیسے کسی نے اس کے نیتھے دل میں چٹکی لی ہو اس نے کہا۔ کیا تمہاری محبت جھوٹی تھی۔ کیا تم مجھ سے فریب کر رہے تھے۔

پروین کو قدرے طیش آگیا تھا۔ طیش سے دوران خون تیز ہو کر اس کی شہابی رنگت نکھرائی تھی۔ وہ شعلہ جوالہ معلوم ہونے لگی تھی۔ اس کے گودے

گورے گالوں سے گلابی رنگ دکھنے لگا تھا۔

عاصم نے اس پر پیکی کرطیش میں دیکھا۔ وہ اس کی برق نشان آنکھوں سے نگاہیں چار نہ کر سکا۔ اس نے نظریں جھکاتے ہوئے جواب دیا۔ پروین میں نے فریب نہیں دیا۔ مسلمان وہ ہو کہ دینا نہیں جانتے۔ لیکن او بھولی صورت والی تو نے مجھے فریب دیا۔ تو نے میری رگ رگ میں محبت کے جراثیم اس لیے بھرے کہ مجھے بے خود بنا کر ٹھکے۔

او میرے دل کو چرانے والی تو نے اس لیے مجھ سے لگاؤٹ کی کہ میرے ایمان پر ڈاکہ ڈالے۔ عاصم کو جوش آگیا۔ اس کے بشرہ پر سرخی دوڑ گئی۔ اور آنکھوں سے بجلیاں نکلنے لگیں۔ پروین اس کی یہ کیفیت دیکھ کر مرعوب ہو گئی۔ وہ ادا تے جانانہ سے اٹھلاتی ہوئی بڑھی۔ عاصم کے پاس آئی۔ اس کا ہاتھ اپنے ہاتھ میں لے کر بولی۔ عاصم میں چور نہیں۔ ڈاکو نہیں۔ تم سے محبت کرتی ہوں۔ تمہاری پرستار ہوں۔ جب تک تم وہ مذہب اختیار نہ کرو جو میرا ہے میں تمہاری نہیں ہو سکتی۔

عاصم نے کچھ کہنا چاہا۔ پروین نے روک کر کہا۔ پہلے وہ سب سن لو جو مجھے کہنا ہے۔ یہ میری خواہش نہیں کہ تم اس دین میں آ جاؤ جو میرا ہے۔ میں ان لپست خیالات سے بالاتر ہوں۔ میں تم سے محبت کرتی ہوں اور کروں گی۔۔۔۔۔ عاصم نے قطع کلام کر کے دریافت کیا۔ پھر کون چاہتا ہے کہ میں اسلام

کو چھوڑ دوں؟ پروین نے آنکھوں میں آنکھیں ڈال کر جواب دیا۔ میرا باپ جو شنماہ!! اس نے صاف طور پر کہہ دیا ہے کہ جب تک عاصم ہمارے مذہب میں داخل نہ ہوگا اس سے کوئی رشتہ قائم نہ کیا جائے گا۔

عاصم نے اپنا سر جھکا لیا۔ وہ کچھ سوچنے لگا۔ پروین نے کہا۔ عاصم میرے باپ کی ضد پوری کر دو۔ اسلام چھوڑ دو۔ عاصم نے پروین کے ہاتھ سے اپنا ہاتھ چھڑا لیا۔ وہ دو قدم پیچھے ہٹا۔ اس نے کہا پروین یہ کبھی نہیں ہو سکتا۔

پروین اسکی طرف بڑھی۔ وہ اس کے پاس پہنچ کر دوڑا نوکھڑی ہو گئی۔
اس نے اپنے خوبصورت اور نازک ہاتھوں کو جوڑ کر کہا۔ عاصم مان جاؤ۔ میں
منت کرتی ہوں مان جاؤ۔

عاصم نے کہا۔ پروین یہ غیر امکان ہے۔ ایک مسلمان سب کچھ کر سکتا
ہے۔ لیکن مذہب نہیں چھوڑ سکتا۔

پروین نے عاصم کا دامن پکڑ لیا۔ اس کی موٹی موٹی سرنگین آنکھوں سے
آنسوؤں کی لڑباں نکلنے لگیں۔ اس نے کہا عاصم ضد نہ کرو۔ میری رگ رگ میں
تمہاری محبت اثر کر چکی ہے۔ اگر تم نے اپنا مذہب نہ چھوڑا تو میرا باپ مجھے
تم سے ملنے کی کبھی اجازت نہ دے گا۔ اور جب تم سے ملنا چھوٹا تو میری
موت یقینی ہے۔

عاصم نے اس کے دست نازک سے اپنا دامن چھڑاتے ہوئے کہا۔
پروین میری اور تمہاری دونوں کی موت یقینی ہے۔ میں اپنا مذہب نہ چھوڑونگا
تمہارا باپ اپنی ضد نہ چھوڑنے گا۔ بڑھنی ہوئی محبت مجھے اور تجھے دونوں
کو گھلا گھلا کر مار ڈالے گی۔

پروین نے ایسی یاس بھری نظروں سے جن میں مایوسی کی بجلیاں بھری ہوتی
تھیں۔ عاصم کو دیکھ کر کہا۔ آہ عاصم مجھ پر رحم کرو۔ مجھے بچاؤ۔

عاصم آبدیدہ ہو گیا۔ اس نے کہا۔ پروین میں مجبور ہوں۔ ممکن ہے تیری
محبت کا دریا پایا ہو جاتے تو مجھے بھول جاتے لیکن میں۔۔۔۔۔
آہ میں مر کر بھی تجھے نہ بھولوں گا۔ زیر مزار بھی میری روح بیقرار رہے گی۔

پروین کچھ کہنا چاہتی تھی کہ بابل کے قلعہ میں شور عظیم پیدا ہوا۔ پروین
اٹھ کر کھڑی ہو گئی۔ اس نے اور عاصم نے حسرت سے بابل کی فصیل کی طرف
دیکھا۔ لوگ ٹھٹ کے ٹھٹ فصیل پر جمع ہو رہے تھے۔ وہ کوئی کی طرف
دیکھ دیکھ کر خوش ہو ہو کر تالیاں بجا رہے تھے۔

یہ دونوں آہستہ آہستہ چل کر فصیل پر پہنچے۔ انہوں نے دیکھا کہ ایرانیوں کا
عظیم الشان لشکر بابل کی طرف بڑھا چلا آ رہا ہے۔ عاصم اس لشکر کو دیکھ کر

کسی قدر متفکر ہو گیا۔ وہ سر جھکا کر کچھ سوچنے لگا۔ پروین اسے دیکھنے لگی۔ دفعتاً انہوں نے نعرۃ تجبیر کی دل ہلا دینے والی آواز سنی۔ انہوں نے پلٹ کر دیکھا۔ قادیسیہ کی جانب سے اسلامی لشکر نہایت شان کے ساتھ آ رہا تھا۔ اسلامی علم ہوا میں لہرا رہا تھا۔ عاصم نے مدت کے بعد مسلمانوں اور اسلامی علم کو دیکھا تھا۔ اس لیے وہ نہایت مسرور ہوا۔

باب ۳

اشتباه

ماہ پیکر پروین نے بھی اسلامی لشکر کو دیکھا۔ مسلمان قلعہ سے فاصلے پر آ کر
 رُکے عاصم برابر انہیں دیکھ رہا تھا۔ پروین نے عاصم کی طرف دیکھا۔ اُس نے
 ٹھنڈا سانس بھرا جس نے عاصم کو بے قرار کر دیا۔
 عاصم نے اس حور کو دیکھا۔ اُس کی پیادی اور دلفریب نظروں سے غم و حسرت
 ٹپک رہے تھے یہ کیسے ممکن تھا کہ اس پری پیکر کو دیکھ کر عاصم چپ رہتا اس
 نے پوچھا کیا بات ہے پروین۔

پروین نے جواب دیا کچھ نہیں عاصم میری طبیعت کچھ گھبرانے لگی ہے آؤ
 چلیں !!

عاصم۔ کہاں

پروین۔ قصر میں خیزران اور ابا جان میرے منتظر ہوں گے۔

عاصم۔ کیا مجھ سے خفا ہو گئی ہو میری حور
 پروین۔ ان مصنوعی باتوں سے کوئی فائدہ نہیں۔ تم نے مجھے فریب دیا۔
 جس قدر خوش تم آج مسلمانوں کو دیکھ کر ہوتے ہو۔ اس قدر آج سے پہلے نہ
 ہوتے تھے۔ تم نے مجھے تباہ کر دیا عاصم !!
 عاصم۔ میں خود تباہ ہو گیا کس نے تباہ کیا اگر صاف کہوں تو تم اور خفا

ہوگی۔ اچھا بگڑا ستم کا کوئی حوصلہ باقی نہ رہے۔
 پروین۔ چلو عاصم دیکھو لوگ ہماری طرف دیکھ رہے ہیں۔
 عاصم۔ یہی تو جلنا ہے۔ پروین جو تم کو دیکھتا ہے دیکھے ہی جاتا ہے۔ میں
 ہر وقت ڈرتا رہتا ہوں کہ کہیں کسی کی تم کو نظر نہ لگ جائے کاش میں تمہیں اپنے
 دل میں رکھ سکتا۔ آنکھوں کے پردوں میں چھپا سکتا۔
 پروین۔ مگر لوگ تو تم کو دیکھ رہے ہیں۔

عاصم۔ اس لیے کہ آج میری قوم بابل پر چڑھ کر آگئی ہے ان کی کینہ پرور نگاہیں
 اس لیے میرے اوپر پڑ رہی ہیں کہ میرے ٹکڑے کر ڈالیں۔
 ابھی پروین نے کوئی جواب نہ دیا تھا کہ جو شہناہ آگیا۔ اس کے چہرہ سے کچھ
 کبیدگی کچھ غصہ کے آثار ظاہر ہو رہے تھے۔ اس نے پروین سے مخاطب ہو کر کہا۔
 پروین تم یہاں ہو خیزران تم کو پارکوں میں ڈھونڈ رہی ہے۔۔۔۔۔
 عاصم تم نے ایرانی لشکر کو دیکھا!

عاصم جی ہاں دیکھا ایک مرتبہ اور ایرانی اپنی پوری جمعیت کے ساتھ آتے ہیں۔
 جو شہناہ۔ یہی بات ہے مگر تم نے مہران کو نہیں دیکھا وہ شیطان بھی آیا ہے۔
 عاصم۔ میں نے نہیں دیکھا میرے محسن اب آپ مجھے اجازت دیدیں۔ اسلامی
 لشکر میں پہنچ کر اسلام اور مسلمانوں کی مدد کرنا چاہتا ہوں۔
 جو شہناہ۔ ابھی اور ٹھہرو شاید تم کو یہ خیال ہو گیا کہ مہران تم کو پہچان کر نقصان
 نہ پہنچائے۔ اطمینان رکھو۔ وہ میری موجودگی میں تمہیں ضرر پہنچانے کی تجرات نہیں
 کر سکتا۔

عاصم۔ محترم بزرگ نہ میں مہران سے ڈرتا ہوں نہ اس کے خوف کی وجہ
 سے آپ جیسے محسن کو چھوڑنا چاہتا ہوں بلکہ مجھے اسلام اور مسلمانوں کی محبت
 آپ کی جدائی پر مجبور کر رہی ہے۔

جو شہناہ۔ مجھے تم سے بہت سی باتیں کرنی ہیں آؤ قصر میں چل کر باتیں
 کریں گے۔

عاصم سمجھ گیا۔ جو باتیں پری پیکر پروین نے اس سے کی تھیں ان کا ہی اعادہ

آتے تھے۔ اس کے ساتھ موجود تھے۔ مجرموں کی اعانت کرنے والا بھی مجرم ہوتا ہے۔ اس لیے جو شناہ مجرم تھا۔ وہ ڈر رہا تھا کہ کہیں مہران عاصم کو پہچان نہ لے اس کے پہچانے جاتے ہی ایک بڑے فتنے کے آغاز کا اندیشہ تھا۔ جو شناہ یہ چاہتا تھا کہ مہران عاصم کو نہ دیکھے۔ دوسری طرف متوجہ رہے۔

مہربان نے ابھی تک عاصم کو نہ دیکھا تھا۔ وہ پروین کے رخ تاباں کو دیکھ رہا تھا۔ اگرچہ عاصم پروین کے دوسری طرف اس کے برابر ہی تھا۔ مگر مہران کی اس پر نظر نہ پڑی تھی۔ اس وقت آفتاب غروب ہو رہا تھا۔ روشنی زائل ہوتی جا رہی تھی۔ تاریکی بڑھتی جاتی تھی۔ مگر پروین کا چہرہ اب بھی چاند کی طرح سے چمک رہا تھا۔ مہران ٹٹکی لگائے اس کے پُر نور چہرہ کو دیکھ رہا تھا۔

جب مہران نے کہا۔ تو میری ہوئی تو پروین نے چونک کر اسے دیکھا۔ وہ اس فقرہ کا مطلب نہ سمجھ سکی۔ جو شناہ البتہ سمجھ گیا۔

جو شناہ نے پروین سے وہ باتیں بیان نہ کی تھیں۔ جو یزدگرد نے اس سے پروین کیساتھ مہران کے عقد کی بابت کی تھیں۔ مہران کو بالکل یقین تھا کہ مسلمانوں کو شکست دیتے ہی یزدگرد پروین سے اس کا عقد کرا دے گا۔ اسے مفتوحہ علاقہ جاگیر میں دے گا۔ اس سے اس کا بڑا اعزاز بڑھ جائے گا۔

مہران چھپھورا۔ سفلہ اور زودرنج واقع ہوا تھا۔ اس کے ساتھ ہی نا آشنا محبت۔ غرض کا بندہ اور ظالم بھی تھا۔ جب پروین نے چونک کر اس کی طرف دیکھا تو اس نے مسکرا کر کہا۔ حیران ہو کر کیا دیکھ رہی ہو۔ پروین حضور شہنشاہ نے سب کچھ طے کر دیا ہے۔ کیا بزرگ شہنشاہ نے تم سے کچھ تذکرہ نہیں کیا۔ اگرچہ جو شناہ کو اس کی ہنرہ سرائی ناگوار گذر رہی تھی۔ لیکن اس نے ناگواری کو مہران پر ظاہر نہ ہونے دیا۔ البتہ گفتگو کا رخ بدلنے کے لیے کہا۔ مہران یہ وقت ان باتوں کا نہیں ہے۔ کس قدر شکر تمہارے ہمراہ ہے؟

مہران نے کہا پورا ڈیڑھ لاکھ آپ دیکھیں گے کہ یہ لشکر مسلمانوں کو پارہ پارہ کر دے گا۔ میری تلوار مسلمانوں کے سپہ سالار کے ٹکڑے کر دے گی!! پروین کو اس کی تعلق پر ہنسی آگئی۔ اُسے یاد تھا کہ کس طرح عاصم نے اس

کی کلائی میں زخم لگا کر اُسے نہتھا کر دیا تھا اگر وہ عاصم سے سفارش نہ کرتی تو مہران ضرور مار ڈالا جاتا۔ آج مہران ڈیڑھ لاکھ لشکر کو دیکھ کر شیخی بگھا رہا تھا۔ مہران نے بھی اس حُور ادا کو ہنستے ہوئے دیکھ لیا۔ وہ اس کی ہنسی کی وجہ سمجھ گیا۔ اس سے اُسے جوش سا آگیا۔

اس نے کہا تم ہنستی ہو پروین کیا تم کو میری بہادری میں شبہ ہے پروین نے استہزاد کے طور پر مسکرا کر کہا۔ یزدان نہ کرے شک کیوں ہوتا لیکن مہران سنا ہے مسلمان بڑے بہادر ہوتے ہیں! مہران اس کے استہزاد کو سمجھ گیا اُسے غصہ آگیا۔ اس نے بگڑ کر کہا تم میرا تمسخر اڑاتی ہو تمہیں میری طاقت کا اندازہ نہیں ہے کل میدان کارزار میں میری بہادری دیکھنا۔

جوشنماہ نہ چاہتا تھا کہ اس ناگوار گفتگو کا سلسلہ جاری رہے اُس نے کہا مہران ہمیں تمہاری بہادری میں شبہ نہیں ہے۔

پروین مہران کو دیکھ کر ہنس رہی تھی۔ اُسے ہنستے ہوئے دیکھ کر مہران کے تن بدن میں آگ لگ گئی تھی۔ اس کا غصہ بڑھتا چلا جا رہا تھا۔ اُس نے کہا آپ کو شبہ نہیں ہے آپ مجھے جانتے ہیں لیکن پروین کو شبہ ہے یہ میرا تمسخر اڑا رہی ہے۔

جوشنماہ نے قطع کلام کرتے ہوئے کہا۔ پروین ایسی جرات نہیں کر سکتی۔ مہران نے کہا پروین کو معلوم نہیں ہے کہ مسلمان مجھ سے کس قدر کانپتے ہیں جب سے انہوں نے سنا ہے کہ یہ لشکر میری سرکردگی میں ہے اس وقت سے وہ گھبرا گئے ہیں۔

پروین نے مسکرا کر کہا۔ جی ہاں اسی لیے وہ گھبراتے ہوئے آپ کے سامنے آتے ہیں۔ جو شخص شیر سے ڈرتا ہے کیا وہ ڈر کر شیر ہی کے سامنے چلا جاتا ہے۔

جوشنماہ نے پروین کو چشم نمائی کرتے ہوئے کہا کیا واہیات ہے پروین مسلمان مہران تو مہران ہر ایرانی سے ڈرتے ہیں۔

جوشنماہ کے تعریف کرنے سے مہران مسکرا پڑا۔ اُس نے کہا لیکن پروین کو تو یقین نہیں آتا۔

اب وہ قصر جس میں جوشنماہ مقیم تھا قریب آ گیا تھا۔ قصر کے سامنے والا پارک شروع ہو گیا تھا۔ پارک میں داخل ہوتے ہی خیزران اور عبید ملے۔ خیزران مہران کو دیکھ کر قدرے خوفزدہ ہو گئی۔ مہران نے پہلے خیزران کو اور پھر عبید کو دیکھا۔

چونکہ اس وقت آفتاب غروب ہو گیا تھا۔ کسی قدر اندھیرا چھا گیا تھا۔ عبید ایرانی پوشاک میں تھا۔ اس لیے مہران جلدی اُسے شناخت نہ کر سکا۔ البتہ وہ اُسے غور سے دیکھنے لگا۔

جوشنماہ پریشان ہو گیا۔ اُسے خوف ہی نہیں بلکہ یقین ہو گیا کہ مہران عبید کو پہچان لے گا۔ اُس نے اُس کی توجہ اُٹانے کے لیے کہا۔ میرے خیال میں لشکر کو اسی وقت فصیل پر متعین کر دینا چاہیے۔

مہران نے کہا میرا بھی ایسا ہی خیال ہے آپ تخیر جان سے جا کر کہہ دیں کہ وہ اسی وقت لشکر فصیل پر متعین کر دے۔

جوشنماہ کو اور بھی فکر ہوا وہ سمجھ گیا کہ مہران یہاں سے جانا نہیں چاہتا بلکہ اُسے اُٹانے کی فکر میں ہے۔ اُسے اندیشہ ہوا کہ اس کے جانے کے بعد اگر مہران نے عاصم اور عبید کو پہچان کیا تو بڑی خرابی ہوگی۔ وہ ان دونوں کے ساتھ ہی پروین خیزران، ہرمزان، عرضیکہ، سبکو گرفتار کر لے گا۔

اُس نے مہران کو اپنے ہمراہ لے جانے کے لیے اس کی تعریف شروع کی۔ اُس نے کہا۔ آپ نے خوب کہا۔ تخیر جان فنون حرب سے ناواقف ہے اس بات کو تو آپ ہی خوب سمجھتے ہیں کہ کہاں اور کس قدر لشکر متعین کیا جائے۔

جوشنماہ کا افسوس کا دگر ہو گیا۔ مہران اپنی تعریف جوشنماہ کی زبان سے پروین اور خیزران کی موجودگی میں سن کر بہت مسرور ہوا۔ اُس نے کہا آپ نے درست فرمایا۔ تخیر جان کیا لشکر میں ایک آدمی بھی ایسا نہیں جو کہ فنون حرب سے پورا ماہر ہو۔ اسی وجہ سے ملک معظم نے مجھے اس لشکر کا سپہ سالار بنا کر بھیجا

جوشنماہ - درست ہے۔ آئیے پھر فیصل پر لشکر متعین کر دیجئے۔
 مہران - چلئے سپہ سالار کے فرائض بھی کس قدر اہم ہیں۔ خیال کیجئے۔
 دُور دراز سے سفر کیے چلا آ رہا ہوں۔ آرام کرنے کو جی چاہتا ہے لیکن ابھی آرام
 نہیں کر سکتا!

جوشنماہ - جی ہاں! غم جن کے رُبتے ہیں سوا ان کی سوا مشکل ہے۔
 مہران ابھی تک عبید کو تکے جا رہا تھا۔ اُس نے خیزران سے دریافت کیا
 تمہارے ساتھ یہ نوجوان کون ہے؟
 خیزران گہرا گئی۔ جوشنماہ نے کہا۔ یہ ہرمزان کا دوست ہے حلولہ سے
 آیا ہے۔

مہران - مجھے اس پر عبید کا شبہ ہوا تھا۔
 جوشنماہ نے بناوٹی حیرت سے مہران کو دیکھ کر کہا۔ عبید کا؟ عبید تو مدائن
 کے جیلخانہ میں پڑا سڑ رہا ہے۔
 مہران - نہیں وہ اور عاصم دونوں بھاگ گئے۔
 جوشنماہ نے بڑی حیرت سے مہران کو دیکھ کر بھاگ گئے۔ کس طرح۔
 مہران - کوئی نہیں جانتا کہ وہ کس طرح بھاگے۔ شاہی انگشتری چوری ہو گئی تھی۔
 اسیہ کے پاس سے برآمد ہوئی۔ وہ گرفتار کر لی گئی۔
 پروین اور خیزران دونوں نے ایک دوسرے کو غم آلود نظروں سے دیکھا
 پروین نے دریافت کیا کیا اسیہ نے انہیں رہا کر دیا؟
 مہران - نہیں وہ جیلخانہ کی دیوار توڑ کر بھاگ گئے۔
 خیزران - پھر اسیہ کو کیوں گرفتار کیا گیا؟
 مہران - اُس نے شاہی انگشتری چرائی تھی۔ انقلابیوں سے ملی ہوئی تھی۔ یہ
 سُن کر پروین اور خیزران دونوں کو بے حد رنج ہوا۔ پروین نے دریافت کیا اب
 اسیہ کہاں ہے؟
 مہران - جیل خانہ میں۔

جوشنماہ دیکھ رہا تھا کہ دونوں سیم تن لڑکیاں آسیہ کی گرفتاری کی خبر سنکر
بجد رنجیدہ اور غمزدہ ہو گئی ہیں اس نے مناسب سمجھا کہ کسی طرح مہران کو یہاں
سے ہٹالیا جائے اس نے کہا آئیے تو پھر فیصل کا معائنہ کر لیجئے۔

مہران - چلتے (خیزران سے) تم ہرمزان سے کہنا وہ اپنے اس دوست
(عبید کی طرف اشارہ کر کے) کو لے کر رات کو میرے پاس آئیں۔

خیزران نے کوئی جواب نہ دیا۔ جوشنماہ نے کہا۔ ہرمزان اور میں معاً اس
کے دوست کے آپ کے پاس آویں گے۔

مہران اور جوشنماہ دونوں چلے گئے۔ پروین اور خیزران ایک دوسرے
کو غم اور افسوس بھری نظروں سے دیکھنے لگیں۔ عاصم نے ان سے خطاب کر کے
کہا۔ غم نہ کرو۔ خدا آسیہ کی حفاظت کرے گا۔ تم دونوں قصر میں جاؤ میں اور عبید
مغرب کی نماز پڑھ کر آتے ہیں۔

دونوں سیم تن لڑکیاں غم و افسردگی سے اپنے خوبصورت اور نازک
سر جھکاتے چلی گئیں۔ عاصم اور عبید نے وضو کیا اور نماز مغرب ادا کرنے میں
مغروٹ ہوئے۔

عاصم اور عبید نماز پڑھ کر قصر کے اندر داخل ہوئے چونکہ اب رات
آگئی تھی۔ اس لیے تمام قصر میں شمعیں روشن کر دی گئی تھیں۔ سارا قصر اس
روشنی میں جگمگا رہا تھا۔ یہ دونوں صحن طے کر کے ایک وسیع کمرہ میں پہنچے۔ یہ
کمرہ بہترین ساز و سامان سے آراستہ تھا۔ بلوری فانوسوں میں موم بتیاں جل رہی
تھیں۔ روشنی اس قدر پھیلی ہوئی تھی کہ دن نکلا ہوا معلوم ہوتا تھا۔ پروین
اور خیزران ایک کوچ پر بیٹھی ہوئی رو رہی تھیں۔ ان کے گلابی رخسار سے
آنسوؤں سے تر تھے ان دونوں کو دیکھتے ہی انہوں نے آنسو پینے چاہے
مگر نہ پی سکیں۔ عاصم پروین کو روٹے ہوئے دیکھ کر بے قرار ہو گیا۔
وہ بڑھ کر اس کے پاس پہنچا۔ اس نے کہا تم رو رہی ہو پروین۔
تمہارے آنسو موتیوں سے زیادہ قیمتی ہیں۔

پروین نے سسکیاں لیتے ہوئے کہا کیسے نہ روؤں عاصم جس نے مجھ پر احسان کیا۔ اپنی جان کو ہلاکت میں ڈالا۔ درندہ صفت انسانوں نے اسے گرفتار کر لیا۔

عاصم - وہ چند ہی روز مصیبت میں گرفتار رہے گی۔۔۔۔۔
 پروین نے اشک آؤ ڈنگا ہوں سے عاصم کو دیکھ کر قطع کلام کرتے ہوئے پھر کہا۔ اس کے بعد کیا ہوگا؟
 عاصم - وہ رہا ہو جائے گی۔
 پروین - اسے کون رہا کرے گا۔
 عاصم - مسلمان

پروین - کیا تمہیں یقین ہے کہ مسلمان فتحیاب ہوں گے۔
 عاصم - بالکل یقین ہے۔ خدا اور اس کے رسول کا وعدہ جھوٹا نہیں ہو سکتا۔ مسلمانوں سے ایران کی فتح کا وعدہ کیا ہوا ہے۔
 پروین - آہ تم نہیں جانتے کہ ایرانی کس قدر بیرحم کس قدر بیدرد اور کتنے جفاکار ہیں اتنے مسلمان وہاں پہنچیں گے۔ وہ اسے زندہ ہی کیوں چھوڑینگے۔
 عاصم - اچھا تو مجھے اجازت دو پروین میں اپنی محسنہ کو رہائی دلانے کے لیے جاؤں۔

پروین نے حیرت بھری نظروں سے عاصم کو دیکھ کر کہا تم۔۔۔۔۔
 عاصم ایران کا ذرہ ذرہ تمہارا دشمن ہے تم بھول کر بھی وہاں تہ جانا۔
 عاصم - لیکن میں یہ کیسے برداشت کر سکتا ہوں کہ تم بے چین رہو غمگین رہو۔
 آنسو بہاؤ۔

پروین - میں ضبط کروں گی۔ اب آنسو نہ بہاؤں گی!!
 یہ کہتے ہوئے پروین اور خیزران نے آنسو پونچھے۔ دوسری کوچ پر عاصم اور علید بلیٹھ گئے۔ پروین نے کہا - عاصم کبھی مہران یہاں بھی آگیا ہے۔ خیریت ہوئی جو اس نے تمہیں نہیں دیکھا۔ میں سارے راستے اس خوف سے لرزتی رہی۔ اگر وہ پہچان جاتا تو بڑی خرابی ہوتی!!

عاصم۔ میں تمہارے برابر اسی وجہ سے چلتا رہا۔ اس کی نظر مجھ پر نہیں پڑی۔ لیکن پروین سادے راستے اُسے دیکھ کر خوش اور غصتہ سے خون میری رگوں میں کھولتا رہا۔ میں نے بڑی مشکل سے ضبط کیا ہے۔ مجھے خوف ہے کہ آئندہ جب وہ ملے گا تو میں فوراً جوش سے ضبط نہ کر سکوں گا۔

پروین۔ نہیں عاصم تم کو ضبط ہی کرنا چاہیے۔
ابھی اس قدر گفتگو ہوئی تھی کہ جوشنماہ اور ہرمزان آگئے۔ ان کو دیکھتے ہی سب تنظیم کے لیے کھڑے ہو گئے۔ وہ دونوں عاصم اور عبید کے پاس آکر بیٹھ گئے۔ ان کے بیٹھتے ہی اور سب بھی بیٹھ گئے۔ جوشنماہ نے کہا۔ عاصم مہران کو عبید پر شبہ ہو گیا ہے۔ غنیمت ہو جو اس نے تم کو نہیں دیکھا وہ اپنا شبہ مٹانے کے لیے ابھی میرے ہمراہ آ رہا تھا۔ مگر اس وقت تو میں اسے ٹال آیا ہوں۔ البتہ صبح یا تو وہ خود یہاں آئے گا یا عبید کو وہاں بلا دے گا۔

عاصم۔ پھر کیا ہو ادن میں عبید کو دیکھتے ہی وہ پہچان لے گا۔
جوشنماہ۔ میں بھی اسی فکر میں ہوں۔ عبید کو شناخت کرتے ہی وہ گرفتار کر لے گا۔

عاصم۔ میرے خیال میں آپ اب مجھے اور عبید کو یہاں سے چلے جانے کی اجازت دیدیں۔
جوشنماہ۔ لیکن صبح جب مہران عبید کو طلب کرے گا تو کیا جواب دیا جائے گا۔

عاصم۔ اس سے کہہ دیجئے کہ وہ رات ہی جلولہ چلا گیا۔
جوشنماہ۔ نہیں عاصم اس سے اس کا شک یقین کے درجہ تک پہنچ جاتے اور چونکہ اُسے ہم سے خدائی عناد ہے۔ اس لیے فوراً ہمیں حراست میں لے لیگا۔

عاصم۔ پھر آپ نے کیا سوچا ہے کیا میں اور عبید اپنے آپ کو اس کے حوالہ کر دیں۔

جوشنماہ۔ اسی طرح ہم پر سے آتی بلا ٹل سکتی۔

عاصم۔ بس تو مطلق فکر نہ کیجئے۔ آپ ہم دونوں کو اس کے حوالہ کر دیجئے۔
ابھی جوشنماہ نے کچھ جواب نہ دیا تھا کہ پروین نے کہا۔ نہیں اباجان اس
طرح تو اس کا شک اور بڑھ جاتے گا۔ ان دونوں کی گرفتاری سے اُسے پورا
ثروت مل جائے گا۔ اور پھر وہ ہمیں بھی یقیناً گرفتار کرے گا۔ کیوں آپا خیزران
تمہارا کیا خیال ہے؟

خیزران نے کہا۔ بالکل ایسا ہی ہوگا۔ اس کے علاوہ دنیا ہم پر لعنت
کرے گی کہ ہم نے اپنے مہانوں کو گرفتار کر دیا۔ کیوں بھائیجان آپ کی کیا رائے
ہے۔

ہرمرزان نے کہا۔ میری رائے تو یہ ہے کہ ہم پر چاہے جس قدر مصیبتیں
آئیں۔ تکلیفیں پہنچیں لیکن ہم ان دونوں پر آج نہ آنے دیں۔ عبید نے کہا۔ آپ
سب اصحاب کی عنایات اور ہمدردیوں کا شکر یہ ادا کرنے کے بعد میں یہ کہوں گا
کہ مہران نے مجھ پر شکر کیا ہے۔ صرف مجھے اُس کے حوالے کر دو۔

عاصم نے قطع کلام کر کے دوست عبید کہا تم یہ سمجھتے ہو کہ میرے سامنے
اس وقت تمہیں کوئی پکڑ کر لے جائے گا اور میں خود کو بچانے کے لیے چھپ
جاؤں گا۔ یہ ہرگز نہ ہوگا۔ میں تم سے پہلے خود کو گرفتاری کے لیے پیش کر دوں گا
دوستی کا اقتضا یہ نہیں ہے کہ ایک دوست پر آج آئے اور دوسرا بیٹھا
دیکھتا رہے۔ دوستی کرنا آسان ہے مگر نبھانا مشکل ہے۔ دوست کے لیے
عیش و آرام ہی نہیں تن۔ من۔ دھن سب کچھ تیار کرنا پڑتا ہے۔

عبید نے کہا۔ لیکن عاصم جن لوگوں نے ہمیں نکالا آرام پہنچایا اور سینکڑوں
تکالیف سے بچایا کیا ہم انہیں مصیبت میں گرفتار ہونے دیں۔
عاصم۔ نہیں ہم کو ان کی تکالیف اپنے اوپر لینی چاہئیں۔

عبید۔ کس طرح؟

عاصم۔ دو ہی صورتیں ہیں یا تو آج ہی رات کو کوشش کر کے مہران کو
مار ڈالیں یا سب کے سب اسلامی لشکر میں چلے چلیں۔

جوشنماہ نے کہا مہران کا مار ڈالنا مشکل ہے اس کی خوابگاہ کے گرد ہر وقت آدھی کا پہرہ رہتا ہے۔ اس تک رسائی غیر ممکن ہے رہا لشکر اسلام میں بھاگ جانا مسلمان کسی ایرانی کو کیوں پناہ دیں گے! عاصم نے کہا۔ مسلمان جب یہ سنیں گے کہ آپ نے ہم کو بچایا ہر طرح سے آرام پہنچایا ہے۔ آپ کے بے حد مشکور ہوں گے۔ یہ آپ کی کمال عزت کریں گے۔ جو آپ کہیں گے وہی کریں گے!!

جوشنماہ۔ اس کا ضامن کون ہو گا؟
عاصم۔ میں ضامن ہوں گا۔

جوشنماہ نے مسکرا کر کہا۔ تم۔۔۔۔۔ اسلامی لشکر کا سپہ سالار تمہاری بات کیوں مانے گا۔

عاصم۔ مسلمانوں میں یہ قاعدہ ہے کہ ان کا اونٹ سے اونٹ سے آدھی بھی جر معاہدہ کر لیتا ہے۔ سارے مسلمانوں پر اس کا ایسا فرض ہو جاتا ہے۔

جوشنماہ نے غور سے عاصم کو دیکھ کر کہا۔ عاصم میرا دل کہتا ہے کہ تم مسلمانوں میں ذی عزت ہو یا تو بڑے تاجر ہو یا رئیس ہو۔ عاصم نے نظریں جھکا کر جواب دیا میں ایک ادنیٰ مسلمان ہوں محترم بزرگ۔ مسلمانوں میں اعلیٰ وہ ہے جس کے اعمال اچھے ہوں۔ ہماری قوم میں رئیس۔ امیر۔ غریب۔ فقیر سب برابر ہیں۔ کسی کو کسی پر کوئی فوقیت نہیں اگر فوقیت ہے تو دینداری کی!!

جوشنماہ۔ ایک تمہارا بادشاہ عاصم۔ ہمارا بادشاہ تمہارے بادشاہ کی طرح خدایا بن کر نہیں بیٹھتا اس کے پاس تخت نہیں ہے تاج نہیں ہے ریشمی ملبوسات نہیں ہیں۔ زیورات نہیں پہنتا۔ جس طرح عام مسلمان رہتے ہیں۔ اسی طرح وہ بھی رہتا ہے جس فرسخ پر مسلمان بیٹھتے ہیں اسی پر وہ بیٹھتا ہے۔ وہ رعایا کا محافظ اور خدمت گزار ہے۔ رعایا اس کی نگہبانی اور خدمت نہیں کرتی۔ اگر

وہ مغرور کر دیا جاتے !!

یہ سن کر جوشنما بہرمرزاں پر وین اور خیزدان سب کو سخت تعجب ہوا۔ وہ سمجھتے تھے۔ جس طرح ان کا بادشاہ شان و شوکت سے رہتا ہے۔ اسی طرح مسلمانوں کا بادشاہ بھی رہتا ہوگا۔ انہیں یہ ایک نئی اور عجیب بات معلوم ہوئی۔ جوشنما نے کہا۔ اچھا عاصم تم اسی وقت لشکر اسلام میں چلے جاؤ۔ اور ہمارے لیے جن شرائط پر مناسب سمجھو مصالحت کر لو۔

عاصم۔ شرائط۔۔۔۔۔ آپ کے ساتھ کوئی شرائط نہ ہوں گی۔ لیکن میں تنہا جاؤں یا بعید کو ہمراہ لے لوں یا جوشنما۔ بعید کو ضرور لیتے جاؤ۔ عاصم۔ لیکن جب مہراں بعید کو دریافت کرے گا تو کیا جواب دو گے۔ جوشنما۔ یہی کہ وہ جلوہ چلا گیا۔ عاصم۔ یہ مناسب نہیں اس سے اس کا شبہ بڑھ جائے گا۔ جوشنما۔ پھر کیا کہوں۔

عاصم۔ کہہ دیجئے گا کہ رات وہ دوسرے لوگوں کے ساتھ لشکر اسلام میں جاؤسی کے لیے گیا ہے۔

جوشنما۔ یہی کہہ دیا جاتے گا۔ اب تم کھانا کھا کر فوراً چلے جاؤ۔ یہ کہتے ہی جوشنما اٹھا۔ بہرمرزاں بھی کھڑا ہوا دونوں چلے گئے۔ شوخ اور شیر خیزدان نے شرمیلی نظروں سے عاصم کو دیکھ کر کہا۔ آپ بہت چالاک ہیں۔ کس طرح آپ نے بزرگ جوشنما کو فریب دے کر یہاں سے نکل بھاگنے پر آمادہ کر لیا۔ عاصم نے مسکرا کر کہا۔ ہم مسلمانوں کو چالاک نہیں آتی خیزدان چالاک تو ان کو ہی آتی ہے۔ جو دوسروں کا دل چھین لیتی ہیں۔ شوخ و شیر خیزدان نے ذر ذرہ نظروں سے کافر اور وین کو دیکھ کر شہادت سے مسکراتے ہوئے کہا۔ تم نے سچ کہا عاصم! دل چھین لیتے والی شریہ پروین ہے۔

خیزدان حسن کی دنیا میں۔

عاصم۔ ہاں حسینوں کی دنیا میں۔ دل چھین لینے والوں کی دنیا میں آگے۔ جو شہناہ نے کہا۔ کھانا لایا جا رہا ہے۔ عاصم اتم اور عبید کھانا کھا کر چلے جاؤ۔ عاصم نے کہا لیکن ہم کیسے جاسکتے ہیں۔ شہر پناہ کے دروازے بند ہیں۔ سپاہی تعینات ہیں ہم کو کون باہر نکلنے دے گا۔
جو شہناہ۔ تم میرے ساتھ چلنا میں تم کو باہر نکال دوں گا۔
عاصم۔ بہت خوب

اب چند خادم کھانا لیکر آگے کھانا چنا گیا۔ نہایت پر تکلف کھانا چونکہ سب متفکر اور پریشان تھے۔ اس لیے شکم سیر ہو کر تو نہ کھاسکے البتہ کچھ نہ کچھ ضرور کھالیا۔ کھانے سے فراغت کر کے جو شہناہ اٹھا۔ عاصم اور عبید کو ہمراہ لیکر باہر آیا۔ یہ تینوں دروازہ کی طرف چلے راستہ میں جو شہناہ نے کہا۔ عاصم تم اقرار کرو کہ کل رات واپس آ جاؤ گے۔

جو شہناہ بیچارے کو کیا خبر تھی کہ عاصم کسی کی زلف گرہ گیر کا اسیر ہو چکا ہے۔ ناممکن ہے کہ وہ واپس نہ آتے۔ عاصم نے کہا میرے محترم بزرگ میں آؤں گا۔ آدھی رات سے پہلے آپ شہر پناہ کے پھاٹک پر ملیں۔

جو شہناہ۔ میں پھاٹک پر نہیں پھاٹک سے باہر لوں گا! اب یہ بائیں کرتے ہوئے قصر سے باہر نکل آئے۔ یہاں تین گھوڑے زمین کے ہوتے ایک خادم لیے کھڑا تھا۔ تینوں گھوڑوں پر سوار ہو گئے۔ گھوڑوں کو تیز کیا اور اس پھاٹک کی طرف روانہ ہوئے۔ جس طرف مسلمانوں کا لشکر آ کر اتر تھا۔ ہم بیان کر آتے ہیں کہ بابل نہایت وسیع شہر تھا۔ ان تینوں نے سر پٹ گھوڑے چھوڑ دیئے۔ راستہ میں کوئی بات چیت نہ ہوئی تقریباً اڑھائی گھنٹے میں یہ پھاٹک پر پہنچے۔ جو شہناہ نے پھاٹک کھلوا یا۔ عاصم اور عبید اسے سلام کر کے پھاٹک سے باہر نکل گئے۔

جو شہناہ نے پہرہ والوں کو یہ بتانے کے لیے کہ اس نے جاسوسوں

کو اسلامی لشکر میں دریافت حال کے لیے بھیجا ہے۔ بلند آواز سے کہا دیکھو
 مسلمانوں کے تمام حالات دریافت کر کے کل رات ہی واپس آجانا ہوگا۔
 عاصم نے کہا رات ہی کو واپس آجائیں گے۔ آپ ہمارا انتظار کریں۔
 جو شہنشاہ نے کہا۔ میں انتظار کروں گا۔
 اس کے بعد پچھانک بند کر لیا گیا۔ جو شہنشاہ پہرہ والوں کو بیدار رہنے
 کی ہدایت کر کے واپس لوٹ گیا۔

باب ہراس

جب جو ششماہ واپس لوٹ کر آیا تو اس نے خود شش پروین اور پری جمال
 خیزران کو کمرہ میں بیٹھے ہوتے پایا جو ششماہ نے کہا تم دونوں ابھی تک بیٹھی ہو
 رات زیادہ آگئی ہے اب جا کر آرام کرو۔ دونوں نے جواب کچھ نہ دیا البتہ اٹھ کر
 چلی گئیں اور اپنے اپنے کمروں میں جا کر سہروں پر پڑ گئیں۔ ہم نہیں کہہ سکتے کہ
 ان دونوں کو نیند آئی یا نہیں اور آئی تو کب اور کتنی دیر تک صبح بہت سویرے
 وہ کمروں سے نکل کر باہر آئیں اور ضروریات سے فراغت کر کے قصر کے سامنے
 والے چمن میں چلی گئیں۔ بہ نسبت خیزران کے پروین زیادہ متفکر زیادہ پریشان
 زیادہ افسردہ خاطر معلوم ہوتی تھی۔ یہ طرفہ ماجرا ہے کہ حسینوں کی ہر ادا ہر عالم
 اور ہر بات دلکش معلوم ہوا کرتی ہے۔ پروین متفکر تھی۔ غمزہ تھی۔ اس کی موہنی
 آنکھوں سے غم و حسرت ٹپک رہے تھے۔ افسردگی کی وجہ سے شاداب
 رخسارے پڑمردہ ہو رہے تھے۔ وہ چپ تھی لیکن اس عالم میں پہلے سے بھی
 زیادہ حسین معلوم ہو رہی تھی۔ ایسا معلوم ہوتا تھا جیسے کہ کوئی شہزادی عروہ و
 تمکنت کا مجسمہ بنی بیٹھی ہو۔ حالانکہ وہ مغرور نہ تھی۔ شہزادی جیسی ہو گئی تھی خیزران
 اُسے دیکھ رہی تھی۔ وہ اس خود جمال سے بے حد محبت کرتی تھی۔ اس کے
 افسردہ رہنے کی وجہ سمجھتی تھی۔ وہ اُسے خوش رکھنے کی کوشش کرتی تھی چنانچہ

پروین نے غم و افسوس بھری نظروں سے ہرمزان کو دیکھ کر کہا۔ اب کیا ہوگا۔ وہ بڑا ظالم ہے۔
 ہرمزان۔ نہایت سفاک ہے۔ ہمارے چلے آنے کے بعد اُس نے معصوم آسیدہ کو گرفتار کر لیا۔
 خیزران افسردہ خاطر ہو گئی۔ اُس نے غمزہ لہجہ میں کہا۔ ہاں اپنی حقیقی ہمیشہ کو گرفتار کر لیا۔

ہرمزان۔ وہ غرض کا بندہ۔ حرص کا پتلا۔ نفس کا غلام ہے۔ خیزران ایک بات بہت بُری ہوئی!!

خیزران اور پروین دونوں نے گہرا کہ ہرمزان کو دیکھا۔ خیزران نے دریافت کیا۔ کیا ہے؟

ہرمزان۔ آسیدہ مسلمان ہو گئی!
 یہ سن کر دونوں سیم تن رڑکیاں کمال متحیر ہوئیں خیزران نے حیرت دور کر کے دریافت کیا۔ کیسے مسلمان ہو گئی کس نے اُسے مسلمان کیا۔
 ہرمزان۔ ییلے نے

خیزران۔ وہ ییلے کے پاس کیسے پہنچ گئی تھی؟

ہرمزان۔ جب مہراں اُسے گرفتار کر کے لے گیا تو بڑوگر نے اس شرط پر اسے معافی دینے کا وعدہ کیا کہ وہ ییلے کو بچھا کر۔ پہلا کڑ پھلا کر اس کی جو رو بننے پر آمادہ کرے۔ چنانچہ اُسے ییلے کے پاس بند کر دیا۔ ییلے نے اس پر جادو کر کے اُسے مسلمان بنا لیا۔

خیزران۔ ییلے کی آنکھوں میں جادو ہے۔ بھولی صورت میں جادو ہے۔ چاند۔ چہرہ میں جادو ہے جو اُسے ایک دفعہ دیکھ لیتا ہے۔ اسی کا کلر پڑھنے لگتا ہے۔ جو وہ کہتی ہے۔ وہ کرنے پر آمادہ ہو جاتا ہے۔

ہرمزان۔ یہی بات ہے جب وہ ہمارے قصر میں تھی تو میں اسی ڈر سے کہ کہیں اس کا جادو بھی مجھ پر اثر نہ کر جائے۔ اس کی طرف دیکھتا تک نہ تھا جب شہنشاہ نے اُسے قصر شاہی میں طلب کر لیا تھا تو مجھے بڑی خوشی ہوئی تھی۔

خیزران تم کو یہ سب باتیں کس نے بتائیں۔
 ہرمزان۔ خود مہران نے وہ کہتا تھا کہ جب آسیہ مسلمان ہوئی تو بادشاہ
 بہت برہم ہوا۔ اُس نے اُسے سزا دینے کا حکم دیا۔ بیدرو مہران نے کم سن
 آسیہ کو زنجیروں سے مارا۔

دونوں پر ہی زادل لڑکیوں کو آسیہ کا حال معلوم کر کے سجدہ ملال ہوا۔ آسیہ نے
 محض پروین کے لیے تمام مصائب اپنے سر لیے تھے۔ پروین ہی زیادہ بقیار
 ہوئی۔ اس کا ننھا سادل بیٹھنے لگا۔ آنکھوں سے اظہارِ غم ہونے لگا۔ لب خشک
 ہو گئے پیارے اور بھولے چہرہ پر غم کے بادل چھا گئے۔ خیزران نے اسکی
 یہ کیفیت دیکھی تو وہ بے قرار ہو گئی۔ اُس نے کہا اس قدر غم نہ کرو پروین!!
 پروین نے غم و حسرت بھری نظروں سے خیزران کو دیکھ کر کہا آہ کیسے غم نہ
 کروں۔ بھولی آسیہ میری وجہ سے مبتلا تے مصیبت ہوئی۔ خیزران نے کہا۔
 او پروین ہم اُس کی رہائی کے لیے دعا کریں۔ دونوں نے نہایت عاجزی
 اور خلوص سے آسیہ کی رہائی کے لیے دعا مانگی۔ ابھی وہ دعا مانگ کر فارغ
 ہی ہوئی تھیں کہ جو ششماہ آگیا۔ وہ اس وقت سخت متفکر اور مغموم معلوم ہوا
 تھا۔ اس کا چہرہ رنج و الم میں ڈوبا ہوا تھا۔ پیشانی سے پسینہ کے قطرے ٹپک
 رہے تھے۔ آنکھوں سے ہر اس ظاہر ہو رہا تھا۔ پروین اپنے باپ کی یہ کیفیت
 دیکھ کر گھبرا گئی۔ وہ اس کی طرف بڑھی اُس نے گھبرائے ہوئے لہجے میں دریافت
 کیا آہ آبا جان یہ آپ کی کیا کیفیت ہو گئی کیا کوئی اور سنی اُقاد آ پڑی؟

جو ششماہ نے پیشانی سے پسینہ پوچھتے ہوئے کہا۔ ہاں پروین مصیبتوں
 کا آغاز ہو گیا ہے۔ مہران کو شبہ ہی نہیں بلکہ یقین ہو گیا ہے کہ رات اس نے
 جس آدمی کو دیکھا تھا۔ وہ علیحدہ ہے جب میں نے بتایا کہ وہ علیحدہ نہیں ہے
 تو اس نے اُسے دیکھنے اور اپنا شبہ مٹانے کی آرزو ظاہر کی میں نے کہا کہ وہ
 اسلامی لشکر میں سرِ اعزسانی کرنے کے لیے گیا ہے تو وہ سخت برہم ہوا۔ اس
 نے صاف صاف کہہ دیا کہ یا تو رات ہی کو جب وہ واپس آئے تو اُس کے
 سامنے پیش کیا جاتے۔ ورنہ صبح ہوتے ہی وہ مجھے ہرمزان کو پروین کو اور

ابھی جوشنماہ کا فقرہ پورا نہ ہوا تھا کہ کچھ شور و غل کی آواز بلند ہوئی یہ سب حیران ہو کر دیکھنے لگے۔ انہیں خیال ہوا کہ شاید مسلمانوں نے حملہ کر دیا۔ ابھی وہ حیرت و استعجاب سے دیکھ ہی رہے تھے کہ دو معزز ایرانی فوجی لباس پہنے تیزی سے ان کی طرف آتے نظر آتے۔ جوشنماہ نے ان کو پہچان لیا۔ وہ دونوں امپیرل گارڈ کے افسر تھے اب جوشنماہ کو بالکل یقین ہو گیا کہ مسلمانوں نے حملہ کر دیا اور وہ افسر اُسے حملہ کی اطلاع دینے کے لیے آتے ہیں۔ دونوں افسروں نے قریب آ کر سلام کیا۔ افسروں کی شان کہہ رہی تھی کہ وہ سخت متفکر اور محو فک ہیں۔ جوشنماہ نے ان سے دریافت کیا۔ کیا بات ہے تم دونوں کیوں گھبراتے ہو تے آ رہے ہو؟ کیا مسلمانوں نے حملہ کر دیا؟ ایک افسر نے کہا۔ حضور والا مسلمانوں نے حملہ نہیں کیا بلکہ مہران کے لشکریوں نے ہمارے دو آدمی پکڑ لیے۔ یہ سن کر جوشنماہ کو حیرت ہوئی اس نے استعجاب بھرے لہجہ میں دریافت کیا کیوں؟

وہی افسر۔ یزدان ہی کو خبر ہے۔ صرف اتنا ہی سنا ہے کہ وہ دونوں عبید اور عاصم کا تذکرہ کر رہے تھے۔ مہران کے کسی آدمی نے سن لیا۔ اس نے جا کر مہران کو مطلع کر دیا۔ مہران نے کئی آدمی بھیجا کہ ان کو گرفتار کر کر منگوایا۔ اس بڑی خبر سن کر جوشنماہ کا چہرہ فق پڑ گیا۔ ہرمزان بھی گھبرا گیا۔ سیم عذر اڑ کیاں بھی سہم گئیں۔ کچھ عرصہ کے بعد جوشنماہ نے کہا یہ کتنی دیر کا واقعہ ہے۔ وہی افسر۔ ابھی ابھی کا۔ زیادہ سے زیادہ دس منٹ گزرے ہوں گے۔ جوشنماہ۔ یہ تو رُہا ہوا اگر ان دونوں نے صحیح صحیح مات مہران سے کہہ سنائی تو ہم سب مصیبت میں گرفتار ہو جاتیں گے!

وہی افسر۔ مجھے ان دونوں پر پورا اطمینان ہے اگر ان کے ٹکڑے بھی اڑا دیتے جاتیں تو وہ ہرگز ہرگز نہ بتائیں گے۔

جوشنماہ۔ ہمیں چل کر دیکھنا چاہیے کیا ہوتا ہے۔ ہرمزان۔ نہیں اسے محترم بزرگ وہاں نہیں جانا چاہیے اگر انہوں نے غدار کی تمام واقعہ کہہ دیا تو وہیں گرفتار کر لیے جاؤ گے!

جوشنماہ - ہرچہ بادا باد میں ضرور جاؤں گا۔
 وہی افسر چلتے ہم دونوں بھی آپ کے ساتھ چلیں۔
 جوشنماہ چلتے! ہر مزان تم ان دونوں لڑکیوں کو لے کر قصر میں چلے جاؤ۔
 یہ کہتے ہی جوشنماہ دونوں افسروں کو اپنے ساتھ لے کر روانہ ہوا۔ ہر مزان
 پروین اور خیران کے ساتھ قصر کی طرف چل دیا۔

جوشنماہ پارک سے باہر نکل کر ایک گھوڑے پر سوار ہوا۔ یہ گھوڑا
 جوشنماہ ہی کا تھا۔ اسی گھوڑے پر سوار ہو کر وہ مہران سے ملنے گیا تھا۔ دونوں
 افسروں کے گھوڑے بھی اسی جگہ کھڑے تھے وہ بھی اپنے اپنے گھوڑوں پر سوار
 ہو گئے یہ تینوں اس عالیشان قصر کی طرف روانہ ہوئے جس میں مہران نے قیام
 کیا تھا۔ یہ قصر اس جگہ واقع تھا جہاں دریائے دجلہ بہتا تھا۔ ناظرین یہ بات لکھے
 ہوئے نوٹ میں پڑھ چکے ہیں کہ بابل کے عین وسط میں دریائے دجلہ لایا گیا تھا۔
 اس شہر کے بانیوں نے یہ دانشمندی اس لیے کی تھی کہ اگر کسی وقت اہل شہر محصور
 ہو جائیں تو پانی کی قلت سے تکلیف نہ اٹھانی پڑے۔ دریا شہر کے بیچ میں ہونے
 سے کھیتی بھی خوب ہو سکے گی اور اہل شہر کو پانی بھی بافراط مل سکے گا۔ جس جگہ دریا
 شہر میں داخل ہوتا تھا اور جس جگہ باہر نکلتا تھا۔ دونوں طرف لوہے کی سلاخیں
 اور ایستپا کی چادریں لگا کر گھاٹوں کو بند کر دیا تھا۔ لوہے کے مضبوط ایسے
 جھرتے دونوں طرف لگائے گئے تھے کہ سوائے پانی کے اور کوئی چیز نہ نکل
 سکتی تھی اور وہ آسانی سے توڑے بھی نہ جاسکتے تھے۔ جوشنماہ اور دونوں
 افسر نہایت تیزی سے گھوڑے دوڑائے چلے جا رہے تھے۔ وہ چاہتے
 تھے کہ کسی طرح ان آدمیوں سے پہلے مہران کے پاس پہنچ جائیں جو
 گرفتار کر کے لے جاتے گئے ہیں۔ وہ بہت تیز دوڑے۔ گھوڑے
 سرپٹ چھوڑ دیتے لیکن وہ اپنے ارادہ میں کامیاب نہ ہوئے ان کو
 راستہ میں وہ آدمی یا انہیں گرفتار کرنے والے نہ ملے۔ آخر دوڑتے دوڑتے
 وہ قصر کے سامنے پہنچے۔ دروازہ پر سنتریوں کا پہرہ تھا نہ صرف دروازہ

مہران بزدل تھا۔ سفاک اور ظالم انسان ہمیشہ بزدل ہوتا ہے وہ کمزوروں۔
بیکسوں۔ بے واڈوں پر غر آیا کرتا ہے۔ مہران بھی بے بس۔ مظلوموں فلک کے
ستارے ہوتے ستم زدوں پر شیر غر آیا کرتا ہے مگر آج جوشنماہ سے
معاملہ آپڑا تھا۔ جوشنماہ بہت کچھ ڈرا۔ دبا۔ لیکن کب تک اور
دبا دینے سے تو چیونٹی بھی کاٹ لیتی ہے۔ وہ تو انسان تھا۔ ذی عزت
انسان وہ سیدھا ہو گیا۔

یہ قاعدہ کلیتہً ہے کہ جو ڈرتا اور دبتا ہے۔ اُسے اور ڈرایا۔
دبایا جاتا ہے۔ مگر جو نہیں ڈرتا کوئی اسے ڈرانے کا بھی حوصلہ
نہیں کرتا۔

جوشنماہ کے سیدھا ہونے سے مہران دب گیا۔ اُس نے کہا۔
میرے بزرگ آپ فضول ناراض ہو گئے۔ جو بات میرے کانوں میں پڑی
تھی۔ سالارِ اعظم ہونے کی وجہ سے مجھے اس کی تصدیق کر کے اپنا اطمینان
کرنا ضروری اور لازمی قرار پاتا تھا۔

جوشنماہ نے دیکھ لیا کہ مہران دب گیا۔ اب وہ شیر ہو گیا۔ اس نے گرج کر
کہا۔ پھونکو ایسے اطمینان کو آگ لگاؤ ایسی تصدیق کو۔ تم کو معلوم ہو گیا کہ شاہی
سواروں پر الزام لگایا گیا ہے اب الزام لگانے والوں کو سامنے بلاؤ اور
انہیں سزا دو۔ مہران کو خواب میں بھی یہ خیال نہ تھا کہ جوشنماہ ایسا سخت مطالبہ
کرے گا۔ وہ گھبرا کر بغلیں جھانکنے لگا۔ جن لوگوں نے مہران سے یہ بات کہی تھی۔
کہ فلاں فلاں شاہی سوار کہہ رہے تھے کہ عبید اور عاصم جوشنماہ کے ساتھ
ہے۔ وہ مہران کے خاص آدمی تھے۔ مہران ان کو سزا کیسے دے سکتا تھا اس
نے معاملہ رفع دفع کرنے کے لیے کہا۔

محترم بزرگ۔ شاید قدرے غلط فہمی سے کام لیا گیا۔ مجھے موقعہ دیکھتے کہ
میں تحقیقات کروں۔ اگر شاہی سواروں پر الزام لگانے والے جھوٹے ثابت
ہوتے تو ان کو سزا دی جائے گی۔

جوشنماہ نے تیز نظروں سے مہران کو دیکھ کر کہا کیا اب بھی آپ کو

شہرہ گیا۔ مہران جو شہناہ سے بہت کچھ دب گیا تھا۔ اس نے جلدی سے کہا۔ نہیں شبہ نہیں۔ بلکہ ممکن ہے۔ مجھے ہی مغالطہ ہوا ہو یعنی کہا کچھ گیا اور میں نے سمجھ کچھ لیا ہو۔

جوشہناہ۔ مگر اس غلطی سے شاہی رسالہ کے سواروں کی جو توہین ہوئی ہے اس کا ذمہ دار کون ہے؟

مہران۔ یہ غلطی میری ہے اور میں ہی معافی چاہتا ہوں اور ساتھ عزت کے ان ہر دو سواروں کو رہا کرتا ہوں۔

یہ کہتے ہی مہران نے اپنے ان آدمیوں کو جو شاہی سواروں کو حراست میں لیے کھڑے تھے اشارہ کیا۔ فوراً سواروں کی بندشیں کھول دی گئیں۔ جو لوگ ان کو حراست میں لیے کھڑے تھے انہوں نے ڈونڈا نو ہو کر تلواریں اٹھا کر سواروں کو سلام کیا۔ مہران کھڑا ہوا۔ اُس نے دونوں ہاتھوں کو ملا کر چھت کی طرف بلند کیا۔ یہ اس بات کا اشارہ تھا کہ سوار باعزت رہا کر دیتے گئے۔

جوشہناہ کو سواروں کی رہائی سے بڑی خوشی ہوئی۔ اُس نے اٹھتے ہوئے دریافت کیا۔ جھوٹا الزام لگانے والوں کو کب تک سزا دے دی جائے گی۔

مہران نے جواب دیا۔ کل تحقیقات کے بعد جوشہناہ کرہ سے باہر نکل آیا۔ اس کے ساتھ ہی دونوں افسر اور دونوں سوار بھی نکل آئے۔ یہ سب کے سب اپنی کامیابی پر نہایت خوش ہوئے تھے۔ مگر جوشہناہ سمجھتا تھا کہ یہ کامیابی کی مسرت عارضی ہے۔ بھانڈا پھوٹے گا اور پھر پھوٹے گا۔ اصلیت ظاہر ہو کر رہے گی۔ ناممکن ہے کہ عاصم اور عبید کی موجودگی کا راز نہ سکھلے۔ اس خیال سے جوشہناہ پھر افسردہ خاطر ہو گیا۔

جب وہ قصر سے باہر نکلے تو جوشہناہ نے افسروں سے مخاطب ہو کر کہا۔ اس وقت تو ہم کو کامیابی ہو گئی۔ مگر یہ کامیابی عارضی معلوم

ہوتی ہے۔

ایک افسر نے کہا۔ بے شک آپ کا خیال صحیح ہے۔ مہران پور ا
شیطان ہے۔ وہ پھر تحقیقات کرے گا اور یقیناً اصلیت اس پر منکشف ہو
جائے گی!!

جوشنماہ۔ یہی مجھے بھی اندیشہ ہے اس وقت تو مہران دب گیا ہے۔
مگر جب اسے اصلی حال معلوم ہو جائے گا تو وہ ہماری سبکی تباہی میں
کوئی دقیقہ اٹھانہ رکھے گا۔

وہی افسر۔ یہ ٹھیک لیکن پھر ہم کیا کریں۔

جوشنماہ۔ کیوں نہ ہم مسلمانوں کی پناہ لے لیں۔

افسر نے حیرت سے جوشنماہ کو دیکھ کر کہا۔ مسلمانوں کی پناہ۔۔۔

جوشنماہ نے قطع کلام کر کے کہا۔ ہاں اس میں ہرج کیا ہے؟

وہی افسر۔ لیکن مسلمان پناہ کیوں دیں گے۔

جوشنماہ۔ عاصم نے اس کا اقرار کر لیا ہے۔

وہی افسر۔ لیکن اگر مسلمانوں کو شکست ہو گئی تو ہمارا کیا حشر ہوگا۔

جوشنماہ۔ جس رفتار سے مسلمان بڑھ رہے ہیں جس تیزی سے انہیں

فتوحات مل رہی ہیں۔ جس جوش سے وہ لڑ رہے ہیں اس کو دیکھتے ہوئے

اول تو امکان ہزیمت ہی مشکل ہے اور بالفرض اگر شکست ہو بھی تو جو ان کا

حشر ہوگا۔ وہی ہمارا۔ اپنے ملک اور اپنی قوم میں رہتے ہوئے جو ذلت

ہماری ہو رہی ہے۔ اس سے یہ بہتر ہے کہ ہم غیر قوم میں عزت سے رہیں۔

اگر عرب واپس لوٹیں تو ہم بھی ان کے ساتھ جواز چلے جائیں گے۔

وہی افسر۔ ممکن ہے کہ مسلمان ہماری عزت نہ کریں۔

جوشنماہ۔ کبھی نہیں۔ وہ سب کو اپنے سے زیادہ اچھا جانتے ہیں۔

وہی افسر۔ اگر آپ نے سب کچھ سوچ لیا ہے تو پھر بحث و تخیص بیکار

ہے۔ جو آپ کی سمجھ میں آئے سمجھئے۔ ہم آپ کے ساتھ ہیں۔

جوشنماہ۔ آپ تمام افسروں اور سپاہیوں کو اس پر آمادہ کر لیں۔

وہی افسر تمام سپاہی سب افسر آپ سے مجتہت کرتے ہیں۔ سب
 کے سب فوراً آمادہ ہو جائیں گے!!
 جوشنماہ۔ خفیہ خفیہ تم سب کو تیار کر لو۔
 وہی افسر بہتر ہے۔

جوشنماہ۔ مجھے آج دن چھپے ہی اطلاع کر دینا۔
 اس افسر نے حیرت سے جوشنماہ کو دیکھ کر کہا آج ہی؟
 جوشنماہ۔ ہاں آج ہی ممکن ہے کہ ہمیں رات ہی کو مسلمانوں کے لشکر
 میں جانا پڑے۔

وہی افسر بہتر ہے میں آج ہی دن چھپے کے بعد آؤں گا۔
 اب یہ سب جوشنماہ کے قہر کی طرف روانہ ہوتے۔

باب فتح کے اسباب

ہرمزان حور نژاد پروین اور پری نژاد خیزدان کو ساتھ لے کر قصر میں پہنچا۔ یہ تینوں ایک وسیع کمرہ میں جا کر بیٹھ گئے۔ تینوں متفکر تینوں پریشان اور افسردہ خاطر تھے۔ چپ چاپ بیٹھ گئے۔ واقعات کچھ ایسے پیش آ رہے تھے کہ ان کے فکر و آلام میں اضافہ ہی ہوتا جاتا تھا کمی نہ ہوتی تھی۔ کافر اور پروین نت نئے آلام کا مقابلہ کرتے کرتے کھلی جا رہی تھی۔ لیکن یہ بات عجیب تر تھی کہ اس کی خوبصورتی۔ اس کی رعنائی۔ اس کی دلربائی بڑھتی جاتی تھی۔

ان تینوں کو فکر تھا۔ خوف تھا۔ وہ جوشنماہ کی واپسی کا انتظار کر رہے تھے۔ انتظار کرتے کرتے انہیں دوپہر ہو گئی۔ دوپہر کے وقت ان کی بےقراری بڑھ گئی۔ ان کو طرح طرح کے ادھام۔ قسم قسم کے خیالات آ کر ستانے لگے۔ کبھی خیال ہوتا تھا کہ جوشنماہ گرفتار ہو گیا کبھی خیال ہوتا کہ جوشنماہ غضبناک ہو کر گیا ہے۔ کہیں لڑنے پڑا ہو۔ غرض انہی اور اسی قسم کے تخیلات میں وہ غلطان تھے کہ جوشنماہ آگیا۔ اُسے دیکھتے ہی سب کے سب خوش ہوئے۔

جوشنماہ آ کر ان کے پاس بیٹھ گیا۔ پروین نے بیٹھتے ہی دریافت کیا۔ کیا ہوا آبا جان! مہران کس طرح پیش آیا۔

جوشنماہ نے تمام حال مفصل طریقہ پر سنا کر کہا۔ اب ہمارے لیے

خطرات بڑھ گئے ہیں۔ اس وقت تو مہران اپنی بزدلی کی وجہ سے مرعوب ہو گیا۔
 بات بن گئی۔ مگر مجھے خدشہ ہے کہ یہ بات زیادہ عرصے تک چھپی نہ رہے گی۔ ہم
 کو یہاں سے نکل ہی جانا چاہیے۔ رات تک تیاری کر لو۔ رات کو عاصم آئے گا۔
 اُس کے آتے ہی اس کے ہمراہ چل دیں گے۔

اس کے بعد ان سب نے کھانا کھایا۔ کھانا کھا کر چکے ہی چکے تیاریاں
 کرنے لگے۔ قیمتی سامان باندھا جانے لگا۔ تیاریوں میں وقت گزرتا نہ معلوم ہوا۔
 دوپہر سے تیسرا پہر۔ پھر شام۔ پھر رات ہو گئی۔ رات ہوتے وقت تمام قصر میں
 شمعیں روشن کر دی گئیں۔ روشنی نے قصر کو بقعہ نور بنا دیا۔ اس وقت جو شہناہ
 تنہا بیٹھا تھا کہ شاہی رسالہ کے دونوں افسر جو صبح اس کے ساتھ مہران کے پاس
 گئے تھے آگئے۔ دونوں کرسیوں پر بیٹھ گئے۔ جو شہناہ نے دریافت کیا کہیتے
 آپ نے اور لوگوں سے تذکرہ کیا تھا؟

ایک افسر نے جواب دیا۔ جی ہاں کیا تھا۔ تمام افسر اور سارے سپاہی تیار
 ہیں۔ تمام شاہی رسالہ میں جوش پھیلا ہوا ہے۔ ہر شخص کو مہران سے نفرت ہو
 گئی ہے۔ سب کا خیال ہے کہ مہران نے شاہی رسالہ کو ذلیل کرنے کے لیے دو
 سواروں پر بے جا الزام لگا کر گرفتار کیا تھا۔

جو شہناہ اس بات کو سن کر بہت خوش ہوا اُس نے کہا۔ لوگوں کا خیال
 صحیح ہے۔ بد شرشت شیطان سب کو ذلیل کرنا چاہتا ہے۔
 وہی افسر یہی بات ہے۔ تمام رسالہ آپ کے ساتھ ہے جو آپ کہیں گے
 کرے گا۔ جہاں آپ جائیں گے آپ کے ساتھ جائے گا۔
 جو شہناہ۔ اب رات زیادہ آگئی ہے عاصم واپس آ رہا ہوگا۔ آؤ اسے
 لے آئیں۔

وہی افسر چلے۔

یہ تینوں اٹھ کھڑے ہوتے قصر سے باہر آئے۔ دونوں افسروں کے گھوڑے
 تیار کھڑے تھے۔ جو شہناہ نے اپنا گھوڑا منگایا۔ تینوں سوار ہو کر پھاٹک کی طرف
 چلے۔ چونکہ پھاٹک فاصلے پر تھا۔ اس لیے تینوں نے گھوڑے سے سر پٹ دوڑاتے

گھوڑے ہوا سے باتیں کرنے لگے۔ تھوڑی ہی دیر میں وہ پھاٹک پر پہنچ گئے۔ جوشناہ نے سنتروں کو پھاٹک کھولنے کا حکم دیا۔ پھاٹک کھلا اور یہ تینوں باہر نکلے۔ اس وقت رات زیادہ آگئی تھی۔ ہر طرف اندھیرا پھیلا ہوا تھا۔ ایسا اندھیرا کہ چند قدم کی چیز بھی اچھی طرح نظر نہ آتی تھی۔ نیلگوں آسمان کا رنگ سیاہ ہو گیا تھا۔ ستارے سیاہ آسمان میں تیر رہے تھے۔ فضا خاموش تھی۔ کائنات کا ذرہ ذرہ پرسکون تھا۔ جوشناہ نے بابل سے باہر نکل کر اسلامی لشکر کی طرف دیکھا۔ اسلامی لشکر میں جگہ جگہ آگ روشن ہو رہی تھی۔ دود سے آگ کی روشنی کے عکس میں نیچے مٹے مٹے نظر آ رہے تھے۔ جوشناہ اور اس کے دونوں ہمراہی اسلامی لشکر کی طرف بڑھے۔

ابھی وہ تھوڑے ہی دود چلے تھے کہ گھوڑوں کے ٹاپوں کی آواز آئی۔ وہ ٹھٹھک کر کھڑے ہو گئے۔ آواز قریب آتی جا رہی تھی۔ جوشناہ نے کہا معلوم ہوتا ہے کہ چند سوار اس طرف آ رہے ہیں۔ دونوں افسر آواز کی طرف کان لگاتے ہوئے تھے۔ ایک افسر نے کہا میرے خیال میں تین سوار ہیں۔ جوشناہ نے کہا۔ ہاں تین ہی معلوم ہوتے ہیں۔ مگر ہم تو عاصم و عبید دو ہی آدمیوں کا انتظار کر رہے ہیں۔ یہ ان کے ہمراہ تیسرا کون ہے؟ دوسرے افسر نے کہا۔ ایسا نہ ہو کہ یہ عبید اور عاصم نہ ہوں بلکہ کوئی اور ہوں۔ جوشناہ۔ یہ بھی ممکن ہے۔

پہلا افسر ہم کو احتیاط کرنا لازمی ہے۔ یہ مسلمان بڑے نڈر اور بہادر ہوتے ہیں کہیں ہم پر ہی نہ آٹھیں! جوشناہ۔ بے شک احتیاط کرو۔ دیکھو آنے والوں میں سے کوئی بول رہا ہے۔

جوشناہ نے سچ کہا تھا۔ کوئی کہہ رہا تھا۔ جعفر بابل کا قلعہ آگیا ہے اب آہستہ آہستہ چلو۔ ساتھ ہی گھوڑوں کے آہستہ آہستہ آنے کی آواز آنے لگی۔ جوشناہ نے کہا۔ کچھ خوف نہ کرو۔ میں نے پہچان لیا ہے۔ یہ آواز عاصم کی جہنگ میں شریک نہ ہوں کوئی سپاہی ہتھیار نہ باندھے۔ کیوں کہ مسلمان لڑائی کے

وقت یہ کیسے سمجھ سکیں گے کہ آپ کے ہمراہی کون ہیں اور مہران کے کون۔
جوشنماہ۔ میں ان کو ہدایت کر دوں گا۔ میرے ہمراہیوں میں سے ایک
فرد تک بارک سے باہر نہ نکلے گا۔
عاصم۔ ٹھیک ہے۔

عاصم۔ علیدا اور جعفر تینوں چلے گئے جوشنماہ اور اس کے دونوں ساتھی
کھڑے رہ گئے کچھ دیر کے بعد جوشنماہ نے کہا۔ میرے خیال میں تم دونوں واپس
چلے جاؤ اور اپنے تمام شکر کو ہدایت کر دو کہ بغیر میرے حکم کے کوئی بارک
سے باہر نہ نکلے نہ ہتھیار لگائے۔

ایک افسر نے بہت خوب کہا۔ اور دونوں چلے گئے اب جوشنماہ
تنہا رہ گیا۔ وہ گھوڑے کو ادھر ادھر چکر دینے لگا۔ رات خاموشی سے بڑھتی رہی
کائنات کا ذرہ ذرہ خاموش رہا۔ سیاہ آسمان میں تیرنے والے ستارے
ساکنان ارض کو دیکھتے رہے۔ یہاں تک کہ ڈوٹلٹ رات گزر کر صرف ایک
ٹلٹ باقی رہ گئی۔ جوشنماہ اس وقت بابل کی فصیل سے آگے بڑھا کھڑا تھا۔
وہ مسلمانوں کی آمد کا انتظار کر رہا تھا۔ اُسے دُور پر کچھ آواز محسوس ہوئی۔ اُس نے
کان لگا کر سنا اسے معلوم ہوا کہ بہت سے گھوڑے آہستہ آہستہ آ رہے ہیں۔ وہ
سمجھ گیا کہ یہ مسلمان ہیں۔

وہ بدستور کہہ
ان تک کہ آنے والے قریب آگئے جوشنماہ
نے ان کو دیکھا۔ اُسے اندازہ کر لیا کہ وہ ایک ہزار سوار تھے۔ سب سے آگے
عاصم تھا۔ عاصم بڑھ کر جوشنماہ کے پاس آیا۔ جوشنماہ نے کہا کیا صرف اتنے
ہی لشکر سے تم بابل فتح کرنے کا ارادہ رکھتے ہو؟

عاصم نے کہا آپ ان کی قلت کا خیال نہ کریں ان میں سے ہر ایک وہ
شخص ہے جو ایک ہزار سے لڑ سکتا ہے آپ دیکھیں گے کہ یہ کس طرح ایڑنیوں
کا تختہ الٹ دیں گے!!
جوشنماہ۔ عاصم تم نے غلطی کی تمہیں تمام شکر لانا چاہیے تھا۔
عاصم۔ تمام لشکر بھی آنے والا ہے۔ یہ گھوڑے سے آدمی اس لیے

لے آیا ہوں کہ فصیل والے ہماری آمد سے خبردار نہ ہوں اور ہم آسانی سے پھاٹک پر قابض ہو جاویں۔ ہمارے پیچھے تمام لشکر آ رہا ہے۔
جوشنماہ۔ اچھا میرے ہمراہ صرف دس آدمی چلو پھاٹک پر جو سنتری ہیں پہلے ان کو قبضہ میں کر لو۔

عاصم نے بہتر ہے کہا اور دس آدمیوں کو منتخب کر لیا۔
جوشنماہ ان کو ہمراہ لے کر بابل کے پھاٹک کی طرف بڑھا۔ باقی لشکر چپ چاپ کھڑا ہو گیا۔ اس طرح خدا نے ایسے اسباب پیدا کر دیئے جس سے یقین ہونے لگا تھا کہ مسلمان بابل کو فتح کر لیں گے۔

جوشنماہ ان دس انتخاب شدہ مسلمانوں کو ساتھ لے کر پھاٹک کے قریب پہنچا۔ عاصم نے فصیل کے اوپر والے سپاہیوں کی "بیدار باش" اور ہوشیار باش کی آواز سنی۔ جوشنماہ نے آہستہ سے کہا۔ دیکھو پھاٹک میں داخل ہوتے ہی سنتریوں پر جھپٹ پڑنا۔ عاصم نے کہا آپ چلیں تو سہی۔ دیکھتے کس آسانی سے ہم سنتریوں کو قابو میں کرتے ہیں۔

اب یہ سب آہستہ آہستہ چلے اور پھاٹک میں داخل ہوتے سنتری پھاٹک کے دوسری طرف بیٹھے تھے اور اونگھ رہے تھے۔ عاصم اور اس کے ساتھیوں نے تلواریں نکال نکال کر ایک ساتھ ان پر حملہ کر دیا۔ وہ کھٹکے کی آواز سن کر ہوشیار ہوئے۔ انہوں نے گھبرا کر آنکھیں کھولیں۔ تنگی تلواریں دیکھ دیکھ کر سہم گئے۔ ان میں سے ایک بھی نہ اٹھ سکا نہ کچھ بول سکا۔ تلواریں ان کے سروں پر پڑیں اور ان کا کام تمام ہو گیا۔

پھاٹک پر دس ہی سنتریوں کا پہرہ تھا۔ دسواں کام آتے۔ پھاٹک کے دونوں طرف بارگاہیں تھیں۔ بارگاہوں میں ایرانی شیا پڑی میٹھی نیند کے مزے لے رہی تھی۔ ان کو خبر تک نہ ہوتی کہ سنتری مار ڈالے گئے!
سنتریوں کا صفایا ہوتے ہی جوشنماہ نے آہستہ سے کہا جب تم فتح پالو۔ تم میرے پاس قصر میں آنا۔

یہ کہتے ہی جوشنماہ چلا گیا۔ عاصم اپنے ہمراہیوں کو پھاٹک پر کھڑا کر کے باہر نکلا۔ وہ آہستہ آہستہ چل کر مجاہدین کے پاس پہنچا اور ان کو خاموشی سے چلنے کی ہدایت کی۔

اسلامی لشکر نہایت احتیاط اور خاموشی سے بڑھا۔ بڑی آہستگی سے چل کر پھاٹک کے اندر داخل ہوا۔ اگرچہ مسلمانوں نے بہت زیادہ احتیاط کی۔ مگر احتیاط وہاں کام آتی ہے۔ جہاں دو چار دس بیس آدمی ہوں اور جہاں ایک ہزار ہوں وہاں کیا احتیاط ہوتی۔ پھر پیادے نہیں بلکہ سوار تھے۔ چنانچہ جب مسلمان پھاٹک عبور کر کے بابل میں داخل ہوئے تو ان کے گھوڑوں کے ناپوں سے ان ایرانیوں کی آنکھ کھل گئی۔ جو کہ پھاٹک کے قریب بارکوں میں پڑے سو رہے تھے۔

بہت سے ایرانی بیدار ہوتے ہی آنکھیں ملتے ہوئے بارکوں سے باہر نکل آئے۔ اگرچہ اندھیرا ہو رہا تھا۔ لیکن ایک تو فاصلہ کم تھا۔ دوسرے کھلا ہوا میدان تھا۔ تیسرے مسلمانوں کی جداگانہ پوشاک تھی۔ ایرانیوں نے پہچان لیا۔ وہ فوراً بارکوں کی طرف پلٹے اور انہوں نے چیخ چیخ کر کہنا شروع کیا۔ مسلمان آگے؛ بابل کے اندر مسلمان آگے۔

ان متواتر آوازوں کو سن سن کر تمام بارکوں میں ہلچل شروع ہو گئی۔ ہر بارک سے سپاہی اٹھ اٹھ کر باہر نکلنے اور مسلمان آگے۔ بابل کے اندر مسلمان آگے کے نعرے مارنے لگے۔ بارکوں سے کسی قدر فاصلے پر نصب تھے۔ خیموں کے اندر بھی ایرانی لشکر مقیم تھا۔ وہ بھی گھبرا کر اٹھے اور خیموں سے باہر نکل نکل کر چلانے لگے۔ مسلمان آگے۔ بابل کے اندر مسلمان آگے!

بارکوں اور خیموں والے ایرانیوں کی آوازیں فصیل سے ٹکراتیں فصیل کے اوپر سونے والے ایرانی بھی جاگ پڑے۔ وہ بھی اس افراتفری میں اٹھے اور چلا چلا کر کہنے لگے۔ مسلمان آگے۔ بابل کے اندر مسلمان آگے! ان پیہم آوازوں کو مسلمانوں نے سنا۔ انہوں نے ایک دوسرے کو دیکھا۔ عاصم نے کہا یہ وقت دیکھنے اور سوچنے کا نہیں ہے۔ چاروں طرف بکھ جاؤ۔

اور ایرانیوں کو تہ تیغ کرنا شروع کر دو۔

یہ لشکر عاصم ہی کی ماتحتی میں آیا تھا۔ عاصم سے اتنا سنتے ہی مسلمان پھیل گئے۔ وہ بانگ والوں پر جا پڑے۔ انہوں نے تلواریں سُونت لیں اور نہایت تیزی سے ایرانیوں کے سروں پر چلائی شروع کر دیں۔

ایرانی نہتے تھے غیر مسلح تھے ابھی سوکراٹھے تھے اکثر ابھی تک آنکھیں ہی مل رہے تھے۔ وہ مسلمانوں کا مقابلہ نہ کر سکے۔ ان کے سامنے سے بھاگے۔ شور مچاتے ہوئے بھاگے اپنی پوری طاقت سے چلا تے کلا پھاڑتے ہوئے بھاگے۔ لیکن وہ پیدل تھے۔

مسلمان سوار بھاگ کر کہاں جاتے۔ چند ہی قدم دوڑتے جاتے۔ تھوڑا ہی چلا تے کہ کسی نہ کسی مسلمان کی تلوار سر پر پڑتی اور ہمیشہ کے لیے خاموش ہو کر لمبے لمبے لیٹ جاتے۔ چشم زون میں مسلمانوں نے ہزاروں ایرانیوں کو کھیرے کھکھری کی طرح کاٹ کاٹ کر ڈال دیا۔ مگر ایرانیوں کے چلانے سے ان کو یہ فائدہ ضرور ہوا کہ تمام قلعے ہیں ہنگامہ مچ گیا۔ ہلڑ مچ گیا۔ سارے ایرانی جلد جلد اٹھ کر مسلح ہو ہو کر اسی طرف آنے لگے۔ جس طرف موت کا بازار گرم ہو رہا تھا۔ مسلمان ایرانیوں کو کاٹ رہے تھے۔

سب سے پہلے تخیز جان اپنا لشکر لے کر پہنچا۔ عجلت کی وجہ سے سارا لشکر تو وہ بھی نہ لاسکا۔ لیکن پانچ ہزار سواروں کو مسلح کر لایا۔ باقیوں کو جلد سے جلد مسلح ہو کر آنے کی ہدایت کر آیا۔ اس نے آتے ہی مسلمانوں پر حملہ کر دیا۔ مسلمان چاروں طرف بکھرے ہوئے ایرانیوں کو قتل کر رہے تھے۔ جب انہوں نے تخیز جان کے ہمراہیوں کو صفیں باندھے آتے اور حملہ کرتے دیکھا تو وہ بھی سمجھا کہ ایک جگہ جمع ہو گئے اور نہایت دلیری سے لڑنے لگے۔

جب تخیز جان اور اس کے ہمراہیوں نے مسلمانوں کی تھوڑی سی تعداد دیکھی تو ان کے حوصلے بڑھ گئے۔ وہ بڑھ کر حملے کرنے لگے۔

مسلمان سنگی چٹان کی طرح پھانک کے سامنے جم گئے۔ انہوں نے جلدی سے اپنی دو صفیں قائم کر لیں اور بڑی بے جگری سے لڑائی میں مصروف

ہو گئے۔ ایرانی چلا چلا کر نعرے لگا رہے تھے۔ بڑھ بڑھ کر حملے کر رہے تھے۔ تمام بابل نعروں کی آوازوں سے گونج رہا تھا۔ سارا لشکر اور تمام اہل شہر بیدار ہو گئے تھے۔ ہر طرف سے لشکر مسلح ہو ہو کر محاذ جنگ کی طرف روانہ ہوا۔ شہر کے باشندے گھروں میں چھپے خوف سے کانپ رہے تھے۔ عاصم کے ہاتھ میں اسلامی علم تھا۔ علم کا پھیرا ہوا میں لہرا رہا تھا۔ عاصم نہایت جوش بڑی دلیری اور نہایت بے خوفی سے لڑ رہا تھا۔

وہ جس طرف حملہ کرتا تھا۔ صف کی صف الٹ دیتا تھا جس ایرانی پر اسکی تلوار پڑتی تھی۔ وہی مر رہا ہو کر گر جاتا تھا۔

ایرانی جوش میں آکر بیچ و تاب کھا کھا کر بڑھتے تھے۔ عاصم پر حملہ کرتے تھے لیکن جب عاصم کے قریب پہنچتے عاصم ان پر جھپٹتا پانچ سات ایرانی مارے جاتے بقیۃ السیف ڈر کر پیچھے ہٹ جاتے !!

عاصم کے برابر ہی علید تھا۔ علید بھی نہایت دلیری سے لڑ رہا تھا۔ وہ بھی جس پر جھپٹتا جس پر حملہ کرتا اسے قتل کیے بغیر نہ چھوڑتا۔ اس کی خلائی گانہ تلوار خود اور زہرہ کاٹ کر سرون کا فیصلہ کر دیتی !!

علید کے قریب جعفر تھا وہ بھی کمال بہادر اور جنگجو تھا۔ نہایت پھرتی سے گھوڑا دوڑا کر حملے کر رہا تھا۔ اس نے بھی بہت سے ایرانیوں کو تیرغ کر دیا تھا۔ صرف یہ تینوں ہی نہیں بلکہ ہر مسلمان خوشخوار شیر بنا ہوا تھا۔ اور ایرانیوں کو چیرنے پھاڑنے میں ایک دوسرے سے زیادہ حریص بن رہا تھا۔

چاروں طرف سے ایرانیوں کے دستوں پر دستے آ رہے تھے۔ بڑے جوش سے بڑھے چلے آ رہے تھے۔ غصہ میں آ کر آگے آ رہے تھے۔

اور صفیں بانڈ بانڈ کر سمت سمت کر حملے کر رہے تھے۔ مسلمانوں کو کچل ڈالنا چاہتے تھے۔ بڑے جوش سے حملے کرتے تھے۔ مگر مسلمان گویا لوہے کے تھے۔

نہ ڈرنا جانتے تھے نہ پیچھے ہٹنا نہ مرنا برابر کھڑے ہوتے لڑ رہے تھے ایرانیوں کو قتل کر رہے تھے۔ ایرانیوں کو بڑا غصہ آ رہا تھا۔ جنگ ہو رہی تھی۔ نہایت زور و شوار سے ہو رہی تھی۔ اگرچہ برابر کا مقابلہ نہ تھا۔ مسلمان صرف ایک ہزار

تھے اور ایرانی ایک لاکھ سے بھی زیادہ لیکن مسلمانوں کے پشت کی جانب فصیل تھی۔ سامنے ایرانی لشکر تھا۔ پیچھے کی طرف سے حملہ کا ڈر نہ تھا اور سامنے والوں سے وہ لڑ رہے تھے۔

اگر ایرانی دو لاکھ بھی ہوتے تو کچھ فائدہ نہ تھا کیونکہ مسلمانوں کو جو کمین گاہ ملی ہوتی تھی وہ ایسی تھی کہ ایرانیوں کی کثرت ان کو کوئی نقصان نہ پہنچا سکتی تھی۔ ایسے مسلمان نہایت اطمینان سے لڑ رہے تھے۔

اب صبح صادق کے آثار ظاہر ہو گئے تھے۔ اندھیرا مغرب کی طرف سمٹنے لگا تھا۔ شرقی جانب سے روشنی کی سفید چادر اٹھنے لگی تھی۔ اجالا پھیلنے لگا تھا۔ ایرانیوں کو مسلمانوں کی اور مسلمانوں کو ایرانیوں کی صورتیں نظر آنے لگی تھیں۔ اب تک تو مسلمان اندھیرے میں سر جھکائے لڑتے رہے۔ لیکن جب روشنی پھیلی اور انہوں نے سر اٹھا اٹھا کر سامنے نظر کی تو ایرانی سواروں کا سمندر نظر آیا۔ جو جھنگل گاہ تک بچکولے کھا رہا تھا۔

مسلمان اس قدر لشکر دیکھ کر کسی قدر متفکر ہوئے۔ فکر و وجہ معقول سے تھا۔ ایرانی اس قدر زیادہ تھے کہ اگر وہ بغیر ہاتھ پاؤں ہلائے مسلمانوں کے سامنے قتل ہونے کے لیے بیٹھ جاتے تو یہ ایک ہزار مسلمان کئی دن میں ان کو قتل کر سکتے۔

مسلمانوں نے یہ سمجھ لیا تھا کہ ایرانی ان کو زندہ نہ چھوڑیں گے۔ بابل میں ان کے مزار بنیں گے۔ دیار غیر میں شہید ہوں گے۔ شہید ہونا ان کی عین تمنا تھی سب کے دلوں میں ایک ساتھ یہ خیال پیدا ہوا کہ مرنا ہے اور ضرور مرنا ہے۔ بچنے کی کوئی سبیل نہیں کیوں نہ ایرانیوں کو اچھی طرح قتل کر کے مرے۔ اس خیال کے آتے ہی وہ بے خوفی سے حملے کرنے لگے۔ ایک دم گھوڑوں کی کنوتیاں ملا کر چھوڑے۔ ایرانی صفوں پر گرتے۔ جلد جلد حملہ کرتے اور تمام صفوں کو الٹ کر یا قتل کر کے پیچھے ہٹتے۔

ایرانی حیران تھے۔ ان کو غصہ بھی آتا۔ جوش بھی آتا۔ مگر نہ غصہ سے کچھ ہوتا نہ جوش سے۔ جو غصہ میں آکر بڑھتے۔ جوش میں آکر حملہ کرتے وہی مسلمانوں کی تلواروں کی نذر ہو جاتے۔

اب آفتابُ اُفقِ مشرق سے جھانکنے لگا تھا۔ تمام بابل میں کافی روشنی پھیل گئی تھی۔ عام طور پر اس وقت بابل کے بازار کھل جاتے اور لوگ کاروبار میں مصروف ہو جاتے۔ مگر آج مسلمان بابل کے اندر آکر لڑ رہے تھے۔ نہ کوئی باہر نکلے نہ بازار کھلے اور نہ کاروبار شروع ہوا۔ تخییر جان کتی صفوں کے پیچھے کھڑا ایرانیوں کو جوش میں آکر بڑھتے تھے۔ مسلمانوں پر حملہ آور ہوتے تھے۔ مگر جب مسلمان ان پر ٹوٹ پڑتے تھے تو وہ یا تو موت کا شکار ہو کر ڈھیر ہو جاتے یا گھبرا کر پیچھے ہٹ جاتے۔ یہ بات نہیں ہے کہ مسلمان شہید نہ ہو رہے تھے وہ بھی مر رہے تھے۔ لیکن بہت کم البتہ قتل کرتے کرتے وہ تھک گئے تھے۔ ان کے بازو سست پڑ گئے تھے۔ اب وہ اس جوش سے نہ لڑ رہے تھے جس جوش سے آفتاب طلوع ہونے سے قبل حملے کرتے رہے تھے۔ ایرانیوں نے دیکھ لیا کہ مسلمانوں کے قوی سست پڑ گئے تھے اور ان کے بازو جواب دینے لگے ہیں۔ تلواریں پوری کاٹ نہیں کر رہی ہیں۔ یہ دیکھ کر ان کے دل بڑھ گئے۔ انہوں نے جوش میں آکر حملہ کیا۔ مسلمانوں نے اس حملہ کو روکنے میں ایڑی چوٹی کا زور لگا دیا۔ مگر وہ ایرانیوں کو نہ روک سکے کھتی قدم پیچھے ہٹ گئے۔ عاصم نے مسلمانوں کی یہ کیفیت دیکھی اسے افسوس بھی ہوا۔ جوش بھی آیا۔ اس نے لکار کر کہا۔ مسلمانو! یہ کیا بزدلی ہے۔ پیچھے ہٹتے ہو۔ لڑنے سے جی چراتے ہو۔ بہشت سے بھاگتے ہو۔ خدا کی نافرمانی کرتے ہو۔ خدا کی قسم قیامت کے دن رسولِ خدا تم سے ناخوش ہونگے۔ بڑھو حملہ کرو۔ مارو یا شہید ہو جاؤ۔

عاصم کی اس مختصر تقریر نے مسلمانوں میں جوش و غیرت کا جذبہ پیدا کر دیا۔ وہ اللہ اکبر کا پر زور نعرہ لگا کر بڑھے۔ ایرانیوں پر ٹوٹے ان کو قتل کرنے لگے۔ مگر بہت جلد یہ جوش ٹھنڈا پڑ گیا۔ طاقت جواب دے گئی۔ جس قدر بڑھے تھے اس سے زیادہ پیچھے ہٹ گئے۔

اب ایران کمال جوش میں آکر بڑھے۔ انہوں نے تلواروں کی باڑھ پر مسلمانوں کو رکھ لیا۔ مسلمان شہید ہونے لگے۔ عاصم نے دیکھا۔ وہ تڑپ گئے۔ وہ عبید جعفر یقینوں اب بھی کمال دلیری سے لڑ رہے تھے۔ لیکن صرف تین آدمی ڈیڑھ پونے دو لاکھ لشکر کب تک لڑ سکتے تھے۔

عاصم نے خلوص دل سے دعا مانگی۔ اے اللہ عالمین مسلمانوں کی غیب سے امداد کر۔ انہیں بچا لے۔ یہ تیرے اور صرف تیرے پرستار اور نام لیوا ہیں۔ تیرے بھروسہ پر لڑنے آتے ہیں۔ تو نے ہمیشہ مسلمانوں کی مدد کی ہے۔ البتہ اب ان کی بھی امداد و اعانت فرما۔

ابھی یہ الفاظ ان کی زبان سے ادا ہو ہی رہے تھے کہ اللہ اکبر کے پرہیزگار نعرہ کی آواز آئی۔ آواز کے ساتھ ہی مسلمان بابل کے اندر آنے شروع ہو گئے۔ ان کا تانتا لگ گیا۔ عاصم اور اس کے ہمراہی ایک طرف ہٹ گئے۔ تازہ دم مسلمانوں نے آتے ہی ایرانیوں پر حملہ کر دیا۔ ایرانی بھی ان پر جھک گئے۔ نہایت خونریز جنگ شروع ہو گئی۔ مسلمان نہایت غیظ و غضب بھرے ہوئے تھے۔ نہایت پھرتی اور دلیری سے لڑ رہے تھے۔ وہ مارتے کاٹتے آگے بڑھے چلے جا رہے تھے۔ ایرانی قدم قدم پر الجھ رہے تھے۔ ایک ایک اونچ زمین پر لڑ رہے تھے۔ وہ مسلمانوں کو روکنا چاہتے تھے۔ مگر مسلمان کسی طرح سے نہ روکتے تھے۔ برابر قتل اور خونریزی کا بازار گرم کرتے کشتوں کے پشے لگاتے بڑھ رہے تھے۔ اگرچہ ہزاروں مسلمان اندر آگئے تھے۔ مگر ان کے داخلہ کا تانتا بدستور لگا ہوا تھا۔ بات یہ تھی کہ مسلمانوں کا وہ تمام لشکر جو حضرت سعد کی سرکردگی میں تھا۔ رات ہی کو آگیا تھا۔ کو یا تمام اسلامی لشکر بابل کے سامنے اکٹھا ہو گیا تھا۔ اور اس وقت سارا ہی لشکر بابل کے اندر داخل ہونے کی کوشش کر رہا تھا۔ جس وقت اسلامی لشکر بابل میں داخل ہو رہا تھا۔ اس وقت مہران بھی تمام لشکر لے کر آگیا تھا۔ سارا بابل سواروں اور سپاہیوں سے بھر گیا۔ زہرہ نے قلعہ میں داخل ہوتے ہی تیخ جان کو دیکھا۔ وہ صفیں چیرتا ہوا بڑھا۔ اس کے ساتھ ہی کئی سو مسلمان بڑھے۔ ایرانی سردار

ہو گئے اور جنگ نہایت زور و شور سے ہونے لگی۔ قدم قدم پر لاشوں کے ڈھیر لگ گئے۔

چونکہ مرنے والے ایرانیوں کی جگہ تازہ دم ایرانی آتے جاتے تھے۔ اس لیے مسلمان تیزی سے نہ بڑھ سکتے تھے۔ ایرانیوں کو قتل کرتے سامنے سے ہٹاتے ہوئے بڑھ رہے تھے۔ تقریباً ایک گھنٹہ کی جدوجہد کے بعد زہرہ تخرجان تک پہنچنے میں کامیاب ہو گئے۔ تخرجان نے زہرہ کو دیکھا اس نے تلوار سے ان پر حملہ کیا۔ زہرہ نے نہایت پھرتی سے اس کا حملہ روکا اور پھر خود حملہ کیا۔ تخرجان نے ڈھال سامنے کر دی۔ زہرہ کی تلوار ڈھال کاٹ کر اس کے شانہ پر پڑی۔ اگرچہ شانہ میں جاندی کی زنجیر کا جال تھا۔ مگر زہرہ کی تلوار اس بلا کی تھی کہ زنجیریں کاٹ کر بخشی و تدر شانہ کو زخمی کر گئی۔

زخمی ہوتے ہی تخرجان واپس لوٹا۔ وہ بدحواس ہو کر بھاگا جس وقت وہ بھاگا ہے۔ اسی وقت مسلمانوں نے اللہ اکبر کا نعرہ لگا کر ایرانیوں پر حملہ کر دیا۔ یہ حملہ ایسا سخت ہوا کہ ایرانیوں نے ہر چند زور لگایا۔ بہت کچھ جمنایا لیکن نہ جم سکے پیر اکھڑ ہی گئے۔ وہ ایک قدم گھبرا کر بدحواس ہو کر پیچھے لوٹ کر بھاگے۔ ان کے بھاگتے ہی مسلمان ان کے پیچھے دوڑے انہوں نے ایک اور حملہ کیا۔ نہایت سخت حملہ۔ ہزاروں ایرانیوں کو دم کے دم میں کاٹ کر ڈال دیا۔ ایرانی ایسے بدحواس ہو کر بھاگے کہ پیچھے پھر کر بھی نہ دیکھا۔

ہم کہہ چکے ہیں کہ ایرانی دُور تک پھیلے ہوتے تھے۔ اگلے ایرانیوں کو بھاگتے ہوتے دیکھ کر پھیلے ان سے بھی پہلے بھاگ کھڑے ہوئے مہراں نے ہر چند ان کو روکنا چاہا۔ بہت غیرت دلائی۔ دھمکایا۔ ڈرایا۔ لیکن کسی نے بھی اس کی ایک نہ سنی۔ وہ بھاگے چلے گئے۔ محسوراً مہراں بھی ہوگا۔ مسلمان بھی ایرانیوں کے پیچھے ہی پیچھے مارنے کاٹنے لگے چلے گئے۔ انہوں نے قدم قدم پر ایرانیوں کی لاشیں بچھا دیں۔

راستے۔ بازار۔ کوچے اور گلیاں خون سے سُرخ ہو گئے۔ لاسوں سے پٹ گئے۔ اگر ایرانی بدحواس نہ ہو جاتے۔ صرف ایک تخیر جان کے بھاگنے سے سب کے سب گھبرا کر نہ بھاگ پڑتے تو فتح یقیناً ان کی ہی ہوتی۔ مسلمان اُن کے مقابلہ میں بہت تھوڑے تھے۔ پھر سارے مسلمان قلعہ کے اندر بھی نہ آئے تھے۔ ایرانی اگر جم کر پڑتے تو مسلمانوں کو سپا کر دیتے۔ مگر ملک خدا کا ہے زمین خدا کی ملکیت ہے جس قوم کو چاہتا ہے دے دیتا ہے ایرانیوں کو بابل پر حکومت کرتے مدت گذر گئی تھی۔ زعم حکومت سے وہ مغرور ہو کر ظلم اور کرنے لگے تھے۔ خدا کو نہ غرور پسند ہے نہ ظلم و ستم اس نے حکومت ایران کا بابل سے جواز نکال دیا۔ اول اول تو ایرانی گھبرا گئے۔ بابل کی گلیوں بازاروں اور راستوں میں پھرتے رہے۔ لیکن جب ہر جگہ مسلمان ملک الموت کی طرح ان کے پیچھے لگے رہے۔ انہیں قتل کرتے رہے تو وہ دوسری طرف کا پھاٹک کھول کر باہر نکلے اور مدائن کی طرف بھاگنے لگے۔ اس طرح بابل کے پچیس دروازے تھے۔ سب دروازے کھول دیتے گئے۔ ایرانیوں کا سیلاب ہر دروازہ سے نکلا اور مدائن کی طرف بہنے لگا۔ دوپہر ہونے سے پہلے ہی مہران کے تمام ساتھی بابل اور اہل بابل کو ان کی قسمت پر چھوڑ کر بھاگ گئے۔ مسلمانوں نے بابل پر قبضہ کر لیا۔ لیکن حضرت سعد نے منادی کر دی کہ چونکہ اہل شہر نے لڑائی کے وقت ایرانی فوج کا ساتھ نہ دیا۔ اس لیے نہ ان کو لوٹا جاتے اور نہ قتل کیا جاتے۔

مسلمان اس منادی کو سنتے ہی محتاط ہو گئے۔ انہوں نے بابل پر تسلط کرتے ہی بابل کے باہر سے اپنے خیمے اور سب سامان منگا لیا۔ مجاہدین ان بادلوں میں فروکش ہو گئے۔ جن میں رات کو ایرانی سوتے ہوئے تھے حضرت سعد نے اُس قصر میں قیام کیا جس میں مہران ٹھہرا ہوا تھا۔ زہرا۔ خالد۔ شرجیل اور دوسرے سرداران محلوں میں ٹھہرے جن میں تخیر جان۔ وغیرہ ٹھہرے ہوئے تھے۔

حضرت سعد نے مجروح مسلمانوں کو عورتوں اور اُن ڈاکٹروں (جراحوں) کے سپرد کر دیا جن کو حضرت عمرؓ نے اس لشکر کے ساتھ بھیجا تھا۔ شہداء کو اکٹھا کر کے نماز جنازہ پڑھنے کے بعد دفن کر دیا گیا۔ ایرانیوں کی لاشیں ٹرکوں، گلیوں اور کوچوں میں سے اٹھوا کر دفن کرا دیں۔ اس جنگ میں ۳۰۵ مسلمان شہید ہوئے اور ایرانی گیارہ ہزار مارے گئے۔ جب جملہ انتظامات سے فراغت ہو گئی تو عاصم، عبید اور جعفر جو ششماہ کے قصر کی طرف روانہ ہوئے۔

باب ۶

ایک اور اسیر کیس

جس وقت عاصم - عبید اور جعفر جو شہزادہ کے قصر میں پہنچے اس وقت چار گھڑی دن باقی رہ گیا تھا۔ آفتاب کی طلائی کرنیں قصر کی بلند دیواروں پر رقص کر رہی تھیں۔ یہ تینوں اس کمرہ میں پہنچے جہاں پر وین کی نشست تھی۔ اس وقت کمرہ کے اندر پر وین اور خیزران بیٹھی تھیں۔ دونوں ریشمین پوشاک پہنے تھیں۔ کمال حسین معلوم ہو رہی تھیں۔ تنویر حسن سے کمرہ جگمگا رہا تھا۔ عاصم کو دیکھتے ہی پر وین کا چہرہ اودبھی چمک گیا۔ بلکہ گلابی گال تمٹماٹھے۔ آنکھیں برق تپاں کا مظہر بن گئیں اس نے برقرار نظروں سے عاصم کو دیکھا۔ عاصم اس کی ان ہوشربا نگاہوں کے دیکھنے کی تاب نہ لاسکا۔ اس کی نظریں لڑکھڑاکر جھک گئیں۔

جعفر نے کمرہ میں داخل ہوتے ہی پہلے پر وین کو پھر خیزران کو دیکھا۔ وہ ان نوں کی تیلیوں کو دیکھ کر حیران رہ گیا۔ اس کی نگاہیں خیزران کے پھول سے رخساروں پر آکر رک گئیں!

خیزران کے مسیحا صفت لبوں پر ہلکا سا تبسم تھا۔ وہ عاصم کو دیکھ کر شوخی سے مسکرا رہی تھی۔ اتفاق سے اس کی نظر عاصم سے ہٹ کر جعفر پر پڑی۔ جعفر پہلے ہی اُسے دیکھ رہا تھا۔ دونوں کی نگاہیں چار ہوئیں۔ نگاہوں سے ملتے ہی ادھر تو جعفر کچھ کھویا سا گیا۔ ادھر خیزران کی شوخی کوچ کر گئی۔ اس کی بھلیاں

گرانے والی آنکھیں جھک گئیں۔

چند لمحے کے بعد عاصم سنبھلا۔ اس نے جعفر کی طرف اس سے سیم تن لڑکیوں کا تعارف کرانے کے لیے دیکھا۔ جعفر ہمہ تن دیدہ بنا حور و شش خیز را ان کو دیکھ رہا تھا۔ خیز را ان شرمانی ہوئی نظریں نیچے کیے بیٹھی تھی۔ عاصم یہ دیکھ کر مسکرایا۔ اس نے جعفر سے مخاطب ہو کر کہا۔ جعفر! یہ پروین جو شش ماہ کی دختر ہے اور یہ تمہارے سامنے جو نظریں جھکاتے۔ بھولی صورت بناتے بیٹھی ہیں۔ ہر مزان کی ہمیشہ خیز را ان ہیں۔

جعفر حسن کی گہرائیوں۔ نور کی وا دیوں سے نکلنے کی کوشش کرنے لگا۔ خیز را ان نے اپنا چاند سا شرمیلہ چہرہ اٹھا کر عاصم کو شرمیلی نظروں سے دیکھا۔ عاصم مسکرا رہا تھا۔ خیز را ان کے لبوں پر بھی شرمیلہ تبسم نمودار ہوا۔ عاصم نے کہا۔ جعفر یہ خیز را ان بڑی شوخ ہے تم ان کو کیا دیکھ رہے ہو۔ یہ تم سے ذرا شرما رہی ہیں جس وقت کھل جائیں گی۔ تم کو پریشان کر دیں گی۔ جعفر بہت ہوشیار ہو چکا تھا۔ اس نے کہا۔ عاصم تم غلطی پر ہو یہ تو نہایت بھولی معلوم ہوتی ہیں۔ کیا ان کو پریشان کرنا بھی آتا ہے۔

عاصم ہنس پڑا۔ اس نے کہا۔ اس بھولے پن کے بھروسہ پر نہ رہنا۔ صورت سے تو یہ بھولی سی معلوم ہوتی ہیں لیکن بڑی شوخ اور طرارہ ہیں۔

جعفر کی نظریں حور و شش خیز را ان کے شاداب رخساروں پر لوٹ رہی تھیں اس نے کہا۔ شوخی تو حسن کا تقاضا ہے۔ لیکن بے درد۔ بڑی بے رحم کیا تم نے نہیں سنا۔ ع بھولی بھائی شکل والے ہوتے ہیں۔ جلا د بھی خیز را ان آنکھیں جھکاتے۔ چپکے چپکے مسکرا رہی تھی۔ پروین بھی ہلکے تبسم سے مسکرا کر کبھی خیز را ان اور کبھی عاصم اور گاہ جعفر کو دیکھ رہی تھی۔ اس نے جیاء بار آنکھوں سے عاصم کو دیکھتے ہوئے کہا۔ واہ صاحب واہ آپ نے تو بہن خیز را ان کو بالکل ہی کھیا نانا کر دیا۔

خیز را ان نے ایسی نظروں سے جو فرط جیاء سے اوپر نہ اٹھتی تھیں پہلے عاصم اور پھر پروین کو دیکھ کر کہا اچھا اب میں سمجھی کہ تم دونوں نے آج

سازش کی ہے۔ جعفر کو اس کی ترغیب خیر آواز نہایت ہی بھلی معلوم ہوتی۔ اُسے ایسا معلوم ہوا جیسے اُس نے کسی فردوسی حود کا لغزہ سنا ہو۔

عاصم نے خیزران سے دریافت کیا۔ ہم دونوں نے کیا۔ سازش کی ہے۔ حضور۔ خیزران نے مسکرا کر کہا۔ ٹھہریے میں پروین سے دریافت کرتی ہوں۔ مگر خدشہ ہے کہ یہ تمہاری بات بتلانے کی ہی نہیں ہے۔

عاصم۔ پھر دریافت کرنا ہی بے سود ہے۔

خیزران۔ بالکل بے سود تم نے اس پر جاؤ کر دیا!

عاصم۔ اور تم نے جعفر پر جاؤ کر دیا!

جعفر، ہمہ تن دید اور ہمہ تن گوش بنا حود و شس خیزران کو دیکھ اور اسکی باتیں سن رہا تھا۔ جب عاصم نے اس کا نام لیا تو وہ چونکا اس نے کہا میرا تذکرہ کیوں کرنے لگے؟

عاصم۔ اس لیے کہ تم اس خوبصورت ساحرہ کو دیکھنے میں ایسے محو ہوتے کہ دنیا و مافیہا سے بے نیاز ہو گئے۔!

پروین نے کہا۔ اب کھڑے ہی کھڑے باتیں ہوں گی بیٹھ جاتے۔

خیزران نے ہنس کر کہا۔ اللہ کے مجت کسی کا کھڑا رہنا بھی گوارا نہیں بیٹھ جاتے صاحب۔

سننے سے اُس کے گلابی لب کھل کر سفید موتیوں سے زیادہ آبدار و انتول کی لڑیاں نظر آنے لگیں۔ جعفر کی آنکھوں میں بجلی سی کو ند گئی وہ اس کے حسین چہرہ کو دیکھنے لگا۔ عاصم نے کہا۔ بت بے درد یہ بھی گوارا نہیں کہ ہم بیٹھ ہی جاتیں۔ خیزران نے مسکرا کر کہا۔ آج تمہاری چڑھ بنی ہے جو چاہے کہہ لو۔ عاصم کچھ کہنا ہی چاہتا تھا کہ جو شہناہ اور ہر مزان آگئے۔ ان تینوں نے جو شہناہ کو سلام کیا۔ جو شہناہ نے کہا۔ عاصم خوب آتے عاصم میں مسلمانوں کا مشکور ہوں کہ انہوں نے اہل شہر کو کسی قسم کا گزند نہ پہنچایا۔

عاصم۔ مسلمان آپ کے مشکور ہیں کہ آپ کی بدولت آسانی سے بابل پر قبضہ ہو گیا۔ سالار اعظم آج ہی آپ سے کسی وقت ملیں گے۔

اب جوشنماہ بلیٹھ گیا۔ عاصم۔ عبید۔ جعفر اور بہرمرزان بھی بلیٹھ گئے جوشنماہ نے کہا۔ میں خود ان سے تلے کا متمنی ہوں جس وقت ایرانی ہزیمت اٹھا کر بھاگے اور مسلمان سارے شہر میں بکھر گئے تو مجھے خوف ہوا تھا کہ کہیں جوشس میں آکر ایرانیوں کو لوٹنا اور قتل کرنا شروع نہ کر دیں مگر ان کی طرف سے کمال رواداری اور ضبط و ارتباط کا ثبوت ملا۔

عاصم سالار اعظم نے سب سے پہلے ہی کام کیا تھا کہ انہوں نے منادی کے ذریعہ سے شہریوں کو لوٹنے اور قتل کرنے کی ممانعت کر دی تھی۔ جوشنماہ۔ سالار اعظم کی اس شرافت نے میرے دل پر گہرا اثر کیا ہے تمام شہر والے مسلمانوں کے مشکور ہیں۔ کوئی قوم کسی مفتوحہ شہر کو بغیر لوٹے نہیں چھوڑتی۔ مگر مسلمانوں نے نہایت سیرچشمی اور شرافت سے کام لیا ہے۔ بہرمرزان۔ بلاشبہ یہی بات ہے۔ میں یہ سمجھتا تھا کہ عرب افلاس اور غربت سے تنگ آکر ایران کو مالدار ملک سمجھ کر حملہ آور ہوئے ہیں۔ لیکن آج اس خیال کی تردید ہو گئی۔ اگر آپ دولت کے بھوکے ہوتے تو دوسری اقوام کی طرح شہر فتح کرتے ہی شہریوں کو لوٹنا شروع کر دیتے۔ بابل کے لوگ اسوجہ سے ہم رہے تھے۔ دولت لٹ جانے کے خوف سے اہل دل کانپ رہے تھے۔ مگر مسلمانوں کی سیرچشمی نے سب کو اپنا گردیدہ بنا لیا۔ یہ باتیں ہو رہی تھیں۔ جعفر خاموش بیٹھا تھا۔ وہ نظریں چرا کر گاہے بگاہے پر بحال خیزران کو دیکھنے لگتا تھا۔ خیزران بھی ذریدہ نظروں سے اُسے دیکھ لیتی تھی۔ خیزران شوخ تھی۔ چیخیل تھی اُس کو خاموش بیٹھنا ہی نہ آتا تھا۔ لیکن آج نہیں اس وقت خاموش تھی۔ ساری شوخی سارا چیخیل پن رخصت ہو چکا تھا وہ جب موقع پاتی ذریدہ نظروں سے جعفر کو دیکھ لیتی۔ جعفر نوجوان تھا۔ خوبڑ تھا۔ ایک حسین مرد میں جو خصوصیتیں ہونی چاہئیں۔ وہ اس میں سب موجود تھیں۔ اس نے پر بحال خیزران کا دل موہ لیا تھا۔ جوشنماہ عاصم کو دیکھ رہا تھا۔ عاصم ہر جھکاتے بیٹھا تھا۔ جوشنماہ نے کہا۔ اس میں شک نہیں کہ مسلمان بہادر قوم ہے میں تمہاری تھوڑی تعداد دیکھ کر تذبذب میں تھا مجھے ہی

کیا کسی کو بھی یہ اعتماد نہ تھا کہ مسلمان اتنے بڑے لشکر کو ہزیمت دے کر بابل پر قابض ہو جائیں گے۔ تعجب پر تعجب یہ ہے کہ بہت ہی تھوڑے عرصے میں عظیم الشان ایرانی لشکر کو شکست دے کر بابل پر قبضہ و تسلط جمالیا۔
 عاصم نے جوشنماہ کو دیکھ کر کہا۔ یہ سب آپ کی مہربانی سے ہوا۔
 جوشنماہ۔ میری کچھ مہربانی نہ تھی۔ میں نے آپ کے لیے دروازہ ضرور کھلوادیا۔ لیکن اس سے کیا ہوتا۔ تمہاری تعداد تھوڑی تھی۔ اغلب تھا کہ تم شکست کھا کر بھاگ جاتے۔ لیکن نہیں تم بہادر تھے۔ بہادر قوم کے چشم و چراغ تھے۔ کامران و مظفر ہوتے۔

عاصم۔ یہ تو ہم کو مسرت ہے کہ ہم نے ایرانیوں کے عظیم الشان لشکر کو شکست دی۔ لیکن یہ افسوس ہے کہ مہران ہمارے ہاتھوں سے بچ کر نکل گیا۔
 جوشنماہ۔ اس کا مجھے بھی ملال ہے۔ کاش وہ شیطان مآدا جاتا۔
 عاصم۔ ابھی اس کی زندگی باقی تھی۔ لیکن کہاں جاتا ہے۔

اب آفتاب غروب ہونے کے قریب پہنچ گیا تھا۔ کرہ میں اندھیرا پھیلنے لگا تھا۔ عبید نے جو اب تک خاموش بیٹھا تھا۔ عاصم سے کہا۔ دن چھینے والا ہے۔ مغرب کی نماز کا وقت قریب آگیا۔ اب چلنا چاہیے!!

عاصم۔ ہاں چلیے (جوشنماہ سے) اب اجازت دیجئے۔ کیونکہ نماز کا وقت قریب آگیا ہے۔

جوشنماہ۔ میں تم کو روک نہیں سکتا۔ تم نے کہا تھا۔ سالار اعظم مجھ سے ملاقات کرنے کے لیے تشریف لائیں گے!!

عاصم۔ جی ہاں وہ آنے والے تھے۔ شاید کثرتِ کار کی وجہ سے اس وقت نہ آسکے۔ میرے خیال میں دن چھیننے کے بعد تشریف لائیں گے۔

جوشنماہ۔ ان کی خدمت میں میری طرف سے عرض کر دیجئے کہ وہ رات کو آنے کی تکلیف گوارا نہ کریں۔ صبح میں خود حاضر ہوں گا۔
 عاصم۔ بہتر ہے۔

اب عاصم۔ عبید اور جعفر کھڑے ہو گئے۔ انہوں نے جوشنماہ کو سلام

یہ تذکرہ تھا کہ کب اور کس طرف کوچ کیا جاتے۔ سعد کہہ رہے تھے۔ دربارِ خلافت سے مدائن تک یورش کی اجازت آچکی ہے۔ بابل خدا نے فتح کر رہی وہاں تک مدائن تک صرف دو مقام اور بھیرہ شیر اور رہ گئے ہیں۔ خدا انہیں بھی قسح کرانے تو پھر مدائن کا نمبر ہے۔

شرجیل نے کہا کوئی تو نہیں البتہ بھیرہ شیر کا قلعہ مستحکم اور رفیع الشان بتایا جاتا ہے۔ اس کے فتح کرنے میں شاید کچھ عرصہ لگے۔

سعد یہی میرا خیال ہے چونکہ بھیرہ شیر مدائن کے قریب ہے۔ اسلئے یزدگرد و ایڑی چوٹی کا زور لگانے گا۔ اپنی تمام طاقت اُسے بچانے میں صرف کر دے گا۔

خالد۔ بیشک تمام ایرانی بھیرہ شیر اور مدائن کو بچانے کے لیے اُٹھ آئیں تو تعجب نہیں۔

عاصم نے کہا۔ جس قدر ایرانی بابل میں اپنا لشکر لاکھے ہیں۔ اس قدر اب کسی مقام پر نہیں لاسکتے اگر لائیں بھی تو خوف کس بات کا ہے!!
سعد۔ کچھ خوف نہیں جو سر بہ کف ہوں۔ شہادت کے تمنائی ہوں۔ خدا کی خوشنودی چاہتے ہوں۔ انہیں کیا خوف۔۔۔۔۔

ابھی سعد کی گفتگو نا تمام ہی تھی کہ جوشنماہ اور ہرمزان آگئے۔ سعد نے کھڑے ہو کر استقبال کیا۔ تمام مسلمان سعد کے اُٹھتے ہی تعظیماً کھڑے ہو گئے جوشنماہ اور ہرمزان نے نہایت ادب سے جھک کر سعد کو سلام کیا۔ سعد نے سلام کا جواب دے کر انہیں اپنے پاس بٹھایا۔ خود بھی بیٹھے۔ تمام مسلمان بھی بیٹھ گئے۔ سعد نے جوشنماہ سے کہا۔ محترم ایرانی ہیں اور تمام مسلمان آپ کے بیحد شکر و ہیں۔ عزیز عاصم نے مجھے اور اکثر مسلمانوں سے تمہاری ان عنایات کا ذکر کیا ہے جو تم نے ان کے ساتھ کی ہیں۔ مدائن سے اُن کو نکال کر لانا اپنے ساتھ رکھنا۔ ہر طرح کا آرام پہنچانا۔ بابل فتح کرنا یہ تمام باتیں ایسی ہیں کہ ہم آپ کا جس قدر بھی شکر یہ ادا کریں کم ہے۔

جوشنماہ نے کہا۔ مجھے فخر ہے کہ اس قوم کا سپہ سالار جس کی دھاک

آج تمام دنیا میں ہے میری خدمات کو سراہ رہا ہے۔ مگر آپ نے مجھے میری قوم
میری خدمات کا نعم البدل سے دیا۔ بابل جیسا شہر آپ نے فتح کیا اور ایک مکان
کو بھی نہ ٹوٹا۔ ایک گھر کو بھی آگ نہ لگائی۔ ایک شہری کو بھی نہ ستایا۔ یہ کچھ کم احسان
نہیں ہے۔

شعد۔ تمہارے احسانات کے مقابلہ میں یہ کچھ بھی نہیں ہے۔ سنیے آپ
جس کے لیے جو سفارش کریں گے ناممکن ہے کہ وہ نامنظور ہو۔ میں نے دربار
خلافت کو تمہاری کار گزار یوں کی رپورٹ کر دی ہے۔

جوشنماہ۔ آپ نے میری کمال عزت افزائی کی۔ میں نے مسلمانوں کے
خلق کی۔ ایشاد کی مروت کی جیسی شہرت سنی تھی۔ اس سے زیادہ پایا۔
شعد۔ ابھی تو اپنے ہمارے ساتھ احسان کیے ہیں ہم نے آپ کے
ساتھ کچھ نہیں کیا۔ البتہ ہم آپ کے احسانات کا عوض ضرور دینا چاہتے ہیں۔
جوشنماہ نے قطع کلام کرتے ہوئے کہا میں کوئی معاوضہ نہیں چاہتا
نہ میں نے کسی معاوضہ کے خیال سے کوئی خدمت کی ہے۔

شعد۔ مجھے یقین ہے امیر المومنین حضرت عمر فاروق آپ کو دربار خلافت
میں دلب فرمائیں گے۔ کیا آپ کو شریف لیجانے میں کوئی عذر تو نہ ہوگا؟
جوشنماہ۔ کیوں نہ جاؤں گا۔ جس مہستی کے رعب و دبدبہ نے سلاطین عالم کو
لرزہ بر اندام کر رکھا ہے۔ دنیا جس کے نام سے بھرا رہی ہے۔ ضرور اس سے
شرف ملاقات حاصل کروں گا۔

شعد۔ آپ کو جب اور جو کچھ کہنا ہو بے تکلف فرمادیجئے گا۔
جوشنماہ۔ بہت خوب

تھوڑی دیر گفتگو کر کے جوشنماہ اور ہرمزان چلے گئے وہ دونوں بہت
خوش تھے مسلمانوں کے خلق کی۔ شرافت کی۔ تہذیب کی مروت کی سارے
راستہ تعریف کرتے چلے گئے۔ تقریباً ایک ہفتہ شعد نے بابل میں قیام کیا۔
جوشنماہ قریب قریب روزانہ ان کے پاس آتا رہا۔ گاہ بگاہ شاہی رسالہ
کے افسر بھی ان کے ہمراہ آتے رہے۔ تمام ایرانی مسلمانوں کے بیچ سکر گزار

تھے ایک ہفتہ کے بعد عساکر اسلامیہ نے کوئی کی طرف کوچ کیا۔ جو شنماہ
بھی مہ شاہی رسالہ کے ان کے جلو میں روانہ ہوا۔

بیرحم و سفاک مہران نے خود دشمن لیلے اور نیم مردہ آسیہ کو لیجا کر قید خانہ
میں بند کر دیا۔ اسیلے نے تالا لگایا اور دونوں اس اطمینان سے واپس لوٹے گویا
کوئی واقعہ ہی نہیں ہوا۔ جب وہ چلے گئے تو غمزدہ لیلے نے ستم زدہ آسیہ کو
دیکھا آسیہ پر اب بھی غشی طاری تھی۔ اس کی خوبصورت آنکھیں بند تھیں۔ چاند
جیسا چہرہ پھیکا پڑا ہوا تھا۔ نازک اور سیٹھا صفت لب جو گلابی رہتے تھے۔
سفید ہو رہے تھے سیاہ مشکبوز لہفیں گداز سینہ پر بکھری پڑی تھیں۔ لیلے
نے اس غمزدہ خود کا نازک سر اپنے گداز زانو پر رکھ لیا اور انتہائی غم آلود نظروں
سے اس پیکر وفا کو دیکھنے لگی۔ آسیہ بالکل بے ہوش تھی۔ اُسے سرو پا کی خبر
تک کی خبر نہ تھی۔ لیلے کو یاد آیا کہ آسیہ نے کتنی مرتبہ پانی مانگا تھا۔ اُس نے اپنا آئینل
دیکھا۔ آئینل ابھی تک تر تھا۔ اس نے جلدی سے آسیہ کا منہ کھول کر اس کے
منہ میں آئینل سچوڑ دیا۔ پانی کے چند قطرے ٹپکے۔ آسیہ کا خشک گلا تر ہو گیا۔
غمزدہ عرب دویشیزہ مشکلی لگاتے اُسے دیکھنے لگی وہ اسے دیکھ کر اس
قدر غمزدہ ہو رہی تھی کہ اس کی ہر شان سے اضطراب ہو رہا تھا۔ وہ اس طرح
آسیہ کو دیکھ رہی تھی۔ جیسے اس کی تکلیف کو خود لینا چاہتی ہے۔ پانی کے قطروں
نے رفتہ رفتہ اثر کیا۔ چند ہی منٹ میں آسیہ کو ہوش آ گیا۔ ہوش آتے ہی
تکلیف کا احساس ہوا۔ زخموں میں جھک پیدا ہو گئی۔ مظلوم آسیہ نے آہ کی غمزدہ
لیلے کی آواز سنتے ہی بے قرار ہو گئی۔ تڑپ گئی۔ وہ اس کے اوپر جھک گئی اس

نے تم بھرے لہجے میں کہا۔ مظلوم آسیہ!!
آسیہ نے اپنی ان دلفریب آنکھوں سے جن میں بجلیاں کوندا کرتی تھیں
اور اب جن میں غم اور حسرت چھاتے ہوئے تھے لیلے کو دیکھا اس نے بولنا
چاہا لیکن ضعف اور تکلیف نے آواز نہ نکلنے دی۔ وہ اپنے خشک ہونٹوں
پر زبان پھیر کر رہ گئی۔ لیلے نے اس کی یہ کیفیت دیکھ کر سمجھ لیا کہ آسیہ میں بات

کرنے کی بھی طاقت نہیں رہی۔ اُسے کمال صدمہ ہوا۔ اس کا چہرہ سفید ہو گیا وہ اُس کے اُوپر جھک گئی۔ اس نے کہا اسیہ - - - - -
 لیٹے ابھی اس قدر غمزہ تھی کہ وہ بھی بات نہ کر سکتی۔ بولنا چاہتی تھی لیکن دل اٹھ چلا آ رہا تھا۔ بولنا نہ جاتا تھا۔ رونے کو جی چاہتا تھا۔ ہوشربا آنکھوں میں آنسو بھر رہے تھے۔ وہ یہ بھی نہ چاہتی کہ اُسے روتا دیکھ کر اسیہ اور بے چین ہو جاتے۔ اس لیے وہ ضبط کر رہی تھی۔ آنسوؤں کے سیلاب کو روکے ہوئے تھی۔ اسیہ خاموش پڑی لیٹے کو اُس کی حالت کو دیکھ رہی تھی۔ وہ سمجھ رہی تھی کہ لیٹے اس سے ہمدردی کر رہی ہے اس کے غم کو تکلیف کو بقراری کو خود انگیز کرنا چاہتی تھی کہ عرب کی حور۔ حجازی دوشیزہ حسن کی پتلی ذرا بھی غمگین ہو۔ ایسے وہ اپنے کرب اپنی بے چینی اپنی تکلیف کو چھپا رہی تھی۔
 یہ عجیب بات ہے کہ جن دو دلوں میں محبت پیدا ہو جاتی ہے۔ ان دلوں میں خلوص اور ہمدردی کا دریا موجزن ہو جاتا ہے۔ خود ہر قسم کی تکلیف برداشت کرنے پر تیار ہے۔ لیکن جس سے محبت کرتا ہے۔ اس کو تکلیف میں نہیں دیکھ سکتا۔

اسیہ لیٹے سے اپنی تکلیف چھپانا چاہتی تھی اور لیٹے اپنے بڑھے ہوتے غم کو اسیہ سے پوشیدہ رکھنے پر تلی ہوتی تھی۔ حالانکہ ایک کو سخت تکلیف تھی اور دوسری کو سخت غم تھا۔
 لیٹے نے پھر آنچل سے پانی اسیہ کے منہ میں ٹپکایا۔ پانی کے ان چند قطروں نے آج حیات کا کام کیا۔ اسیہ کی حالت کچھ سنبھلنے لگی۔ اب اس میں بات کرنے کی بھی طاقت آگئی۔ لیٹے نے اُس سے دریافت کیا۔ اسیہ تمہارے کس جگہ درد ہے۔ کہاں ٹپس ہے؟ لیٹے کا دل بھرا ہوا تھا۔ آنکھوں میں طوفان اٹک موجزن تھا۔ وہ اس سے زیادہ کچھ نہ کہہ سکی۔ اسیہ نے اُسے دیکھا اس نے نجیف آواز میں جواب دیا۔ لیٹے غم نہ کرو۔ میری چاند اس قدر غمزہ نہ ہو میں اچھی ہو جاؤں گی۔ لیٹے نے افسردگی کی نظروں سے اُسے دیکھ کر دریافت کیا۔ میں دریافت کرتی ہوں کہ تمہارے کس جگہ درد ہے۔

آسیہ زخموں میں کچھ ٹیس ہے۔

آسیہ کا پیراہن جگہ جگہ سے پھٹ کر اس کا گل انار جیسا جسم نظر آ رہا تھا۔ کہیں کہیں خون بھی پیراہن پر پڑ پڑ کر جم گیا تھا۔ ییلے نے اس کا رومال نما دوپٹہ الگ کر کے اس کا پیراہن الٹ کر دیکھا۔ کئی جگہ زخم تھے۔ زخموں سے اب بھی خون دس رہا تھا۔ زخم دیکھ کر ییلے سے ضبط نہ ہو سکا۔ بے اختیار اس کے آنسو جاری ہو گئے۔ اس نے بھراتی ہوئی آواز سے کہا۔ خداوند کیا مسلمان غم و غم پہنے کے لیے ہی ہوتے ہیں۔ ہاتے ایسی نازک سیم تن و وشیرہ جیسی آسیہ ہے آنکھوں میں رکھنے کے قابل ہے یا زنجیروں میں لپیٹے جانے کے قابل ہے۔ آسیہ ییلے کا دل رکھنے کے لیے مسکراتی۔ اس نے کہا۔ ییلے اگر دنیا میں رنج و غم نہ ہو تو اس سے بڑھ کر فردوس نہیں ہو سکتی۔ عرب کی حور تو غم نہ کر دو۔ میرے زخم معمولی ہیں۔ ایک دو دن میں اچھے ہو جائیں گے!!

ییلے نے بھی سوچا کہ رونے سے سواتے خود کڑھنے اور دوسروں کو کڑھانے کے اور کیا فائدہ ہو گا۔ اس نے اپنے آنچل سے آنسو خشک کیے اور بھیگا ہوا آنچل پھاڑ کر آسیہ کے زخموں پر پھیرا۔ کچھ آنچل کی دھجیاں کر کے زخموں پر باندھیں۔

اب اچھی خاصی رات ہو گئی تھی۔ چونکہ ابھی تک اس کمرہ میں شمع روشن نہ کی گئی تھی۔ اس لیے اندھیرا ہو رہا تھا۔ بگر یہ دونوں سیٹھن لڑکیاں اس قدر خوب دیکھیں کہ اندھیرے میں ان کے چہرے چاند کی طرح چمک رہے تھے۔ تھوڑی دیر میں ابیلا ایک خادمہ کو ساتھ لے کر آئی۔ ابیلا کے ہاتھ میں شمع اور خادمہ ایک طشت لیے آ رہی تھی۔ ابیلا نے شمع شمعدان میں رکھ دی۔ جنگلہ کے پاس پہنچ کر تالا کھولا۔ خادمہ سے طشت لے کر جنگلہ کے اندر دکھ کر کہا۔ جے وقوف نا سمجھ لڑکیو۔ کھانا کھا لو۔ دیکھو نیر دگر د کس قدر رحم دل ہے کہ باوجود تمہاری ہٹ دھرمی کے بھی تم کو کھانے سے محروم نہیں رکھتا۔ معصوم لڑکیوں نے اس کی خرافات کا کوئی جواب نہ دیا۔ اگرچہ ان دونوں کو بھوک نہ تھی۔ لیکن قوت لایموت کے لیے کچھ نہ کچھ کھانا ضروری سمجھ کر

دونوں نے کچھ کھایا۔ جب وہ کھا چکیں تو ابیلا نے طشت اٹھا کر خادمہ کو دیا۔
 خادمہ طشت لے کر چلی۔ ابیلا تالا لگا کر اس کے پیچھے روانہ ہوئی۔
 اس کے جانے کے بعد دیر تک دونوں لڑکیاں بیٹھی باتیں کرتی رہیں
 باتیں کیا تھیں۔ افسانہ غم تھا۔ جب رات زیادہ آگئی تو دونوں پڑ کر سو رہیں۔
 چند ہی روز میں آسیہ کے زخم مندمل ہو گئے۔ اُسے آرام ہو گیا لیکن اُسکے
 تھیاب ہونے سے بڑی مسرت ہوئی !!

چونکہ بزرگروں کے معاملات میں اُلجھ گیا تھا۔ اس لیے وہ ان معصوم
 لڑکیوں کو نہ بلا سکا۔ نہ ان کے پاس آ سکا۔ اور نہ ہی ان پر مزید ظلم و ستم کر سکا۔
 ابیلا ہی اُس کی نگراں تھی۔ وہی خبر گیری کرتی تھی۔ وہی ان کے پاس آتی جاتی
 تھی۔ گھنٹوں سے دن اور دنوں سے ہفتے گزر گئے۔ مگر کوئی تازہ بات نہ ہوئی۔
 ایک دن رات کے وقت جبکہ وہ کھانا کھا چکی تھیں۔ ابیلا جا چکی تھی۔ شمع روشن
 ہو رہی تھی۔ دونوں معصوم لڑکیاں بیٹھی ہوئی اپنی حالت پر غم و افسوس کر رہی
 تھیں۔ آسیہ کہہ رہی تھی۔ اس زندگی سے تو موت ہی اچھی۔ جیل خانہ کی زندگی
 تنہائی کی زندگی۔ رنج اور مصیبت کی زندگی بھی کوئی زندگی ہے۔

لیٹے نے کہا آسیہ تنہائی کی مصیبت بھری زندگی کی کیفیت مجھ سے
 پوچھو تمہارے آنے سے پہلے میں تنہا تھی نہ کوئی بات کرنے والا تھا نہ تسلی دینے
 والا۔ میں تھی اور گوشہ تنہائی۔ اکثر اوقات تنہائی سے اس قدر گھبرا جاتی تھی کہ
 دل الٹنے لگتا تھا۔ خیال ہوتا تھا کہ کہیں پاگل نہ ہو جاؤں۔ تمہارے آنے سے
 بہت حد تک میری تکلیف دور ہو گئی ہے۔ اگرچہ مجھے تمہاری موجودگی کی وجہ
 سے بڑی ڈہارس ہے لیکن میں یہ چاہتی ہوں کہ کسی طرح سے خدا تم کو دہا کر
 دے۔ آسیہ آج ہم کو احساس ہوا ہے کہ جب کسی پرند کو پتھرہ میں محسوس کر
 دیتے ہیں تو اُسے تنہائی سے کس قدر تکلیف ہوتی ہوگی۔

آسیہ۔ بیشک بڑی تکلیف ہوتی ہوگی۔ خدا یا ہم پر رحم کر یا تو ہمیں موت
 دے یا رستگاری عطا دی فرما۔

ایک آواز آئی۔ خدا رہائی عطا فرمائے گا! دونوں لڑکیاں اس آواز کو سن

سُن کر چونک پڑیں۔ انہوں نے خوبصورت نظریں اٹھا کر اُدھرا دھردیکھا۔ ان کو شمال کی جانب جنگل سے لگا ہوا ایک نقاب پوش کھڑا نظر آیا۔ دونوں لڑکیاں اس نقاب پوش کو دیکھ کر کچھ خوفزدہ ہو گئیں۔ لیکن یہ خوف چند ہی لمحہ رہا۔ خوف کے دور ہوتے ہی خیرت نے غلبہ کر لیا۔ ان کو سخت تعجب تھا کہ یہ نقاب پوش کہاں سے آیا ہے۔ ان کو بالکل ایسا معلوم ہوا۔ جیسے نقاب پوش جنگل میں سے ہی پیدا ہوا ہے۔ وہ حیرت و استعجاب کی نظروں سے اُسے دیکھنے لگیں۔ نقاب پوش گھوم کر آہستہ آہستہ ان دونوں کی طرف بڑھا۔ وہ اس احتیاط سے قدم رکھ رہا تھا کہ پیروں کی چاپ بلند نہ ہوتی تھی۔ لڑکیاں شدید کناں اس کی حرکت کو دیکھ رہی تھیں۔ نقاب پوش سیاہ نقاب چہرہ پر ڈالے ہوئے تھا۔ سیاہ نقاب میں آنکھوں کی جگہ دو سوراخ تھے ان سوراخوں کے گرد سُرخ گوٹ لگی ہوئی تھی۔ نقاب پوش نیچوں پر چل کر لڑکیوں کے قریب پہنچا۔ اس نے ہاتھ بڑھا کر جنگل پر لگا ہوا مالا دیکھا۔ آسید نے آہستہ سے دریافت کیا محترم بزرگ آپ کون ہیں؟ نقاب پوش نے جواب دیا۔ مظلوموں کا حامی

آسید۔ آپ کا نام

نقاب پوش۔ ایک ہمدرد

آسید۔ آپ کس لیے اس کلبہ انحران میں تشریف لاتے ہیں۔

نقاب پوش۔ ایک معصوم ہستی کو رہائی دلانے۔

آسید۔ لیکن آپ

نقاب پوش نے قطع کلام کر کے کہا۔ میں وہ ہوں جو اس سانپ کو

مارنا چاہتا تھا جس نے تم کو ڈسا ہے۔

آسید سمجھ گئی کہ یہ نقاب پوش ان نقاب پوشوں میں سے ایک

جو کہ اُس دن ملے تھے جب مہراں اسے گرفتار کر کے لایا تھا۔ اُس نے کہا

واقعی تم مظلوموں کے ہمدرد ہو۔

نقاب پوش نے کہا۔ آسید بھولی آسید میں نے تجھے کہا کہ یہ افحی ہے

آخر اس نے تجھے ڈس ہی لیا تو میرے ساتھ چلنے کو تیار ہے۔

آسیہ نے کہا کیا تنہا!!

نقاب پوش۔ اور کسے لے چلنا چاہتی ہے۔

آسیہ۔ لیلے کو

نقاب پوش۔ یہ مشکل ہے ان مسلمانوں کو نہ معلوم کیا جاوُ آتا ہے کہ جو ان سے ایک دفعہ بات کر لیتا ہے۔ ان کا گردیدہ ہو جاتا ہے اور اسلام کا حلقہ بگوش ہو جاتا ہے تو یہی دیکھ لے تجھ پر اس خوبصورت ساحرہ نے جادو کر دیا۔ تو مسلمان ہو گئی اگر میں اسے نکال لے چلوں تو خوف ہے کہ یہ جادو کر کے ہماری تمام جمعیت کو ہی مسلمان نہ کرے۔

آسیہ۔ جسے تم جادو کہتے ہو وہ جادو نہیں ہے۔ مسلمان تبلیغ کرتے ہیں کہ خدا ایک ہے وہی پرستش کے قابل ہے چونکہ یہ بات دل کو لگتی ہے۔ دل خدا کی واحدانیت کی طرف راغب ہو جاتا ہے۔ اس لیے لوگوں کے دل اسلام کی طرف جھک جاتے ہیں۔ لوگ اسے جادو کہہ دیتے ہیں۔

لیلے نے کہا آسیہ تم میرا خیال نہ کرو۔ تمہارا باو شاہ تھا اور مجھ سے میرے سے زیادہ تمہارے دشمن ہیں تم ان کے ساتھ چلو جاؤ۔

آسیہ نے کہا۔ ہرگز نہ جاؤں گی۔ یہ کسی طرح ٹھیک نہیں ہے کہ اسے چھوڑ دوں اگر مجھ رہا ہوں گی تو ساتھ مرے۔

نقاب پوش نے کہا۔ وقت فقیر اسے اپنا لے گا۔ اسے کھانا دے دو۔ ہے۔ زیادہ بحث نہیں کی جا سکتی۔ اگر تم اسے چھوڑو۔ میں اسے لے کر چلنا چاہتی ہوں لے چلو۔

آسیہ۔ کیسے لے چلوں۔ جھنگل کا تالا لگا ہوا ہے۔

نقاب پوش۔ تالا ابھی کھلا جاتا ہے۔

یہ کہتے ہی نقاب پوش نے تالے میں ایک تار ڈال کر کہا تالا کھل گیا۔ آسیہ اور لیلے کھڑکی ہو گئیں۔ نقاب پوش نے جھنگل کو تھکیلا روٹا ٹنڈا نمودار ہوا۔ دونوں ردکیاں چل دیں۔ جھنگل سے باہر نکلیں۔ نقاب پوش نے

جنگل کھینچ کر پھرتا لگا دیا۔ اور دونوں لڑکیوں کو اپنے پیچھے آنے کا اشارہ کر کے اس کمرہ کی طرف چلا جس میں آسیہ پہلے بھی چھپ چکی تھی۔ اس کمرہ میں پہنچ کر نقاب پوش نے زمین پر ٹھوکر ماری۔ دیوار میں جھری پیدا ہوئی جو آہستہ آہستہ بڑھنے لگی اور بڑھتے بڑھتے پورا دروازہ بن گئی۔ نقاب پوش دونوں لڑکیوں کو لے کر دروازہ میں داخل ہوا۔ چونکہ کمرہ میں اندھیرا تھا۔ اس لیے یہ نہ معلوم ہوسکا کہ دروازہ کے اس طرف کیا تھا۔ ان کے دروازہ میں داخل ہوتے ہی جس طرح دروازہ کے نمودار ہوا تھا۔ اسی طرح معدوم ہونے لگا۔ یہاں تک کہ صرف ایک جھری رہ گئی اور وہ بھی ایک ہی منٹ میں مسٹ کر دیوار بن گئی۔

باب کوئی کی فتح

اسلامی لشکر کوئی کی طرف روانہ ہوا جس ترتیب اور جس طریقہ سے لشکر یہاں تک آیا تھا۔ اسی ترتیب اور اسی طریقہ سے یہاں سے آگے بڑھا سب سے آگے زہرہ چلے چونکہ ایرانی دارالسلطنت قریب رہ گیا تھا قدم قدم پر ایرانیوں کے اچانک حملہ آور ہونے کا احتمال تھا۔ اس لیے پانچ ہزار لشکر ان کے ساتھ تھا۔ ان کے پیچھے خالد بن عرفطہ دو ہزار کی جمعیت سے آ رہے تھے۔ خالد کے عقب میں تھم جہل تین ہزار لشکر لیے بڑھ رہے تھے۔ ان کے پیچھے سعد معہ تمام لشکر کے کوچ کر رہے تھے۔ ان کے ساتھ جوشنماہ ہرمزان پر روین خیزران اور شاہی لشکر کے چار ہزار سوار تھے۔ جوشنماہ جہاندیدہ آدمی تھا۔ وہ مسلمانوں کی معاشرت۔ اخلاق۔ خلوص۔ اخوت کا نہایت غور سے معائنہ کر رہا تھا اسے مسلمانوں کی مہربانیاں اچھی معلوم ہو رہی تھی۔ اس کے دل میں آرزو پیدا ہوئی کہ کاش ایرانی مسلمانوں کی تمام باتیں اختیار کر لیں۔ عرب مہمان نوازی میں مشہور ہیں۔ چونکہ جوشنماہ اور اس کے ہمراہی مسلمانوں کے مہمان تھے۔ ان کی ضروریات کا بہت زیادہ خیال رکھا جاتا تھا۔ ہر مسلمان ان سے ادب و محبت سے ان کے ساتھ پیش آتا تھا۔ جو وہ کہتے تھے اسکی بہترین تعمیل کی جاتی تھی۔ ان باتوں کا جوشنماہ اور اس کے ہمراہیوں پر گہرا اثر پڑا تھا۔

جب کبھی جو شہناہ ہرمزان شاہی رسالہ کے سردار ایک جگہ بیٹھتے مسلمانوں کے اخلاق معاشرت اور محبت کی تعریف کرتے۔

اگرچہ پروین اور خیزران زیادہ تر جو شہناہ کے ساتھ رہتی تھیں۔ لیکن کبھی کبھی سلمے اور دوسری خواتین سے ملنے بھی جلی جاتی تھیں وہ مسلم عورتوں سے ملکر بہت زیادہ خوش ہوتیں۔ ان کے اخلاق کی تعریف کرتیں۔ گھنٹوں ان کے پاس بیٹھی رہتیں مسلمان عورتیں بھی پروین اور خیزران کی گردیدہ ہو گئی تھیں اگر کسی وجہ سے یہ دونوں نہ جائیں تو بلوالی جاتیں۔

عاصم۔ عبید۔ جعفر زیادہ تر جو شہناہ اور ہرمزان کے پاس رہتے رہے تھے۔ ساتھ ہی چلتے تھے۔ ساتھ ہی قیام کرتے تھے اس ہر وقت کی ہم نشینی نے عاصم اور جعفر کے جذبات محبت کو بہت پختہ بنا دیا تھا۔

عاصم پروین کا گردیدہ تھا۔ پروین عاصم پر فریفتہ تھی۔ دونوں یہ چاہتے تھے کہ گوشہ عافیت میں بیٹھے ایک دوسرے کے جہاں جہاں آرا کا نظارہ کرتے رہیں۔ خیزران کی صحبت کا پروین پر یہ اثر ہوا تھا کہ وہ بھی کسی قدر شوخ و طرار ہو گئی تھی۔ عاصم سے شوخی سے باتیں کرتی۔ کبھی روٹھ جاتی تو رو دیتی کبھی ہنستی مسکراتی خوب گھل مل کر باتیں کرتی اور کبھی عاصم کی اپنی طرف گرم نظر دیکھتی تو شرم کر بھاگ جاتی۔ عاصم پر اس نے اپنی محبوبانہ جفا طرانہ لول سے گہرا اثر ہوا تھا۔ وہ اس کے خاموش ہونے اور بگڑنے سے معزوم

ہوٹا۔ اگرچہ عاصم پروین کی محبت میں گرفتار ہوا تھا۔ لیکن وہ لیلے کو نہ بھولا تھا۔ اس کی یاد ہر وقت اس کے دل میں چٹکیاں لیتی رہتی تھی۔ ایک غم محبت کا۔ دوسرا غم بہن کی جدائی کا۔ ان دونوں غموں نے اسے نیم بسمل کر دیا تھا۔ اس کی ہر شان سے حسرت ٹپکتی تھی۔ جعفر خیزران کی محبت میں شرمسار تھا۔ اس کے خیال میں خیزران سے زیادہ خوبصورت۔ زیادہ شاندار۔ زیادہ وضعدار و دنیا میں کوئی حسینہ نہ تھی۔ وہ اسے ٹکھلی لگا کر دیکھتا۔ اس کی باتیں سنتا اور یہی چاہتا کہ ہر وقت اس کے سامنے بیٹھا اسے دیکھتا رہے۔ خیزران پر بھی جعفر کی محبت نے اپنا پورا لونا لٹا شروع کر دیا تھا۔ وہ بت خوش جمال بھی اس کی الفت کا اثر لینے لگی تھی۔

لیکن وہ شوخ تھی۔ طرار تھی۔ جعفر کے پاس آتی دو چار منٹ بٹھیتی۔ ایک دو باتیں کرتی ہنستی اور فوراً ہی اٹھ کر چل دیتی جعفر اسے اچھی طرح دیکھنے بھی نہ پاتا۔ حسرت دید پوری نہ ہوتی۔ دل کی دل ہی میں رہ جاتی۔ وہ سوچتا گھنٹوں سوچتا کہ جب کبھی خیزران تنہائی میں ملے گی۔ اس سے یہ کہوں گا وہ کہوں گا۔ مگر جب وہ سامنے سے آجانی۔ وہ سارے منصوبے بھول کر محو دید ہو کر رہ جاتا۔ عبید البتہ ہر وقت مغموم رہتا تھا۔ پروین کی ہم نشینی خیزران کی شوخی۔ عاصم کی ہمدردی۔ جعفر کی تسلی اس کے پشورہ دل کو شکستہ نہ کرتے تھے۔ وہ اداس و غمزہ اور حسرت زدہ رہتا تھا۔ ہر شخص کو اس کی حالت دیکھ کر اس پر رحم آتا تھا۔ سب ہی اس کا غم بٹانے کی کوشش کرتے تھے۔ مگر کوئی جدوجہد کا نہ کرنے ہوتی تھی۔ وہ افسردہ باہر تھا اور افسردہ تھا حاکم رہتا تھا۔ اُسے دیکھنے والے بھی افسردہ خاطر ہوجاتے تھے !!

شکر نے بہت سے جاسوس ایرانی لشکر کی خبر لائے۔ کسے لیے نہ ہرہ کے لشکر سے آگے روانہ کر دیتے تھے یہ جاسوس روز روز کی خبریں نہ ہرہ کو پہنچاتے نہ ہرہ شکر کو خبر دیتے۔ شکر امیر المؤمنین کے پاس پہنچا۔ شکر دیکھتا ہوا بابل سے کوئی ہتک کوئی مقام ایسا نہ تھا۔ جہاں ایرانی لشکر رہتا ہو کہ نہ کوئی قلعہ تھا نہ چھاؤنی تھی۔ کوئی میں البتہ تلعہ تھا۔ وہاں ایرانی لشکر رہتا تھا۔ جاسوسوں نے جو آخری اطلاع نہ ہرہ کو دی تھی۔ اس سے پہلے پایا جاتا تھا کہ قلعہ اور بابل سے بھاگ بھاگ کر آنے والے ایرانی کوئی ہیں جمع ہو رہے ہیں۔ شہر پار کوئی کا قلعہ ہے اس نے مسلمانوں کا مقابلہ کرنے کے لیے زبردست لشکر فراہم کر لیا ہے۔

زہرہ نے شکر میں منادی کرا دی کہ کوئی شخص لشکر سے علیحدہ نہ ہو مسلمانوں نے احتیاط شروع کر دی۔ جب کوئی ٹھوڑے فاصلے پر رہ گیا اور اس کا سر فلک قلعہ نظر آنے لگا تو مسلمانوں نے ایرانی لشکر کو آتے ہونے دیکھا۔ صبح کا وقت تھا آفتاب کسی قدر بلند ہو گیا تھا۔ دھوپ سارے میدان میں پھیل گئی تھی۔ ایرانیوں کی زرق برق بیرقیں سواروں کی ریشمین درویاں دھوپ میں چمک رہی تھیں۔

اس وقت مسلمان ایک وسیع میدان میں تھے۔ وہ رُک تھے۔ فوراً زہرہ نے بڑھ کر لشکر کو صف بستہ کر دیا۔ ایرانی لشکر بڑھا چلا آ رہا تھا۔ اسلامی لشکر سے ایک تیر کے فاصلے پر آ کر رُک گیا۔ افسروں نے بڑھ کر اس لشکر کو بھی ترتیب سے صف بستہ کر دیا۔ ایرانی لشکر بہت زیادہ تھا۔ دس ہزار سے کسی طرح بھی کم نہ تھا۔ دُور تک پھیلا ہوا تھا۔ اس لشکر کا پہلا سالار شہر یار تھا۔

شہر یار نہایت تجربہ کار بہادر۔ نڈر اور جوان العمر تھا۔ ایرانیوں کو اپنے سپہ سالار کی شجاعت و بسالت پر بھروسہ اور ناز تھا۔ جب دونوں لشکر آمنے سامنے صف بستہ ہو گئے تو شہر یار لشکر سے نکل کر آگے آیا۔ وسط میدان میں پہنچ کر رُک گیا۔ چلا کر بولا میرے مقابلہ کے لیے کسی بہادر نوجوان کو بھیجو میں شہر یار ہوں۔ شیر بزرگ ہوں۔ بہادر سے بہادر میرا نام سن کر کانپ جاتا ہے اگر تمہارے ایک آدمی کو میرے مقابلہ میں آنے کی جرأت نہ ہو تو دو۔ دو کو بھی جرأت نہ ہو تو چار اگر چار بھی ڈرتے ہوں تو دس آویں۔

زہرہ ایران میں رہنے لگے۔ فارسی خوب سمجھتے تھے وہ شہر یار کی تعلیٰ سن کر مسکرائے۔ انہوں نے کہا اے پیکرِ فخر و عزو میں تیرے مقابلہ کے لیے کسی افسر کو بھیجتا۔ مگر تیری لاف نے میرے ارادہ کو بدل دیا ہے۔ اب میں ایک غلام کو بھیجتا ہوں۔ کمزور۔ نحیف۔ بڈھے۔ غلام کو دیکھوں تو اسے قتل کرتا ہے یا وہ تجھے مار ڈالتا ہے۔

یہ کہتے ہی زہرہ نے نابل کی طرف دیکھا۔ نابل قبیلہ بنو تمیم کا غلام تھا۔ ضعیف اور کمزور تھا اور زہرہ کو اپنی طرف دیکھتے ہی سمجھ گیا کہ سپہ سالار سے شہر یار کے مقابلہ میں بھیجتا چاہتا ہے اس نے فوراً گھوڑے کو ہمیز لگائی گھوڑا میدان کا زرار کی طرف بڑھا۔ زہرہ نے دونوں ہاتھ اٹھا کر اس کے لیے دُعا مانگی۔ نابل گھوڑا دُور آ کر شہر یار کے قریب پہنچا۔ شہر یار نے متعجب ہو کر اُسے دیکھا۔ دیر تک دیکھنے کے بعد بولا تم میرے مقابلہ کے لیے آتے ہو! نابل نے نہایت اطمینان سے جواب دیا۔ ہاں میں آیا ہوں کیا تم مجھ سے ڈر گئے ہو؟

شہر یار ہنسنا۔ اس نے کہا تمہارا ڈیل ڈول ہے بھی ایسا ہی بڑے بارعب آدمی ہونہ؟

نابل نے سنجیدگی سے کہا بہا دری ڈیل ڈول پر نہیں ہے۔ دل پر ہے میرا دل قوی ہے اس لیے میں بہا در ہوں۔ بہا دروں کا رعب دوسروں پر پڑا ہی کرتا ہے۔ تم بھی مجھ سے ڈر گئے ہو تو کیا عجب ہے۔

شہر یار نے کہا تم بڈھے ہو۔ کمزور ہو میں تم پر رحم کرتا ہوں۔ چھوڑے دیتا ہوں جاؤ میرے سامنے سے چلے جاؤ۔ کسی بہا در آدمی کو میرے مقابلے کے لیے بھیجو۔

نابل نے کہا۔ میدان جنگ میں آکر بغیر لڑے واپس جانا بزدلی کی بات ہے۔ تم میری پرواہ نہ کرو۔ میں سوچ سمجھ کر میدان میں آیا ہوں۔ البتہ اگر تم مجھ سے ڈرتے ہو لڑنا نہیں چاہتے تو واپس چلے جاؤ اور کسی ایسے بہا در کو بھیجو جو مجھ سے لڑ سکے۔

یہ سن کر شہر یار کو طراہ آگیا۔ اس نے تلوار میدان سے کھینچ کر کہا۔ کمزور بڈھے مجھ سے لڑنے کا ارمان ہے۔ شیر کا مقابلہ کرنے کو جی چاہتا ہے۔ جان ہی دینے کو پھرتا ہے تو تلوار نکال اور مقابلہ میں آ۔

نابل نے تلوار نکالتے ہوئے کہا۔ شکریہ ہے کہ تم کو طراہ آگیا آدیں تم کو بتاؤں کہ بہا در کس طرح لڑا کرتے ہیں۔

شہر یار نے جھستتے ہوئے کہا۔ لڑائی کا اسلوب اس وقت بنانا جب کہ موت تم کو مہلت دے۔ یہ کہتے ہوئے شہر یار نے حملہ کیا۔ نابل نے بڑے سچر بہ کاروں کی طرح، بڑے آزمودہ کاروں کی طرح ڈال پر تلوار کو روکا۔ شہر یار کا حملہ خالی گیا۔ نابل نے یہ بھی حملہ رو کر دیا۔

شہر یار فوراً غیظ و غضب سے ہیچ و تاب کھانے لگا۔ اس نے جوشش میں آکر ایک اور حملہ کیا۔ نابل نے نہایت استقلال و ہمت سے یہ حملہ بھی روکا۔ اب تو شہر یار کو بجائے غصہ کے حیرت ہوئی۔ اس نے نا اہل کو کمزور اور حقیر اور ناچیز جانا تھا۔ اُسے دیکھتے ہی یہ سمجھ لیا تھا کہ ایک یا دو حملوں

ہیں اس کا کام تمام کر دے گا۔ مگر جب نابل نے اس کے حملے کو تو شہر یار کو اس کی آزمودہ کاری پر حیرت ہوئی۔

اب نابل نے سنبھل کر جوش میں آکر جھپٹ کر شہر یار پر حملہ کیا۔ شہر یار بھی فنون حرب سے پورا ماہر تھا۔ اس نے بھی نہایت ہوشیاری سے حملہ روکا۔ نابل نے دوسرا حملہ کیا۔ ادھر شہر یار نے بھی تلوار چلائی۔

دونوں ٹکڑا گئیں۔ دونوں تلواریں صیقل شدہ آبدار تھیں۔ ٹکراتے ہی دونوں ٹوٹ گئیں اور دونوں کے ہاتھوں میں دستے رہ گئے۔ شہر یار نے جلدی سے دستہ پھینکا اور گھوڑا بڑھا کر نابل کے پاس پہنچا۔

اس عرصے میں نابل نے بھی دستہ پھینک دیا تھا۔ شہر یار نے نابل کی گردن میں ہاتھ ڈال کر کھینچا۔ نابل نے شہر یار کی پٹی پکڑ لی۔ دونوں ایک دوسرے کو کھینچ کر زمین پر گرانے کی کوشش کرنے لگے۔ شہر یار پیش قدمیت لے کر زمین کی پٹی پر سونے کا تاج تھا۔ ہاتھوں میں طلائی کرٹھے تھے۔ گتے ہیں آبدار موتیوں کا ہار تھا۔ کمر میں مرصع پٹی تھی۔ پٹی میں خنجر اور سا پتھر تھا۔ نابل نے شہر یار کو گرانے کی بہت کوشش کی۔ لیکن شہر یار طاقتور تھا۔ عظیم الجثہ تھا۔ نابل اسے جنبش نہ دے سکے۔ شہر یار نے نابل کی گردن پکڑ رکھی تھی۔ اس نے زور کر کے نابل کو اٹھایا۔ نابل نے جلدی سے پٹی چھوڑ کر شہر یار کی گردن میں دونوں ہاتھ جمائے کر دیئے۔ جب شہر یار نے اسے زمین پر پھینکا تو خود اس کے ہاتھ ہی زمین پر آ رہا۔ دونوں ایک ساتھ ہی زمین پر گرے۔ شہر یار نے پوری طاقت سے کام لیا۔ وہ نابل کو نیچے ڈال کر اُسکے سینہ پر چڑھ بیٹھا۔

نابل کی آنکھوں کے سامنے موت پھر گئی۔ زندگی سے مایوس ہو گیا۔ مگر اس نے جو اس نے کھوئے۔ وہ شہر یار کو دیکھنے لگا۔ شہر یار نے نہایت ہی اطمینان سے خنجر نکالا۔ خنجر کی جھلک میں نابل کو موت کا بھیا تک چہرہ نظر آیا اس نے آخری طور پر جدوجہد شروع کر دی۔ وہ شہر یار کو اُلٹنے کی کوشش کرنے لگا۔ شہر یار نے بائیں ہاتھ بڑھا کر نابل کی گردن پکڑنا چاہی۔ اتفاق

سے نابل کے منہ میں شہر یار کا انگوٹھا آگیا۔ نابل نے اس زور سے کھٹکا کہ شہر یار
 تلملا اٹھا۔ اس کی گرفت ڈھیلی پڑ گئی۔ نابل نے زور کر کے شہر یار کو پلٹ دیا۔
 اور حیرت انگیز پھرتی سے اس کے سینہ پر چڑھ بیٹھا۔ شہر یار تکلیف سے
 اس قدر بے قرار ہو گیا تھا کہ اس کے ہاتھ سے خنجر چھوٹ کر گر گیا تھا۔ نابل نے
 خنجر اٹھالیا تھا۔ اب شہر یار کی آنکھوں کے سامنے موت کا بھیا تک چہرہ پھر
 گیا۔ وہ گھبرا گیا۔ چہرہ زرد پڑ گیا۔ ہاتھ پاؤں سُست پڑ گئے۔ نابل نے جلدی
 سے خنجر مارا۔ شہر یار کے پیٹ میں خنجر تیر گیا۔ شہر یار نے اس زور سے چیخ
 ماری۔ جب نابل نے خنجر کھینچا تو ساتھ ہی خون کا فوارہ ابل آیا۔
 شہر یار تڑپنے لگا۔ اس کی آنکھیں پتھر اکتیں۔ چہرہ پر مردنی چھا گئی۔ نابل
 نے سینہ سے اتر کر پارتاج کر ڈھے۔ پلٹی اور خلعت وغیرہ سب اتار
 لیے۔ جتنے عرصے میں نابل نے شہر یار کے جسم سے یہ اشیاء اتاری ہیں اس عرصے
 میں وہ تڑپ کر سر دھبی ہو گیا۔

نابل نے تمام اشیاء لینے کے بعد اس کا گھوڑا اکڑا اپنے گھوڑے پر
 سوا ہوا اور اسلامی لشکر کی طرف چلا۔ لشکر کے قریب پہنچ کر لشکر کا کمانڈر
 لگایا۔ اسلامی لشکر میں بچل شروع ہو گئی۔ سچہ سالار کے جنگ کی اہلیت
 سے وہی تھی۔ مجاہدین جوش و استقلال سے بڑھے۔

دونوں لشکر بھڑ گئے۔ جس طرح طوفان کے وقت ارا لہو عینا صر کی ٹکر
 جاتی ہے اسی طرح دونوں لشکر ٹکراتے۔ بتخا صمیں نے تلواریں سونٹ سونٹ
 کر بلند کیں۔ دھوپ میں شعا عین پڑنے سے تلواریں بجلی کی طرح چمکیں۔
 انسانی سمندر میں تیریں۔ کچھ صاف اور شفاف اور کچھ خون آلودہ ہو کر ابھریں۔
 شور و غل بلند ہونا شروع ہو گیا۔ آلات حرب کی جھنکار۔ قومی نعروں کی آواز
 زخمیوں کی چیخ و پکار سے تمام میدان گونج اٹھا۔ شور و غل کی آواز میلوں تک
 پہنچی۔ سرفروں بڑھ بڑھ کر حملے کرنے لگے۔ انسانی اعضا کٹ کٹ کر گرنے لگے۔
 سر اور دھڑ گھوڑوں کے پاؤں میں روندے جانے لگے۔ سبزہ زار میدان
 خون کی چھنیٹیں پڑنے سے لالہ زار بن گیا۔

ایرانی جوش و غضب میں بھرے ہوئے تھے۔ وہ بڑھ بڑھ کر حملے کر رہے تھے۔ نہایت دلیری سے لڑ رہے تھے۔ مسلمان سر جھکاتے ہوئے کمال استغلاں۔ بڑے جوش اور نہایت جرات سے جنگ کر رہے تھے وہ ہر اس ایرانی کو قتل کر ڈالتے تھے جو ان کی تلوار کی زد میں آ جاتا تھا۔ جنگ نہایت زور و شور سے ہو رہی تھی۔ ہر فریق دوسرے کو کچل ڈالنے کی کوشش کر رہا تھا۔ ایرانی سرداروں کو جوش و دلا دلا کر بڑھا رہے تھے۔

زہرہ ایک ہاتھ میں اسلامی علم لیے دوسرے ہاتھ میں تلوار سونٹے نہایت جوش و خروش سے جنگ کر رہے تھے۔ وہ میمنہ سے میسرہ اور میسرہ سے میمنہ کی جانب دوڑ دوڑ کر حملے کر رہے تھے۔ ان کی تلوار کی برش۔ ان کی دوڑ دھوپ نے ایرانیوں کو حیرت میں ڈال دیا تھا۔

مسلمان کم تھے۔ ایرانی زیادہ تھے۔ ایرانیوں کو اطمینان تھا کہ وہ مسلمانوں کو کاٹ کر رکھ دیں گے۔ اس لیے اگرچہ وہ قتل ہو رہے تھے مردہ تھے۔ لیکن نہایت جوش سے لڑ رہے تھے۔ جس قدر جس محاذ پر قتل ہوتے تھے۔ اس سے زیادہ اس محاذ پر تازہ دم ایرانی پہنچ جاتے تھے۔ تقریباً دو گھنٹے نہایت خونریز جنگ ہوتی رہی۔ ان دو گھنٹوں میں سینکڑوں سرفروش تلوار کی بھینٹ چڑھ گئے۔ اکثر افسر مارے گئے۔ ہزاروں مجروح ہو گئے۔ اب آفتاب نصف النہار کے قریب پہنچ گیا تھا۔ آفتاب میں حدت آگئی تھی۔ لڑائی کی سرگرمی اس پر مستنزا دھئی۔ جانبازہ پسینہ میں ڈوب رہے تھے اس وقت ایرانیوں نے ہر محاذ پر سنبھل کر حملہ کیا۔ اگرچہ مسلمانوں نے اس حملہ کو روکنے میں ایڑی چوٹی کا زور لگا دیا۔ مگر وہ ایرانیوں کے سیلاب کو نہ روک سکے۔ کئی قدم پیچھے ہٹنے چلے گئے۔ ٹھیک اس وقت جب کہ مسلمان پیچھے ہٹ رہے تھے۔ اللہ اکبر کے نعرہ کی آواز آئی۔ ایرانیوں اور مسلمانوں دونوں نے ابھرا بھر کر نعرہ لگانے والے کو دیکھا۔ ان کو اسلامی لشکر آتا ہوا نظر آیا۔ مسلمان گھوڑے دوڑائے تیزی سے اڑے چلے آ رہے تھے۔ یہ خالد بن عرفطہ اور ان کے ہمراہی تھے۔ وہ آتے ہی ایرانیوں پر ٹوٹ پڑے۔ ایسے جوش اور

ایسے غضب آؤد ہو کر ٹوٹے کہ ایرانیوں کو کھیرے کھکھڑی کی طرح کاٹ ڈالا۔
کشتوں کے لشتے لگا دیتے۔ خون کا دریا بہا دیا۔ ایرانی گھرا گئے۔ سہم گئے ان
کا قلب لپسا ہوا۔ میمنہ اور میسرہ والوں نے قلب کو پیچھے ہٹتے دیکھا تو وہ بھی
پیچھے ہٹے۔

ان کے پیچھے ہٹنے سے مسلمانوں کے حوصلے بڑھ گئے۔ دل قوی ہو گئے
انہوں نے سنبھل کر پوری طاقت اور پورے جوش سے حملہ کیا۔ ہر محافظ ایرانیوں
کو کاٹ کاٹ کر ڈال دیا۔ ہاتھوں۔ پیروں۔ سروں اور دھڑوں کے انبار لگا
دیتے۔ ایرانی بدحواس ہو گئے ان کے قدم اکھڑ گئے وہ پیچھے پھر کر بھاگے۔
خوفزدہ ہو کر بھاگے مسلمان بھی ان کے عقب میں بھاگے۔ نہایت بدحواسی
سے بھاگے۔ خوفزدہ ہو کر بھاگے مسلمان بھی ان کے تعاقب میں دوڑے۔
دونوں آگے پیچھے بھاگ کر کوئی کے قلعہ میں پہنچے۔ ایرانی قلعہ میں داخل ہوتے
ایرانی قلعہ میں داخل ہو کر قلعہ کے سنبھلے لوٹے اور مسلمانوں پر ٹوٹ پڑے۔
مسلمان پہلے ہی سے تیار تھے۔ وہ بھی ایرانیوں پر جھک پڑے۔ قلعہ کے اندر
نہایت خونریز جنگ شروع ہو گئی۔ چونکہ اب صفوں کی ترتیب قائم نہ رہی
تھی۔ اس لیے جنگ منگولہ شروع ہو گئی۔ ایرانی مسلمانوں میں مسلمان ایرانیوں
میں گھس گئے تھے۔

جو جہاں تھا وہ وہیں لڑ رہا تھا۔ شور و غل سے تمام قلعہ گونج رہا تھا بلکہ
قلعہ سے باہر دور دور تک آواز جا رہی تھی۔ ایرانی قلعہ کی ایک ایک اچھ زین
کے لیے سرفرد شاہ جنگ کر رہے تھے۔ بڑی بہادری اور بڑے جوش سے
لڑ رہے تھے۔ مسلمانوں کو قلعہ سے باہر دھکیلنے کی کوشش کر رہے تھے وہ
مسلمان نہایت صبر۔ بڑے استقلال۔ کمال جوش سے لڑ رہے
ایک قدم بھی پیچھے ہٹنے کو تیار نہ تھے۔ نہایت خون آشام جنگ ہو رہی تھی۔
ہر طرف تلواریں بلند ہو کر جانباڑوں کے سروتن کے فیصلے کر رہی تھیں۔ ہر
گیندوں کی طرح اچھل رہے تھے۔ خون پانی کی طرح بہ رہا تھا۔
ایرانیوں نے سنبھل کر جوش میں بھر کر غصہ میں آ کر ایک زبردست حملہ کیا۔

مسلمان حملہ کی زد میں کئی قدم پیچھے ہٹ گئے مگر وہ سنبھلے اور جم کر لڑنے لگے۔
تھوڑی ہی دیر میں پھر اللہ اکبر کا نعرہ بلند ہوا۔ ایرانیوں اور مسلمانوں نے قلعہ کے
دروازہ کی طرف دیکھا۔

دروازہ میں داخل ہوتے نظر آئے یہ شرجیل اور ان کے ہمراہی تھے۔ دروازہ
کو عبور کرتے ہی وہ ایرانیوں پر ٹوٹ پڑے۔ ایرانی ان تازہ دم مسلمانوں کو دیکھ
کر ایسے خائف ہوتے کہ سر پر پاؤں رکھ کر بھاگے اور دوسرے دروازہ
سے قلعہ سے باہر نکل گئے۔ مسلمان سارے قلعہ میں پھیل گئے۔ تھوڑے ہی
عرصے میں مسلمانوں کا قلعہ پر قبضہ ہو گیا۔

اسلامی علم قلعہ کے اوپر لہرا دیا گیا۔ اس طرح بابل کے بعد کوئی پر بھی
مسلمانوں کا قبضہ ہو گیا۔

بزرگوں نے مسلمانوں کے مقابلہ میں جو عظیم الشان لشکر روانہ کیا تھا۔ اُسے
اُس کی کامیابی پر پورا اطمینان تھا۔ وہ سمجھے ہوتے تھا کہ ایرانی مسلمانوں کا قلعہ فتح
کر دیں گے۔ اُسے روزانہ لشکر کی نقل و حرکت کی خبریں ملتی رہتی تھیں۔ اس کی
آنکھیں اس لشکر کی کامیابی کی طرف لگی ہوتی تھیں نہ صرف اس کی بلکہ تمام ایران
کی خصوصاً سارے مدائن والوں کی طرف لگی ہوتی تھیں نہ صرف اس کی بلکہ تمام
ایران کی خصوصاً سارے مدائن والوں کی کہ چونکہ ماوراء وطن کے سپوت۔ مدائن کے
کے بہادر۔ ایران کے مایہ ناز فرزند اس ہم پر گئے تھے۔ لوگ بے چینی سے نتیجہ
جنگ کا انتظار کر رہے تھے۔ روزانہ صبح نوزے ہی سے دفتر جنگ کے
سارے سینے اُسے لوگوں کے ٹھٹ لگ جاتے تھے۔ جو جنگ کی خبریں معلوم کرنے
کے لئے آئے۔ دفتر جنگ میں جو خبریں آتی تھیں۔ وہ ان کو بتا دی جاتی
تھیں۔ آخر ایک دن یہ خبر پہنچی کہ مسلمانوں نے بابل فتح کر لیا ہے۔ ایرانیوں کو
زبردست ہزیمت ہوئی۔ کئی بڑے بڑے سردار مارے گئے۔ لشکر کا زیادہ
حصہ کام آیا۔ اس وحشتناک خبر نے مدائن والوں پر کوہِ عمم گرا دیا۔ سارے
شہر پر عمم و حسرت کی گھٹا چھا گئی۔ گھر گھر صفت ماتم بچھ گئی۔ کوچہ کوچہ سے نالہ و

شیون کی آوازیں آنے لگیں۔

اس جنگ میں مدائن سے ہر طبقہ بہر محارہ اور ہر خاندان سے رضا کار بھرتی ہو ہو کر گئے تھے۔ کوئی نہ جانتا تھا کہ ان میں سے کون زندہ رہا۔ کون مارا گیا۔ سب کو اپنے عزیزوں دوستوں اور یکانوں کا فکر تھا۔ سب سرفروشیوں کو یاد کر کر کے رونے لگے تھے۔ اس جنگ سے پہلے تو یزدگرد ہوا کے گھوڑے پر سوار تھا۔ فخر و غرور کا مجسمہ تھا۔ فتح و کامرانی کے خواب دیکھ رہا تھا۔ مگر اس شکست نے اُس کے غرور و مملکت کا خاتمہ کر دیا تھا۔ زعم باطل مٹ گیا تھا۔ تباہی کے آثار نظر آنے لگے تھے۔ وہ دل شکستہ ہو گیا تھا۔ اُسے زوال سلطنت کا یقین ہو گیا تھا۔ لیکن جس طرح ایک بگڑا ہوا رئیس اپنی مالی حالت کو کمزور دیکھ کر سدھا کرنے کی بجائے عیش و عشرت میں ڈوب کر اپنی حالت کو خراب سے بدتر کر لیتا۔ اسی طرح یزدگرد عشرت کے گڑھے میں گر گیا اور رنگ رلیوں میں مشغول ہو گیا۔ اس کی دل بستگی کے لیے اُس کے قصر میں سینکڑوں سیم تن لڑکیاں تھیں۔ ابیلا اس کے پاس موجود تھی۔ وہ نہ صرف اس کی ہمارا تھی، بلکہ اس کے جذبات عشرت کو بھڑکا کر اُسے عیش کے بجز ناپا تدار میں غوطے سے نہ ہی نکلتی۔ سیم تن پر پی ہیرہ ہیرا پر اس کا قابو چلتا۔ اُسے بھلا بچسا کر تھیں لادیں۔ یزدگرد کے سپرد کر دی تھی۔ بادشاہ کی اس نازیبا حرکت سے اس نے سیم تن کو بھی خواہ سب اس سے فریٹ ہو گئے تھے۔ ایک دن رات کے وقت یزدگرد اپنے کمرہ خاص میں بیٹھا تھا۔ ابیلا اس کے سامنے کھڑی ہو کر اُسے پیچھے برا باندھے کھڑی تھیں۔ ایک مہ جبین لڑکی اُس کے ہاتھ پھینکی۔ اُسے چھوٹی ٹنسی میز تھی۔ میز پر کٹڑھے، سونے کا پیالہ تھا۔ کنٹروں میں شراب اور کھانے کی روشنی سے بقعہ نور بنا ہوا تھا۔ فانوسوں سے تڑپ تڑپ کے نور پڑے۔ مہ جبین پرستاروں، جو طلعت لڑکیوں کے چاند سے نور پھرا رہے تھے، ہر طرف ہو کر ان کی صورتوں میں چمکا چوند پیدا کرنے والی ناز آفریں پناہ پیدا کر رہی تھیں۔ یزدگرد نے برابر بیٹھنے والی مہ جبین کو اشارہ کیا۔ وہ ہزار ناز ادا سے بل کھاتی۔ اٹھلاتی اٹھی۔ کنٹریں سے شراب پیالہ میں اٹھاتی اور اُسے

ہوئے پیالہ بزدگرد کے سامنے کیا۔ بزدگرد نے پیالہ لے کر لبوں سے لگا یا
 اور ایک ہی سانس میں خالی کر کے خوبصورت لڑکی نے پیالہ لے کر منیر پر رکھ
 دیا۔ بزدگرد نے ابیلا کی طرف دیکھا۔ ابیلا ہاتھ باندھے کھڑی تھی۔ سچی نظروں سے
 بادشاہ کو دیکھ رہی تھی۔ بزدگرد نے کہا۔ ابیلا ذرا اس وقت لیٹے کو تولا، ابیلا
 اظہار اطاعت کے لیے جھک گئی۔ وہ سیدھے قدموں چل کر کمرہ سے باہر
 نکل گئی۔ بزدگرد نے اس لڑکی سے جو اس کے پاس بیٹھی تھی۔ خطاب کر کے
 کہا۔

نذر نیہ لیٹے کنی یاد میرے تمام عیش کو متعفن کر دیتی ہے کم سخت ایسی ضدی
 لڑکی ہے کہ کسی طرح مانتی ہی نہیں۔ پری چہرہ لڑکی کا منورہ چہرہ یہ بات سنکر
 کسی قدر افسردہ ہو گیا۔ آنکھوں سے علامات حسد ظاہر ہونے لگیں۔ بزدگرد
 پر مدہوشی طاری تھی۔ وہ اس پری زاد کی حسود نظروں سے اُس کے جذبہ بات
 کو معلوم نہ کر سکا۔ تھوڑی دیر کے بعد ابیلا گھبراتی ہوئی آئی۔ اُس نے آتے ہی کہا۔
 عالیجاہ لیٹے اور آسیدہ دونوں غائب ہو گئیں۔ یہ سنکر بزدگرد کا لشتہ ہرن ہو گیا۔
 اس نے میجرانہ انداز سے ابیلا کو دیکھ کر استعجاب بھرے لہجہ میں دریافت
 کیا۔ غائب ہو گئیں۔ اس سے تیرا
 کیا مطلب ہے۔

ابیلا نے جواب دیا۔ ذرہ نوازہ تالا بدستور جنگلہ میں لگا ہوا ہے لیکن آسیدہ
 اور لیٹے موجود نہیں۔

بزدگرد نے سبے اعتمادی کی نظروں سے ابیلا کو دیکھ کر کہا۔ ناممکن ہے۔
 بالکل غیر امکان ابیلا نے فریب دیا ہے۔
 ابیلا کانپ گئی کہ جانتی تھی کہ بزدگرد مغلوب الغضب ہے۔ زود درج
 ہے اور غصہ میں آکر سخت سے سخت سزا دیتا ہے۔ اُس نے کہا عزیز پرورد
 مجھ جیسی نمک حلال سے دغانا ممکن ہے۔
 بزدگرد نے کسی قدر غصہ میں آکر کہا۔ دغانا ممکن ہے تو لیٹے اور آسیدہ
 کس طرح فرار ہو گئیں۔

چارہ ہی کیا تھا۔ ابدلانے ہاتھ بڑھا دیتے۔ یزدگرد نے اُس کے ہاتھوں میں نہ بچر ڈال دی۔ ابدلا سخت مغموم اور خوفزدہ ہو گئی اس نے پھر کہا عالیجاہ میں بے قصور ہوں۔!

یزدگرد نے کچھ نہ سنا اس نے جھگڑے کا تالا کھول کر کمرہ سے باہر چلا گیا۔ آج ابدلا کو معلوم ہوا کہ بڑے آدمی کس قدر زور و رنج ہوتے ہیں۔ ان کا قرب کس قدر خطرناک ہوتا ہے۔ جب وہ خوش ہوتے ہیں تو کچھ انعام دے دیتے ہیں۔ اور جب بگڑتے ہیں تو جان لینے کے درپے ہو جاتے۔ وہ خاموش بیٹھ کر اپنی حالت کا اندازہ کرنے لگی۔

یزدگرد اپنے کمرہ میں آکر بیٹھ گیا۔ اُس وقت وہ سخت پریشان اور متفکر تھا۔ دل غم و افکار کے طوفان میں بھجولے لینے لگا تھا۔ کینٹریں ادب سے سر جھکائے پر اباندھے سامنے کھڑی تھیں۔ زردینہ اُس کے برابر بیٹھی اس کے چہرہ کے مد و جزر کو دیکھ رہی تھی۔

کمرہ میں خاموشی طاری تھی۔ بادشاہ چپ تھا۔ سب چپ تھے۔ گویا اس سے ہمدردی کو رہے تھے۔

فقور کی دیوہ کے بعد زردینہ نے شہنشاہ ایران کے گلے میں بائیں ڈال کر کہا۔ شہنشاہ عالم پریشانی، فکر و غم انسان کے بدترین دشمن ہیں۔ ان سے عمر گھٹتی ہے۔ آپ ان سے بچیں۔

یزدگرد نے قطع کلام کر کے کہا۔ زردینہ تو نہیں جانتی۔ اس وقت مجھے کس قدر لائق ہے۔ میری روح رواں میرے دل کی دیوی فرار ہو گئی یا بھگا دی گئی ہے۔ میرے لشکر کو شکست ہوئی۔ مجھے رنج نہ ہوا۔ قادیسیہ، بابل اور کوئی پر عربوں کا قبضہ ہو گیا۔ مجھے فکر نہ ہوا۔ میرے بہادر اور آرزو مودہ کا رسیہ سالار مارے گئے۔ مجھے پریشانی نہ ہوئی۔ میرا خزانہ جو رستم لے گیا تھا، عربوں نے لوٹ لیا۔ مجھے ملال نہ ہوا۔ لیکن زردینہ جسے میں چاہتا تھا، نہرا جان سے چاہتا تھا جس کی صورت دیکھ کر جیتتا تھا۔ وہ غائب کر دی گئی۔ آہ میرا دل ٹکڑے ٹکڑے ہو گیا ہے۔ میں اس کی جبرانی میں کیسے زندہ رہوں گا۔

زرنیہ نے لگاؤٹ آمیزاداسے اپنے پھول سے رخسار یزدگرد کے سامنے
کر کے کہا۔ فکر کریں آپ کے دشمن نصر شاہی میں ایک سے ایک گلغدار
ایک سے ایک ماہ طلعت۔ ایک سے ایک پری رخسار موجود ہے ان زہرہ
جبینوں سے دل بہلاتے۔ شراب ناب کے جام اڑاتے۔

اگر یزدگرد اس وقت پریشان نہ ہوتا تو حور و شمس زرنیہ کے پھول سے
زیادہ شاداب گالوں کو چوم لیتا۔ مگر وہ مغموم تھا۔ اس کا دل پریشان تھا۔ اس نے
زرنیہ کو پیچھے ہٹا دیا۔ زرنیہ اپنی جگہ بیٹھی رہ گئی۔ ٹھیک اسی وقت ایک کینز آئی۔
اس نے دونوں ہاتھ اپنے ابھرے ہونے۔ سینہ پر دکھ کر ادا تے جانا نہ
سے جھک کر بادشاہ کو سلام کیا۔

بادشاہ
نے سر کے اشارہ سے سلام کا جواب دے کر دریافت کیا۔ کیا ہے۔ کینز نے
کہا عالیجاہ مہران باریاب ہونا چاہتا ہے۔

مہران کا نام سن کر بادشاہ قدرے مسرور ہوا اس نے کہا فوراً بلا لاؤ۔
کینز چلی گئی۔ تھوڑی دیر میں مہران آیا۔ اس نے ذمہ میں بوس ہو کر بادشاہ کو
سلام کیا۔ مہران کچھ نحیف ہو رہا تھا۔ چہرہ ستا ہوا تھا۔ آنکھیں غم کی گہرائیوں میں
ڈوبی ہوئی تھیں۔ بادشاہ نے اسے غور سے دیکھ کر کہا۔ مہران تم آگے؟

مہران نے ٹھنڈا سانس بھرتے ہوئے کہا۔ غریب پرور آگیا۔ ندامت کا
بوجھ سر پر لاوے ہوئے آگیا۔

یزدگرد۔ تم بھی شکست کھا گئے۔

مہران۔ جی ہاں ایک مار آستین کی وجہ سے شکست ہوئی کاش میں
اس کا پہلے ہی پھل ڈالتا!

یزدگرد۔ وہ کون بد بخت تھا؟

مہران۔ جوشناہ

یزدگرد نے حیرت بھری نظروں سے مہران کو دیکھ کر استعجاب بھرے
لہجے میں کہا۔ میرا وفادار خادم جوشناہ؟

مہران۔ حضور

یزدگرد۔ اُس نے کیا کیا؟

مہران۔ دشمنوں سے ساز باز کر کے بابل پران کا قبضہ کر دیا۔
یزدگرد۔ تم نے اُسے فوراً ہی کیوں قتل نہ کر ڈالا۔

مہران۔ میں نے اس قدر غدار نہ سمجھا تھا۔ عالیجاہ اُس نے مسلمانوں سے ساز باز کیا۔ عبید اور عاصم کو اپنے ہمراہ لیا۔ عربوں سے اپنے اور اپنے خاندان کے لیے معاہدہ کیا۔ رات کو بابل کا دروازہ کھول کر دشمنوں کو چڑھا لایا۔ سوتے ہوئے ایرانیوں کو قتل کر دیا۔

یزدگرد۔ مگر تم نے کوئی پرمسلمانوں کا کیوں مقابلہ نہ کیا۔

مہران۔ مجھے ایرانیوں پر اعتماد نہ رہا۔ جب جو ششماہ جلیسا و فادار غدار بن سکتا ہے تو اور کا ذکر ہی کیا ہے!
یزدگرد۔ ایک اور غضب ہو گیا۔

مہران۔ غالباً حضور لیلے اور آسیہ کی فراری کا ذکر فرما رہے ہیں۔
یزدگرد۔ کو حیرت ہوئی۔ حیرت اس بات پر ہوئی کہ ان دونوں سیم تن پر میاں لڑکیوں کی فراری کا حال خود بادشاہ کو بھی ابھی معلوم ہوا تھا۔ اُس نے حیرت بھری نظروں سے مہران کو دیکھ کر کہا۔ تم کو ان کی فراری کا حال معلوم ہو گیا۔

مہران نے کہا۔ عالیجاہ میں نے ان دونوں کو دیکھا تھا!
یزدگرد کو اور بھی حیرت ہوئی۔ اس نے جلدی سے دریافت کیا کہاں اور کب دیکھا۔ مہران نے کہا آج ہی مدائن کے باہر!
یزدگرد۔ کیا وہ تنہا تھیں۔

مہران۔ نہیں ان کے ساتھ ۵۰۰ نقاب پوش تھے۔

یزدگرد۔ تم نے ان کو گرفتار کیوں نہ کر لیا۔
مہران۔ میرے ہمراہ صرف پانچ آدمی تھے اگر میں ان کو گرفتار کرنے کی کوشش کرتا۔ تو نقاب پوش یقیناً مجھے مار ڈالتے۔
یزدگرد۔ اچھا تو چلو اب ان کا تعاقب کریں۔

مہران۔ بے کار ہے وہ گھوڑوں پر سوار تھے۔ تیزی سے

بھیرہ شیر کی طرف دوڑے جا رہے تھے۔ وہ یقیناً اسلامی لشکر میں مل گئے ہوں گے۔

یزدگرد نے کمال سیرت انگیز نظروں سے مہران کو دیکھ کر کہا۔ اسلامی لشکر میں ؟

مہران نے قطع کلام کر کے کہا۔ حضور والا اسلامی لشکر میں۔

اسلامی لشکر نے بھیرہ شیر کا محاصرہ کر لیا ہے جبکہ کا شہنشاہ حضور کا وفادار دوست اسد بھیرہ مار ڈالا گیا۔

یزدگرد کو یہ سن کر کمال افسوس ہوا۔ اس نے کہا میرے شیر کو کس نے مارا ؟

مہران نے کہا۔ مسلمانوں کے ایک افسر نے یزدگرد و غمزہ ہو گیا۔ اُس نے کہا افسوس جو خبر سننا ہوں پریشان کن اور غم انگیز ہوتی ہے یہ کم بخت مسلمان فتح کرتے کرتے مدائن کے دروازہ ہی پر آ گئے۔ اب کیا ہو گا مہران ؟

مہران۔ مجھے آثار اچھے نظر نہیں آتے مسلمان جوش و خروش سے فتوحات پر فتوحات حاصل کرتے بڑھے چلے آ رہے ہیں۔ میرے خیال میں بھیرہ شیر بھی عنقریب فتح ہو جائے گا۔ تب مدائن ان کے رحم و کرم پر ہو گا۔

یزدگرد نے غم آلود نظروں سے مہران کو دیکھ کر دریافت کیا۔ کیا مدائن بھی فتح ہو جائے گا ؟

مہران نے جواب دیا۔ آثار و قرآن تو یہی کہتے ہیں۔ اب مدائن میں رہنا خطرہ سے خالی نہیں۔ اول تو نقاب پوشش مارا آستین ہیں ضرور مسلمانوں سے ساز باز کر کے بغاوت کریں گے۔ دوسرے مسلمان جس جوش سے بڑھے چلے آ رہے ہیں۔ اُسے دیکھتے ہوئے خیال ہوتا ہے کہ مدائن ان کے سیلاب کا مقابلہ نہ کر سکے گا۔

یزدگرد۔ آہ ساسانی خاندان کا چراغ گل ہو جائے گا۔ کیا

کیانی یا دو گار مٹ جائے گی۔ کیا تمام ایران پر مسلمانوں کا قبضہ ہو جائیگا! مہران نے دل دہی کے لہجہ میں کہا۔ میرے حضور یہ نہ ہوگا۔ مسلمانوں کا جوش ہانڈی کا اُبال ہے۔ مدائن تک اُن کا سیلاب آکر رُک جائے گا۔ مناسب یہ معلوم ہوتا ہے کہ حرم شاہی کو فنی الحال حلوان بھیج دیا جائے اگر ہم نے مسلمانوں کو شکست دی تو حرم اور خاندان شاہی کو یہاں بلوا لیا جائے گا۔ اور اگر ہم کو ہزیمت ہوئی تو ہم بھی حلوان چلے جائیں گے۔ یزدگرد۔ رائے تو تمہاری معقول ہے۔ اچھا کل اس کا انتظام کیا جائے گا۔

مہران۔ حضور ایک ایک لمحہ قیمتی ہے۔ کوئی بات کل پر نہ اٹھا رکھتے۔ ممکن ہے کل ہی مسلمان مدائن کے سامنے آجائیں اور پھر شاہی خاندان کو یہاں سے نکلنے کا موقع نہ مل سکے اس لیے جو کچھ کرنا ہے۔ آج ہی کیجئے۔

یزدگرد کو مہران کی بات پسند آئی۔ اُس نے کہا۔ مناسب ہے اسی وقت انتظام کر دو۔ یزدگرد اٹھ کھڑا ہوا۔ وہ مہران کو ہمراہ لے کر ایک وسیع کمرہ میں پہنچا۔ یہ کمرہ اس قدر وسیع تھا کہ درباری ہال معلوم ہوتا تھا خوب سجا ہوا تھا۔ کافی روشنی ہو رہی تھی۔ یزدگرد نے اس کمرہ میں تمام شاہی خاندان کے افراد کو طلب کیا۔ عورتیں مرد بچے جوق درجوق آئے لگے۔ تھوڑی ہی دیر میں اچھا خاصا مجمع ہو گیا۔ اس مجمع میں مرد کم تھے۔ بچے اور عورتیں زیادہ تھیں۔ سب کے نسب نفیس اور بیش قیمت لباس سے ملبوس تھے۔

عورتیں سونے چاندی۔ ہیرے اور جواہرات کے زیورات سے لدی ہوئی تھیں۔ سب کی سب ماہ طلعت۔ زہرہ جبین۔ رشک حور۔ چاند سی صورت والیاں تھیں۔ ان کے شاداب چہرے روشنی میں چمک رہے تھے۔ اُن کے حسن نے کمرہ کو جگمگا دیا تھا۔ کمرہ نگار خانہ حسن بن گیا تھا۔ یزدگرد ان سب کو لے کر قصر سے باہر آیا۔ باہر گاڑیاں اور گھوڑے

کھڑے ہوئے تھے۔ یزدگرد نے سب کو سوا کر لیا۔ افسردہ دلی سے اُن کو روانہ ہونے کا اشارہ کیا۔

وہ چلے افسردہ دلی سے چلے آزدہ ہو کر چلے۔ آخری مرتبہ بدامن کو حسرت بھری نظروں سے دیکھ کر چلے اور رات کی تاریکی میں غائب ہو گئے۔ یزدگرد انہیں رخصت کر کے منعموم و محزون قصر میں داخل ہوا۔ مہران اس کے ساتھ تھا۔ دونوں کمرہ خاص میں جا کر بیٹھے۔ بادشاہ کو پریشانی اور غمزدہ دیکھ کر مہران نے تسلی وہ گفتگو شروع کی۔

باب معزول ملکہ

حوروش لیلے اور پری جمال آسہ نقاب پوش کے ساتھ چوڑو دروازہ میں داخل ہو کر تیرہ دتار زینہ میں پہنچیں۔ یہاں اس بلا کا اندھیرا پھیلا ہوا تھا کہ عوز کرنے۔ آنکھیں پھاڑ پھاڑ کر دیکھنے پر بھی کچھ نظر نہ آتا تھا۔ دروازہ میں داخل ہوتے ہی نقاب پوش نے بتا دیا تھا کہ وہ اس وقت زینہ میں ہیں سنبھل کر بیٹھیں۔ دو دنوں حور طلعت لڑکیاں آہستہ آہستہ سنبھل سنبھل کر زینہ طے کرنے لگیں۔ زینہ طے کر کے سب ایک کمرہ میں پہنچے۔ یہ کمرہ ظلمات سے زیادہ تاریک اور قبر سے زیادہ خاموش تھا۔ ان تینوں نئے کپڑوں کی سرسبز اور سانس لینے کی آواز صاف طور پر سنائی دے رہی تھی۔ نقاب پوش نے سرگوشی کے لہجہ میں کہا۔ آسہ میرے پیچھے چلی آؤ۔ چپ چاپ بولنا بالکل نہیں۔ آہستہ بولنے سے بھی یہ کمرہ اس قدر گونج اٹھتا ہے کہ اس کے اوپر کمرہ میں بیٹھنے والے صاف طور پر آواز سن لیتے ہیں۔ نہ بولو۔ نہ زور سے قدم رکھو۔ خاموشی اور آہستگی۔ سے چلی آؤ!

دونوں رشک قمر لڑکیاں چپ چاپ۔ انتہائی آہستگی سے نقاب پوش کے پیچھے روانہ ہوئیں۔ متعدد کمرے طے کرنے کے بعد وہ پھر زینہ پر چڑھنے لگیں۔ ہر بیٹھنے پر نقاب پوش ان کو ہوشیاری سے سنبھل سنبھل کر قدم رکھنے

کی ہدایت کرتا جاتا تھا۔ ناز آفرین دوشیزہ لڑکیاں نہایت احتیاط سے زینہ
 طے کر رہی تھیں۔ زینہ کے اختتام پر نقاب پوش نے کوئی چیز پکڑ کر کھینچی۔
 فوراً دروازہ نمودار ہوا۔ تینوں دروازہ عبور کر کے باہر نکلے۔ یہاں تازی اور
 ٹھنڈی ہوا کے جھونکے شام جاں کو تازگی بخشتے لگے۔ نقاب پوش نے خفیہ
 طریقے پر دروازہ بند کر دیا۔ ماہ پیکر لڑکیوں نے اپنی خوبصورت نظریں اٹھا
 کر اوپر دیکھا۔ سیاہ آسمان۔ آسمان پر ستارے چمکتے نظر آئے۔ فرط مسرت
 اور انبساط سے ان کے دل لہریز ہو گئے۔ آنکھوں میں سحر خیز چمک پیدا
 ہو گئی۔ فوراً ییلے نے بیٹھ کر سجدہ شکر ادا کیا۔ نقاب پوش نے حیرت سے
 ییلے کو سجدہ کرتے ہوئے دیکھا۔ اس نے دریافت کیا۔ ماہ پیکر دوشیزہ تمھارے
 سامنے نہ انوار الہی (آگ) تھی بھوئی تصویر تم نے سجدہ کئے کیا۔
 ییلے نے سر و قد کھڑی ہو کر جواب دیا۔ اس خدا کو جو ہر جگہ موجود ہے۔
 نقاب پوش عجیب بات ہے جو چیز نظر نہیں آتی اسے سجدہ کرنا
 بھی کوئی دانائی ہے۔

ییلے۔ خدا جس نے کائنات کو پیدا کیا ہے جو ہر ذی روح کو رزق پہنچاتا ہے
 وہ شاہ رگ سے بھی زیادہ قریب ہے ہر وقت ہر جگہ موجود رہتا ہے۔ وہ
 ہماری نظروں سے اسی طرح پوشیدہ ہے جس طرح خوشبو۔ پھول نظر آتے
 ہیں مگر خوشبو نظر نہیں آتی۔
 نقاب پوش۔ یہ اپنی اپنی سمجھ ہے۔ دیکھو نصف سے زیادہ رات
 گذر چکی۔

آسیہ نے کہا چلیے۔ دونوں نقاب پوش کے پیچھے روانہ ہوئیں۔ رات
 اندھیری اور خاموش تھی۔ ستارے خاموش کائنات کو حیرت سے تک ہے
 تھے۔ البتہ ایک خفیہ گڑ گڑاہٹ کی آواز آرہی تھی۔ جو خاموش فضا میں ترم سا
 پیدا کر رہی تھی۔ آسیہ نے نقاب پوش سے دریافت کیا۔ یہ آواز کیسی ہے؟
 نقاب پوش نے جواب دیا۔ دریائے دجلہ مدہم شور کے ساتھ رہا
 ہے۔ نقاب پوش قدم بڑھانے چلا جا رہا تھا۔ دونوں حور طلعت۔ ناز آفرین

لیلے نے کہا یزدگرد بے قصور ہے۔ اس کی نو عمری اس کی نادانی پر ملامت کرتی ہے قصور اس کے مشیروں کا ہے۔

ایک آواز آتی۔ بے شک قصور مشیروں کا ہے لیکن یزدگرد اس قدر بچہ نہیں ہے کہ نیک و بد کو قطعاً نہ سمجھے۔

دونوں ماہ پیکر لڑکیاں کچھ خوفزدہ اور کچھ حیران ہوئیں۔ انہوں نے اپنی ہوشربا آنکھیں اٹھا اٹھا کر گھرائی ہوئی نظروں سے جس طرف سے آواز آتی تھی اس طرف دیکھا۔

ایک سیاہ پوش سایہ ان دونوں کی طرف بڑھتا نظر آیا۔ دونوں نازنین لڑکیاں سائے کو دیکھ کر سہم گئیں۔ انہیں خوف اور حیرت سے اس وجہ سے تھی کہ کمرہ کے تمام دروازے بند تھے۔ کسی دروازہ کے کھلنے کی آواز نہ آتی تھی۔ بغیر دروازہ کھلے کوئی آدمی کیسے کمرہ میں گھس آیا۔ سایہ آہستہ آہستہ ان دونوں کی طرف بڑھنے لگا۔ فرط خوف و وحشت سے دونوں پری زاد لڑکیوں کے چاند سے بڑھ کر روشن چہرے عرق آگیاں ہو گئے تھے۔ بڑھتے بڑھتے یہ سایہ بالکل ان کے قریب پہنچ گیا۔

یہ سایہ نہ تھا بلکہ سیاہ لبادہ لپیٹ کر کوئی آیا تھا۔ لڑکیوں کے قریب پہنچ کر سیاہ لبادہ والے نے کہا۔ معصوم لڑکیو کیا تم مجھے دیکھ کر ڈر گئیں؟ قبل اس کے کہ لڑکیاں کچھ جواب دیں۔ لبادہ پوش نے اپنے چہرہ سے نقاب اٹھایا۔ آسیہ نے اس کے چہرہ کی طرف دیکھا۔ وہ ملکہ پوران دعت تھی۔ اس کا چہرہ چمک رہا تھا۔ آنکھیں روشن ہو رہی تھیں۔ آسیہ بڑھ کر اس کے سامنے دوڑا اور ہو گئی۔ اس نے کہا۔ آہ ملکہ عالم۔۔۔

ملکہ نے قطع کلام کر کے کہا۔ ملکہ نہیں! ہاں کبھی ملکہ تھی اب۔۔۔
 .. بے کسوں کی حامی۔ مظلوموں کی مدد و معاون ایک معمولی عورت ہوں۔

آسیہ نے کہا آہ تمہارا زمانہ کہاں گیا۔ جب کہ شیر اور بکری ایک گھاٹ پانی پیتے تھے۔ جب ظلم و ستم کا نام بھی نہ تھا۔ وہ وقت کیا ہوا۔

آسیہ اور ییلے دونوں کو پوران دخت کی گفتگو سنکر حیرت ہوئی۔
اب تک وہ سمجھے ہوتے تھے کہ بزرگ خسرو نے ان کو خود ہا کر لیا ہے لیکن
ملکہ کی گفتگو نے ان کو حیرت میں ڈال دیا۔ خصوصاً ییلے کو اسے نہایت ہی
تعجب ہوا کہ ایران کی معزول ملکہ اس سے کیا کہنا چاہتی ہے۔ وہ پوران دخت
کے خوبصورت چہرہ کی طرف دیکھنے لگی۔

آسیہ نے دریافت کیا کیا حضور نے ہی ہم پر یہ عنایت کی ہے۔
ملکہ نے کہا۔ ہاں میں نے اس میں تعجب کی کوئی بات نہیں۔ ییلے مجھے
تم سے یہ کہنا ہے کہ عنقریب مسلمان مدائن پر قبضہ کریں گے۔ ایرانی ان کے
غلام بنیں گے۔ اقرار کرو کہ تم مسلمانوں کو اس امر کی ترغیب دو گی کہ وہ کسی ایرانی
کو تکلیف نہ پہنچا دیں۔

ییلے نے شرمیلی آواز سے کہا۔ ملکہ عالم میں اگرچہ قید خانہ سے آزاد ہو گئی
ہوں۔ لیکن ابھی تک ایرانیوں کے قبضہ میں ہوں۔ مسلمانوں تک پہنچنا دشوار معلوم
ہوتا ہے۔ لیکن اگر میں مسلمانوں میں پہنچ گئی تو اقرار کرتی ہوں کہ مسلمانوں کو مجبور کر دوں گی
کہ وہ کسی ایرانی کو ذرہ برابر نہ پہنچائیں۔

ملکہ نے اطمینان کا سانس لیتے ہوئے کہا۔ شاباش نیک لڑکی شاباش!
مجھ سے ایسی ہی توقع تھی۔ سنو! تم کل مدائن سے رخصت کر دی جاؤ گی
بزرگ خسرو تمہارے ساتھ جاتے گے۔ اب ایرانیوں کو بچانا تمہارے اقرار پر
موقوف ہے۔

ییلے۔ انشا اللہ اپنا اقرار پورا کروں گی۔

ملکہ۔ اچھا اب تم آرام کرو۔ کل شام کو تمہیں رخصت کر دیا جائے گا۔
یہ کہہ کر ملکہ چلی گئی۔ دونوں لڑکیاں مسہری پر پڑ گئیں۔ چونکہ وہ سناٹا تھا
تھی۔ اس لیے تھوڑی ہی دیر کے بعد دونوں کو نیند آ گئی۔

دوسری صبح جب دونوں سحر طلعت لڑکیاں بیدار ہوئیں تو آفتاب طلوع
ہو چکا تھا اس کی رنگ بزرگی کہ نہیں دیدیچوں کے راستوں سے آ کر لہرے ہیں ایسا کہہ

کاسا پر تو ڈال رہی تھیں۔ دونوں جلدی سے اٹھیں۔ ضرورت سے فراغت کر کے پھر کمرہ میں آ بیٹھیں ابھی انہیں آتے ہوئے مھوڑا ہی عرصہ گزرا تھا کہ مراجل آگئی۔ اُس نے آتے ہی کہا۔ آہا اسیہ تم رہا ہو گئیں۔ یزدان نے بڑی مہربانی کی۔ اسیہ نے حیرت سے مراجل کو دیکھا۔ اُس نے کہا مراجل۔ کما تم حسن کے ڈاکو کے پنجے سے نکل آئیں؟

مراجل نے کہا ہاں میں اسی دن نکل آئی تھی۔ بزرگ خسرو مجھے بچا لاتے تھے۔ غالباً وہی تم کو بھی لاتے ہیں!!

اسیہ۔ ہاں وہی لاتے ہیں۔ مگر تم اس مکان میں کیسے ہو اپنے قصر میں کیوں نہ گئیں؟

مراجل۔ یزدگرد کے خوف کی وجہ سے وہ میرا۔ میرے باپ کا۔ پھرے خاندان کا دشمن ہو گیا ہے!!

اب مراجل اسیہ کے پاس جا بیٹھی۔ اس نے لیلے کو دیکھ کر پھر دریافت کیا کیا یہ وہی عرب دو شیزہ ہے جس پر کوتاہ اندیش یزدگرد ہزار جان سے فریفتہ ہے۔ اسیہ نے مسکرا کر کہا۔ ہاں یہ وہی غارت گر صبر و شکیب ہے۔ کیا یہ خوبصورت نہیں؟

مراجل نے کہا۔ خوبصورت ہے حسن کا آفتاب ہے۔ اُس کے چہرہ میں اس قدر دلکشی ہے کہ مرد تو مرد میرا دل بھی کچ گیا ہے۔

اسیہ ہنس پڑی اُس نے کہا۔ گویا تم بھی لیلے کو چاہنے لگی ہو؟ مراجل نے مسکرا کر کہا۔ چاند کے پیارے نہیں لگتا کی تم اس حور کو پیار نہیں کرنا ہو۔ اسیہ اُس نے کن اکھیوں سے لیلے کو دیکھ کر مسکراتے ہوئے کہا۔

مجھ پر تو اس خوبصورت ساحرہ نے جادو کر دیا ہے۔ مراجل! میں اس پر ہزار جان سے والہ و شیدا ہوں۔ آفتاب کی کرنوں میں چاند کی گہرائیوں میں کائنات کے ذرہ ذرہ ہیں اس کے رُخ پر نور کا پرتو ہے۔ میں نے اس سے کہا ہے۔ بار بار کہا ہے اور اب پھر کہتی ہوں۔

پرتو جو تیرا دوائے پُر انوار نہ ڈالے

• بے نور ہو خورشید سیاہ خانہ جہاں ہو

مراجل نے کہا بے شک یہی بات ہے۔ میں نے ایسی پیاری۔ ایسی دلکش ایسی روشن جبین کسی کی نہیں دیکھی۔

لیٹے اپنی تعریف سن سن کر شرم و حیا سے دبی جا رہی تھی۔ اس کی موٹی موٹی سرمگیاں آنکھیں بار حیا سے زمین کی طرف جھک گئیں تھیں۔ وہ شرم و حیا کی تصویر بن گئی۔ مراجل اُسے پیار بھری نظروں سے دیکھ دیکھ کر مسکرا رہی تھی۔ تھوڑی دیر کے بعد مراجل نے لیٹے سے مخاطب ہو کر کہا۔ اے حسن کے چاند اس قدر کیوں شرما رہی ہو۔ نظریں اٹھاؤ۔ آنکھیں ملاؤ کچھ باتیں کرو۔

ژنک خورشید کے میسما صفت لبوں پر روح پرور تبسم نمودار ہو گیا۔ اُس نے بھلیاں گرانے والی صبر و شکیب چھین لینے والی آنکھیں اٹھا کر مراجل کو دیکھا۔ اور فرود ہی حوروں جیسے لہجہ میں کہا۔ میں کیا کہوں مراجل بے دست و پا ہوں۔ وطن اور عزیزوں سے دور و یاد غیر میں پڑی ہوں۔ رنج و غم اور فکر پریشانی میرے دماغ میں کیا کہوں۔

لیٹے یہ کہتے کہتے افسردہ ہو گئی۔ اسیہ اور مراجل دونوں پر اس کی افسردگی کا اثر ہوا۔ مراجل نے دلہی کے لہجہ میں کہا۔ لیٹے اب غم نہ کرو غم و فکر کا دورہ ختم ہونے والا ہے۔ بزرگ خسرو کہتے تھے کہ آج رات کو تم اسلامی لشکر کی طرف روانہ کر دی جاؤ گی!

لیٹے نے کہا۔ میں اسیہ کی بے حد مشکور ہوں۔ اس کی وجہ سے لیل و نہار کٹنے لگے تھے۔ اسی کی بدولت بزرگ خسرو نے رہائی دلائی۔

مراجل۔ مگر اب افسردگی کی کیا وجہ ہے۔

لیٹے۔ اسیہ کی مفارقت جس سے میرا دل مانوس ہوا ہے۔ وہ مجھ سے چھوٹنے والی ہے۔

مراجل۔ جب یہ بات ہے تو تم کیوں مسلمانوں میں جاتی ہو۔ یہیں رہو نہ۔ یہاں نہیں خود آئی۔ نہ خود جاتی ہوں۔ گردش تقدیر لائی۔ خوبیٰ بخت لیے

جاتی ہے۔ اس میں میرے بس کی کیا بات ہے۔

مراجل۔ تو تم آسید کو بھی اپنے ساتھ لے جانا چاہتی ہو۔

لیلے۔ ہاں آرزو تو یہی ہے لیکن میرا اختیار کیا۔

آسید نے لیلے کو اپنی آغوش میں لے کر بھینچتے ہوئے کہا۔ میری سحر غلط! دنیا تے حسن کے آفتاب۔ نور جمال کی دیوی۔ میں تیری پرستار ہوں۔ تیری ہوں۔ تیرے ہمراہ ہی رہوں گی۔ جہاں جائے گی۔ ساتھ ہی جاؤنگی!

لیلے آہستہ آہستہ آسید کی آغوش سے نکلی۔ اُس کی مست، سرشار آنکھوں سے لشکر و امتنان کے آثار ہویدا ہوئے۔ اُس نے کہا آسید تمہارا شکر یہ ہزار باد شکر یہ تم نے میرے ہمراہ چلنے کا وعدہ کر کے میرے دل کا بوجھ ہلکا کر دیا۔ مراجل نے تعجب کی نظروں سے آسید کو دیکھ کر کہا۔ تم لیلے کے ساتھ جاؤ گی۔ مسلمانوں میں خیریت ہے ایسی کیا بات ہو گئی ہے آسید؟ آسید نے کہا۔ مراجل میں مسلمان ہو گئی ہوں۔ مسلمان مسلمانوں میں ہی رہ کر خوش ہو سکتا ہے۔

مراجل کو کمال حیرت ہوئی۔ اُس نے انتہائی استعجاب بھری نظروں سے آسید کو دیکھتے ہوئے کہا۔ مسلمان ہو گئی ہے کیا ایک پارسی لڑکی مسلمان ہو سکتی ہے تجلی الہی کو چھوڑ کر خیالی خدا کی آغوش میں جا سکتی ہے۔

آسید۔ خدا آنکھوں سے مستور ہے۔ آگ انور الہی نہیں جو چیز دوست دشمن کو جلا دے وہ پرستش کے قابل نہیں ہو سکتی!

مراجل۔ تعجب ہے جس مقدس آگ کو تو نے تیرے باپ دادا نے پوجا آج تو اس سے منحرف ہو گئی۔ آسید تجھے کیا ہو گیا۔

آسید۔ میں نے اُس خدا کو پایا۔ جو کائنات کا خالق ہے۔ ذرہ ذرہ پر جس کی نظر ہے۔ مراجل سو آگ کیا ہے؟ کیا خدا کا نور ہے؟ ہرگز نہیں خدا کا نور آگ سے زیادہ لطیف ہے اس کے دیکھنے کی طاقت انسان میں نہیں ہے۔ آگ گرمی کا شعلہ ہے۔ انسانی ضروریات کی ایک چیز ہے۔ دوست دشمن سب کے کام آتی ہے اس کی پرستش کرنا جہالت ہے ایرانی ستارہ پرست

تھے۔ بزرگ زرتشت نے ستارہ پرستی کو آتش پرستی سے بدل دیا۔ بادشاہ وقت نے اس مذہب کو قبول کر لیا۔ تمام ایران میں آتش پرستی رائج ہو گئی۔
مراجل حیرت سے حوروشس آسیہ کی گفتگو سن رہی تھی۔ اس نے قطع کلام کر کے کہا تجھے یہ باتیں کس نے بتائیں؟

آسیہ نے کہا لیلے نے۔ اُس مست شباب نے مجھ پر احسان کیا ہے میری آنکھوں سے ضلالت کا پردہ اٹھا کر ایمان کی روشنی کا نقاب ڈال دیا۔ خدا کو

کس نے دیکھا ہے مراجل! مراجل نے کہا آسیہ تیری گفتگو نے مجھے حسرت میں ڈال دیا ہے۔ لیلے ضرور ساحرہ ہے۔ خوبصورت ساحرہ اُس نے تجھ پر جاؤ کر دیا ہے۔ بزرگ خسرو بھتے تھے کہ لیلے ساحرہ ہے۔

آسیہ نے مسکرا کر کہا لیلے کا حُسن سحر خیز ہے جو اُس زسک قمر کو دیکھ لیتا ہے اس کا گردیدہ ہو جاتا ہے۔ مگر یہ حور ساحرہ نہیں ہے۔ خدا کی پرستش ہی تلقین جاؤ نہیں کھلاتی۔

مراجل کچھ کہنا چاہتی تھی کہ خسرو آگیا۔ اس وقت وہ اپنے چہرہ پر نقاب ڈالے ہوئے نہیں تھا۔ وہ آ کر ایک طرف بیٹھ گیا۔ اُس نے کہا بیٹی لیلے تم نے ملک عالم سے جو وعدہ کیا ہے اُسے پورا کرو گی؟
لیلے نے کہا۔ بزرگ محسن ضرور پورا کروں گی۔ ایک مسلمان جو وعدہ کر لیتا ہے زندگی کے آخری سانس تک اُسے پورا کرتا ہے۔

خسرو۔ میں نے ہی تعریف مسلمانوں کی سُننی ہے۔ سچائی۔ ایفائے وعدہ ایمان کا جز ہے مسلمانوں میں یہ دونوں موجود ہیں۔ تمام ایرانیوں کا یہ خیال ہے کہ مدائن پر مسلمانوں کا ضرور قبضہ ہو جائے گا۔ اس وقت اسے زسک ضرور قبضہ تو ہی مسلمانوں کے ہاتھوں سے ایرانیوں کو بچا سکے گی!!

لیلے۔ میں بچاؤنگی۔ اپنی زندگی میں کسی ایرانی پر انج نہ آنے دوں گی!!
خسرو۔ تجھ سے تو یہی توقع ہے آج دن پھیلنے کے بعد تجھے مدائن سے رخصت کر دیں گے۔

مراجل نے کہا ییلے کے ہمراہ اسیہ بھی جانے کو تیار ہے خسرو نے حیرت سے اسیہ کی طرف دیکھ کر دریافت کیا۔ کیا اسیہ تو بھی ہماری ہے؟

اسیہ نے جواب دیا۔ مجھے ییلے سے محبت ہے میں اُسے کیسے چھوڑ سکتی ہوں۔

خسرو کیا تو اپنے تمام عزیزوں کو چھوڑ جائے گی۔

اسیہ نے افسردگی سے کہا۔ عزیزوں کو۔۔۔ میرا ایک بھائی ہے وہی میرا عزیز ہے۔ لیکن اب میرا دشمن ہے اُس نے ہی مجھے گرفتار کرایا۔ اُس نے ہی مجھے آہنی زنجیروں سے مار مار کر زخمی کیا۔ اگر ییلے کو رحم آیا اور اُس نے مدد کرنی چاہی تو اُسے بھی جھٹکا دیا اور علیحدہ کر دیا۔ ایسے بھائی کو کیا کروں۔

خسرو۔ میں نے سنا ہے کہ تو مسلمان ہو گئی ہے۔

اسیہ۔ ہاں میں مسلمان ہو گئی ہوں اب مسلمانوں ہی میں رہنا چاہتی

ہوں۔

خسرو۔ تجھے اختیار ہے۔ جہاں تیرا دل چاہے رہ لیلے۔ تیرے کپڑے خراب ہو گئے ہیں۔ میں تیرے لیے کپڑے لاتا ہوں۔ اتنے میں تو غسل کر لے۔ مراجل نے کہا آپ کپڑے کہاں سے لادیں گے۔ میرے کئی کپڑوں کے جوڑے موجود ہیں۔ میں ایک جوڑا لائے دیتی ہوں۔ یہ کہتے ہی مراجل چلی خسرو نے اسے روک کر کہا۔ اسیہ کے کپڑے بھی بالکل پھٹ گئے ہیں۔ ایک جوڑا اس کے لیے بھی لیتی آنا بہت اچھا کہہ کر مراجل چلی گئی۔ کچھ عرصے کے بعد خسرو بھی چلا گیا۔ اب اسیہ نے کہا۔ لیلے! او غسل کر آئیں۔

لیلے نے کہا میں کپڑے آ لینی دو۔ غسل کر کے میلے کپڑے نہ پہننا چاہیے۔ اسیہ نے مسکرا کر کہا۔ لیلے! اگرچہ تم میلے کپڑے پہنے ہو۔ عرصے سے غسل بھی نہیں کیا ہے۔ زلف شش بگون میں شانہ بھی نہیں کیا گیا ہے۔ غم و فکر نے گھلا رکھا ہے۔ ان وجوہات سے تمہارا حسن پھیکا پڑ جانا چاہیے تھا۔ مگر تعجب ہے حسن کی

بہار میں کوئی کمی نہیں واقع ہوئی ہے۔ چہرہ کی آب و تاب شادابی۔ رعنائی بدستور باقی ہے۔ دراصل حسنِ تم پر خود فریفتہ ہے۔

یلے مسکرائی ادا تے حوران بہشتی کی شان سے مسکرائی۔ اُس نے مسکرا کر کہا اور آسید تم! تمہارے کپڑے پھٹ گئے پھٹے ہوئے سوراخوں سے تمہارا بدن اس طرح جھلملا رہا ہے جس طرح چاند بادلوں کے ٹکڑوں میں جھلملایا کرتا ہے۔ تمہارا حسن عالم سوز ہے آسید!!

آسید نے کھل کر مسکراتے ہوئے شکر ہے میرے حسن کی بھی ایک ثنا خوان پیدا ہوئی۔ اب تک میں خود کو ایک معمولی لڑکی سمجھتی تھی۔ مگر

آج سے آسید نے مسکراتے ہوئے کہا۔ اپنے آپ کو حسینوں میں شمار کرنا۔ تم بہترین حسنه ہو آسید۔ ایک آواز آئی۔ آسید تم سے کم خوب بڑو ہے۔ وہ ستارہ سن ہے اور تو مہتاب حسن۔ دونوں نے دروازہ کی طرف دیکھا۔ مراجل کپڑے یے مسکرائی ہوئی آ رہی تھی۔ ان دونوں کے قریب آ کر اس نے کپڑے دیتے دونوں جوڑے ریشمین تھے۔ درپٹوں کے پلوؤں پر بوتیوں کی جھاریں لٹک رہی تھیں۔ ییلے اور آسید کپڑے لے کر غسل کرنے چلی گئیں۔ مراجل وہیں بیٹھ گئی بھٹوری دیر میں دونوں غسل کر کے کپڑے بدل کر آ گئیں۔ ریشمین کپڑوں نے دونوں کے حسن کو نکھا دیا۔ موتیوں کی سفید جھالروں نے ان کے خوبصورت چہروں کو اس قدر جگمگا دیا تھا کہ ان کو نظر بھر کر دیکھا دشوار ہو گیا۔ خصوصاً ییلے کا چہرہ ایسا معلوم ہونے لگا۔ جیسے اس کے پیارے چہرہ میں بجلی بھردی گئی ہو۔ رخسارے اور گال گلاب کے پھولوں سے بڑھ کر شاداب اور گلابی ہو گئے۔ موہنی آنکھوں سے سحر خیز جھپک پیدا ہو گئی۔ مراجل نے حیرت سے ییلے کو دیکھا۔ وہ آنکھ کر بیساختہ اس سے بغلیگر ہو گئی۔ اس نے حور دشن ییلے کے دونوں رخسار چوم لیے ییلے شرمگئی۔ مراجل نے کہا۔ اے آفتاب حسن۔ یزدان کی تیرا حسن ساری دنیا کو مسخر کر سکتا ہے۔ عورت۔ مرد بچے اور بوڑھے

سب تیرے گرویدہ ہو سکتے ہیں۔ بزرگ و بے قصور ہے۔ وہ نوجوان ہے۔ اس کے پہلو میں ارمان بھرا دل ہے تجھے دیکھ کر وہ کیسے صبر کر سکتا تھا۔
 یلے خاموش تھی۔ شرابہ ہی تھی۔ چپکے چپکے مسکرا رہی تھی۔ مراحل نے کہا یلے بالوں کو سکھا لو۔ یہاں مشاطہ نہیں ہے۔ آج تمہارے بالوں میں ہیں شانہ کروں گی۔ رشک قرینے نے دوپٹہ اتار کر مسہری پر دکھایا اور اپنے سر کے گھنگھریالے سنہری مائل بال دوشس پر بکھیر دیتے۔ سیاہ بالوں میں اس کا روشن چہرہ ایسا معلوم ہونے لگا۔ جیسے سیاہ بادلوں میں چاند معلوم ہوا کرتا ہے۔

آسیہ نے بھی دوپٹہ اتار کر رکھ دیا۔ اس نے بھی بال کھول کر بکھیر دیتے اس کے بال بھی ملائم سیاہ اور چمکدار تھے۔ اس کا چہرہ بھی چمکنے لگا۔ چونکہ کمرہ میں آفتاب کی شعاعیں آ رہی تھیں۔ اس لیے بال جلدی خشک ہو گئے۔ مراحل دوڑ کر خوشبودار تیل اور کنگھی بے آتی۔ اس نے پہلے یلے کے سر میں شانہ کر کے عربی عورتوں کی طرح چوٹی گوندھی اور پھر آسیہ کے سر میں تیل لگا۔ شانہ کر کے ایرانی وضع پر بال بنا دیتے۔ کنگھی چوٹی سے فراغت کر کے دونوں نے ہاتھ منہ دھوتے اور دوپٹے اوڑھ اوڑھ کر بیٹھ گئیں۔ دونوں خوبصورت تھیں۔ اچھے کپڑے پہن لینے تھے۔ حسن کی ملکہ معلوم ہونے لگیں۔ اب دوپہر ہو گیا تھا۔ تینوں نے اسی کمرے میں بیٹھ کر کھانا کھانا کھایا اور قیلولہ کرنے کے لیے ایک ہی مسہری پر لیٹ گئیں۔ تینوں خوبصورت تھیں۔ کمال خوبصورت تھیں۔ ایسی معلوم ہونے لگیں۔ جیسے تین چاند برابر برابر ایک ہی جگہ جمع ہو گئے ہیں۔ آفتاب ڈھلنے پر یلے اور آسیہ اٹھیں۔ وضو کیا۔ اور نماز پڑھنے لگیں۔ مراحل حیرت سے انہیں نماز پڑھتے دیکھنے لگی۔ نماز سے فراغت کر کے وہ پھر مسہری پر آ بیٹھیں۔ مراحل گویا یلے پر فریضہ ہو گئی تھی۔ وہ اسے چھیڑتی۔ اس کے گدگدیاں کرتی۔ اسے اپنی آغوش میں کھینچ کر بھینچتی۔ کبھی باتیں کرنے لگتی۔ اس طرح چھیڑ چھاڑ اور باتیں کرتے عصر کا وقت ہوا۔ آسیہ اور یلے نے عصر کی نماز پڑھی۔ عصر کے بعد مغرب کا وقت ہوا۔ دن چھپ گیا۔ دونوں نے مغرب

کی نماز پڑھ کر مراجل کو ساتھ لیا۔ اور باہر صحن میں نکل آئیں۔ اب رات ہو گئی تھی۔ چاندنی رات تھی۔ چاند نکل آیا۔ چاندنی تمام صحن میں پھیل رہی تھی۔ مراجل نے پہلے چاند کو اور پھر ییلے کو دیکھا۔ اُس نے کہا ییلے آسمان کے چاند سے زمین کا چاند کہیں زیادہ خوبصورت ہے۔ دیکھو آسمان کا چاند زمین کے چاند کو تک رہا ہے۔ ییلے نے مسکرا کر کہا۔ زمین پر چاند کہاں ہے۔ مراجل نے ییلے کو سینہ سے لگا کر کہا زمین کا چاند تو ہے ییلے۔ ٹھیک اسی وقت خسرو آگیا۔ مراجل ییلے سے الگ ہو گئی۔ خسرو نے قریب آ کر کہا ییلے تیار ہو جاؤ۔ میں نے تمہاری روانگی کا سبب انتظام کر لیا ہے۔ ییلے نے کہا۔ میں تیار ہوں۔ مجھے تیاری ہی کیا کرنی ہے۔ خسرو۔ اچھا تم کھانا کھا لو۔

تینوں ماہ طلعت لڑکیاں خسرو کے ساتھ پھر کمرہ میں واپس آگئیں۔ اس وقت کمرہ میں روشنی کر دی گئی تھی۔ چاروں نے بیٹھ کر کھانا کھایا۔ کھانا کھا کر ییلے اور اسیہ نے عشا کی نماز پڑھی۔ نماز پڑھ کر تیار ہو گئیں۔ خسرو نے کہا۔ اب چلو دیر لڑنا اچھا نہیں۔ تینوں لڑکیاں اٹھیں مراجل۔ اسیہ اور ییلے سے بنگلیر ہو کر ملی وہ انہیں رخصت کرتے وقت آبدیدہ ہو گئی۔ ییلے نے اُسے آزرہ خاطر دیکھ کر کہا۔ مراجل ہم انشا اللہ پھر جلد ہی ملیں گے۔ آزرہ کیوں ہوتی ہو۔

مراجعل نے کہا۔ ییلے مجھے بھول نہ جانا۔ تمہاری یاد مجھے بے چین کرتی رہے گی۔ اب ییلے خود مراجل سے لپٹ گئی۔ اُس نے کہا۔ میں تم کو ہرگز نہ بھولوں گی۔ تمہاری یاد اپنے ساتھ لے جا رہی ہوں۔ امانت میرے دل میں رہے گی۔ مراجل نے دونوں کو رخصت کرتے وقت اس کی زنگی آنکھوں میں آنسو چھلک آئے۔ خسرو دونوں سیم تن لڑکیوں کو ہمراہ لے کر قصر سے باہر آیا۔ یہاں پچاس سوار تیار کھڑے تھے۔ دو کوئل گھوڑے بھی تھے۔ خسرو نے دونوں لڑکیوں کو گھوڑوں پر سوار کرا کر ایک

سوار کو ایک کاغذ کا پرزہ دیتے ہوئے کہا۔ لو یہ مدائن سے باہر نکلنے کا اجازت نامہ ہے ان دونوں کی حفاظت اپنی زندگی کے آخری دم تک کرنا۔ انہیں اسلامی لشکر میں پہنچا۔ دنیا اور پھر واپس چلے آؤ۔

سوار نے کاغذ لیتے ہوئے کہا۔ اس حکم کی پوری پوری تعمیل ہوگی۔ اب یہ سب آہستہ آہستہ روانہ ہوتے۔ گلیوں اور کوچوں کو طے کر کے کھلی ہوئی سڑک پر آئے۔ ساری سڑک پر سفید سفید چاندنی پھیلی ہوئی تھی۔ سڑک پر آکر یہ لوگ تیزی سے چلنے لگے۔ تقریباً ایک گھنٹہ چل کر شہر نیاہ کے پھاٹک پر پہنچے۔ پھاٹک پر پہرہ تھا۔ سوار نے پروانہ راہداری پیش کیا۔ پہرہ والوں نے غور سے پروانہ کو دیکھا۔ ان کو باہر جانے کی اجازت دی۔ یہ لوگ پھاٹک سے نکل کر سیدھے اس سڑک پر ہوئے جو بحیرہ شیر کو گئی تھی۔ چاندنی راستہ میں ہوائے لطیف اور جنگل کا منتظر اچھا ہو رہا تھا۔

ابھی یہ لوگ مدائن سے دو تین ہی فرلانگ گئے تھے کہ بحیرہ شیر کی جانب سے چند سوار آتے نظر آئے۔ قریب آئے پر انہوں نے دیکھ کر معلوم کر لیا کہ مہران چند ہمراہیوں کے ساتھ آ رہا ہے۔

مہران ان لوگوں کے قریب آکر رکا۔ اُس نے ان لوگوں کو دیکھا۔ اس کی نظر آسپہ اور لیلے پر پڑی۔ اُس نے ان کو پہچان لیا۔ اُسے کمال حیرت ہوئی۔ اُس نے حیرت بھرے لہجے میں کہا کون آسپہ اور لیلے ہا۔

آسپہ نے کہا ہاں مہران ہم ہیں ہمیں انقلاب پسندوں نے شاہی قید خانہ سے نکال لیا ہے۔ یزدگرد سے کہدینا کہ اُس کی تباہی میں اب کوئی شبہ نہیں رہا ہے۔ چونکہ مہران کے ہمراہی کم تھے۔ اس لیے اُسے کچھ کہنے

کی جرأت نہ ہوئی۔ وہ چپ چاپ مدائن کی طرف چل پڑا۔ یہ لوگ نہایت اطمینان سے آہستہ آہستہ بحیرہ شیر کی طرف چلتے رہے۔ حتیٰ کہ وہ دریائے وجلہ کے پل پر پہنچ کر نظروں سے اوجھل ہو گئے۔ اس طرح عرصہ دراز کے بعد لیلے کو مصائب و آلام سے چھٹکارا ملا۔ اُس نے آزادی کی فضا میں سانس لیا۔

باب ۹

راز و نیاز

توام اسلامی لشکر کوئی نہیں جمع ہو گیا۔ چونکہ یہ تاریخی مقام تھا۔ جب حضرت ابراہیم خلیل اللہ نے اپنی نبوت کا اعلان کیا۔ بت پرستی۔ ستارہ پرستی۔ چاند پرستی۔ آفتاب پرستی کے خلاف جہاد شروع کیا۔ تو کفار میں غیظ و غضب کے آثار ظاہر ہوئے ان کی قوم۔ ان کے اہل وطن حتیٰ کہ بادشاہ تک ان کے دشمن ہو گئے۔ ان کو طرح طرح کی ایذائیں دیں۔ لالچ دیا۔ حق پرستی کی ترغیب دی لیکن اس حق و صداقت کے شیدائی نے ایک نہ مانی۔ برابر سختیاں جھیلتا اور بت پرستی کے خلاف تقریریں کرتا رہا۔ اس کا باپ آذربت تراش تھا۔ وہ پتھر کے بت بناتا۔ اُس کے تراشے ہوتے بتوں کی لوگ پرستش کرتے۔ حضرت ابراہیم نے انہیں سمجھایا بت تراشی سے منع کیا۔ باپ نے بیٹے کی بات نہ مانی۔ رفتہ رفتہ لوگوں پر حضرت ابراہیم کے وعظ کا اثر ہوا۔ وہ بت چھوڑ چھوڑ کر مسلمان ہونے لگے۔

اس زمانہ میں فرود بادشاہ تھا۔ فرود کو یہ بات ناگوار گذری۔ اُس نے حضرت ابراہیم کو کوئی میں قید کر دیا۔ جس جگہ حضرت ابراہیم قید رہے تھے۔ وہ اس وقت تک بدستور باقی تھی۔ تمام مسلمان اس جگہ کی زیارت کو گئے۔ خود حضرت سعدؓ نے بھی اُس مقام کی زیارت کی۔ آج ابن مسعود نے اماکن مقدسہ کے مترجم مرآت کو اس بے منہدم کر دیا ہے کہ لوگ قبر پرستی کرتے تھے۔ اس کا یہ فعل کیسے

مستحسن قرار دیا جاسکتا ہے جب کہ مسلمانوں کے بزرگوں نے ان کی مقامات کی زیارت کی ہے۔ جو کسی پیغمبر یا اولیاء کی وجہ سے مشہور تھے۔ اگر قبہ پرستی کا اندیشہ تھا۔ افسوس ابن حور نے بہت سے تاریخی مقامات کو تباہ کر دیا۔ کاش وہ اتنی عجلت کی بجائے مال اندیشی سے کام لیتا۔

کئی دن تک اسلامی لشکر کوئی میں مقیم رہا۔ مجاہدین مناظر قدرت کی سیر کرتے رہے۔ مینو سواد گلزار۔ دلفریب آبشار سبزہ زار بہارہ ہونے کی وجہ سے یہ جگہ عراق کی بہشت تھی۔ مسلمانوں نے اس جگہ کو بے حد پسند کی۔ عاصم اس جگہ کو سب سے زیادہ پسند کرتا تھا۔ وہ اس لیے کہ اس جگہ سے اس کی زندگی کا ایک نیا دور شروع ہوا تھا۔ وہ ایک سیم تن دوشیزہ پر عاشق ہوا یہیں سے اسیر کر کے لیجایا گیا۔ یہ جگہ اس لیے محبوب ترین تھی۔

حور دوش پروین کو بھی یہ جگہ بہت زیادہ محبوب تھی۔ اسی جگہ اس نے عاصم کو دیکھا تھا۔ اس عاصم کو جس پر پری رخساروں کی طبیعتیں مائل ہو جاتی تھیں۔ اسی جگہ وہ عاصم کے خدنگ نظر سے زخمی ہوئی تھی۔ اسی جگہ اس نے اپنا دل عاصم کو نذر کر کے سودا تے محبت خریدا تھا۔ دراصل یہ جگہ عاصم و پروین کی محبت کی یادگار تھی۔ ایک دن ایران کی حسینہ حور دوش دوشیزہ قمر طلعت پروین بخیران سے چھپ کر تنہا اسی مقام پر آئی جہاں پہلی مرتبہ وہ اور عاصم ملے تھے ڈھلوان میدان میں۔ سرد کے درختوں کو پیچھے چھوڑتی۔ نشیب کی طرف چلی۔ اس وقت چار گھڑی دن باقی رہ گیا تھا۔ آفتاب مغرب کی طرف ڈھل گیا تھا۔ دھوپ کی سفید رنگت سنہری مائل ہو گئی تھی۔ چونکہ اس ڈھلوان میدان کے کناروں پر کثرت سے درخت کھڑے تھے۔ اس لیے دھوپ سمٹ کر شرقی کنارہ پر پہنچ گئی تھی۔ یہ تمام میدان سبزہ زار تھا۔ سایہ میں گہرا سبز رنگ نہایت ہی دلفریب معلوم ہوا تھا۔

حسن اور خوبصورتی کی تصویر یہ ماہ پیکر پروین خراماں خراماں اس سطح طیلے کی

از الفاروق۔ وفتوح العجم و تاریخ اسلام۔

طرف بڑھ رہی تھی جو میدان کے وسط میں واقع تھا۔ چلتے چلتے خدا جانے کیا خیال آیا کہ وہ گھوم کر اس طرف چلی جس طرف پھولوں کا گنج تھا۔ سطح ٹیلے سے آگے بڑھ کر وہ چمن زار میں داخل ہوئی۔ یہ چمن نہایت خوش سواد تھا۔ چھوٹے چھوٹے پودے رنگ برنگ کے پھولوں سے لہے تھے۔ روح پرور خوشبو ٹھنڈی ہوا کے جھونکے اپنے دامنوں میں لیے چل رہے تھے۔ یہ جگہ خوشبو سے بہک رہی تھی۔ جو راد اپروین پھولوں کے تختہ میں گھس گئی۔ ایک نامعلوم جذبہ۔ ایک سرشارانہ کشش اسے اس طرف کھینچنے لگی۔ چلی جا رہی تھی۔ ابھی وہ چند ہی قدم چلی تھی کہ اس نے قریب ہی سامنے عاصم کو سبز سبز گھاس پر بیٹھے دیکھا۔ وہ اُسے دیکھ کر ٹھٹھاک گئی۔ حیرت سے اسے دیکھنے لگی۔ عاصم خاموش سر جھکاتے بیٹھا تھا۔ وہ کسی خیال میں مستغرق تھا۔ اس نے نہ پروین کو دیکھا نہ اُس کے آنے کی چاپ محسوس کی پروین کچھ دیر کھڑی رہ کر دلربا پانہ شان سے بڑھی۔ عاصم کی طرف دیکھتی ہوئی نہیں بلکہ خوش رنگ پھولوں کو دیکھتی ہوئی جس سے اُسے دیکھنے والا یہ خیال نہ کرے کہ وہ عاصم کو دیکھ کر بڑھی ہے بلکہ یہی سمجھے کہ پھولوں کو دیکھتی ہوئی بڑھ رہی ہے۔ جب وہ قریب پہنچ گئی تو عاصم نے اس کے نازک قدموں کی چاپ سنی۔ اس نے خیالات کی گہرائیوں سے نکل کر اس کی طرف دیکھا۔ وہ اس حسن مجسم۔ اس پیکر نور۔ رعنائی اور دلربائی کی بے نظیر تصویر کو دیکھ کر پہلے حیران ہوا۔ پھر جلدی سے اٹھا۔ گویا وہ حسن کی ملکہ کے استقبال کے لیے اٹھا ہے۔ مگر ایران کی حسینہ دوسری طرف متوجہ تھی پھولوں کو دیکھ رہی تھی۔

عاصم کو رشک ہوا کہ وہ کوئی پھول کیوں نہ ہوا تاکہ پروین اور پھولوں کی طرح اُسے بھی دیکھتی۔ پروین کی نظر پھولوں سے گزرتی ہوئی عاصم پر پڑی جس طرح الفاقیہ اور اچانک خلاف امید کسی چیز کو دیکھ کر حیرت ہوتی ہے۔ اسی طرح کافر ادا پروین کو حیرت ہوتی۔

حالانکہ یہ اس کی حیرت مصنوعی تھی۔ وہ پہلے ہی عاصم کو دیکھ چکی تھی۔ عاصم نے اس بُت طنز کے قریب آ کر کہا۔ آج یہ چاند کدھر سے نکلا۔۔۔ تم

ہیں جلتا رہوں گا۔۔۔ میں نے بہت چاہا کہ تمہاری محبت کو اپنے دل سے نکال دوں بہت کوشش کی مگر ناکامی ہوئی۔۔۔

کاش میں تم کو نہ دیکھتا۔ مجھے موت بھی تو نہیں آجاتی۔ پروین میں میدان کارزار ہیں اس لیے ٹڈ بھڑک رہا تھا کہ شہید ہو جاؤں مگر جو موت کی خواہش کرتے ہیں موت ان سے بھاگتی ہے اور وہ موت آتی اور شہید ہوتے۔ مگر مجھے موت نہ آئی۔ میں شہید نہ ہوا۔ تم ہی دعا کرو۔ پروین کہ خدا مجھے موت دے۔

یہ کہتے ہی کہتے عاصم کچھ ایسا بے قرار ہوا کہ اس کی آنکھوں میں آنسو چھلک آئے۔ وہ حسرت و افسوس بھری نظروں سے پروین کو دیکھنے لگا۔

پروین پر اس کی حسرت آمیز گفتگو اور اس بھری نظروں کا گہرا اثر ہوا۔ اس نے لکھیا کی ہوتی آواز سے کہا۔ عاصم تمہاری اس گفتگو نے میرے دل کے ٹکڑے کر دیئے۔ جس طرح تم زندگی سے تنگ ہو۔ اسی میں بھی ہوں تمہاری ضد نے دو جانوں کو خطرہ میں ڈال دیا ہے کیوں نہیں اپنی ضد چھوڑ دیتے اور کیوں زرخشتی نہیں بن جاتے۔

عاصم نے کہا۔ ایک مسلمان اور سب کچھ کر سکتا ہے۔ لیکن مذہب نہیں چھوڑ سکتا۔ مسلمانوں کا عقیدہ ہے کہ خدا ایک ہے۔ ہر چیز کا خالق ہے۔ ہر امر پر قادر ہے وہی پرستش کے لائق ہے۔ آگ۔ پانی۔ ہوا۔ سورج۔ چاند۔ ستارے سب اسی کے پیدا کیے ہوئے ہیں۔ ان میں سے کوئی چیز بھی پوجنے کے لائق نہیں اس عقیدہ کو چھوڑ کر کوئی مسلمان کیسے کسی اور چیز کی پرستش کر سکتا ہے۔

پروین۔ لیکن مقدس آتش بھی تو پر تو جمال الہی ہے۔ اس کے پوجنے میں کیا ہرج ہے۔

عاصم۔ کائنات کے ذرہ ذرہ میں خدا کا نور ستور ہے وہ دنیا نے جس کے چپے چپے پر موجود ہے۔ چونکہ ہر چیز میں پر تو جمال الہی ہے۔ اس لیے تمہارے عقیدہ کے مطابق ہر چیز قابل پرستش ہوتی چاہیے لیکن یہ عقیدہ در سنت نہیں ہے!!

پروین مسکرائی۔ اس نے کہا۔ تم اپنا عقیدہ نہ بدلو۔ تم اپنا مذہب نہ چھوڑو۔

تمہارے لیے میں اپنا مذہب چھوڑ دوں گی۔
 عاصم نے کمال حیرت سے اس رشک نظر کو دیکھا پروین مسکرا رہی تھی۔
 اُس نے کہا تم حیران کیوں ہوئے ہو۔ کیا میں تمہارا مذہب اختیار نہیں کر سکتی۔ اب
 عاصم کی حیرت قدرے کم ہوئی۔ اس نے کہا۔ اسلام ایسا مذہب ہے جس کو
 ہر شخص ہر وقت اختیار کر سکتا ہے۔ تم کیسے مسلمان ہو سکتی ہو۔ جو شہنا کیسے
 تم کو مسلمان ہونے کی اجازت دے سکتے ہیں۔ پروین نے کہا۔ میں نے اپنے
 والد کو بھی مسلمان ہو جانے پر آمادہ کر لیا ہے۔ اب عاصم کی حیرت کی کوئی انتہا
 نہ رہی۔ اُسے سخت تعجب تھا۔ اس نے حیرت بھری نظروں سے پروین کو دیکھ
 کر استعجاب بھرے لہجہ میں کہا۔ کیا جو شہنا بھی مسلمان ہونے پر آمادہ ہیں۔
 پروین نے سنجیدگی کے لہجہ میں مسکین صورت بنا کر کہا۔ ہاں! وہ آمادہ ہو گئے
 ہیں۔ ان کے ساتھ تمام شاہی رسالہ بھی مسلمان ہونے پر تیار ہے۔ سیم تن پروین
 کے ہر فقرہ پر عاصم کی حیرت۔ حیرت کے ساتھ ہی مسرت بڑھتی جاتی تھی۔
 اُس نے مسرت سے مغلوب ہو کر خوشی کے لہجہ میں کہا۔ اوہ پروین یہ کس قدر
 رُوح پرور خوشی خبری ہے لیکن کیسے تم تمہارے والد۔ شاہی رسالہ کے سوا مسلمان
 ہونے پر آمادہ ہو گئے؟

پروین۔ کچھ تو مسلمانوں کی ہم نشینی نے آمادہ کیا۔ کچھ اسلام کی جاؤ بیت
 نے اپنی طرف کھینچا۔ ہر شخص اس بات کا قائل ہو گیا ہے کہ اسلام کے اصول
 بہترین اور سادہ ہیں۔ نہایت سادگی سے ذرا کی توجیہ کی تعلیم دیتا ہے مسلمانوں
 کی راست بازی۔ باہمی اخوت۔ مذہب کی سختگی نے انہیں اپنا گرویدہ بنا
 لیا ہے۔

عاصم۔ یہ لوگ کب مسلمان ہو جائیں گے۔
 پروین۔ آج ہی غالباً اس وقت سب سب سپہ سالار اعظم کی خدمت
 میں پہنچ گئے ہوں گے۔
 عاصم۔ آؤ ہم بھی چلیں۔ پروین کیسی دل شکن خبر ہے؟
 پروین۔ عاصم! ٹھہرو۔ ایک اقرار کرو!

عاصم نے حیرت سے پروین کو دیکھ کر دریافت کیا گیا ہے
 پروین نے اپنی جاوونگاہ نظروں سے عاصم کو دیکھ کر کہا تم میرے ہو
 میرے ہی رہو گے۔ کبھی کسی دوسری لڑکی سے محبت نہ کرو گے!
 عاصم کے ہاتھوں میں اب تک ناز آفرین پروین کا دست ناز تھا۔ اس نے
 آہستہ آہستہ اس کا ہاتھ اٹھا کر اپنے سینہ پر دل کے پاس رکھ کر کہا۔ پروین یہ دل
 تیرا ہے۔ نہیں میرا تھا۔ اب تیرا ہو گیا ہے۔ میں بھی تیرا ہوں۔ اقرار کرتا ہوں۔ دل
 سے اقرار کرتا ہوں۔ تیرا ہی رہوں گا۔ بخدا اگر جنت الفردوس کی حور بھی آجائے
 تو کبھی نگاہ بھر کر نہ دیکھوں۔ اے بُت ہو شر باہیں تجھے دیکھ کر دنیا و جہاں کی
 حیلنوں سے بے گانہ ہو گیا ہوں۔

حور پر آنکھ نہ ڈالے کبھی شدید تیرا

سب سے بیگانہ ہے اے دوست ثنا سا تیرا

ایک سُر ملی آواز آئی اللہ اللہ اس قدر فریفتگی۔ خوب اقرار کرایا پروین۔

نہ بانی اب اتنا سارے ہوئے

تم ان کی ہوئیں یہ تمہارے ہوئے

پروین اور عاصم نے حیرت سے اس طرف دیکھا جس طرف سے آواز
 آئی تھی۔ خیزران مسکراتے ہوئے اس طرف بڑھی چلی آ رہی تھی۔ پروین شرم سے
 پسینہ پسینہ ہو گئی۔ اس کا چہرہ عرق آگیاں ہو کر اور نکھر آیا۔ اور وہ پہلے سے
 بھی زیادہ حسین اور دلربا معلوم ہونے لگی۔

خیزران پروین کے پاس آ کر کھڑی ہو گئی اور اس نے کہا اقرار کر لیا۔ اب تو
 یقین آ گیا۔ ہائیں تم تو شر مار رہی ہو۔ پروین سر اٹھاؤ۔ آنکھیں ملاؤ۔ شرم کی گڑبڑ نہ ہو۔

جب تم ننھی ننھی گڑیا تھیں۔ وہ زمانہ تو گذر چکا۔ پروین نے شرمیلی نظروں سے
 شوخ و شریر خیزران کو دیکھ کر شرم و جفا کی شان سے مسکراتے ہوئے کہا۔ تم

خلاف توقع اس وقت کیسے آگئیں۔ خیزران!!

خیزران نے شوخی آمیز نظروں سے پروین کو دیکھتے ہوئے کہا۔ میں نے
 تم کو تلاش کیا۔ ہر جگہ دیکھا کہیں نہ ملیں۔ ڈھونڈتی ڈھونڈتی اس طرف آنکلی

پر دین۔ کوئی کام ہی ہوگا۔ جو تم ڈھونڈتی پھر رہی ہو!!
 خیزران۔ کام تو کچھ نہ تھا۔ تم کو دیکھے دیر ہو گئی تھی۔ دل بے قرار تھا۔ صرف
 ایک نظر دیکھنے کے لیے ڈھونڈ رہی تھی۔ مگر تم تو غیر کی ہو چکیں پر دین عاصم
 نے تم کو موہ لیا ہے۔ اب تم میری کیوں پرواہ کرنے لگیں۔ کیوں پر دین درست
 ہے نہ؟

پر دین جیسا لوگوں سے خیزران کو دیکھ کر مسکرا رہی تھی۔ اس نے کہا اس
 قدر اذخو و رفتہ نہ بنو میں جعفر نہیں ہوں!!
 کسی نے کہا جعفر غریب کو کون پوچھتا ہے۔
 یہ آواز جعفر کی تھی۔ وہ قدم بڑھانے چلا آ رہا تھا۔ خیزران جعفر کو دیکھ کر
 شرمائی۔ پر دین کی چڑھ بنی۔ اس نے دزدیدہ نظروں سے خیزران کو دیکھ کر
 کہا۔ تم بھولتے ہو جعفر۔ خیزران تو تم کو تلاش کرتی ہوئی ادھر آئی ہیں۔
 جعفر نے محبت پائش نظروں سے خیزران کے چاند سے چہرہ پر نظریں جما کر
 کہا۔ مجھے؟۔۔۔۔۔ میری ایسی قسمت کہاں

پر دین نے کہا ان سے پوچھ ہی نہ لو تم
 جعفر ایک قدم خیزران کی طرف بڑھا۔ اس نے دریافت کیا کیا یہ سچ

ہے۔؟

خیزران نے شرمیلے لہجے میں کہا۔ کبھی پر دین نے سچ بولا ہی ہے!!
 جعفر نے کسی قدر افسردگی کے لہجے میں کہا۔ یہی میں بھی کہتا تھا کہ میری ایسی
 قسمت کہاں؟

پر دین نے کہا اب یہ سب کے سامنے اقرار کیسے کر لیں انہیں علیحدہ
 لے جا کر دریافت کیجئے۔

خیزران شرم سے دبی جا رہی تھی۔ جعفر کچھ کہنا چاہتا تھا کہ عبید آ گیا اور
 نے کہا آپ سب یہاں ہیں۔ وہاں آپ کی ڈھونڈ پڑ رہی ہے۔
 عاصم نے دریافت کیا۔ کیا بات ہے۔ ہم کو کون ڈھونڈ رہا ہے۔
 عبید۔ سالار اعظم۔ جو ششماہ معہ شاہ۔ سالہ کے سواروں کے تمام مسلمان

ہونا چاہتے ہیں۔

عاصم۔ جب تو چلو۔ خدا کا شکر ہے۔ ان لوگوں نے خدا کو پہچانا۔
اب یہ سب لشکر اسلام کی طرف روانہ ہوئے۔ اسلامی کیمپ قریب
ہی تھا۔ بہت جلد یہ سب کیمپ میں پہنچ گئے۔ انہوں نے دیکھا کہ تمام مجاہدین
ایک وسیع میدان میں سبز سبز گھاس پر صرف در صف بیٹھے ہیں۔
مغرب کی طرف حضرت سعد بھی سبزہ زار پر بیٹھے تھے ان کے قریب
ہی جوشنماہ۔ ہرمزان اور شاہی رسالہ کے چار ہزار سوار خاموش بیٹھے تھے
یہ سب بھی حضرت سعد کے پاس پہنچے۔ سعد نے عاصم کو دیکھ کر کہا۔ تم کہاں چلے
گئے تھے۔ دیر سے تمہارا انتظار کیا جا رہا ہے۔

عاصم نے جواب میں کہا۔ میں چہل قدمی کرتا ڈھلوان میدان کی طرف چلا گیا تھا۔
سعد۔ آؤ بیٹھو!

یہ سب سعد کے قریب بیٹھ گئے۔ حضرت سعد نے جوشنماہ سے کہا میں
خوش ہوں کہ آپ مسلمان ہونا چاہتے ہیں میری خواہش تھی کہ آپ مسلمان ہو جائیں،
لیکن میں نے اپنی اس خواہش کو آپ پر ظاہر کرنا مناسب نہ سمجھا البتہ خدا سے دعا
ضرور کرتا رہا۔

جوشنماہ نے قطع کلام کرتے ہوئے کہا۔ خدا نے آپ کی دعا قبول کر
لی۔ ہم سب مسلمان ہونے پر آمادہ ہو گئے۔

سعد۔ لیکن یہ بتائیے کہ کسی نے آپ پر مسلمان ہونے کے لیے زور نہیں دیا
جوشنماہ۔ نہیں!

سعد۔ آپ کسی سے ڈر کر مسلمان نہیں ہو رہے!!

جوشنماہ۔ نہیں!!

سعد۔ کوئی لالچ تو آپ کو مسلمان ہونے کی ترغیب تو نہیں دے رہا؟
جوشنماہ۔ نہیں لالچ۔ ڈر۔ ترغیب ان باتوں سے مذہب نہیں چھوٹا
کرتا۔ ہم نے مسلمانوں میں رہ کر اسلام کی حقانیت کو سمجھ لیا ہے۔ اسلام کو
اچھا مذہب سمجھ کر اختیار کیا ہے۔

سعد۔ جزاک اللہ اچھا تم کلمہ پڑھو۔
 سعد نے کلمہ کی تلقین کی جو شہناہ نے کلمہ پڑھا۔ دم کے دم میں وہ مسلمان ہو گیا۔ اس کے بعد سعد نے ہزاروں مسلمانوں کی طرف اشارہ کیا۔ وہ اٹھے اور ایرانیوں کے پاس جا جا کر انہیں کلمہ کی تلقین کرنے لگے۔ تھوڑی ہی دیر میں تمام ایرانی۔ خیزران۔ بہرمان۔ پروین وغیرہ سب مسلمان ہو گئے۔
 ان کے مسلمان ہونے سے تمام مسلمانوں کو کمال مسرت ہوئی۔ سب نے خوش ہو ہو کر اللہ اکبر کا غلبہ انداز نعرہ لگایا۔ تمام میدان نعرہ کی آواز سے گونج گیا۔ شجر و حجر۔ کنکر و پتھر سب نے نعرہ کی تکرار کی۔
 مسلمانوں کا خوش ہونا حق بجانب تھا۔ چار ہزار شاہی رسالہ کے سوار جو شہناہ جلوہ کار تیس۔ اس کی حور جمال بیٹی پروین۔ مدائن کا بااثر شخص پھر مزان اس کی پریمال ہمیشہ خیزران سب مسلمان ہو گئے تھے۔ اس وقت تمام لشکر میں مسرت اور شادمانی کی بارشیں ہو رہی تھی۔ ہر آدمی مسرور تھا۔ ایک دوسرے کو مبارکباد دے رہا تھا۔ تھوڑی ہی دیر میں مغرب کی اذان ہوئی۔ اذان سنتے ہی تمام مسلمان اٹھ کھڑے ہوئے۔ انہوں نے وضو کیے اور نماز پڑھنے لگے۔

چار ہزار شاہی رسالہ کے سوار جو شہناہ اور اس کے ہمراہیوں کے مسلمان ہونے کی وجہ سے عام مسلمانوں کو بے حد مسرت تھی۔ ساری رات تمام لشکر میں ان کا ہی تذکرہ ہوتا رہا۔

اگرچہ جب سے مسلمان حدود عراق میں داخل ہوتے تھے۔ بہت سے ایرانی حلقہ بگوش اسلام ہو گئے تھے۔ مگر ایک دم چار ہزار تو کیا ایک ہزار بھی کبھی مسلمان نہ ہوئے تھے اس قدر ایرانیوں کا ایک دم مسلمان ہونا عجوبہ روزگار بات تھی۔ اسی وجہ سے مسلمانوں کو دلی مسرت تھی۔ وہ ان کی امداد

لے شاہی رسالہ کے چار ہزار سوار تھے۔ سب کے سب مسلمان ہو گئے
 (الفاروق) و (تاریخ اسلام)

ہیں ان کے سامنے بچھے جاتے تھے۔

ایرانیوں پر مسلمانوں کی مدارات، اخوت اور مسرت کا خاص اثر ہو رہا تھا وہ محسوس کر رہے تھے کہ جو وقت ان کی آج ہو گئی تھی، وہ آج سے پہلے نہ تھی۔ اس لیے وہ بھی مسلمانوں کی مسرت میں برابر کے حصہ دار ہو گئے تھے۔ رات نہایت مسرت اور چہل پہل میں بسر ہوئی۔ صبح نماز پڑھتے ہی سعد نے لشکر کو بھیرہ شیر کی طرف کوچ کرنے کا حکم دیا۔

زہرہ پانچ ہزار لشکر کے ہمراہ روانہ ہوئے ان کے پیچھے تھوڑی دیر کے وقفہ سے خالد بن عطفہ پانچ ہزار لشکر لے کر چلے۔ خالد کے بعد شرجیل چار ہزار لشکر کے ہمراہ روانہ ہوئے۔ ان کے پیچھے سعد تمام لشکر کو لیکر چل پڑے۔ جو شہنشاہ زہرہ کے ساتھ روانہ ہوئے، شاہی رسالہ کے چار ہزار سوار جو مسلمان ہو گئے تھے حضرت سعد کے ہمراہ تھے، ہرمزان، اس کی ہمیشہ خیزران اور پری جمال پروین سب جو شہنشاہ کے ساتھ تھے۔

چونکہ ایرانی دارالسلطنت "مدائن" بہت قریب رہ گیا تھا۔ بھیرہ شیر جو مدائن کے پاس دریائے دجلہ کے اس کنارہ پر آباد تھا، ایرانی مفروین کا پناہ گاہ ہوا تھا۔ چاروں طرف سے ایرانی دوڑ دوڑ کر بھیرہ شیر میں پہنچ رہے تھے۔ تمام راستے ایرانیوں سے بھرے ہوئے تھے۔ اس لیے مسلمانوں کو قدم قدم پر خطرہ تھا۔ کبھی کبھی ایرانیوں اور مسلمانوں کا مقابلہ بھی ہو جاتا تھا۔ لیکن جنگ لڑائی کی نوبت نہ آئی تھی۔ ایرانی مسلمانوں کو دیکھتے ہی راستہ کاٹ کر بھاگ جاتے تھے۔ اسلامی بہادر نہایت ہوشیاری، استقلال اور عزم صمیم کے ساتھ کوچ کر رہے تھے۔ مسلمانوں کی پیشقدمی کا غلغلہ تمام ایران میں پھیل گیا تھا۔ متواتر اسلامی فتوحات اور ایرانیوں کی پے درپے شکستوں نے ایرانیوں پر مسلمانوں کی دھاک بٹھا دی تھی۔ ہر ایرانی خوف و ہراس سے ترساں نظر آنے لگا تھا۔ خصوصاً وہ ایرانی جو مدائن اور کوفی کے درمیان آباد تھے۔ سخت پریشان اور خائف ہو گئے۔ رات کو مسلمانوں کا تمام لشکر ایک ہی جگہ مل کر قیام کرتا اور صبح ہوتے ہی حسب ترتیب متذکرہ روانہ ہو جاتا۔

ایک روز جب کہ آفتاب نصف النہار کے قریب پہنچ گیا تھا سفید سفید دھوپ چمک کر آنکھوں کو خیرہ کر رہی تھی۔ سامنے بھیرہ شیر کی طرف۔ عین راستہ پر دو درختاڑے نظر آیا۔ اسلامی جاسوسوں کی زبانی زہرہ کو معلوم ہو چکا تھا کہ ایرانی نہایت زور شور سے تیار پاں کر رہے ہیں۔ اور صبح و شام ہیں مسلمانوں پر حملہ آور ہونے والے ہیں۔

زہرہ نے سمجھ لیا کہ ایرانی لشکر مسلمانوں کو روکنے یا ان کا مقابلہ کرنے کے لیے آرہا ہے۔ انہوں نے تمام مجاہدین کو ہوشیار اور مستعد رہنے کی تاکید کر دی۔ مسلمان مستعد ہو گئے۔ ہتھیاروں کی دیکھ بھال کرنے لگے۔ تلواریں نکال نکال کر توڑنے لگے۔ صاب اور صیقل شدہ تلواریں آفتاب کی شعاعوں میں بجلی کی طرح چمکنے لگیں۔

ادھر سے مجاہدین بڑھ رہے تھے۔ ادھر سے غبار بڑھتا آرہا تھا ہر قدم پر فاصلہ کم رہتا جاتا تھا۔ آخر ہوتے ہوئے غبار بالکل قریب آ گیا۔ غبار کا دامن چاک ہوا۔

ایرانی سوار نہایت شان و دبیرہ کیساتھ آتے نظر آتے۔ یہ سوار دوسروں کے قریب تھے۔ سب ریشمین کپڑے پہنے ہوئے تھے اور چاندی کے بازو بند بازوؤں پر باندھے تھے۔ خود کے اوپر چاندی کی کلغی لگاتے تھے۔ ان کے کپڑے زیورات، ہتھیار، کلغیاں۔ سب ہی دھوپ میں چمک رہی تھیں۔ ان سواروں کے درمیان میں ایک جوان العمر سوار تھا۔ نہایت پیش قیمت کپڑے مرصع زیورات سے تھا۔ سر پر سونے کا درخشاں تاج تھا۔ کاٹھی میں بجائے لوسے کے چاندی لگی ہوئی تھی۔ چاندی کی رکابیں تھیں۔ چاندی کا لگام تھا۔ وہ کوئی تاجدار معلوم ہوتا تھا اسکے سر پر ایرانی علم لہرا رہا تھا۔

انہیں دیکھ کر مسلمانوں کو تعجب ہوا کہ اس قدر تھوڑے آدمی کس لیے آتے ہیں۔ جب آنے والے ایرانی بالکل قریب آ گئے تو دونوں لشکر رک گئے۔ ایک فریق دوسرے کو دیکھنے لگا۔ تھوڑی ہی دیر میں ایک ایرانی بڑھ کر اسلامی لشکر کے سامنے آیا۔

اس نے فارسی زبان میں بلند آواز سے کہا۔ عربو میں تمہارے سردار سے کچھ کہنا چاہتا ہوں۔

ہاشم بن مرقال سب سے اگلی صف میں تھے۔ نہایت بہادر اور جوشیلے مجاہد تھے۔ ذرا سی بات خوب سمجھتے تھے۔ انہوں نے فارسی ہی زبان میں دریافت کیا۔ تم کہاں سے آتے ہو۔ ہمارے سردار سے کیا کہنا چاہتے ہو۔ ایرانی نے کہا ہم ساباط سے آتے ہیں۔ ایک خاص بات تمہارے سردار سے کہنا ہے۔

ساباط کوئی اور بھیرہ شیر کے درمیان ایک چھوٹی سی ریاست تھی۔ اس ریاست کا حکمران آزاد اور خود مختار تھا۔

ہاشم نے کہا آؤ۔ میں تم کو سردار کے پاس لے چلوں۔ ایرانی نے چلے کہا اور ہاشم کے ساتھ ہو لیا۔ ہاشم صفوں کو چیرتا ہوا زہرہ کے سامنے پہنچا۔ ایرانی نے زہرہ کو سلام کیا۔ زہرہ نے مترجم کے ذریعہ سے دریافت کیا۔ تم کیا کہنا چاہتے ہو۔

ایرانی نے جواب دیا۔ ساباط کا تاجدار مسلمانوں سے مصالحت کے لیے آیا ہے۔ وہ نہایت نیک۔ رحم دل اور خدا ترس انسان ہے۔ خونریزی کو پسند نہیں کرتا۔ کیا آپ مصالحت کا ہاتھ بڑھائیں گے؟

زہرہ نے جواب دیا۔ کیوں نہیں۔ ہم بھی خونریزی کو پسند نہیں کرتے جو صلح کرنے کے لیے ہماری طرف جھکتا ہے۔ ہم اس کی طرف جھکتے ہیں اور جو ہم سے لڑنا چاہتا ہے۔ ہم اس سے لڑتے ہیں۔ تم ساباط کے تاجدار سے کہو کہ وہ بے خوف و خطر چلا آئے اور ہم سے مصالحت کر لے۔

ایرانی نے کہا ایسا تو نہ ہوگا کہ ہمارا بادشاہ مصالحت کرنے کے لیے آئے اور آپ اُسے گرفتار کر لیں۔

زہرہ نے مسکرا کر کہا۔ ہرگز نہ ہوگا۔ ہم نے اسے اور اس کے تمام ساتھیوں کو اس وقت تک امان دی۔ جب تک مصالحت نہ ہو جائے۔ یا تمہارا تاجدار ساباط میں واپس نہ پہنچ جائے۔

ایرانی نے مشکورانہ نظروں سے زہرہ کو دیکھ کر کہا۔ تمہارا شکر یہ مسلمان صادق القول ہوتے ہیں۔ تمام ایران میں تمہاری۔ اور تمہاری قوم کی سچائی اور ایمانداری کی دھوم ہے۔ تم جو وعدہ کرتے ہو اسے نبھاتے ہو۔ میں تاجدار کو لے کر حاضر ہوتا ہوں۔

زہرہ۔ تمہارے تاجدار کا کیا نام ہے۔

ایرانی۔ سرزاد۔ نہایت شریف اور بے حد خلیق ہے۔

زہرہ۔ تم سرزاد سے کہنا کہ اسلامی لشکر کے ہراول کے سردار زہرہ نے تم کو سلام کہا ہے اور پیام دیا ہے کہ تم ایک دوست کی طرح آؤ۔ جن شرائط پر کہو گے۔ مصالحت کر لی جائے گی۔

بہت خوب ایرانی نے کہا اور جھک کر سلام کر کے واپس چلا گیا!

زہرہ نے ہاشم سے خطاب کرتے ہوئے کہا۔ ساباط کے تاجدار سے مصالحت ہو جانے پر بھیرہ شیرکارا بستہ صاف ہو جائے۔ اس وقت عساکر اسلامیہ کو رسد کی اشد ضرورت ہے۔ ممکن ہے۔ سرزاد رسد کا انتظام کر سکے۔

ہاشم نے کہا ضرور کر سکے گا۔ رسد کا انتظام کرنے میں تو اسے یا اس کی قوم کو ہی فائدہ ہوگا۔ ہم مناسب قیمت پر چیزیں خریدیں گے۔

زہرہ۔ دیکھنا تو یہ ہے کہ ہم جس قدر سامان خریدنا چاہتے ہیں وہ فراہم بھی کر سکتے ہیں یا نہیں!!

ہاشم۔ چونکہ جنگ کا زمانہ ہے۔ اس لیے اہل ساباط نے ضرور ذخیرہ جمع کیا ہوگا۔ یقین ہے رسد خاطر خواہ مل جائے گی!!

ابھی اسی قدر گفتگو ہوئی تھی کہ ساباط کا تاجدار سرزاد معہ وٹس سواروں کے سامنے سے آتا نظر آیا۔

جب وہ قریب آگیا تو زہرہ اس کی تعظیم کے لیے گھوڑے سے اتر پڑے۔ ان کے گھوڑے سے اترتے ہی تمام مسلمان گھوڑوں سے نیچے اتر آئے۔

سرزاد یہ دیکھ کر کمال مسرور ہوا اور اُس کے ساتھی بھی گھوڑوں سے اتر پڑے اور پیادہ ہی زہرہ کی طرف بڑھے۔
 ادھر سے زہرہ بھی استقبال کے لیے بڑھے۔ سرزاد اور زہرہ کو بڑھتے ہوئے دیکھ کر ایسا معلوم ہوتا تھا۔ جیسے دو دوست بے لگیم ہونے کے لیے بڑھ رہے ہوں۔

جب دونوں مل گئے۔ تو ایک نے دوسرے سے مصافحہ کیا۔ نہایت ہی خندہ پیشانی سے لے۔ زہرہ نے کہا۔ آپ کا مصالحت کی طرف اقدام کرنا نہایت مبارک فعل ہے۔ میں آپ کے اس فعل سے کمال متاثر ہوا ہوں۔ جن شرائط پر آپ چاہیں مصالحت کر لیں۔

سرزاد نے مسکرا کر کہا۔ میں آپ کی اس عنایت کا شکر یہ ادا کرتا ہوں میں مصالحت کے لیے آیا ہوں۔ جن شرائط پر بھی ہو۔ مجھے آپ کی کسی شرائط میں ترمیم و تیسخ کرنی ہے۔

زہرہ۔ لیکن میں اپنی طرف سے کوئی شرط پیش کرنی نہیں چاہتا۔ آپ جن شرائط پر چاہیں مصالحت کر لیں۔

سرزاد۔ میں فی الحال آپ کو اپنی اور اپنی قوم کی طرف سے ایک لاکھ دینار دوں گا۔ ایک ساں تک آپ اس کے علاوہ ایک جسے بھی نہ لے سکیں گے۔ میں اور میری رعایا آپ کے خلاف ہتھیار نہ اٹھائیں گے لیکن آپ کی بھی کوئی امداد نہ کریں گے!!

زہرہ۔ اگرچہ اس طرح وب کرنا ایک فاتح قوم کی اغراض و مقاصد کے منافی ہے لیکن آپ بلا کسی تحریک لے مصالحت کے لیے آئے ہیں۔ اس لیے ہم ان شرائط کو منظور کرتے ہیں۔ البتہ چند ایک باتیں دریافت کرنا نہایت ضروری ہیں۔

سرزاد۔ وہ کیا؟

زہرہ۔ آپ ہمارے مخالفوں کو تو پناہ نہ دیں گے!!

سرزاد۔ ہرگز نہیں!!

زہرہ - نہ ہماری خبریں یزدگرد تک پہنچائیں گے۔

سرزاد - بالکل نہیں!

زہرہ - بس تو مصالحت منظور ہے۔

سرزاد - آپ کا شکریہ

زہرہ - کیا آپ کی رعایا ہمارے ساتھ تجارت کرنا پسند کرے گی!!
سرزاد - نہایت مسرت سے۔ سبابا پہنچکر میں آپ کے لشکر میں بازار
لگوا دوں گا۔

زہرہ - بہتر ہے ہم کو سردست رسد کی ضرورت ہے۔

سرزاد - ہمارے پاس رسد کا کافی ذخیرہ موجود ہے، ہم بخوشی آپ کے
ہاتھ فروخت کر دیں گے۔

زہرہ - یقیناً قائم رہیں گے۔

اس طرح زبانی ہی معاہدہ پر مصالحت ہو گئی۔ دونوں فریق اس مصالحت
پر خوش ہوئے۔ مصالحت ہوتے ہی زہرہ اور سرزاد گھوڑوں پر سوار ہوئے
ان کے ساتھ ہی تمام مسلمان اور سارے ایرانی بھی سوار ہو گئے اور آہستہ
آہستہ سبابا کی طرف روانہ ہوئے۔

سابا پہاں سے قریب تھا۔ ایک میل چل کر شہر کی فلک رفعت عمارت
دھوپ میں چمکتی نظر آنے لگیں۔ مگر اب بھی شہر تھمی میل دُور تھا۔ چونکہ میدان
صاف تھا۔ راستہ میں درخت وغیرہ نہ تھے۔ اس لیے فاصلہ زیادہ ہونے
پر بھی شہر نظر آنے لگا تھا۔

مسلمان نہایت اطمینان۔ پوری خاموشی بڑے استقلال سے بڑھتے چلے
جا رہے تھے۔ جب شہر دو میل کے فاصلہ پر رہ گیا۔ تو ایک ایرانی شہر کی طرف
سے گھبراہٹ ہو آتا ملا۔

یہ ایرانی گھوڑے پر سوار تھا۔ گھوڑے کو تیزی سے دوڑاتے چلا آ رہا تھا۔
مسلمان اسے بدحواس بھاگ کر آتے ہوئے دیکھ کر حیران ہوئے مسلمانوں
کے قریب آ کر ایرانی ڈکا۔ وہ اسلامی صفوں کو چیرتا ہوا زہرہ کے سامنے

پہنچا۔ زہرہ نے اُسے پہچان لیا۔
 وہ مسلمانوں کا جاسوس تھا۔ جو ایرانیوں کے حالات معلوم کرنے کے لیے
 بھیجا گیا تھا۔ زہرہ نے اُس سے دریافت کیا۔ تم اس قدر بدحواس کیوں ہو کہاں
 سے آرہے ہو۔ ایرانی اس وقت کیا کر رہے ہیں!!
 جاسوس نے جواب میں کہا۔ میں بڑی خبریں لایا ہوں ایرانی اپنی پوری طاقت
 کے ساتھ مقابلے کی تیاریاں کر رہے ہیں۔ بھیرہ شیر ایرانی جانناڑ سپاہیوں سے
 لبریز تھا۔

ملائن میں بے شمار شکر فراہم ہو چکا ہے۔ یزدگرد پوری شان۔ پوسے و بدر بہ
 اور پوری جمیعت سے مقابلہ پر آمادہ ہو گیا ہے۔ جاسوس خاموش ہو گیا۔ زہرہ
 نے کہا۔ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ (ترجمہ) ہم کو قوت و توانائی
 نہیں ہے۔ مگر بتوفیق پروردگار عالم کے۔ خدا ہی ہمارا بھروسہ ہے وہی ہماری
 مدد کرے گا۔

ان باتوں کا ہمارے دل پر اثر نہیں پڑتا اور کوئی بات!؟
 جاسوس۔ ایک بات اور ہے جو زیادہ خطرناک ہے۔ فیروز نہایت بہادر
 اور سچے کار سپہ سالار ہے اس کی دلیری کی تمام ایران میں دھوم ہے۔ ساری
 قوم اس کی دلیری کا لوہا مانے ہوئے ہے۔ وہ پندرہ ہزار خاصے کی سپاہ
 لے کر آرہا ہے۔ یہ سپاہ کسریٰ کی فوج کہلاتی ہے۔ کسریٰ کو اس فوج پر بڑا اعتماد
 ہے۔ مشکل کے وقت سخت مہم پر اس لشکر سے کام لیا جاتا ہے۔ تمہارے ساتھ
 لشکر کم اور عام سپاہی ہیں۔ فیروز کے ساتھ زیادہ لشکر اور چیدہ سوار ہیں۔ وہ
 آپ سے لڑنے کے لیے آرہا ہے۔

زہرہ۔ خدا پر بھروسہ کرنے والوں کو ان باتوں کا کیا خوف۔ فیروز کا لشکر کہاں
 تک آچکا ہے۔

جاسوس۔ میں نے سا باطن میں چھوڑا تھا۔ اسی طرف بڑھنے کا ارادہ کر
 رہا تھا۔

زہرہ۔ خدا حافظ و ناصر ہے تم سالار اعظم سے اس کی اطلاع کر دو۔

جاسوس بہتر ہے۔

جاسوس چلا گیا۔ زہرہ اور ان کا لشکر روانہ ہوئے سرزاد نے کہا۔ فیروز غضب کا آدمی ہے۔ بڑا نڈر۔ بڑا جری۔ بڑا شہسوار۔ بڑا تجربہ کار اور بڑا رٹنے والا ہے۔ آج تک اس نے کبھی شکست نہیں کھائی۔

زہرہ نے کہا۔ فیروز رستم سے زیادہ بہادر تو نہ ہوگا۔ آپ نے رستم کا انجام سُن لیا۔ آج فیروز کا انجام آنکھوں سے دیکھ لینا!!

سرزاد۔ میرا بھی یہ سچتہ یقین ہے کہ فیروز کو شکست ہوگی۔ کچھ یہ میں منہ دیکھے کی خوشامد نہیں کر رہا ہوں۔ بلکہ آپ کے اور آپ کے لشکر کے تیرے دیکھ کر کہہ رہا ہوں۔

زہرہ کچھ کہنے والے تھے کہ سامنے سے ایرانی لشکر نمودار ہوا۔ جوہر ختوں کے جھنڈ میں سے نکل رہا تھا۔ زنگار پیر قیں ہوا ہیں لہر اور دھوپ میں چمک رہی تھیں۔ سواروں کی وردہاں ہتھیار گھوڑے کے سانسب دھوپ میں جگمگا رہے تھے۔

چونکہ فاصلہ کم رہ گیا تھا۔ اس لیے زہرہ نے اپنا لشکر روک کر نہایت پھرتی سے صف بستہ کر دیا۔ ایرانی لشکر بھی مقابلے میں آکر پربانڈھ کر کھڑا ہو گیا۔ یہ لشکر فیروز کی سرکردگی میں تھا۔ فیروز وسط لشکر میں کھڑا تھا۔ ایرانی علم اس کے سر پر لہرا رہا تھا۔

دونوں لشکروں کے صف بستہ ہوتے ہی فیروز آگے بڑھ کر میدان میں آیا۔ وہ تو مندو جوان تھا۔ چہرہ بارعب جسم گٹھیلہ لباس شاہانہ تھا۔ سر پر سونے کا تاج تھا۔ بازوؤں پر طلائی بازو بندھے۔ کلائیوں میں سونے کے کڑے۔ گلے میں آبدار موتیوں کا ہار پہنے تھا۔ کانوں میں ڈوگو شوارے پڑے تھے۔ گوستواروں میں چھوٹے چھوٹے ڈولعل تراشیدہ لٹک رہے تھے۔ اس نے تلوار ہاتھ میں نکال رکھی تھی۔ وہ سچتہ کاروں کی طرح تلوار کو چرخ سے رہا تھا۔

آفتاب کی شعاعیں پڑنے سے تلوار بجلی کی طرح گوند رہی تھی۔ وہ

شاہان شان اور بہادروں کی پوری آن بان کے ساتھ گھوڑے پر تنہا بیٹھا تھا۔ اس نے فخر و مباہات کے لہجہ میں مغرورانہ انداز سے بلند آواز سے کہا۔ اے قوم عرب شما خویش تن را بطمع نزدیک و بجزیریکہ دسترس شما نباشد۔ عزم اورید و بدست گماں شما و باطل است زعم شما کہ شما ملک ملک عراق شوید و آں را از دست کسرتیاں عجم درگیرید و زینہار، همچونہ تو آمد شد۔ چه ما ہمہ جلدش کسرتیم کہ صاحبان بطنش و شدت و ذی قوت و ہیبت اتم و مارا پیشگاہ شان پاینگاہ و تقریبی ہست و بحضور آنہا خوش عزتی و ایم و فراز باری باہیم۔

ترجمہ اسے قوم عرب تمہارا یہ خیال خام ہے کہ تم عراق کے ملک ہو جاؤ گے۔ اس ملک کو ملک عجم سے چھین لو گے ہرگز ایسا نہ ہوگا۔ اس لیے کہ ہم کسریٰ کے سپاہی ہیں بڑے سخت گیر اور زور آور ہیں۔ ہمارا رعب غالب ہے۔ شاہوں کے روبرو ہماری بڑی عزت و منزلت ہے اور ان سے ہم کو بہت قربت اور خصوصیت ہے۔

اپنے سردار کو مجھ سے لڑنے کے لیے بھیجو!!
ابھی اس کے یہ الفاظ فضا میں گونج ہی رہے تھے کہ ہاشم بن مرقال گھوڑا بڑھا کر لشکر اسلام سے نکلے اور نیزہ کو چرخ دیتے ہوئے فیروز کے قریب پہنچے!!

ہاشم کچھ زیادہ نومند نہ تھے۔ فیروز ان سے کہیں زیادہ عظیم الجثہ تھا۔ ہاشم نے ہاشم کو شجارت کی نظروں سے دیکھا۔ فوراً تلوار میاں میں کر سٹا اور نکالا اور ہاشم پر حملہ کیا۔

ہاشم نے نہایت ہوشیاری سے اس کا وارہ روکا۔ فیروز اس پر تیار دیکھ کر سمجھ گیا کہ اس کا مقابل بھی کچھ کم تجربہ کار نہیں ہے۔ اس کے سبب سے فیروز کا حملہ کیا۔ ہاشم نے گھوڑے کو کا وہ شے کر یہ حملہ بھی روکا۔ اب فیروز کو

غصہ آیا۔ اُس کی آنکھیں از دیاد غیظ و غضب سے جلنے لگیں۔ چہرہ تمنا کر سُرخ ہو گیا۔ اُس کے گھوڑا پیچھے لوٹا کر نہایت تیزی سے ہاشم کی طرف دوڑا یا اور نیزہ ہاشم کے سینہ پر مارا۔

ہاشم نے بھی ایسا ہی کیا۔ اُس نے بھی اپنا نیزہ فیروز پر جھونک دیا۔ اور اپنی نظر فیروز کے نیزہ پر جمائے رکھی۔ جب فیروز نے اُس کے سینہ پر نیزہ مارا۔ ہاشم نے ڈھال سامنے کر دی اور ساتھ ہی اُس کے سینہ پر نیزہ تاک کر مارا۔ فیروز کا نیزہ ہاشم کی ڈھال پر پڑا اور ہاشم کا نیزہ فیروز کے سینہ میں ترازو ہو کر آبی پشت کے پار نکل گئی۔ فیروز نے ایک دلدوزی حیح مادی۔ اُس کے چہرہ پر مُردنی چھا گئی۔ بدن کا پینے لگا۔

ہاشم نے زور کر کے نیزہ نکالنا چاہا۔ لیکن نہ نکل سکا۔ فیروز نیزہ کے ساتھ ہی لٹک آیا۔ ہاشم نے اُسے زمین پر پٹخو یا مسلمانوں نے خوش ہو کر اللہ اکبر کا نعرہ لگایا۔

تمام میدان اس ہولناک نعرہ کی آواز سے گونج اٹھا۔ ہاشم جلدی سے گھوڑے سے کود کر فیروز کی چھاتی پر چڑھے اور خنجر نکال کر اس کے سینہ میں گھونپ دیا۔

فیروز اچھلا۔ تڑپا۔ خون کا فوارہ اُبلا۔ اس کی آنکھیں پتھر اگئیں جسم اکڑنے لگا۔ رُوح پرواز کر گئی۔ بدن سرد پڑ گیا۔ پیشانی پر سرد پسینہ کے قطرے نمودار ہو گئے۔

ہاشم نے جلدی جلدی اس کے زیورات اور تاج اتار لیے اور اُس کے گھوڑے پر سوار ہو کر اپنے گھوڑے کی باگ پکڑ کر اسلامی لشکر کی طرف لوٹے۔ جب کہ ہاشم شکر کی طرف واپس لوٹ رہے تھے۔

خالد بن عطفہ شرجیل اور حضرت سعد موعہ تمام لشکر کے آکر زہرہ کے لشکر میں شامل ہو گئے تھے۔ سعد نے ہاشم کو پاس بلا کر اس کی پیشانی پر جوی اور یہ آیت پڑھی۔ اَدْلٰہ تَكُوْنُوْا قِسْمًا مِّنْ قَبْلِ مَا لَكُم مِّنْ زَوَالٍ۔ ترجمہ کیا

تم نے پہلے قسم نہ کھائی تھی کہ تمہارے لیے زوال نہیں ہے۔
ایرانیوں نے اس اسلامی لشکر کو دیکھا۔ جو ابھی آیا تھا۔ ایک تو ان کا
وہ سردار مارا گیا تھا جس پر ان کو ناز تھا۔ جس کی بہادری کا شہرہ تھا۔ دوسرے
مسلمانوں کی تعداد بڑھ گئی تھی۔ ان پر خوف طاری ہوا۔ وہ ایک لمحہ ضائع کیے بغیر
گھوڑوں کو لوٹا کر واپس ہوتے اور بھاگے۔

سعد نے فوراً ان کے تعاقب کا حکم دیا۔ اسلامی لشکر کو حرکت ہوئی۔
وہ تیزی سے تعاقب میں روانہ ہوئے سا باط باتیں ہاتھ پر رہ گیا۔ ایرانی آگے
اور مسلمان ان کے پیچھے دوڑتے چلے گئے۔ حتیٰ کہ سا باط پیچھے رہ گیا۔ دو
گھنٹوں کی بھاگ دوڑ کے بعد بھیرہ شیر کے ملک نما مکانات نظر آنے لگے۔
ایرانی جان بچا۔ کے لیے بے تحاشہ دوڑے جا رہے تھے۔
مسلمان بھی پیچھے ہی لگے ہوئے تھے۔ سب سے آگے ہاشم تھے۔ ہاشم
کے پیچھے زہرہ تھے۔ زہرہ کے پیچھے تمام شکر اڑا چلا جا رہا تھا۔ بھاگتے
بھاگتے ایرانی بھیرہ شیر میں پہنچے اور جس طرح خوفزدہ گیدڑ اپنے بھٹ میں
جان بچانے کے لیے داخل ہوتے ہیں۔ اسی طرح ایرانی بھاگ
بھاگ کر قلعہ میں داخل ہونے لگے۔ ہاشم قلعہ کے دروازہ پر پہنچ گئے انہوں
نے دروازہ میں گھسنے والے ایرانیوں کو قتل کرنا شروع کر دیا۔ زہرہ بھی فوراً
ہی آگے۔ انہوں نے بھی بہت سے ایرانیوں کو مار ڈالا۔ جس وقت کہ ہاشم
ایرانیوں کو قتل کر رہے تھے۔ قلعہ کے دروازہ میں سے ایک شیر دھاڑتا ہوا
نکلا۔ بھیرہ شیر میں یزدگرد نے ایک شیر پال رکھا تھا۔ وہ نہایت خوبنوار
تھا۔ اسی شیر کی وجہ سے اس شہر کا نام بھیرہ شیر پڑ گیا تھا۔

ہاشم نے شیر کے نکلنے ہی اس پر حملہ کیا۔ شیر اچھل کر ہاشم پر گرنا۔ اس
نے غصت میں آکر پنجہ مارا۔ مسلمانوں کو جو قریب آگے تھے۔ اندیشہ ہو گیا کہ شیر
ہاشم کو مار ڈالے گا۔ وہ اس کی طرف لپکے!
ہاشم نے ایک ہاتھ سے ڈھال سامنے کر دی۔ شیر ڈھال پر گر دوسرے
ہاتھ سے ہاشم نے تلوار کا وارہ کیا۔ تلوار کا وارہ کاہی پڑا۔ شیر دو ٹکڑے ہو گیا۔

مسلمانوں نے خوش ہو کر نعرہ لگایا۔ ایرانی اس نعرہ کو سن کر لرز گئے۔
 انہوں نے جلدی سے دروازہ بند کر لیا۔ مسلمانوں نے بہت کوشش
 کی کہ دروازہ ٹوٹ جائے۔ مگر نا کام رہے۔ پھاٹک نہایت مضبوط تھا۔ کواڑوں
 پر لوہے کی موٹی چادر چڑھی ہوئی تھی۔ ایرانی تفصیل پر جا چڑھے۔ انہوں نے
 تیرا اور پتھر برسائے شروع کر دیتے۔ مجبوراً مسلمان پیچھے ہٹے۔ چونکہ اب
 آفتاب غروب ہونے لگا تھا۔ اس لیے انہوں نے پیچھے ہٹ کر خیمے
 نصب کرنے شروع کر دیتے۔

باب

پچھڑوں کا ملاپ

مسلمانوں نے بھیرہ شیر کا محاصرہ کر لیا۔ مگر مدائن کی طرف انہوں نے کوئی دستہ متعین نہ کیا تھا۔ اس طرف سے برا برا ایرانی قلعہ میں آتے رہتے تھے جس وقت مسلمانوں نے بھیرہ شیر کا محاصرہ کیا ہے۔ مہران قلعہ کے اندر موجود تھا۔ اُسے جاسوسوں کی زبانی معلوم ہو گیا تھا کہ جو شہنشاہ بھی اس لشکر کے ساتھ ہے لیکن اُس کے مسلمان ہونے کی خبر نہ سنی تھی۔ اس کے دل میں یہ بات بلیٹھ گئی تھی کہ جو شہنشاہ عابم ایرانیوں کے نہیں بلکہ خود اُس کے سخت مخالف ہے جس شان سے مسلمان فتوحات حاصل کرتے بڑھے چلے آ رہے تھے اُس نے مہران کے دل میں یہ بات بھی ڈال دی تھی کہ بھیرہ شیر کو بھی مسلمانوں فتح کر لیں گے۔

بھیرہ شیر کے فتح ہونے پر اُس کا ہنگامہ کارزار میں مارا جانا چاہتا تھا۔ ہو کر مسلمانوں کے ہاتھوں میں بیٹھ جانا یقینی تھا۔ دونوں حالتوں میں اُس نے اپنی موت نظر آ رہی تھی۔ وہ گناہگار تھا۔ بدکار تھا۔ اور افسوس تھا۔ گناہگار موت سے ڈرتے ہیں۔ لہذا وہ بھی ڈرتا تھا۔ چنانچہ اُس نے مزید کمک لانے کا وعدہ کر کے مدائن کی راہ لی۔ راستہ میں دارالسلطنت کے قریب اسے لیلے اور آسیہ ملیں مگر ان کے ساتھ

انقلاب پسندوں کی جمیعت زیادہ تھی۔ اس لیے اسے اُن سے کچھ کہنے
 سننے کی جرأت نہ ہوتی اور وہ مدائن میں داخل ہو کر یزدگرد کے حضور میں پہنچا۔
 یہ اور اس کے بعد کے تمام واقعات قارئین کرام ہاب ہائے ماسبق میں ملاحظہ فرما
 چکے ہیں۔ جب مسلمانوں کو معلوم ہوا کہ ایرانی مدائن سے برابر آکر قلعہ میں داخل
 ہو رہے ہیں تو انہوں نے دو دو دستے ایک دستہ ہمائے ناول کے ہیر و عاصم
 کی اور دوسرا زہرہ کی سرکردگی میں اس طرف بھی متعین کر دیتے۔ عاصم کے ہمراہ
 اس کا دوست علیدہ جعفر جو ششماہ - خیزران پروین اور شاہی رسالہ کے ہم ہراہ
 سوار بھی تھے۔

اب چاروں طرف سے قلعہ محصور کر لیا گیا اور اس شدت سے نگرانی شروع
 کر دی گئی تھی کہ پرندہ بھی قلعہ پر پر نہ مار سکتا تھا۔ ایرانی محاصرہ سے عاجز آگئے
 تھے۔ لیکن قلعہ سے باہر نکل کر شیران اسلام کا مقابلہ کرتے ڈرتے تھے۔ یہ
 خوف کچھ اس وجہ سے نہ تھا کہ ایرانیوں کی تعداد کم تھی۔ نہیں ایرانی مسلمانوں سے
 چار گنا تھے۔ بلکہ خوف مسلمانوں کی دلیری اور بہادری کا تھا۔

وہ دیکھ اور سن چکے تھے کہ جب اور جہاں مسلمانوں نے حملہ کیا۔ کامیاب
 ہوئے۔ اب تک ایک جگہ بھی ایرانیوں کو مسلمانوں پر فتح نہ ہو سکی تھی۔ چونکہ قلعہ نہایت
 مضبوط تھا اور نچا تھا۔ سنگی دیواروں کا تھا۔ اس لیے بہت کچھ کوشش کرنے پر
 بھی فتح نہ ہوا تھا۔ ایرانی قلعہ کی دیوار سے مسلمانوں پر تیروں اور پتھروں کی بارش
 کرتے صبح سے شام تک تیر رہا ہے رہتے۔ چونکہ مسلمان نیچے تھے۔ اس لیے
 ان کو نقصان اٹھانا پڑا تھا۔ روزانہ مسلمان زخمی ہو جاتے۔

سعد نے ہر چند کوشش کی کہ ایرانی قلعہ کی فسیل سے پیچھے ہٹ جائیں۔ مگر
 کوئی تدبیر کار نہ ہوتی۔ ایک دن انہوں نے سزاد والعی سا باط کو جو ان کے
 ساتھ تھا۔ اور جو ششماہ کو طلب کیا۔ ان دونوں سے دریافت کیا کہ کوئی ایسی
 تدبیر ہے جس سے ایرانی فسیل سے ہٹ جائیں۔ انہوں نے منجھنق بنانے
 کا مشورہ دیا۔

اس زمانہ میں ایران میں منجیق بنانے کا رواج ہو گیا تھا۔ منجیق چھوٹا سا ایک چوبی قلعہ ہوتا تھا۔ جو کہ پہیوں پر بنایا جاتا تھا۔ جسے جس وقت اور جہاں چاہتے لے جاتے تھے۔ مسلمان منجیق بنانا نہ جانتے تھے جو شہ ماہ اور سرزاد نے نقشہ کھینچ کر سمجھایا۔

مسلمانوں نے سمجھ کر منجیق بنانی شروع کی۔ وہ قوم جو لڑنے کے سواتے لوہار اور بڑھتی کے کام سے ناواقف تھی۔ منجیق بنانے میں مصروف ہو گئی۔ دو ہی دن میں ایک بڑی منجیق بنا کر کھڑی کر دی۔

منجیق ایسی اچھی بنائی کہ مسلمان تو مسلمان ایرانی بھی دیکھ کر حیران رہ گئے۔ بعد نے اسی ساتھ کی منجیقیں بنانے کا حکم دیا۔ مسلمان لپٹ گئے۔ انہوں نے تین ہی دن میں بیس منجیقیں تیار کر لیں اور قلعہ کے چاروں طرف پانچ پانچ منجیقیں تقسیم کر دیں۔ یہ تقسیم رات کے وقت کی گئی۔

صبح جب آفتاب طلوع ہوا۔ اور ایرانی قلعے کی فصیل پر اٹد آئے۔ تب انہوں نے منجیقوں کو دیکھا۔ ان کو مسلمانوں کی چابک دستی اور صنعت پر کمال حیرت ہوئی۔ منجیقوں کے اندر مسلمان بیٹھ گئے۔ فلاخن کے آلات نصب کر دیتے گئے اور آہستہ آہستہ مسلمانوں نے ان کا قلعہ کی طرف دھکیلنا شروع کیا۔ ایرانیوں نے ہر طرف سے ان پر پتھروں کی بارش کر کے انہیں منہزم کرنا چاہا۔ لیکن وہ اس مضبوطی سے بنائی گئی تھیں کہ پتھروں کا ان پر بالکل بھی اثر نہ ہوا۔ جب منجیقیں دھکیل کر فصیل کے قریب کر دی گئیں تو مسلمانوں نے آلات فلاخن کو حرکت دی۔ بڑے بڑے پتھر فلاخن کے ذریعہ سے فصیل پر پھینکنے شروع کیے۔ ایرانی ہر طرف فصیل پر لڑے تھے۔ پتھروں نے ان کے سروں کو ٹوڑنا آنکھوں کو پھوڑنا۔ ہاتھوں اور پیروں کو مجروح کرنا شروع کر دیا۔ تھوڑی دیر تو وہ

منجیق کی ایجاد گیارہویں صدی عیسوی میں بہت کچھ ترقی کر گئی تھی سلطان صلاح الدین کے مقابلہ میں عیسائیوں نے بڑی بڑی منجیق بنائی تھیں۔ منجیقوں کی جنگ کا حال ہمارے مشہور ناول مشرق کی حور میں ملاحظہ کرو۔ (صادق صدیقی۔ سردہنوی)

استقلال سے کھڑے ترکی بترکی جواب دیتے رہے۔ لیکن جب انہوں نے زیادہ نقصان ہوتے دیکھا تب پیچھے ہٹ گئے۔ اسلامی لشکر قلعہ کے چاروں طرف مسلح کھڑا تھا۔ ایرانیوں کے فصیل سے پیچھے ہٹتے ہی وہ بڑھا۔ نہایت جوش میں آکر بڑھا۔ اللہ اکبر کا دل بلا سینے والا نعرہ لگا کر بڑھا۔ ایرانیوں نے چھپ کر ابھرا بھر کر دیکھا۔ مسلمانوں کو بڑھتے ہوتے دیکھ کر ان پر خوف طاری ہو گیا۔ ان کے چہرے زرد پڑ گئے۔ بڑھتے بڑھتے مسلمان قلعہ کی فصیل کے قریب جا پہنچے۔ منجھنقیں پیچھے رہ گئیں۔ لیکن وہ بدستور فلاخنوں کے ذریعہ سے فصیل پر آنے کی جرأت نہ ہوتی تھی۔

اگرچہ مسلمانوں نے صبح ہی سے پیشقدمی شروع کر دی تھی، مگر تین بجے سے پہلے وہ فصیل کے قریب نہ پہنچ سکے۔ جب آفتاب ڈھل گیا۔ اور وہ فصیل کے قریب نہ پہنچ سکے۔ جب آفتاب ڈھل گیا۔ اور وہ فصیل کے قریب نہ پہنچ سکے۔ انہوں نے قلعہ کے نیچے کھڑے ہو کر فصیل پر پہنچنے کے لیے غور کرنا شروع کیا۔ قلعہ کی دیواریں نہایت مضبوط اور اونچی تھیں۔ کوئی بسیل فصیل تک پہنچنے یا اسے کھود ڈالنے کی نظر نہ آتی۔ حالانکہ ہر پہلو پر غور کر لیا گیا۔ اسی غور و فکر میں شام ہو گئی۔ آفتاب ڈھلتے ڈھلتے مجلہ مغرب میں پہنچ کر روپوش ہو گیا۔ مغرب کی طرف سے سیاہی بڑھ کر کہہ کرہ ارض پر پھیلنے لگی۔ ستارے نکل کر آنکھ مچولی کھیلنے لگے۔

اسلامی لشکر واپس لوٹا۔ جنگ بند کر دی گئی۔ مسلمانوں نے واپس جاتے ہی سب سے پہلے نماز پڑھی اور پھر آگ روشن کر کے کھانا پکانے کا انتظام کرنے لگے۔ اتنے میں کہ کھانا تیار ہو عشا کا وقت ہو گیا۔

سب نے عشا کی نماز پڑھ کر کھانا کھا یا۔ اگرچہ مسلمان تمام دن کمر بستہ رہے تھے۔ میدان جنگ میں لڑنے کے لیے نکلے تھے۔ تھک گئے تھے۔ مگر وہ آج کل کے مسلمانوں کی طرح موم کے نہ تھے نہ عیش و عشرت کے خوگر تھے کہ تھک کر یا تھکنے کا بہانہ کر کے سویرے بستروں میں چلے جاتے اور نیند آتی یا نہ آتی۔ سونے کی کوشش کرتے۔

وہ جھاکش مسلمان تھے۔ انہیں ایسی قوم کی تعمیر کرنی تھی جس کے کارنامے دنیا ابد تک یاد کرتی رہے۔ ان سے زیادہ تر تو قرآن شریف کی تلاوت میں مشغول ہو گئے اور کچھ ہتھیار صیقل کرنے لگے کچھ گذشتہ جنگ کے واقعات سنانے لگے۔ یہ سلسلہ ان کے تک جاری رہا۔ اس وقت تک لشکر میں خوب چہل پہل رہی۔

اس کے بعد لوگ سونے کی تیاریاں کرنے لگے۔ خاموشی بڑھنے لگی۔ بار بار بجے تک سب لوگ سو گئے۔ کامل سکون طاری ہو گیا۔ صرف محافظ دستہ علاوہ گروہی میں مشغول رہا۔

آج عاصم، عبید، ہرمزان بھی محافظ دستے کے ہمراہ تھے۔ وہ قلعہ کی طرف گشت کر چکے تھے۔ اب دوسری طرف گشت کر رہے تھے۔ اس وقت چاند اپنی پوری آب و تاب سے نکلا ہوا تھا۔ چاندنی سفید چادر کی طرح ہر طرف پھیلا ہوئی تھی۔ ہر وہ چیز جس پر چاند اپنا پر تو ڈال رہا تھا، چمک رہی تھی۔

پاس کی چیز صاف اور دور کی قدرے دھندلی نظر آ رہی تھی۔

عاصم اور ہرمزان کی نظر داتن کی جانب تھی۔ داتن کی صاف بڑک، دوزخک نظر آ رہی تھی۔ سامنے افق میں انہیں چند سائے حرکت کرتے معلوم ہوئے۔ عاصم نے ہرمزان اور ہرمزان نے عاصم کو ان متحرک سایوں کو دکھایا۔ دونوں کھڑے ہو کر غور سے دیکھنے لگے۔

عاصم نے غور کرنے کے بعد کہا۔ معلوم ہوتا ہے کہ کچھ سوار آ رہے ہیں۔ ہرمزان یہی میرا بھی خیال ہے۔

عاصم، غور سمجھتے اس وقت آدھی رات کو کون لوگ آ سکتے ہیں۔

ہرمزان، ظاہر ہے کہ داتن سے آ رہے ہیں۔ ایرانی ہوں گے۔

عاصم، شاید قلعہ والوں کے لیے کوئی پیغام لا رہے ہوں۔

ہرمزان یہی میرا بھی خیال ہے۔

عاصم، اُو تو چھپ جائیں اور جب یہ قریب آئیں تو ان کو گرفتار کر لیں۔

ہرمزان، مناسب ہے!!

جلدی سے یہ لوگ چٹانوں کے پیچھے چھپ گئے اور آنے والوں کا انتظار کرنے لگے۔ ساتے برابر بڑھتے چلے آ رہے تھے۔ جب بڑھتے بڑھتے وہ بالکل قریب آ گئے تو عاصم نے دیکھ کر معلوم کر لیا کہ وہ ایرانی تھے۔ ایرانی لباس پہنے ہوئے تھے۔

سب گھوڑوں پر سوار تھے۔ آہستہ آہستہ آ رہے تھے اور قریب آنے پر ان کے باتیں کرنے کی آوازیں آئیں۔ کوئی کہہ رہا تھا۔ کیا اسی وقت لشکر کے اندر چلنا چاہیے!!

خسی دوسرے نے کہا۔ کیوں نہیں اندیشہ کیا ہے۔ پہلا۔ کہیں ایسا نہ ہو کہ کوئی محافظ ہم پر اچانک حملہ کرے۔ دوسرا۔ یہ وہم فضول ہے۔ مسلمان کبھی ہوشیار کیے بغیر حملہ نہیں کرتا۔ اس گفتار کو سن کر عاصم اور اس کے ہمراہیوں کو سخت حیرت ہوئی۔ وہ سمجھ رہے تھے کہ یہ لوگ قلعہ والوں کے لیے بادشاہ کا پیغام لارہے ہیں مگر ان کی گفتگو سے یہ پتہ چلتا ہے کہ وہ عربوں کے پاس آئے ہیں۔ ابھی وہ حیرت ہی میں تھے کہ کسی نے سُزلی آواز سے کہا۔ کوئی اندیشہ مت کر۔ بے خوفی سے چلو۔ میں سب سمجھ لوں گی!!

عاصم کو یہ آواز کان آہٹنا معلوم ہوئی۔ اس نے جلدی سے کہا۔ آہ یہ آواز میری ہمیشہ لیلے سے مشابہ ہے۔ خدا یا کیا۔ لیلے آگئی کیا ہیں ایسا خوش قسمت ہو سکتا ہوں۔ اللہ العالمین تجھے سب کچھ قدرت ہے تو مردہ کو زندہ کر سکتا ہے۔ بچھڑے ہوؤں کو ملا دینا تو کوئی بڑی بات نہیں۔ یہ کہتے ہی وہ کیننگاہ سے نکل آیا۔ بے اختیار ہو کر آنے والوں کی طرف بڑھا۔ جلد بھی بے تاب ہو کر اس کے پیچھے چلا۔ ہرمزان بھی ساتھ ہو لیا۔ مدائن کی جانب سے آنے والے عاصم، جلید اور ہرمزان کو اپنی طرف آتے ہوئے دیکھ کر ٹھٹھکے۔ خوفزدہ ہوئے۔ اور گھوڑوں کی باگیں کھینچ کھینچ کر کھڑے ہو گئے۔ عاصم ان کے قریب پہنچا۔ اس نے پرشتیاق لہجہ میں دریافت کیا لیلے کیا واقعی تم آگئیں یا میرے کانوں نے وہو کہہ دیا۔

جانے سے سرت تھی۔ ان متضاد باتوں نے اس کی عجیب کیفیت کر رکھی تھی۔
عاصم نے لیٹے سے کہا۔

پیاری ہمیشہ! تو شاید تمام شب چلتی رہی ہے۔
لیٹے نے شیریں لہجہ میں جواب دیا۔ جی ہاں۔ ساری رات ایرانیوں کے تعاقب
کے خوف نے ذرا دیر کو بھی آرام نہ کرنے دیا۔
عاصم۔ اچھا تو اب چل کر آرام کرو۔ صبح سٹنا تاکہ تم کیسے رہا ہو تیں۔
لیٹے۔ میرے ہمراہ آسیہ بھی ہے وہ آسیہ جس کی بدولت میں
نے رہائی پائی ہے۔

عاصم۔ وہ محسنہ کہاں ہے۔
لیٹے نے ادھر ادھر دیکھا۔ آسیہ قریب ہی کھڑی تھی۔ لیٹے نے اس
کی طرف اشارہ کر کے کہا۔ وہ خلق و مہربانی کی تصویر۔ میکی و ہمدردی کی پیکر
یہ ہے۔

عاصم نے آسیہ کو دیکھا۔ وہ اس کی طرف بڑھا۔ جب قریب پہنچا تو
پہچان کر بولا۔ آہا! یہ وہ آسیہ ہے جس نے مجھے رہائی دلانے کے لیے کوشش
کی تھی اور جو لیٹے تجھے آزاد کرانے کے لیے مدائن میں رہ گئی تھی۔ آسیہ میں
آپ کا بے حد مشکور ہوں۔ تمہارے احسانات کا شکر یہ ادا ہی نہیں ہو سکتا۔
آسیہ کے میٹھا صفت لبوں پر پکارتیں کھیل رہا تھا۔ اس نے کہا۔ میں
نے کوئی احسان نہیں کیا ہے۔ عاصم انسان کا فرض ہے کہ مصیبت زدہ کی مدد
کرے۔ میں نے اپنا فرض ادا کیا ہے۔

عاصم۔ میں تمہارے اس احسان سے کبھی شکر و شکر نہ ہو سکوں گا۔ آؤ
اب صبح ہونے والی ہے کچھ دیر آرام کریں۔
عاصم اور لیٹے گھوڑوں پر سوار ہوئے۔ سب چلے لشکر میں گھس کر عاصم
کے خیمہ کی طرف روانہ ہوئے۔

باب بھیرہ شیر کی فتح

حور جمال لیے پری پکیر آسیہ ان کے ساتھ آنے والے سچاس ایرانی سب کے سب عاصم کے خیمہ پر پہنچے۔ دونوں لڑکیاں خیمہ کے اندر چلی گئیں۔ اور ایرانیوں کے لیے باہر فرش کر دیا گیا۔ سب پڑے۔ چونکہ رات بھر چلتے رہے تھے۔ جاگایے تھے۔ اس لیے پڑتے ہی سو گئے۔ عاصم۔ علید۔ بہرمران۔ بھی ایرانیوں کے پاس ہی فرش پر سو گئے۔

صبح سویرے بیدار ہوئے۔ لڑکیوں نے خیمہ کے اندر مردوں نے خیمہ کے باہر جماعت کے ساتھ نماز پڑھی۔ نماز پڑھتے ہی لشکر مسلح ہو کر قلعہ کے سامنے جا پہنچا۔ لیکن آج ایرانی فہیل پر نہ آئے۔ کچھ دیر انتظار کر کے مسلمان بھی لوٹ گئے۔ جنگ ملتوی ہو گئی۔

یلے اور آسیہ عاصم کے خیمہ میں بیٹھی ہوتی تھیں۔ بہرمران نے جو شہماہ اور خیزان اور پروین سے یلے اور آسیہ کے آنے کی خبر جانتی۔ دونوں پری جمال لڑکیاں یلے اور آسیہ سے ملنے کے لیے دوڑی آئیں۔ جب وہ عاصم کے خیمہ کے اندر پہنچیں تو ان دونوں کی نظریں سب سے پہلے آفتاب حسن یلے کے چاند سے زیادہ روشن چہرہ پر پڑیں۔ دونوں اس کے بڑھے ہوئے عظیم النظر حسن کو دیکھ کر حیران رہ گئیں۔

بیٹے نے اٹھ کر دونوں سیم تن مردشوں کا خندہ پیشانی سے استقبال کیا۔
 اسیہ بھی اٹھی۔ چاروں بنگلگیر ہو کر ملیں۔ ایسے جوش اور مسرت سے ملیں
 گویا چاروں بہنیں ہیں۔

اسیہ نے لیٹے سے پروین اور خیزران کا تعارف کرایا۔ معانقہ کر نیکی
 بعد چاروں فریش پر بیٹھ گئیں۔ پروین نے مسکراتے ہوئے کہا۔ لیٹے میں حیران
 تھی کہ بزد گرد کیوں تم پر اس قدر فریفتہ ہے کہ کسی کی نصیحت نہیں سنتا۔
 ہر وقت تمہارے خیال میں مستغرق رہتا ہے آج تم کو دیکھ کر حیرت قدر ہو
 گئی۔ تم اس زمانہ کی بہترین حسینہ ہو۔ حسن و جمال کی ملکہ ہو۔ ساری دنیا پر حکومت
 کرنے کے قابل ہو۔ تم کو دیکھ کر کوئی شخص اپنے دل پر قابو ہی نہیں رکھ سکتا!!
 لیٹے مسکرا رہی تھی۔ برقیارش نظروں سے پروین کو دیکھ دیکھ کر مسکرا رہی
 تھی۔ اس کا تبسم بجلیاں گرا رہا تھا۔ دوشیزگی کی جیاء نے رعنائی میں اور اضافہ
 کر دیا تھا۔ گلاب کے پھولوں کی رنگت کو ماند کر دینے والے رخسار سے
 شہابی رنگ میں ڈوب گئے تھے۔

اس کا چہرہ نہایت دلفریب نہایت دلکش۔ نہایت ہی پیارا معلوم
 ہو رہا تھا۔ اس نے کہا۔ پروین میں تمہاری مشکور ہوں مجھے اسیہ نے سب
 کچھ بتا دیا ہے۔ میری اور میرے بھائی جان کی رہائی کے لیے تمہاری کوششیں
 قابل صد ہزار تحسین ہیں۔ میں تم کو دیکھنے کے لیے بیقرار تھی۔ اپنے بھائی کی
 منظور نظر کو دیکھنے کے لیے کیوں بے قرار نہ ہوتی۔ مجھے خوف تھا کہ کہیں کسی معمولی
 حسینہ کو میرے بھائی پیار نہ کرنے لگے ہوں لیکن مگر اب تم کو دیکھ کر میری
 آنکھیں کھل گئیں۔

بھائی جان کا انتخاب نہایت اچھا ہے تم پیکرِ حسن ہو۔ نور مجسم ہو۔ رعنائی اور
 دلربائی کا پیکر ہو۔ خوبصورت ساحرہ ہو۔ تمہاری آنکھ میں جادو ہے۔ نازک لبوں
 پر مسیحاتی ہے۔ رخساروں پر طلسم ہو شرابا۔ جسے نظر بھر کر دیکھ لو۔ بندہ بے دام
 بن جاتا ہے۔

اسیہ نے مسکرا کر کہا۔ تم سچ کہتی ہو لیٹے ان پر ایک دو نہیں سینکڑوں

فریفتہ ہیں۔

پروین نے مسکرا کر پوچھا اور تم پر؟
 آسیہ نے شوخی سے مسکرا کر کہا۔ مجھ پر کوئی فریفتہ نہیں!!
 پروین نے کہا اے رشک گل تر مجھ پر تو میرا عم زاد بھائی ہزار جان سے
 شیدا ہے۔ کل ہی تمہارا ذکر کر رہے تھے کہتے تھے۔ بڑی نیک ہے۔ جب میں
 نے دریافت کیا کہیں تم اُسے اپنا دل تو نہیں دے بیٹھے تو مسکرا کر چپ ہو گئے۔
 آسیہ نے ہنستے ہوتے کہا۔ خدا کا شکر ہے میرا بھی کوئی پرستار ہو گیا۔
 لیکن یقین نہیں آتا۔ خیزران مسکرا رہی تھی۔ اُس نے شوخی سے اُزا کر کہا۔ جب وہ
 تم سے ملیں گے۔ اظہارِ محبت کرینگے تب یقین آجائے گا۔
 آسیہ نے کہا تب تو تم ہی ایک ایسی رہ گئیں جس کا کوئی شیدائی
 نہیں ہے۔

پروین نے کن آنکھیوں سے خیزران کو دیکھ کر مسکراتے ہوئے کہا ان پر
 بھی ایک دل جلعنایت کرنے لگے ہیں۔

آسیہ نے کہا وہ کون ہیں؟

پروین نے جواب دیا لیلے کے بھائی جان کے ایک دوست جعفر ہیں۔
 خیزران نے شوخی کی نظروں سے پروین کو دیکھ کر مسکراتے ہوئے کہا۔
 مجھ پر کوئی فریفتہ ہونے لگا۔
 پروین نے بے ساختہ ہنس کر کہا۔ ماں میں بھولی دراصل یہ جعفر پرشیدا
 ہو گئی ہیں۔

خیزران نے نازک اندام پروین کے ہلکی سی چٹکی لے کر کہا۔ ان کا کلیجہ!!
 پروین اُچھل پڑی۔ اُس نے کہا جعفر کا نام سُنتے ہی کس قدر طاقت آجاتی
 ہے۔ اس زور سے چٹکی لی ہے کہ بدن نیلہ پڑ گیا۔

خیزران نے ہنس کر کہا اللہ سے نزاکت ذرا بدن کو ماتھ لگایا تھا کہ اچھل پڑیں۔
 ابھی خیزران کا فقرہ ختم نہ ہوا تھا کہ عاصم آگیا۔ عاصم کو دیکھ کر ان پری و شوں کی
 چھیڑ چھاڑ بند ہو گئی!!

خیزران نے کہا، بھاتی عاصم مبارک ہو بہن لیلا آگئیں؟
 عاصم نے پہلے آسیہ اور پھر یردین کو دیکھ کر کہا میں آسیہ اور یردین
 دونوں کا بے حد مشکور ہوں۔ ان دونوں کی مہربانی نے آج مجھے بھی خوشی کا
 دن دکھایا۔

خیزران نے شوخی بھرے لہجے میں کہا۔ آسیہ غریب کا کیوں نام لیتے ہو۔
 بس تم یردین ہی کا شکر یہ ادا کرو۔

عاصم اس نوخیز کی شرارت آمیز گفتگو کو نہ سمجھا۔ اُس نے کہا نہیں۔ خیزران۔
 آسیہ نے سب سے زیادہ مہربانی کی ہے؟
 خیزران نے شوخی سے مسکرا کر کہا۔ مگر ممنون و مشکور تو تم یردین کے ہو۔ اچھا
 کہہ دو تم ان کے مشکور نہیں ہو۔

اب عاصم سمجھا۔ اس نے مسکرا کر کہا۔ تم بڑی شوخ ہو۔
 عاصم کے ہاتھوں میں کپڑے تھے۔ اُس نے لیلا کو کپڑے دیتے ہوئے
 کہا۔ لیلا یہ لو کپڑے بدل لو۔

خیزران۔ جو کپڑے پہنے ہوئے ہیں۔ وہ خراب تو نہیں ہوتے پھر کپڑے
 بدلنے کو کیوں کہتے ہو!

عاصم۔ ہر قوم کو اپنا ہی لباس پہننا چاہیے۔ دوسری قوم کا لباس پہننے
 سے اسی قوم کی خوشبو آجاتی ہے۔ مسلمان سوائے اپنے قومی لباس کے کسی دوسری
 قوم کا لباس نہیں پہن سکتا!

خیزران بے شک قوم کی تعمیر کے لیے یہ اصول بھی ضروری ہے۔
 عاصم چلا گیا۔ جب وہ خیمہ سے باہر نکلا۔ تو عجیب سے بلا۔ عجیب سے بغیر کسی
 جھجک کے دریافت کیا کہیے لڑکیاں بیدار ہو گئیں!!

عاصم۔ عرصہ ہوا وہ تو صبح کی نماز کے وقت ہی بیدار ہو گئی تھیں اس وقت
 خیمہ کے اندر پرپاں جمع ہیں۔ سارا خیمہ پرستان بنا ہوا ہے آئیے آپ بھی آسیہ
 کا شکر یہ ادا کر دیجئے۔ حقیقت میں اُس نے اپنی جان کو خطرہ میں ڈال کر لیلا کو
 رہا کرایا ہے۔

عبید بے شک نہایت بہادر اور نڈر لڑکی ہے اس نے ہم پر ایسا زبردست احسان کیا ہے کہ ہم اُسے اس کا کوئی معاوضہ نہیں دے سکتے۔
 عاصم سچ کہتے ہو آؤ عبید اس کا شکر یہ ادا کرنا۔
 عاصم چلا۔ عبید اس کے پیچھے روانہ ہوا۔ مگر اس وقت عبید کے دل کی عجب کیفیت تھی جس کا نظارہ کرنے کے لیے مچل رہا تھا۔
 دونوں خیمہ میں داخل ہوئے۔ عبید کی نظر سب سے پہلے رشک قریبی کے چھوڑوں سے بڑھ کر گلابی اور شاداب رخساروں پر پڑی۔ لیلے نے سیاہ اور نشیلی آنکھوں کو اٹھا کر عبید کی طرف دیکھا۔
 آنکھیں چارہ ہوتے ہی جیسے عبید کے دل پر ہزاروں تیر پڑ گئے۔ وہ گھبرا گیا لڑکھڑا گیا۔ لیلے کی تیرا فگن آنکھوں سے آنکھیں چار نہ کر سکا۔ لیلے کو دیکھ کر عبید مست دبے خود ہو گیا۔ بھول گیا کہ وہ کس لیے خیمہ میں آیا۔ اُسے کیا کرنا چاہیے۔ وہ ایسا ساکت و صامت کھڑا رہ گیا ہے۔ جیسے کسی جادوگر نے جادو کا بتلا کھڑا کر دیا ہو۔

عاصم نے کہا۔ بھائی عبید یہ ہے وہ محسنہ جس کے احسان نے ہم کو دبا لیا ہے عبید چونکا سنبھلا۔ اس نے کہا۔ بہن آسیدہ زبان میں طاقت نہیں کہ تمہارا شکر یہ ادا کر سکے۔ ہم عمر بھر کے لیے تمہارے زیر بار احسان ہو گئے۔
 آسیدہ نے کہا۔ اس میں شبہ نہیں کہ میں نے تکلیفیں اٹھائیں۔ جان پڑ بن گئی۔ زندگی کی امید منقطع ہو گئی۔ لیکن میں خوش ہوں کہ جس کام کے کرنے کا میں نے عزم کیا تھا۔ خدا نے اُسے پورا کر دیا۔
 عاصم نے کہا۔ تم نے واقعات تو سنائے نہیں۔ آسیدہ سا حال سناؤ۔
 یہ کہتے ہی عاصم بیٹھ گیا۔ اُس کے پاس ہی عبید بھی بیٹھ گیا۔
 شوخ و شریخیزان نے مسکراتے ہوئے کہا۔ ذرا بھائی جان کو اور بلا لیتے ان کا حال سننے کے لیے سب سے زیادہ بے چین تو وہی تھے۔
 آسیدہ نے گھوڑ کر خیزان کو دیکھا۔ خیزان نے کہا۔ گھوڑ کر کیا ڈرائی ہو میں سچ کہہ رہی ہوں۔ آسیدہ جب میں آئی تو کہتے تھے کہ کسی طرح آسیدہ سے ان کی

سرگزشت سنواؤ۔

آسیہ کچھ کہنے والی تھی کہ باہر سے ہرمزان نے دریافت کیا میں آسکتا ہوں۔ پروین نے نغمہ زاپجہ میں کہا آجائے بھائی جان اس نے دریافت کیا۔ میرا ذکر کون کر رہا تھا؟

خیزران نے کہا آسیہ یہ کہتے ہی وہ کھلکھلا کر ہنس پڑی۔ ہرمزان بھی عاصم کے پاس بیٹھ گیا۔ عاصم نے کہا۔ آسیہ لو اب کہو اب تو ہرمزان بھی آگئے۔

آسیہ نے سنجیدگی سے کہا۔ گویا میں ہرمزان کا انتظار کر رہی تھی! پروین نے مسکراتے ہوئے کہا۔ اس میں کچھ شک بھی ہے۔ تمہاری نظریں کسے ڈھونڈ رہی تھیں آسیہ! ہرمزان نے کسی قدر آزادگی سے کہا مجھ بے چارہ کا کون تذکرہ کرتا ہے

رہنے دو پروین!! آسیہ کے دل پر ہرمزان کی آزادگی سے چوٹ لگی۔ اُس نے کہا تذکرہ تو

آپ ہی کا تھا۔ لیکن خیزران نے شرارت بھرے انداز سے کہا۔ میں کر رہی تھی لے دو نہ

میرا نام۔

آسیہ۔ ہاں تم ہی تو کر رہی تھیں۔

ہرمزان۔ بھلا تم میرا تذکرہ کیوں کرتیں۔ بڑی بے درد ہو آسیہ۔

خیزران نے ہنس کر کہا۔ بے درد نہیں سنگدل بے وفا۔ قاتل!!

پروین نے کہا۔ زیادہ نہ چھیڑو ورنہ روٹھ جائیں گی!! ہاں

آسیہ تم اپنا حال سناؤ۔

آسیہ نے تمام واقعات نہایت تفصیل سے بیان کیے۔ جب اس نے

اپنے مسلمان ہونے اور زنجیروں سے بیٹھے جانے کا واقعہ بیان کیا تو اور

سب کو تو افسوس ہوا۔ مگر ہرمزان کو جو شش آگیا۔

اس نے کہا۔ خدا کی قسم مہراں جس وقت میرے سامنے آتے گا۔ قتل کر

ڈالوں گا۔ سب اس کی طرف دیکھنے لگے۔ ہرمزان کا چہرہ سُرخ ہو رہا تھا۔ عاصم نے کہا۔ ہرمزان جوش کو کم کرو۔ مہران آسیہ کا بھائی ہے۔ آسیہ نے ہم پر احسان کیا ہے ہم اس کے بھائی کو بغیر اس کی مرضی کے کیسے قتل کر سکتے ہیں۔ ہرمزان۔ بے شک تم سچ کہتے ہو۔ مگر میں اب قسم کھا چکا ہوں۔ عاصم۔ قسم کا کفارہ دے دینا۔

ہرمزان چُپ ہو گیا۔ اب دوپہر ہو گیا تھا۔ سب نے کھانا کھایا۔ کھانا کھا کر اپنے اپنے کاموں میں مصروف ہو گئے۔ وہ بقیہ دن آرام اور اطمینان سے گذر گیا۔ دوسرے دن آفتاب طلوع ہوتے ہی قلعہ کے اندر طبل جنگ بجا۔ مسلمان ہوشیار ہو کر مسلح ہو گئے۔ انہوں نے میدان کا زرارہ میں نکل کر صفیں مرتب کر لیں۔

زہرہ۔ عاصم۔ عبید۔ جعفر۔ ہرمزان۔ جو شہناہ سب ایک ہی جگہ گھوڑوں پر سوار کھڑے تھے۔ ایک اُوپکے ٹیلے پر آسیہ، لیلے، خیزران اور پروین بیٹھی میدان کا زرارہ کی طرف دیکھ رہی تھیں۔

زہرہ کی زردہ بوسیدہ اور کہنہ تھی۔ اس میں متعدد دسوراخ ہو رہے تھے۔ عاصم نے کہا آج ایرانی قلعہ سے نکل کر مقابلہ کرنے پر آمادہ معلوم ہوتے ہیں۔ آپ کی زردہ خراب ہو گئی ہے۔ بہتر ہوتا کہ دوسری زردہ پہن لیتے۔ زہرہ نے مسکرا کر کہا۔ میں ایسا خوش قسمت کہاں ہوں کہ تمام لوگوں کو چھوڑ کر دشمنوں کے تیر میری طرف آئیں۔

ابھی عاصم کچھ کہنے نہ پائے تھے کہ قلعہ کا دروازہ کھلا اور آتش پرست نہایت جوش و خروش سے نعرے لگاتے باہر نکلنے لگے۔ پرے کے پرے گروہ کے گروہ نہایت تیزی سے برآمد ہو رہے تھے۔ وہ قلعہ سے باہر نکل نکل کر پھیلنے لگے۔ دیکھتے ہی دیکھتے تمام میدان سے بھر گیا۔

ان کے سرداروں نے جلد جلد صف بندی کی۔ زور زور سے طبل جنگ بجا یا اور تیر اندازوں کو تیر اندازی کا حکم دے دیا۔ فوراً سواروں نے کمانیں سنبھالیں تیر جوڑے اور مسلمانوں پر تیروں کی بارش شروع کر دی۔

مسلمانوں نے بھی تیر برسوں کے شروع کی تیروں کی آمدورفت نے عجیب سماں پیدا کر دیا۔ اس طرف مسلمان کم تھے۔ بہت ہی کم۔ ایرانی ان سے دس گنا زیادہ تھے۔ وہ مسلمانوں کو فنا کرنے کے بڑھے۔

ان کو بڑھتے ہوئے دیکھ کر مسلمانوں کو بھی جوش آ گیا۔ انہوں نے بھی بڑھنا شروع کیا۔ بڑھتے بڑھتے دونوں لشکر مل گئے۔ ٹکرائے گئے۔ تلواریں کھینچ گئیں۔ مار دھاڑ شروع ہو گئی۔ عاصم۔ عبید۔ جعفر۔ زہرہ سب شیران پشتر بہر کی طرح دشمنوں پر ٹوٹ پڑے۔ دشمنوں کو تلواروں کی باڑھ پر رکھ لیا۔ جس پر ان میں سے کسی کی خارا تشکاف تلوار پڑی۔ اس کو ککھڑی کی طرح کاٹ کر ڈال دیا۔ تمام محاذات پر خونریز جنگ ہونے لگی۔

ہر طرف خون کے فوارے اُبلنے لگے۔ خون آلود تلواریں بلند ہونے لگیں۔ ہاتھ پیر سردار دھڑکٹ کٹ کر گرنے لگے۔ خون زمین پر پڑ پڑ لالہ کا دی کرنے لگا۔ زخمیوں کی چیخ و پکار۔ قومی نعروں کی آواز اور آلات حرب کی جھنکار سے تمام میدان گونج اٹھا۔

ایرانی چاروں طرف قلعہ کی فصیل پر بھی کھڑے پتھر اور تیر برسوں کے تھے ان کا مقصد یہ تھا کہ اور اطراف کے مسلمان زہرہ اور عاصم کی امداد کے لیے نہ آسکیں انہوں نے تہیہ کر لیا تھا کہ اس طرف کے مٹھی بھر مسلمانوں کو قتل کر کے ہی واپس لوٹیں گے۔

سعدیا اور کسی سردار کو یہ خبر نہ تھی کہ ایرانی قلعہ سے باہر نکل کر زہرہ۔ عاصم اور ان کے ہمراہیوں سے لڑ رہے ہیں۔ جنگ نہایت زور و شور سے ہو رہی تھی۔ سرخوش کمال جیداری سے لڑ رہے تھے۔ جوش و خروش کا یہ عالم تھا کہ صفیں قائم نہ رہی تھیں۔ مسلمان ایرانیوں میں ایرانی مسلمانوں میں گھس گئے تھے اور بڑی دلیری و ثابت قدمی سے لڑ رہے تھے۔

زہرہ بڑی سرگرمی بڑے جوش بڑے انہماک سے لڑ رہے تھے۔ وہ جس طرف حملہ کرتے تھے۔ کشتوں کے پشے لگا دیتے۔ جس پر ان کی تلوار پڑتی بغیر دو ٹکڑے کیے نہ چھوڑتی۔ ایرانی ان سے ڈرنے لگے تھے۔

شہزادہ ایرانیوں کا سردار بھی بڑی جرأت سے لڑ رہا تھا۔ اس کی تلوار بھی مسلمانوں کو موت کے گھاٹ اتار رہی تھی۔ اُس نے زہرہ کو اور زہرہ نے اُسے دیکھا۔

شہزادہ نے دُور سے ہی تیرکمان میں رکھ کر مارا۔ تیرسیدھا زہرہ کی طرف آیا۔ بدقسمتی سے اُس وقت زہرہ ایک اور ایرانی کی طرف متوجہ ہوئے تھے۔ تیران کے سینہ میں پیوست ہو گیا۔ انہوں نے ایک خنیف آہ کی۔ عاصم ان کے قریب تھا۔ اُس نے آہ کی آواز سُن لی اور ان کے پاس آیا۔ چاہا کہ تیر کھینچے۔ زہرہ نے کہا۔ تیر مت کھینچو۔ جب تک یہ بدن میں پیوست ہے اس وقت تک میں بھی زندہ ہوں۔

عاصم نے ہاتھ روک لیا۔ اسے طرارہ آگیا۔ اُس نے بپھرے ہوئے شیر کی طرح ایرانیوں پر حملہ کیا۔ جو اس کے سامنے آیا۔ اُسے کاٹ کر ڈال دیا جس طرف ایرانیوں کا زور دیکھا۔ اسی طرف حملہ کر کے انہیں قتل کر ڈالا یا پسپا کر دیا۔ عاصم کے ساتھ ہی زہرہ نے بھی حملہ کر دیا۔ پوری قوت اور پورے جوش سے حملہ کیا جس پر تلوار ماری۔ اُسے کُشتہ کیا۔ دم کے دم میں اس نے متعدد ایرانی مار ڈالے۔ کیسے بہادر لوگ تھے۔ کس قدر لڑائی کا شوق و شغف تھا۔ اپنی تکلیف کا خیال نہ تھا۔ لڑائی کی دُھن تھی۔ شہادت کی تمنا تھی۔ مجروح ہونے پر بھی پورے جوش سے رُٹتے تھے۔

زہرہ کو تکلیف تھی۔ سخت تکلیف تھی۔ تیرسینہ میں ترازو تھا۔ سانس مشکل سے لیا جاتا تھا۔ ہر لمحہ تکلیف بڑھتی جاتی تھی۔ مگر کچھ پرواہ نہ تھی۔ اس حالت میں بھی لڑ رہے تھے۔ جیسے وہ زخمی ہی نہ تھے۔ عربوں میں انتقام کا مادہ بڑھا ہوا تھا۔ جب تک وہ انتقام نہ لے لیتے۔ ان کو آرام نہ آتا تھا۔ زہرہ زخمی ہو گئے تھے شہزادہ نے ان کو زخمی کیا تھا۔ وہ اس سے انتقام لینا چاہتے تھے۔ تمام ایرانیوں سے لڑتے ان کو قتل و پسپا کرتے اس کی طرف بڑھ رہے تھے۔ ایرانی ان سے ڈرنے لگے تھے۔ جس طرف وہ بڑھتے ان کے سامنے سے کتراجاتے راستہ دیدیتے وہ بڑھتے بڑھتے یہاں تک پہنچے کہ شہزادہ کے سامنے جا پہنچے۔ شہزادہ

کیا تھا۔
ایک گروہ
بڑے بڑے
ہجرتی۔ ال
میں ہجرت
کمال و
سے

جنگ کی آگ پہلے سے بھی زیادہ مشتعل ہو گئی۔ تلواریں جلد جلد بلند ہو کر
سروتن کے فیصلے کرنے لگیں۔ دلیروں کا انہماک بڑھ گیا۔ انسانی اعضاء کٹ
کٹ کر گرنے لگے۔ سر ٹھوکر ی کھانے لگے۔ ہاتھ پیر اور دھڑ پامال ہونے لگے۔
خون کی ندیاں بہ گئیں۔ شور و غل اس قدر بڑھ گیا کہ کانوں کے پردے پھٹنے لگے۔
مسلمان کم تھے بہت کم۔ لیکن کمال جیداری اور جوش سے لڑ رہے
تھے جس طرح ایرانی انہیں قتل کر ڈالنے کا عزم صمیم کر کے آئے تھے۔ اسی طرح
انہوں نے بھی ایرانیوں کو مار ڈالنے کا تہیہ کر لیا تھا۔ چونکہ متخاصمین کا مطلقہ نظر ایک
ہی تھا۔ اس لیے جنگ کی آگ تیزی سے بھڑک اٹھی تھی۔ سعد نے محاصرہ کرتے
ہی ایک لشکر جس میں ہزار مجاہدین اسلام تھے۔ گرداوری پر مقرر کر دیا تھا۔ وہ
قلعہ کے ہر طرف گشت کرتا تھا۔ جس طرف مدد کی ضرورت سمجھتا اس طرف مدد
کرتا۔ یہ لشکر شرجیل کی سرکردگی میں تھا۔

اتفاق سے یہ لشکر گشت کرتا اس طرف آنکلا۔ جنگ ہوتے دیکھ کر وہ بھی
ایرانیوں پر چھپٹ پڑا۔ نہایت سختی سے حملہ کیا۔ دم کے دم میں ہزاروں ایرانیوں
کو کاٹ کاٹ کر ڈال دیا۔

ایرانی اب بھی مسلمانوں سے بہت زیادہ تھے۔ وہ اب بھی بڑے جوش
سے لڑ رہے تھے۔ جو مسلمان ذرا بھی غافل ہوتا۔ اُسے لپک کر قتل کر ڈالتے۔
دراصل ایرانی بھی بہادر تھے۔ بہادر قوم کی یادگار تھے لڑتے تھے اور خوب لڑتے
تھے۔ جان دے دیتے تھے۔ مرجاتے تھے۔ مگر پانہ ہوتے تھے۔ لیکن انہیں
لڑانے والے ان کے سردار عیش و عشرت میں ڈوب گئے تھے۔ وہ موت
سے ڈرتے تھے۔ ذرا سادباؤ پڑنے پر بھاگ نکلتے تھے۔ سرداروں کے
بھاگتے ہی لشکر بھی بھاگ جاتا تھا۔

ایسا ہی اب بھی ہوا۔ تازہ دم مسلمانوں نے افسروں پر حملہ کر دیا۔ کچھ دیر تو
افسر جے رہے لڑتے رہے۔ لیکن جب مرنے لگے۔ زخمی ہونے لگے۔ تو بھاگ
کھڑے ہوئے۔

بے افسر کی فوج کیا اور کب تک لڑتی اس کے بھی پاؤں اکھڑ گئے وہ

بدقسمتی پر درود ہے تھے۔ دریافت کرنے پر معلوم ہوا کہ تمام ایرانی لشکر خفیہ راستوں سے مدائن بھاگ گیا۔ سعد رحم دل تھے۔ انہوں نے حکم دے دیا کہ کسی ایرانی سے تعرض نہ کیا جائے۔ کسی گھر کو نہ لوٹا جائے۔

یہ اس وقت کا ذکر ہے۔ جب کہ تمدن ابتدائی حالت میں تھا۔ جب دشمنوں سے بہیمانہ سلوک کیا جاتا تھا۔ فاتح قوم مفتوح قوم کے پچھلے بچے کو قتل کر ڈالتی تھی۔ پھلہ چھلہ لوٹ لیتی تھی۔ گھروں کو آگ لگا کر آبادی کو ویران کر دیتی تھی۔

آج ہی جب کہ تمدن بہت کچھ ترقی کر گیا ہے۔ یورپ کو اپنی تہذیب پر ناز ہے۔ فاتح قوم مفتوح قوم کو بالکل کچل ڈالتی ہے۔ تباہ و برباد کر دیتی ہے۔ سعد نے قصر شاہی میں قیام کیا۔ لشکر چھاؤنی میں مقیم ہوا۔ تین دن دم لے کر سعد مدائن کی طرف روانہ ہوئے۔

باب ۱۲

انتباہ

یزدگرد سخت پریشان تھا۔ غمزہ تھا۔ مسلمان قلعہ پر قلعہ۔ شہر پر شہر فتح کرتے
 بڑھتے چلے آ رہے تھے۔ ہر محاذ پر ایرانیوں کو ہزیمت ہو رہی تھی۔ جاننازا فرس
 مارے جا رہے تھے۔ لیکن جس پر وہ بہادر جان سے شیدا تھا۔ بھگادی گئی تھی۔
 شاہی خاندان کی مستورات کو خلوان بھیجا گیا تھا۔ قصر شاہی کی جہل پہل جاتی رہی
 تھی۔ ویرانی اور بربادی اپنا بھیانک چہرہ دکھانے لگی تھی۔ مہران اسے تسلی دیتا
 تھا۔ اس کا دل بہلانے کی سعی کرتا تھا۔ لیکن غمزہ یزدگرد کا دل کسی طرح نہ بہلتا تھا
 اب وہ پچھتا تا کہ کیوں اس نے مسلمانوں کو ستا کر سارے حجاز کو دشمن بنا لیا۔
 جب اس نے مسلمانوں پر دست ستم دراز کیا۔ جب مسلمانوں نے اس سے فریاد
 کی تھی۔ اس وقت وہ یہ نہ سمجھتا تھا کہ مسلمان دور دراز کی مسافت طے کر کے اپنے
 بھائیوں کی مدد کو آئیں گے اور اس پر عرصہ حیات تنگ کر دیں گے اسے اپنی قوت و
 شوکت پر بھروسہ تھا۔ جانتا تھا۔ ساسانی حکومت نہایت مستحکم اور زور آور
 ہے۔ ایرانیوں کی دہاک روتے زمین پر بیٹھی ہوئی ہے۔

ہر حکومت ان سے ڈرتی ہے۔ عربوں کی کیا مجال ہے کہ اس پر حملہ کریں۔
 اگر حملہ کریں۔ اگر حملہ بھی کریں گے تو منہ کی کھائیں گے۔ لشکر کی کثرت مال کی بہتات۔
 صد ہا سالہ حکومت کی رغونت نے اسے یقین دلاد رکھا تھا کہ وہ ہر وہ اس قوم

کو پیس ڈالے گا۔ جو اس پر حملہ کرے گی۔ یہی وجہ تھی کہ جب مسلمانوں کی سفارت آئی۔ تو اُس نے فخر و غرور میں بھر کر سفیروں کی ہر بات ماننے سے انکار کر دیا تھا۔ اور رستم کو حکم دیا تھا کہ وہ قادیسیہ میں جا کر مسلمانوں کو کچل ڈالے۔ لیکن بہت جلد اُسے اپنی غلطی معلوم ہو گئی۔ اب اسے اپنا اپنی حکومت کا۔ اپنی قوم کا۔ اپنے ملک کا انجام تاریک نظر آنے لگا تھا۔ سیہ سبختی دن بدن بڑھتی جاتی تھی۔ روزانہ دل شکن خبریں آ رہی تھیں۔ وہ اسیلا کو قید کر کے اُسے بالکل بھول گیا تھا۔ غم و پریشانی کے هجوم نے اُسے اسیلا کا خیال ہی نہ آنے دیا۔ حالانکہ اُس کی بے گناہی ثابت ہو گئی تھی۔ تقریباً دو ماہ کے بعد رات کے وقت جب وہ سونے کی کوشش کر رہا تھا۔ اتفاقاً اسے اسیلا یاد آئی۔ وہ پشیمان ہو کر گھبرا کر اٹھا۔ جس کمرہ میں اسیلا قید تھی۔ اس میں پہنچا۔ اُس نے اسیلا کو دیکھا۔

اسیلا کا چہرہ زرد ہو رہا تھا۔ غم و فکر نے گھلا کر اُسے ہڈیوں کا ڈھانچہ بنا دیا تھا۔ چہرہ کی رونق جاتی رہی تھی۔ بی حسائے پچک گئے تھے۔ ہڈیاں ابھرائی تھیں۔ آنکھیں حلقوں کے اندر گھس گئی تھیں۔ یزدگرد کو دیکھتے ہی وہ اٹھی۔ اس نے کہا اے شہنشاہ عجم میں بے تصور ہوں۔ بالکل بے نظا مجھ پر رحم کرو تو مجھے رہا کر دو۔ یا قتل کر دو۔ جیلخانہ کی مصیبت مجھ سے نہیں برداشت ہو سکتی۔ تنہائی کی قید بدترین مصیبت ہے۔

یہ کہتے ہی وہ رونے لگی۔ افسردہ رخساروں پر آنسوؤں کا دریا جاری ہو گیا۔ یہ وہی اسیلا ہے جو یزدگرد کو خوش کرنے کے لیے ذلیل سے ذلیل اور کمینہ سے کمینہ کام کرتی تھی۔

جب کہ ییلے قید تھی۔ اسیلا اس کی نگرانی کرتی تھی۔ یا اسیہ قید کر دی گئی تھی۔ اور اسیلا کو اس کی حفاظت کا کام تفویض ہوا تھا۔ تو اسیلا کو احساس نہ ہوا تھا کہ قید میں کس قدر تکلیف ہوتی ہے۔ اب جب وہ ہو گئی تو اُسے محسوس ہوا کہ قید و بند کی تکلیف تمام تکلیفوں سے زیادہ تکلیف دہ ہوتی ہے۔ یزدگرد نے کہا۔ واقعی بے تصور ہے۔ مجھے تحقیق ہو گیا ہے میں نے تجھ پر ظلم کیا ہے کیا تو میرے بدسلوک کو بھول جاتے گی۔

ابیلہ جیلخانہ سے رہا ہونا چاہتی تھی۔ اُس نے کہا۔ بھول جاؤں گی۔ بالکل بھول جاؤں گی بلکہ بھول گئی ہوں اور حضور جو خدمت میرے پُر و کرس گے۔ میں نہایت ایمانداری سے نہایت وفاداری اور دیانت داری سے انجام دوں گی۔ میرے حضور میری سرکامیجھے اس جیلخانہ سے نکلیے۔ یزدگرد نے چابی نکال دیں۔ تالا کھولا۔ جنگل کھینچا۔ ابیلہ جلدی سے باہر نکل کر یزدگرد کے قدموں پر گر پڑی یزدگرد نے کہا۔ ابیلہ اٹھو! تم پھر اپنے عہدہ پر بحال کی جاتی ہو۔ اپنے مفوضہ کام کو اسی طرح انجام دینا جس طرح پہلے دیا کرتی تھیں۔ آؤ میرے ہمراہ آؤ۔

یزدگرد چلا گیا۔ ابیلہ پیچھے چلی۔ دونوں خواب گاہ کے کمرہ میں پہنچے۔ یزدگرد نے کہا۔ ابیلہ پریشانیاں بڑھتی جاتی ہیں۔ کم نجات مسلمانوں نے میرا سارا ایش متعفن کر دیا ہے۔ کاش میں تمام عربوں کو دریائے دجلہ میں ڈبو سکتا۔

ابیلہ کو کچھ معلوم نہ تھا۔ کہ کیا واقعات ہو گئے اور کیا ہو رہے ہیں۔ اُس کی دُنیا جیلخانہ تھی۔ دُنیا کے واقعات کا تو کیا اُسے قصر کے واقعات کا بھی کچھ علم نہ تھا۔ اس نے کہا۔ حضور فکر نہ کیجئے۔ آپ عربوں کو ضرور دریائے دجلہ میں ڈبو سکیں گے مگر وہ یہاں تک آنے ہی نہ پائیں گے۔

یزدگرد نے کہا۔ ابیلہ آگے۔ وہ بھیرہ شیر کا مخصرہ کیے ہوئے ہیں۔

ابیلہ نے حیرت سے بادشاہ کو دیکھ کر کہا۔ کیا عربوں کو اس قدر جرات ہو گئی ہے۔

یزدگرد۔ ہاں ان کی جسارت ایرانیوں کی پیہم شکستوں نے بہت کچھ بڑھا دی ہے مجھے اندیشہ ہے کہیں بھیرہ شیر بھی فتح نہ ہو جائے لیکن اس بات کو جانے دو۔ تم جانتی ہو میں آنے والے خطرات کی پرواہ نہیں کیا کرتا۔ ابیلہ مجھے روزیہ کی دُختر یاد ہے۔

ابیلہ۔ پیرو مرشد یاد ہے مزاج نہایت خوبصورت لڑکی ہے کیا حضور کو اُس کا کچھ پتہ چلا ہے؟

یزدگرد۔ اگر پتہ چلتا تو وہ آج قصر شاہی میں ہوتی۔ اگرچہ شاہی خاندان کی عورتوں کے ساتھ اُسے بھی حلوان جانا پڑنا۔

ابیلانے قطع کلام کر کے دریافت کیا۔ کیا شاہی خاندان حلوان چلا گیا؟
 یزدگرد۔ ہاں ابیلانے یہی مناسب سمجھا کہ تمام عورتوں کو حلوان بھیج دوں
 جب اطمینان سے بیٹھوں گا۔ پھر بلواؤں گا۔ لیکن مراحل۔۔۔
 ابیلانے کہا۔ مراحل کو میں ڈھونڈ نکالوں گی۔ میں اُسے پھر قصر شاہی
 میں لاؤں گی۔

یزدگرد۔ شاہباش ابیلانے اگر تم اُسے لاؤ گی تو مال مال کر دی جاؤ گی۔

ابیلانے۔ میں لاؤں گی اور ضرور لاؤں گی۔۔۔۔۔
 کبھی نہ لاسکے گی۔ ایک آواز آئی۔ دونوں حیرت سے ادھر ادھر دیکھنے
 لگے پہلو کے دروازہ سے ایک سفید پوش ہستی نمودار ہوئی جو آہستہ آہستہ
 بڑھ کر یزدگرد کے سامنے آکھڑی۔ اسے یزدگرد اور ابیلانے حیرت بھری نظروں
 سے دیکھا۔ اُس نے اپنے چہرہ پر پڑا ہوا نقاب اتارا۔ دونوں نے دیکھا۔
 وہ ملکہ پوران دخت تھی۔ دونوں اُسے دیکھ کر حیران و ششدر رہ گئے۔
 ملکہ نے کہا۔ بد قسمت بادشاہ یہاں تک نوبت تو آچکی ہے کہ ملک کا کثیر
 حصہ قبضہ سے نکل گیا۔ مسلمان دارالسلطنت کے سامنے پہنچ گئے۔ رعایا تباہ
 ہو گئی۔ ساسانی حکومت خطرہ میں پڑ گئی اگر یہی لیل و نہار ہیں۔ اگر یہی عیش پرستی
 ہے۔ تو سلطنت ہاتھ سے جانے میں کوئی شبہ نہیں۔ یزدگرد نے کہا۔ اگر حکومت
 جانے والی ہے جا کر ہے گی۔ تباہی آئی والی ہے۔ ضرور آئے گی۔ پھر کمپوں آئندہ کے
 دھڑکوں میں موجودہ عیش کو متعفن کریں۔

پوران دخت۔ لعنت ہے۔ تم پر اور تمہارے ان خیالات پر تم ننگ خاندان
 پیدا ہوتے ہو۔ ایران کی صد ہا سالہ حکومت کو خاک میں ملانا چاہتے ہو۔ تم نے قوت
 بازو سے حکومت حاصل نہیں کی ہے۔ اس لیے اس کی قدر نہیں کرتے۔ یزدگرد
 پچھتاؤ گے۔

یزدگرد کو بڑا غصہ آیا۔ اس کا چہرہ سُرخ ہو گیا۔ اس نے طیش بھرے لہجہ میں
 کہا۔ ملکہ عالم اگر میرے دل میں تمہارا احترام نہ ہوتا تو میری تلوار تمہاری گردن اڑا دیتی۔
 میں تم کو متنبہ کرتا ہوں کہ آئندہ ایسی گفتگو نہ کرنا۔

آیا ہے جاؤ اُسے فوراً ہی بھیج دو۔ اسیلہ چلی گئی۔ یزدگرد سنبھل کر بیٹھ گیا۔ تھوڑی دیر میں مہران آیا۔ اُس نے نہایت ادب سے سلام کیا۔ یزدگرد نے سر کے اشارہ سے سلام لیکر اُسے دیکھا۔ اس کا چہرہ اترا ہوا تھا۔ آنکھیں غم و فکر میں ڈوبی ہوئی تھیں۔ اُس نے دریافت کیا۔ مہران کیا کوئی نئی بات ہے :-

مہران نے افسردگی سے کہا۔ عالیجاہ بھیرہ شیر بھی مسلمانوں نے فتح کر لیا ہے۔ اس خبر کے سنتے ہی یزدگرد پر گویا بجلی گری۔ اس کا چہرہ فق پڑ گیا۔ آنکھیں غم و الم میں ڈوب گئیں۔ اُس نے لمبا سانس لے کر کہا۔ آہ بدبختی تباہی آکر ہی رہے گی۔ مہران نے کہا۔ ابھی کچھ نہیں بگڑا۔ ہمارے پاس کافی لشکر ہے۔ ہم دریائے و جلا کے اس پار ہی مسلمانوں کو روک سکتے ہیں۔

یزدگرد۔ روکو جس طرح ممکن ہو ان بدبختوں کو روکو۔ مہران تمام لشکر کو مدائن سے لے جا کر دریا کے کنارے پر ڈال دو۔ جس قدر دریا پر پل ہیں۔ سب تڑوا دو۔ جاؤ جلدی کرو۔ میں بھی تمہارے پیچھے ہی آتا ہوں۔

مہران کو اور کچھ کہنے کی جرأت نہ ہوئی۔ واپس لوٹا اور کمرہ سے باہر نکل گیا۔ یزدگرد اٹھا۔ غسل کیا۔ شاہی لباس پہنا۔ قصر سے باہر آیا۔ گھوڑے پر سوار ہوا اور محافظ دستہ کو ہمراہ لیکر جلا۔ مدائن سے باہر نکلا۔ اس نے شہر کے سامنے والے وسیع میدان کو اپنے لشکر سے بریز دیکھا۔ مدائن سے دریائے و جلا تک انسانوں کا سمندر لہریں لے رہا تھا۔ اس قدر لشکر دیکھ کر وہ خوش ہوا۔ خوش ہو کر آگے بڑھا۔ اُس کے تشکر نے اُسے دیکھا۔ شاہ عجم زندہ باد کے نعرے لگاتے تمام میدان نعروں سے گونج اٹھا۔ ایرانی لشکر نفیس کپڑے پہنے۔ پوری شان سے دریا کے کنارہ پر صف بستہ کھڑا تھا۔ سپاہیوں کی ریشمی دروہیاں۔ افسروں کے زیورات۔ تاجداروں کے تاج وہو پ میں چمک رہے تھے۔

یزدگرد بڑھ کر دریا کے کنارے پر پہنچا۔ مہران اس کے پاس آیا۔ یزدگرد نے اس سے دریافت کیا۔ کیا تمام پل توڑ ڈالے :-

مہران نے جواب دیا۔ ایک ایک کر کے سب پل توڑ دیتے گئے ہیں! سلامی لشکر روانہ ہو چکا ہے لیکن ہماری خوش قسمتی سے دریا میں طغیانی آگئی ہے۔

ہیں نے ساری کشتیاں بھی تباہ کرادی ہیں۔ اب کوئی ذریعہ مسلمانوں کے اس پار آنے کا باقی نہیں رہا ہے۔

یزدگرد بھیرہ شیر کی طرف دیکھ رہا تھا۔ بھیرہ شیر کی سر بفلک عمارتیں نظر آرہی تھیں۔ دیکھتے ہی دیکھتے، سلامی لشکر نمودار ہوا۔ یزدگرد اور تمام ایرانیوں نے فاتح لشکر کو آتے ہوئے دیکھا۔ تمام ایرانیوں نے جوش و خروش سے قومی نعرہ لگایا۔ یزدگرد نے مہران سے کہا: "یراندازوں کو آگے بڑھاؤ۔ یہی صفوں میں ان کو دریا کے کنارہ پر کھڑا کر دو!"

مہران نے کہا: "یہ تمام انتظامات پہلے ہی سے کر دیتے گئے ہیں۔ حضور کے پیچھے یراندازوں کی صفیں ہیں!!"

سلامی لشکر آہستہ آہستہ نہایت شان و وقار سے آرہا تھا۔ مجاہدین جوش شجاعت سے جھومتے آرہے تھے۔ سب سے پہلا دستہ عاصم کی سرکردگی میں آکر دریا کے دوسرے کنارہ پر رکا۔ عاصم کے ساتھ عبید جعفر، جوشنماہ اور ہرمزان تھے۔ اس کے بعد دوسرے سردار آکر رکتے چلے گئے۔ یہاں تک کہ تمام سلامی لشکر آگیا۔ دونوں لشکروں کے درمیان میں دریا تے و جلہ حائل تھا۔ دریا طغیانی پر تھا۔ اونچی اونچی لہریں اٹھتیں ساحل سے ٹکراتیں۔ اپنا زور دکھاتیں۔ پل تمام توڑ دینے لگے تھے۔ کوئی کشتی موجود نہ تھی۔ کوئی ذریعہ دریا کو عبور کرنے کا نہ تھا۔ اس طرف مسلمان اور ایرانی اس طرف کھڑے ایک دوسرے کو دیکھ رہے تھے۔

تمام ایرانی لشکر دریائے و جلہ کے اس پار کنارہ پر کھڑا تھا۔ مسلمان دوسری طرف تھے۔ دریا نہایت جوش و خروش سے بہ رہا تھا۔ یہ دریا نہایت عریض تھا۔ بہت گہرا تھا۔ کسی جگہ سے بھی پایاب نہ تھا۔ چونکہ آج پانی زیادہ چڑھ آیا تھا اونچی اونچی موجیں اٹھ اٹھ کر ساحل سے ٹکرا رہی تھیں۔ اس لیے کسی کو دریا میں اترنے کی جرأت نہ ہوتی تھی۔ سعد نے دُور تک دریا کو دیکھا۔ اس کے کنارہ کنارہ جا کر معائنہ کیا۔ کوئی مقام ایسا نہ تھا۔ جہاں سے لشکر آرام اور اطمینان کے

ساتھ پار ہو سکے جس قدر پل تھے وہ تمام ایرانیوں نے توڑ ڈالے تھے۔ سعد حیران تھے۔ سمجھ میں نہ آتا تھا کیا کریں کس طرح دریا کے پار پہنچیں۔ ایرانی دوسرے کنارہ پر صفیں مرتب کیے کھڑے مسلمانوں اور ان کی نقل و حرکت کو دیکھ رہے۔ دریا کی طغیانی۔ پانی کی فراوانی موجوں کے تلاطم نے انہیں یقین دلا دیا تھا کہ مسلمان کسی طرح بھی دریا کو عبور نہیں کر سکتے۔ ایرانی اس بات سے خوش ہو رہے تھے کہ دریائے مسلمانوں کا راستہ روک لیا تھا۔ وہ خوش ہو ہو کر قومی نعرے لگا رہے اور زور زور سے طبل جنگ بجائے تھے۔ تمام میدان۔ ساری فضا مختلف آوازوں سے گونج رہے تھے۔ سارا میدان مسلمانوں کو دیکھنے کے لیے امنڈ آیا تھا۔ نماشانی لشکر سے فاصلہ پر کھڑے تماشا دیکھ رہے تھے۔ سب کو یہ اطمینان تھا کہ مسلمان دریا کے اس پار کسی طرح نہیں آسکتے!!

دریائے دجلہ نے گویا ایرانیوں کی مدد کرنے کا ارادہ کر لیا تھا۔ وہ دُور دُور سے پانی کو کھینچ کھینچ لارہا تھا۔ شور مچا رہا مسلمانوں کو ڈبو دینے کی دھمکی دیتا ہوا نہایت جوش سے بہ رہا تھا۔ کبھی کبھی موجیں اُٹھ کر پانی کو ساحل سے باہر پھینک دیتی تھیں۔ ایرانی خوش ہو رہے تھے۔ سمجھ رہے تھے کہ یزدان نے ان کی مدد کے لیے دریا میں طغیانی کو بھیج دیا ہے۔

سعد دور تک گھوڑا دوڑائے دیکھ رہے تھے۔ ہر جگہ پانی کا زور یکساں تھا۔ موجیں ایسی زبردست اُٹھ رہی تھیں کہ گھوڑے تو گھوڑے ہاتھیوں کو بھی خس و خاشاک کی طرح بہا لیا جائیں۔

سعد کو بیماری سے شفا ہو چکی تھی۔ وہ بالکل تندرست ہو گئے۔ اگرچہ وہ ضعیف العمر تھے۔ مگر ان میں جوش زیادہ تھا۔ وہ جس طرح بھی دریا کو عبور کرنا چاہتے تھے۔ انہوں نے عاصم بن عمرو کو جو سفیر بن کر دربار ایران میں گئے تھے بلا کر کہا۔ میں دریا کے کنارہ پر پڑ کر طغیانی دُور ہونے کا انتظار کرنا نہیں چاہتا اگر پل توڑ ڈالے گئے کشتیاں تباہ کر دی گئیں تو پرواہ نہیں ہے۔ میں دریا کو گھوڑوں پر عبور کرنا چاہتا ہوں۔

عاصم بن عمرو نے حیرت سے سعد کو دیکھ کر کہا۔ کیا گھوڑے طوفانی

امواج کا مقابلہ کر سکیں گے ؟

سعد نے استقلال بھرے لہجے میں کہا ہم یا ہمارے گھوڑے کچھ نہیں کر سکتے۔ جو کچھ کریگا۔ خدا کریگا۔ دریا میں طغیانی بلا وجہ نہیں ہے۔ خدا ہمارا امتحان لینا چاہتا ہے وہ دیکھتا ہے کہ ہم دریا سے۔ دریا کی طغیانی سے۔ موجوں کے تلاطم سے ڈر کر اس پار رہتے ہیں یا خدا پر بھروسہ کر کے دریا میں کود کر پار اترتے ہیں ہم امتحان دیں گے۔ کامیابی خدا کے ہاتھ ہے۔

عاصم۔ بس تو بسم اللہ کیجئے ہم سب آپکے ساتھ ہیں۔

سعد۔ میں نے تم کو اس لیے بلا یا ہے کہ جب لشکر اسلام دریا میں کودے گا اور دوسرے کنارہ کے قریب پہنچے گا۔ تو ایرانی تیروں سے استقبال کریں گے چونکہ ہم پانی کا مقابلہ کر رہے ہوں گے۔ اس لیے ایرانیوں کے تیروں کا جواب نہ دے سکیں گے۔ لہذا میں چاہتا ہوں کہ تم چھ سو تیر اندازوں کو لے کر اس طرف ایک لمبی صف میں کھڑے ہو جاؤ۔ اور جب یہ دیکھو کہ ایرانی ہم پر تیر اندازی کرنے لگے ہیں تو تم اس کثرت سے ان پر تیر برسائے کہ وہ یا تو ساحل سے دوڑ ہٹ جائیں۔ یا تمہاری طرف متوجہ ہو جائیں۔

عاصم۔ ایسا ہی ہوگا۔

فوراً سعد نے چھ سو تیر اندازوں کو منتخب کر کے عاصم کے سپرد کیا اور چونکہ دریا کے کنارہ پر دوڑ تک لشکر پھیلا ہوا تھا۔ اس لیے نقیبوں کے ذریعہ سے تمام سردار اور سارے افسروں کو خبر پہنچا دی کہ تمام لشکر دریا میں کود کر پار اترنے کے لیے مستعد ہو جائے۔ سارے مسلمانوں نے سالار اعظم کے اس حکم کو مناسب تعمیل کے لیے تیار ہو گئے۔ آج کتنے ایسے راسخ العقیدہ مسلمان ہیں۔ جو قرون اولیٰ کے مسلمانوں کی تقلید کرنے کو تیار ہو جائیں۔ شاید ایک بھی نہیں اگر آج کسی ایسے موقعہ پر ان کا کوئی قائد اعظم انہیں ایسا ہی کرنے کا حکم دے تو وہ قائد اعظم کو مجنوں۔ فاتر العقل۔ کوتاہ اندیش اور خدا جانے کیا کہنے لگیں۔ یہ انقلاب کیوں ہے ؟ خدا پر عدم اعتمادی ایمان کی کمزوری۔ دنیا کی محبت۔ موت کا خدشہ اس کے باعث ہیں۔

قرون اُولے کے مسلمان کبھی موت سے نہ ڈرے۔ ہمیشہ موت کو یاد رکھا۔ عیش و عشرت کے خوگر نہ ہوتے۔ جفاکشی کرتے رہے۔ خدا پر اعتماد رکھا۔ انہوں نے ایسے مجیر العقول کام کیے۔ جو آج تاریخوں کے صفحات میں جلی قلم سے لکھے ہوتے ہیں اور جن کو پڑھ کر اور سُن کر اقوام عالم حیران رہ جاتی تھیں۔ دنیا کی موجودہ اقوام موجودہ مسلمانوں کو دیکھ کر ان کے بزرگوں کے کارنامے محض دماغی اختراع سمجھتی ہیں۔ وہ مقابلہ کرتی ہیں۔ آج کل کے مسلمانوں کا قرون اُولے کے مسلمانوں سے گویا موجودہ مسلمانوں میں بھی وہی جوش و خروش وہی ذوق جہاد و یکھنا چاہتی ہیں جو آج سے تیرہ سو سال پہلے تھا۔ لیکن نہیں سمجھتیں کہ زمانہ کے ساتھ ساتھ مسلمان بھی دوسری اقوام کی طرح عیش پسند ہو کر آباتی جوش و خروش کے ذوق کو خیر باد کہہ چکے ہیں۔ جو قوم عیش و عشرت میں غرق ہو جاتی ہے۔ اس کی تمام خوبیاں نائل ہو جایا کرتی ہیں۔ دنیا کی محنت خدا تک کو بھلا دیتی ہے۔ آج مسلمان بھی اسی راستہ پر گامزن ہیں۔ اُن کے تمام جوہر زنگ آلود ہو گئے ہیں۔ مگر یہ زنگ دُور ہو سکتا ہے۔ اگر قرآن شریف پر پورا پورا عمل شروع کر دیں۔ احادیث کو مشعل راہ ہدایت بنائیں۔ آج بھی تمام اقوام سارے تاجداران کے سامنے جھک جائیں۔ ان کی وہی قدر و منزلت ہو جائے جو قرون اُولے کے مسلمانوں کی تھی۔ جب سعد نے تمام لشکر کو آمادہ دیکھا تو دُعا کے لیے آسمان کی طرف ہاتھ اٹھا کر عجز و الجاج کے ساتھ کہا۔ خدایا ہم جو تیری پرستش کرتے ہیں۔ تجھے شاہ رگ سے قریب جانتے ہیں۔ تیرے بندوں کو تیرے سامنے جھکانے کا جذبہ لیے پھرتے ہیں۔ تیرے احکام پر عمل کرتے ہیں۔ بہر خیر و شری طرف سے سمجھتے ہیں۔ تیرا نام لے کر تیری امداد و اعانت کے بھروسہ پر اس بے اتہاہ دریا میں کودتے ہیں۔ طوفان خیز امواج کا مقابلہ کرتے ہیں۔ ہماری امداد اور ہمیں دریا کے اس پار پہنچا کر فتح و نصرت عطا فرما پاس کھڑے ہونے والوں نے اس دُعا پر آمین کہی۔ سعد نے گھوڑا دریا کی طرف بڑھایا۔ تمام اسلامی لشکر کو حرکت ہوئی۔ سب کنارہ پر پہنچ گئے۔ سعد نے بلند آواز سے کہا۔ نَشْتَعِينُ بِاللّٰهِ وَ نَتَوَكَّلُ عَلَيْهِ حَسْبُنَا اللّٰهُ وَ نَعْمُ الْوَكِيلُ وَ لَا حَوْلَ وَ لَا قُوَّةَ اِلَّا بِاللّٰهِ الْعَلِيِّ الْعَظِيمِ۔

”ترجمہ:“فتح اللہ کی طرف سے ہے وہی بھروسہ کے قابل ہے اللہ کافی ہے
وہی اچھا مددگار ہے کوئی خوف نہیں ہے۔ اللہ بڑی قدرت والا ہے“ یہ کہتے
ہی انہوں نے گھوڑے کو اشارہ کیا۔ فوراً گھوڑا دریا میں جا گڑا۔ ان کے دریا میں
کو دتے ہی تمام افسر سارے سردار گھوڑے۔ سرداروں کے پیچھے ہی تمام لشکر کو د
پڑا۔ مسلمانوں کے دریا میں کودتے ہی اونچی اونچی موجیں دب گئیں۔ دریا ساکن
ہو گیا البتہ گھوڑوں کے کودنے کی وجہ سے جو خفیف لہریں اٹھتی تھیں وہ دوسری
میں مل کر معدوم ہو جاتی تھیں۔ تمام لشکر دریا میں اتر کر نہایت ہی اطمینان بڑی
شان بڑے دبدبہ کے ساتھ دوسرے کنارہ کی طرف تیرنے لگا۔ مسلمان اس
بے تکلفی سے باتیں کرتے ہوئے باگیں پکڑے ہوئے تیرتے چلے جا رہے
تھے۔ گویا کہ وہ زمین پر چل رہے ہیں۔ سعد کے ہاتھ میں اسلامی علم تھا۔ نہایت
دبدبہ کے ساتھ لہراتا ہوا دریا میں جا رہا تھا۔ ایرانی دوسرے کنارہ پر کھڑے نہایت
حیرت۔ کمال استعجاب بڑے تعجب سے مسلمانوں کو تیر کر آتے ہوئے دیکھ
رہے تھے ان کا خیال تھا کہ جس وقت مسلمان منجند ہار پہنچیں گے۔ پانی ان سب کو
بہا لے جائے گا۔ مگر جب وہ منجند ہار کو بھی عبور کر گئے تو ایرانیوں کو کمال حیرت ہوئی
وہ آنکھیں پھاڑ پھاڑ کر شیران اسلام کو دیکھنے لگے ایرانی لشکر کا سپہ سالار
خرزاد تھا۔ نہایت بہادر اور مشہور آدمی تھا۔ اُس نے ایرانیوں کو تیر اندازی کا حکم
دیا۔ فوراً ایرانیوں نے تیر اندازی شروع کی۔ عاصم نے جو دریا کے دوسرے کنارہ
پر کھڑے تھے اپنے ہمراہیوں کو تیر افگنی کا اشارہ کیا۔ مسلمانوں نے کمانیں کھینچیں
تیر جوڑے اور ایک ساتھ اس طرح چلائے گویا وہ ایک کمان سے نکلے ہیں۔
مسلمانوں کے تیروں نے ایرانیوں کو گھبرا دیا۔ وہ پیچھے ہٹے مگر مسلمانوں کے
تیروں نے بھی ان کو نقصان پہنچانے لگے۔ وہ اپنے بچاؤ کی فکر میں لگ گئے جو
مسلمان دریا میں تیر کر آ رہے تھے ان پر تیر برسائے تھول گئے۔ حضرت سعد اور
تمام اسلامی لشکر نہایت اطمینان سے برابر تیر رہے تھے۔ دریا میں کودتے
ہی انہوں نے صفیں قائم کر لی تھیں۔ وہ ایسے ضبط و نظم کے ساتھ تیر رہے تھے۔
ان کے مہین و لیسا رہیں بھی فرق نہ آیا تھا۔ سب سے تیز خیز بات یہ ہوتی کہ نہ

کوئی سوار ڈوبا نہ کوئی چیز گری نہ کوئی اور حادثہ پیش آیا۔ البتہ ایک سوار کا چوہی کاہ جو پانی پینے کا تھا۔ جس چمڑہ میں وہ بندھا تھا۔ وہ ٹوٹ کر دریا میں گر گیا۔ اس سوار کو پیالہ گر جانے کا بڑا افسوس ہوا۔ اُس نے کہا کسی کی کوئی چیز اب تک ضائع نہیں ہوئی ہے صرف میرا پیالہ گرا ہے۔ خدا کی ذات سے مجھے امید ہے کہ میرا پیالہ بھی گم نہ ہوگا بلکہ مل جائے گا۔ خدا کی شان ہے کہ کچھ عرصہ کے بعد وہ پیالہ مل گیا۔ عاصم کے ہمراہیوں نے اس زور سے تیر اندازی کی کہ ایرانی اپنی تیر اندازی بھول کر اپنے بچاؤ کی فکر کرنے لگے۔ مجاہدین اسلام کو اس سے بڑی مدد ملی۔ وہ بخوفی سے تیرتے رہے۔ جب وہ دوسرے کنارے کے قریب پہنچے تو یزدگرد نے کہا۔ یہ عرب انسان ہرگز نہیں ہو سکتے ایسے تلاطم خیز جیسے دریا و جلہ کو تیر کو عبور کرنا انسانی طاقت سے باہر ہے۔ مہران اس کے قریب کھڑا تھا۔ اس نے کہا۔ ایسا کہ بچو بے پردے آند مگر جن و آسید بودہ باشند۔ (ترجمہ یہ لوگ جو اس بے پروائی سے آ رہے ہیں۔ یزدگرد نے کہا۔ مہران تم ان لوگوں کو دریا کے کنارے ہی پر روکو۔ میں مدائن جا کر شہر کا بندوبست کرتا ہوں۔ لیکن میرے یہاں سے جانے کی خبر لشکر کو نہ ہو ورنہ تمام ایرانی بد دل ہو جائیں گے۔ مہران نے کہا۔ آپ شوق سے جاتے آپ کے جاں نثاران ان مٹھی بھر مسلمانوں کو دریا سے نکلنے ہی کاٹ کر ڈال دیں گے۔

یزدگرد چلا گیا۔ اس پر مسلمانوں کا خوف طاری ہو گیا تھا۔ وہ سمجھ گیا تھا کہ جو قوم بے تکلفی سے بحرِ ذخائر جیسے دریا کو تیر کر عبور کر سکتی ہے اس کا مقابلہ دنیا کی کوئی قوم نہیں کر سکتی۔ اسے ایرانیوں کی شکست اور مسلمانوں کی فتح کا یقین کامل ہو گیا تھا۔ عاصم کے ہمراہی ابھی تک کر رہے تھے۔ ایرانی ان تیروں سے بچنے کے لیے ساحل سے پیچھے ہٹ جاتے تھے۔ جب مسلمان کنارہ کے قریب پہنچے تو تمام ایرانیوں پر ان کی بے نظیر جرات و ہمت کی دھاک بیٹھ گئی۔ چنانچہ وہ دیوان آبدند۔ دیوال آند۔ (ترجمہ دیو آگے۔ دیو آگے) کہتے ہوئے کنارہ سے دور ہٹتے چلے گئے۔ اب مسلمان دریا سے نکل نکل کر خشکی پر پہنچنے لگے۔ گھوڑے دم اور ایال ہلا ہلا کر ہنہنا کر خوشی کا اظہار کرنے لگے۔ دوسرے کنارہ پر پہنچتے

ہی سعد نے تین مرتبہ اللہ اکبر کا نعرہ لگا کر عام حملہ کا اعلان کر دیا۔ تمام مسلمانوں
 نے ایک ساتھ مل کر نعرہ تکبیر بلند کیا۔ اس نعرہ کی زوردار آواز سے دشت و جبل
 گونج پیدا کر دی۔ مدائن کے قلعہ کی دیوار لرز گئی۔ ایرانی کانپ گئے۔ وہ خوفزدہ
 ہو کر ادھر ادھر دیکھنے لگے۔ نعرہ لگاتے ہی مسلمانوں نے عام حملہ کر دیا۔ نہایت
 جوش۔ پوری قوت اور بڑی سرگرمی سے حملہ کیا۔ تلواریں تڑپ کر میانوں سے نکلیں
 بجلی کی طرح گونڈیں اور ایرانیوں کے سرد سینہ میں در آئیں۔ ایرانیوں نے بھی
 تلواریں کھینچ کھینچ کر مقابلہ شروع کر دیا۔ جنگ مغلوبہ شروع ہو گئی۔ ایرانی سنگی چٹانوں
 کی طرح ڈٹ گئے۔ انہوں نے بھی مسلمانوں کو تلواروں کی باڑھ پر رکھ لیا۔ چونکہ
 دونوں فریق جوش میں تھے۔ دونوں گتھ گتھ تھے۔ دونوں کی تلواریں تیزی سے
 کاٹنے لگی تھیں۔ اس لیے دم کے دم میں کشتوں کے پشتے لگے گتھے۔ ہزاروں
 جانباز کٹ کٹ کر خاک و خون میں لوٹنے لگے سر ٹھوکریں کھانے لگے۔ ہاتھ
 پیر اور دہر ٹاپوں میں روندے جانے لگے۔ خون کا دریا بہنے لگا۔ آفتاب نے اپنی
 روشنی میں خون آشام منظر دیکھا۔ مسلمان بڑے جوش و خروش میں تھے۔ نہایت
 بے جگری سے لڑ رہے تھے۔ سر جھکاتے مصروف قتل تھے۔ بہر مسلمان سامنے
 والے ایرانی کو قتل کر کے دوسرے پر اس طرح جھپٹ پڑتا تھا۔ گویا وہ کسی
 بیش قیمت چیز کو لوٹنے کے لیے دوڑ رہا تھا۔ دراصل وہ ایرانیوں کو قتل کر کے
 ثواب لوٹ رہے تھے۔ جہاد سے زیادہ ثواب یہی کیا ہے۔ خوش قسمت تھے
 وہ لوگ کہ جو فرمان خداوندی کے بموجب لڑ کر دشمنوں کو قتل کر کے اپنی عاقبت
 سنوار رہے تھے۔ ایرانی ایک ایک ایچہ زمین کے لیے نہایت سرفروشی سے لڑ
 رہے۔ تھے۔ بڑی جیداری سے مقابلہ کر رہے تھے۔ مگر ان میں وہ جوش و خروش
 نہ تھا۔ جو مسلمانوں میں تھا لڑتے تھے ہمت کر کے حملہ کرتے تھے۔ لیکن جب
 ان پر حملہ ہوتا تھا۔ تو کٹ کر گر پڑتے تھے۔ لیکن ایرانی زیادہ تھے۔ بہت زیادہ۔
 اگر ایک ایرانی مارا جاتا تھا تو دوسرا اس کی جگہ پر آنے کے لیے تیار ہوتا تھا۔
 سعد ایک ہاتھ میں اسلامی علم لیے نہایت بہادری۔ بڑی جیداری۔ کمال
 جوش سے لڑ رہے تھے۔ وہ جس پر حملہ کرتے اسے قتل کیے بغیر نہ چھوڑتے

جس طرف حملہ کر کے جاتے۔ صفوں کی صفیں اُلٹ دیتے۔ ایرانی حیرت سے ان کو دیکھ رہے تھے۔ اُن کے سن و سال ان کی ضعیف العمری کو دیکھ کر خیال کرتے تھے کہ یہ کیا لڑ سکیں گے۔ مگر جب وہ شیر کی طرح حملہ کرتے تو ہر حملہ میں ایک دو ایرانیوں کو مار ڈالتے۔ جس سے ان کی حیرت بڑھ جاتی۔ اپنے سپہ سالار کو اس طرح لڑتے ہوئے دیکھ کر مسلمانوں کا جوش المضاعف ہو رہا تھا۔ وہ بڑی سرگرمی بڑی جاننازی بڑی دلیری سے لڑ رہے تھے۔ ہر مسلمان کی یہ آرزو تھی کہ وہ تنہا تمام ایرانیوں کو مار ڈالتے۔ عاصم۔ عبید۔ جعفر۔ ہرمزان گھوڑوں کی کنوتیوں سے کنوتیاں ملائے بڑی بے جگری۔ بڑی سرفروشی سے لڑ رہے تھے جس طرف ان کا رخ ہو جاتا۔ کشتوں کے پشتے لگا دیتے۔ خون کا دریا بہا دیتے صفیں اُلٹ دیتے۔

عاصم۔ عبید۔ جعفر یا دوسرے عربوں کا لڑنا تھیر خیر نہ تھا۔ وہ عرب تھے۔ ایرانیوں سے لڑ رہے تھے۔ لیکن تعجب تھا تو ہرمزان کی جنگ پر جو ایرانی ہوتے ہوئے ایرانیوں سے لڑ رہا تھا۔ کمال جاننازی سے لڑ رہا تھا۔ سینکڑوں ایرانیوں کو اس وقت تک فناہ کے گھاٹ اتار چکا تھا۔ کونسی تلوار تھی۔ جو اس کے سر پر اُسے اڑانے کے لیے اٹھاتی ہوئی تھی۔ کون شخص تھا جو اُسے لڑنے پر مجبور کر رہا تھا۔ وہ اب اور اب سے پہلے آزاد رہا تھا۔ اپنی خوشی سے مسلمانوں کے ساتھ تھا۔ اپنی خوشی سے دریا میں تیر کر آیا تھا اور اپنی خوشی سے اپنی قوم سے لڑ رہا تھا۔ یہ عامیہ خیال کہ لوگوں کو تلوار کے زور سے مسلمان بنایا ناواقف یا بہودہ لوگوں کا ہے یا اُن بزدلوں کا ہے جو مسلمانوں کی صورت دیکھتے ہی لڑ جاتے ہیں۔ ڈرتے ہیں۔ کہیں اُن کو تلوار دکھا کر مسلمان نہ بنایا جائے۔ کس قدر احمقانہ خیال ہے کہ مسلمان تلوار کے زور سے دوسری اقوام کو مسلمان کرتے رہے۔ گویا دُنیا کی تمام قومیں بزدل تھیں۔ ڈر لوک تھیں۔ لاندہب تھیں۔ اپنے مذہب کو کچھ نہ سمجھ کر موت سے ڈر کر مسلمان ہو گئیں۔ اس احمقانہ خیال کی اس وقت کوئی حد باقی نہیں رہتی۔ جب یہ دیکھا جاتا کہ مسلمان ہونے والے پشتہا پشت سے مسلمان ہیں نہ اُن کے سر پر کوئی تلوار لٹک رہی ہے نہ ہی

کسی کا خوف ہے۔ یہ مسلمانوں اور اسلام پر ایک الزام احمق لوگ لگاتے ہیں یا وہ لوگ جو تاریخ عالم سے ناواقف محض ہیں۔ یا وہ بزدل جو مسلمانوں کی تلوار کا اب بھی لوہا مانتے ہیں۔ حالانکہ مسلمان عرصہ پہلے تلوار چھوڑ چکے ہیں۔ اب ان کو تلوار چلانا تو کیا اٹھانا بھی نہیں آتا۔ مہران اور خرداد ایرانیوں کو جوش و لادلا کر اُبھار اُبھار کر لڑا رہے تھے۔ اتفاق سے عاصم اور ہرمزان نے مہران پر حملہ کر دیا۔ چاروں گتھم گتھا ہو گئے۔ بڑے جوش سے لڑنے لگے۔ ایرانی اور مسلمان ان کو لڑتا ہوا دیکھ کر پیچھے دب گئے۔ ہرمزان نے جھکائی دے کر تلوار ماری۔ مہران نے ڈھال سامنے نہر دی۔ ڈھال کا ایک حصہ کٹ گیا۔ مہران نے جوش میں آ کر وار کیا۔ ہرمزان نے تلوار بڑھا کر اپنی تلوار پر اس کی تلوار روکی۔ مہران کی تلوار پر پڑی۔ ہرمزان نے کاٹ کا اشارہ کیا۔ مہران کی تلوار ڈھکڑ سے ہو گئی۔ مہران نے یہ دیکھ کر تلوار کا دستہ پھینک دیا اور بھاگنا چاہا۔ ہرمزان سمجھ گیا۔ اس نے ڈپٹ کر کہا۔ بزدل مکار میں چاہوں تو تجھے قتل کر سکتا ہوں۔ لیکن آسیہ کے بھائی کو کبھی قتل نہ کروں گا۔ البتہ بھاگنے بھی نہ ہوں گا۔ یہ کہتے ہی اس نے مہران کی پیٹی میں ہاتھ ڈال کر کھینچا۔ مہران نے بھی زور کیا۔ سنہلنا چاہا۔ مگر نہ سنہل سکا۔ ہرمزان نے چھوٹے بچہ کی طرح اٹھا کر اُسے اپنے آگے کھینچ کر رکھ لیا۔ ادھر عاصم نے خرداد پر حملہ کر کے اُسے زخمی کر دیا۔ وہ زخمی ہو کر بھاگا۔ اس کے بھاگتے ہی تمام لشکر بھاگ پڑا۔ مسلمانوں نے بھگوڑے ایرانیوں کا تعاقب کیا۔ انہوں نے ہزاروں ایرانیوں کو بھانگتے ہی بھانگتے مار ڈالا۔ تھوڑی ہی دیر میں تمام میدان ایرانیوں سے صاف ہو گیا یا تو وہ مائے گئے یا حلوان کی طرف بھاگ گئے۔ ان کے بھاگتے ہی سعد نے تمام لشکر کو اکٹھا کیا۔ عاصم بن عمر و بھی اس عرصہ میں دریا عبور کر کے اس طرف آگئے تھے۔ وہ بھی شامل ہو گئے۔ اب اسلامی لشکر نہایت شان کے ساتھ مدائن کی طرف روانہ ہوا۔ مدائن قریب ہی تھا۔ اس کی فصیل صاف نظر آ رہی تھی۔ تھوڑی ہی دیر میں لشکر مدائن کے سامنے جا پہنچا۔ آج مدائن کے دروازہ پر نہ پہرہ تھا۔ نہ پہر دار دروازہ کھلا ہوا تھا۔ پہرہ دار غائب تھے۔ عساکر اسلامیہ بلا روک ٹوک شہر میں داخل ہوا۔ یہ وہی

شہر تھا جہاں ہر وقت بازاروں راستوں۔ عام گذرگاہوں میں لوگوں کی آمد و رفت کیوجہ سے چہل پہل رہتی تھی۔ آج تمام سڑکیں سائے کو چھ سب بازار کھنڈے پڑے تھے۔ ایک شخص کو بھی پتہ نہ تھا۔ عام اداسی برس رہی تھی۔ یہ دیکھ کر مسلمان زیادہ متاثر ہوئے ان کے دل پر دنیا کی بے ثباتی کا نقشہ کھینچ گیا بڑی عبرت ہوئی۔ سعد کی زبان سے بے اختیار یہ آیات نکل گئیں۔

مِنْ جَنَاتٍ وَ عُيُوتٍ ذَرْبُهَا وَمَقَامٍ كَذِيمٍ وَ نَعْمَةٍ
 كَانُوا فِيهَا فَكِهِينَ وَ كَذَلِكَ وَأَوْرَثْنَاهَا قَوْمٍ اٰخِرِينَ

ترجمہ :- بہت کچھ چھوڑے گئے۔ باغوں سے۔ اور چشموں سے
 و کھیتوں سے اور مقام پاکیزہ سے اور آرام کی چیزوں سے ان میں عیش کرتے
 اس طرح اور وارث کیا ہم نے ان کا دوسری قوم کو!!

باب ۱۳

”نادر ات زمانہ“

اسلامی لشکر نہایت جاہ و چشم سے فاتحانہ مدائن میں داخل ہوا تھا۔ وسیع راستوں سے گذر رہا تھا۔ بس بنگلہ محللات کو دیکھتا جا رہا تھا۔ تمام بازار متسام محللات بند پڑے تھے۔ مسلمان اس عبرتناک منظر کو دیکھتے ہوئے قصر شاہی کی درت بڑھے چلے جا رہے تھے۔ آفتاب اس وقت نصف النہار پر پہنچ گیا تھا۔ ہر طرف دُھوپ نہایت آب و تاب سے پھیلی ہوئی تھی۔ مجاہدین اسلام کے ہتھیار دُھوپ میں چمک رہے تھے۔ سب سے آگے حضرت سعدؓ تھے۔ اسلامی علم لیے ہوئے جا رہے تھے۔ ان کے پیچھے افسران فوج تھے۔ افسروں کے پیچھے پیچھے عام لشکر تھا۔ مدائن کا فتح ہوتا ایک بجوئے روزگار بات تھی۔ ایرانی بہادر تھے۔ اور ان کا لشکر بیشمار تھا۔ جس قدر چاہتے اور لشکر فراہم کر لیتے دولت کی کمی نہ تھی۔ خزانے بھرے پڑے تھے۔ سرد اور آلات حرب کے خرید پر جس قدر چاہتے خرچ کر دیتے۔ مدائن سا سانیوں کا صد ہا سالہ دارالسلطنت تھا۔ اس کے بچانے کے لیے ایرانیوں نے اڑھائی چوٹی کا زور لگا دیا۔ قدم قدم پر مسلمانوں کا مقابلہ کیا۔ اپنی تاریخی روایات کو برقرار رکھنے کے لیے نہایت بہادری سے لڑے۔ دارالسلطنت کو بچانے کے لیے جو کچھ وہ کر سکتے تھے کیا لیکن کوئی کوشش کوئی تدبیر کارگر نہ ہوئی۔ شکست ہوئی اور ایسی شکست ہوئی کہ حملہ

کرنا تو درکنار مدافعت بھی نہ کر سکے۔ بھاگے اور بُری طرح بھاگے۔ دارالسلطنت اور اس کے باشندے ان کے حال پر چھوڑ دیئے گئے۔ مسلمانوں کو یقین تھا کہ وہ کسریٰ کو زیر کر لیں گے۔ دارالسلطنت پر قابض ہو جائیں گے۔ ساسانیوں کے خزانہ پر تصرف حاصل کریں گے۔ اس یقین کی وجہ آنحضرت صلعم کی پیشین گوئی تھی۔ ہادی برحق حضرت محمد صلی اللہ علیہ وسلم نے ارشاد فرمایا تھا کہ سَتَفْتَحُ عَلٰی اَصْحٰبِ كِنُوزِ كَسْرٰی دَقِيصْر۔ (ترجمہ) قریب ہے کہ میری امت پر کسریٰ کے خزانے کھل جائیں گے۔ مسلمانوں کو اس پیشین گوئی کے پورا ہونے کا ایسا ہی یقین تھا۔ جیسے دن میں سورج کا نکلنا۔ آخر آنحضرت صلعم کی پیشین گوئی پوری ہوئی۔ کسریٰ کو شکست ہوئی۔ دارالسلطنت مدائن پر قبضہ ہو گیا۔ کسریٰ کا خزانہ ہاتھ لگنے میں اب کیا بات باقی رہ گئی تھی۔ بڑھتے بڑھتے سعد قصر شاہی پر آکر رُکے۔ آپ نے حیرت سے اس بادشاہ کے عالیشان محل کو دیکھا۔ جس کی ہیبت تمام دنیا پر چھائی ہوئی تھی۔ یورپ اور ایشیا کے بادشاہ جس سے ڈرتے تھے۔ عیسائیوں کا بارعب جلال بادشاہ ہرقل اعظم جس سے خائف رہتا تھا۔ فوراً سعد گھوڑے سے نیچے اتر آئے ان کے اترتے ہی تمام لشکر گھوڑوں سے اتر اتر کر سیاہ ہو گیا۔ اب سعد بسم اللہ کر کے قصر کے دروازہ میں داخل ہوئے۔ دروازہ عبور کر کے باغیچے میں پہنچے۔ دوسرا دروازہ عبور کیا۔ چمن زار میں آئے تمام لشکر آپ کے ہمراہ تھا۔ گھوڑے سے آدمی گھوڑوں کی حفاظت کے لیے باہر رہ گئے تھے۔ جب آپ قصر شاہی میں داخل ہوئے۔ اور چوتراہ پر چڑھ گئے۔ تو بیساختہ آپ کی زبان پر یہ آیت آئی۔ كَمْ تَرَ كُؤًا مِّنْ جَنَّتِ وَ عِيُونٍ تَّرْدِيحٍ وَ مَقَامٍ كَدِيمٍ وَ نَعْمَةٍ كَانُوا فِيهَا قٰكِهِمِنَ كَذٰلِكَ اَوْرَشَاقُومًا اٰخِرِيْنَ ۝

ترجمہ: یعنی وہ بہت سے باغ اور چشمے اور کھیتیاں اور عمدہ عمدہ مقام اور اس ناز و نعمت کو چھوڑ گئے جس کے نشہ میں وہ بائیں بنا یا کرتے تھے۔ ایسا ہی ہوا اور ان چیزوں کا ہم نے دوسرے لوگوں کو وارث کر دیا۔ چلتے چلتے سعد ایک وسیع کمرہ میں پہنچے۔ یہاں وہ رُکے۔ وضو کے لیے

پانی منگایا۔ پانی آتے ہی وضو کیا اور صلوٰۃ الفتح (نماز فتح) کی آٹھ رکعتیں ایک ہی نیت سے پڑھیں۔ نماز پڑھ کر حکم دیا کہ قصر میں جو ایرانی ملے اسے اسیر کر لاؤ۔ ہر طرف مسلمان پھیل گئے۔ ہر کمرہ میں پہنچے۔ تمام کمرے پیش قیمت آرائشی سامان سے آراستہ تھے۔ دلہن کی طرح سجے ہوئے تھے۔ دنیا بھر کا سامان عیش موجود تھا۔ مسلمانوں کی آنکھیں کھل گئیں۔ مگر انہوں نے کسی کمرہ کی کسی چیز کو ہاتھ نہ لگایا۔ حالانکہ بڑی بڑی بیش قیمت چیزیں تھیں۔ سونے چاندی کے برتن۔ موتیوں کی جھالیں۔ ہیرے جو اہرات کی مالائیں مرصع سونے کے زیورات سب ہی کچھ تھے۔ لیکن ایک مسلمان نے بھی کسی چیز کو بھی ہاتھ نہ لگایا۔ حیرت ہوتی ہے کہ مسلمان کس قدر سیر چشم اور متدین تھے۔ مسلمانوں نے ہر کمرہ کو دیکھا۔ سارے قصر میں پھرنے لیکن ایک ایرانی بھی نہ ملا۔ سعد کو اطلاع کر دی گئی۔ ان کو تعجب ہوا کہ شاہی قصر خالی پڑا ہے۔ ایک متنفس بھی نہیں لوگ کہاں گئے۔ دراصل قصر کے تمام محافظ سارے نوکر جا کر بھاگ گئے تھے۔ سعد کو یہ حیرت تھی کہ یزدگرد کہاں چلا گیا یا کہیں روپوش ہو گیا۔ آسید کو تہ خانوں کا کچھ کچھ حال معلوم ہو گیا تھا۔ وہ عاصم اور عبید کو ہمراہ لے کر تہ خانوں کے خفیہ کمروں میں گئی۔ یہ کمرے بھی خالی تھے۔ یہ تینوں واپس لوٹا ہے تھے کہ ایک آدمی سیاہ نقاب ڈالے ہوئے۔ آسید کے سامنے اکھڑا ہوا۔ آسید نے اُسے دیکھتے ہی پہچان لیا۔ یہ خسرو تھا۔ وہی خسرو جس نے اُسے اور لیلے کو رہا کر دیا تھا۔ آسید نے نہایت ادب سے اُسے سلام کیا۔ خسرو نے اپنا نقاب اتار ڈالا۔ اُس نے کہا آسید یزدگرد کی حماقت اور عیش پرستی آخر اپنا رنگ لائی۔ آج عراق کے ساسانی حکومت کا خاتمہ ہو گیا۔ ایرانی عربوں کے محکوم ہو گئے۔

آسید نے کہا بے ظالم کا یہی انجام ہوتا ہے۔ مگر وہ گیا کہاں ؟
خسرو۔ وہ بھاگ گیا۔ کاش وہ پکڑا جاتا۔ بیٹی کیا مسلمان مدائن میں قتل عام کریں گے۔ کیا مردوں کو غلام اور عورتوں کو کنیز بنالیں گے !
آسید۔ میرے خیال میں ایسا نہ کریں گے۔ جو لوگ جنگ میں گرفتار ہوتے ہیں۔ ان کے ساتھ وہ چاہے جو کریں لیکن شہریوں کے ساتھ بڑا سلوک نہ

کریں گے۔ خسر و یکن بیٹی یہ قاعدہ کلیتہً ہے کہ فاتح قوم مفتوح قوم کو پامال کر دیتی ہے۔ مسلمانوں نے تلوار کے زور سے شہر فتح کیا ہے کیا وہ خونریزی سے باز رہ جائیں گے۔ کیا لوٹ مار نہ کریں گے۔ کیا گھروں کو نہ جلا دیں گے کیا قہر شاہی کو آگ نہ لگا دیں گے۔

آسیہ کبھی نہیں بزرگ خسرو با آپ مسلمانوں سے واقف نہیں ہیں۔ نہایت رحم دل۔ سیر چشم با مروت قوم ہے۔ اب تک جس شہر یا قلعہ پر انہوں نے قبضہ کیا ہے۔ وہاں کے ایک شخص کو بھی ہلاک نہیں کیا۔ ایک گھر کو بھی نہیں لوٹا۔ ایک محل کو بھی آگ نہیں لگائی۔ علاوہ اس کے لیٹلے نے سالار اعظم سے سفارش کی ہے خسرو میری بیٹی اگر انہوں نے مدائن میں قتل و غارتگری کرنی چاہی تو کیا لو بچا۔ تے گی۔

آسیہ۔ ضرور بچاؤں گی۔ اپنے وطن کو اپنی قوم کو ضرور بچاؤں گی۔ لیٹلے بھی انتہائی کوشش کرے گی۔

عاصم اور عبد نے آسیہ سے اُسکی سرگذشت سننے کے وقت یہ سن لیا تھا کہ خسرو نے اُسے اور لیٹلے کو آزاد کرایا ہے وہ دونوں اُس کے مشکور تھے عاصم نے کہا۔ بزرگ محسن آپ نے میری ہمیشہ اور آسیہ کو ظالموں کے پنجے سے چھڑایا تھا۔ ہم آپ کے مشکور ہیں۔ جو آپ کہیں گے منظور کیا جائے گا۔ خسرو۔ میں یہ چاہتا ہوں کہ اہل مدائن کو امان دی جائے۔ وہ بے قصور ہیں۔ قصوریزد گرد یا اُس کے مشیروں کا ہے۔

عاصم۔ ہم سپہ سالار سے اس بات کی سفارش کریں گے۔

آسیہ نے خسرو سے دریافت کیا۔ بزرگ محسن مرا جہل کہاں ہے۔ خسرو۔ اسی قصر میں جہاں تم نے اُسے چھوڑا تھا۔

آسیہ۔ اُسے یہاں لے آؤ۔

خسرو۔ لاؤں گا شام کے وقت کیا مجھے واپس جانے کی اجازت ہے۔ عاصم نے کہا۔ تمہارے لیے کسی اجازت کی ضرورت نہیں۔ تم ہر طرح

آزاد ہو۔ جب جی چاہے آؤ۔

خسرو۔ آپ کا شکر یہ ہیں دن چھینے سے پہلے حاضر خدمت ہوں گا۔
 خسرو چلا گیا۔ عبد۔ عاصم اور آسیہ واپس آئے اس وقت آفتاب
 نصف النہار سے آگے بڑھ گیا تھا۔ آج جمعہ کا دن تھا۔ جمعہ کی نماز ظہر سے
 پہلے پڑھی جاتی ہے۔ مسلمان نماز پڑھنے کی تیاری کر رہے تھے۔ چمن زار میں چھوٹی
 چھوٹی چھوٹی نہریں رواں تھیں۔ تمام مسلمان نہروں کے کناروں پر بیٹھے وضو کر
 رہے تھے۔ عاصم اور عبد نے بھی وضو کرنا شروع کیا۔ اب اذان ہوتی۔ خدائے
 بزرگ و برتر کا باہیبت و جلال نام پہلی مرتبہ کسرنے کے محل میں بلند آواز سے
 پکارا گیا۔ اذان ہوتے ہی تمام مسلمان ایک نہایت وسیع کمرہ میں بیٹھے اس کمرہ میں
 کسری کا تخت رکھا تھا۔ تخت علیحدہ کمرے کے منبر نصب کیا گیا۔ اس کمرہ میں حضرت
 خضر عا کا مجسمہ رکھا ہوا تھا۔ زرتشت گشتا سپ اور اسفندیار کی تصویریں
 آویزاں تھیں اور بہت سی مجسمہ قد آدم تصویریں ایک طرف لگ رہی تھیں۔
 سعد نے نہ ان تصویروں کو توڑا نہ ہٹایا۔ بلکہ بدستور رہنے دیا۔ تمام مجاہدین
 ایک کمرہ میں نہ آسکے باہر چہوترہ پر فرش کر دیا گیا۔ دُور تک چہوترہ بھر گیا
 تھا۔ نماز پڑھی گئی۔ نہایت رجوع قلب سے پڑھی گئی۔ خلوص دل سے خدا کا
 شکر یہ ادا کیا گیا۔ یہ پہلا جمعہ تھا۔ جو عراق میں خاص ایوان کسریٰ میں قصر بیض
 کے اندر ادا کیا گیا۔ اب تک نمازیں قصر میں ادا کی جاتی رہی تھیں۔ مگر اب قیام
 کا ارادہ ہو گیا تھا۔ اس لیے پوری نمازیں ادا کی جانے لگیں۔ چونکہ عراق میں
 داخل ہونے کے بعد سے اب تک برابر سفر جاری رہا تھا۔ کسی مقام پر اطمینان
 سے قیام نہ ہوا تھا۔ اس لیے نمازیں قصر میں ادا کی جاتی رہیں۔ جمعہ پڑھنے کی نوبت
 نہ آئی۔ آج اطمینان ہوا تو جمعہ کی نماز ادا کی گئی۔ نماز سے فراغت کر کے لشکر کو
 آرام کرنے کا حکم دیا گیا۔ سب سے پہلے مجاہدین نے کھانے کا انتظام کیا۔
 کھانے سے فراغت کر کے آرام کرنے لگے۔ عورتیں قصر کے شمالی حصہ میں اتاری
 گئیں۔ بہر قبیلہ کی عورتیں جدا جدا کمروں میں کھڑیں۔ ایک وسیع کمرہ میں بیٹے
 پروین۔ خیزران اور آسیہ نے قیام کیا تھا۔ یہ چاروں مس پارہ لڑکیاں کھانے

اب پروین کے شرمانے کی باری تھی۔ اس کی بچلیاں گرانے والی آنکھیں جھک گئیں مینورہ چہرہ شرم و حیا کی رنگینیوں میں ڈوب گیا۔ خیزران نے کہا۔ اچھا تم یہ چاہتی ہو کہ بھائی ہر مزان کو بلا کر دریافت کرو۔ ٹھہرو میں ان کو بلاتی ہوں خیزران اٹھنے لگی۔ آسیہ نے اس کا آنچل پکڑ کر نبھاتے ہوئے کہا اچھا میں اب سمجھی اس بہانہ سے جعفر کو دیکھنا چاہتی ہو تم کیوں کہیں جاتی ہو میں ہی بلا دوں گی نہ۔ اب خیزران شرمانے لگی۔ اس نے حادثہ نگار شرمیلی نظروں سے آسیہ کو دیکھ کر کہا تم ان کا ذکر کیوں لے بیٹھیں وہ تو بڑے نیک ہیں۔ آسیہ نے مسکرا کر کہا۔ دنیا میں نیک ہی دو ہیں۔ ایک تم اور ایک جعفر۔

پروین نے مسکرا کر کہا۔ جعفر تو بیشک نیک ہیں۔ مگر خیزران کی بچی میں مجھے شبہ ہے۔

آسیہ کیا یہ نیکی نہیں ہے کہ یہ کسی کو ہر وقت یاد کرتی رہتی ہیں۔ پروین۔ اگر ایسا ہوتا تو بیشک نیک ہوتیں یا وہ کھونیک کبھی سنگدل نہیں ہوتا۔ مگر یہ تو سنگدل ہیں۔ جب جعفر کو دیکھتی ہیں۔ منہ پھیر لیتی ہیں۔ وہ بے چارہ ٹھنڈا سانس بھر کر رہ جاتا ہے۔

خیزران نے مسکرا کر کہا۔ تم تو رحم دل ہو پروین عاصم کو دیکھتے ہی باغ باغ ہو جاتی ہو۔ خوب گھل مل کر باتیں کرتی ہو۔ اب عصر کا وقت قریب آگیا تھا۔ دھوپ سمٹ سمٹا کر دیواروں کی بلندی پر پہنچ گئی تھی۔ تمام دن گرم گرم جلنے والی ہوا کے جھونکے دھمے ہو کر خوشگوار بن گئے تھے اس وقت مراجل اس کمرہ میں داخل ہوئی۔ نہایت بلینش قیمت پوشاک پہنے ہوئے تھی۔ اس کے پیالے چہرہ سے غم و فکر کے آثار ظاہر تھے۔ اس کے دیکھتے ہی چاروں سمتوں لڑکیاں استقبال کے لیے اٹھیں۔ خوش ہو کر اس کی طرف بڑھیں۔ مراجل کے فکر مند چہرہ سے بھی ہلکی سی مسرت کی جھلک نمودار ہوئی۔ وہ خندہ پیشانی کے ساتھ سب سے ملی۔ خصوصاً لیلے سے نہایت گرم جوشی سے ملی۔ اسے خوب پیار کیا۔ مراجل کو متفکر اور غمزوہ دیکھ کر تمام لڑکیاں متاثر ہوئیں۔ آسیہ نے

دریافت کیا تم غمزدہ کیوں ہو مراحل ہر مراحل نے آہ سرد بھر کر کہا۔ آہ آج ہر ایرانی غمزدہ ہے۔ ساسانی حکومت کی بہار خزاں سے تبدیل ہو گئی۔ ایران کے آزاد باشندے غلامی کی لعنت میں اسیر ہو گئے۔ مادر وطن پر اغیار کا قبضہ ہو گیا۔ پروین نے کہا۔ غم نہ کرو مراحل تم جانتی ہو کہ ایرانی حکومت کس قدر تکلیف دہ تھی۔ ہر شریف مصیبت میں گرفتار تھا۔ بہر محبت وطن جان چھپاتے پھرتا تھا۔ شکر کرو وہ جو رو استبداد کا دور ختم ہو گیا۔ اگرچہ ایرانی غلام ہو گئے۔ لیکن اس قوم کے غلام ہوتے ہیں جس کی غلامی پر ہزاروں آزادیاں نشاہ ہیں۔ اب یہ سب پری جمال، لڑکیاں بیٹھ گئیں۔ مراحل نے ییلے سے خطاب کر کے کہا ییلے یقین ہے کہ تم کو کوئی بھی نہیں بھول سکتا۔ آسیہ نے ہنس کر کہا۔ غیر ممکن ہے جو تم کو کوئی بھول جائے۔ تمہاری پیاری صورت پہلی ہی نظر میں دل پر نقش ہو کر اپنی یاد کا چھوڑ جاتی ہے۔ مراحل مسکرانے لگی۔ اس نے کہا۔ میری صورت ایسی تو نہیں ہے آسیہ خیزران نے ہنس کر کہا۔ جی بالکل نہیں لیکن یزدگرد شاید کس ادا پر فریفتہ ہو گیا تھا۔ مراحل کن آنکھیوں سے ییلے کو دیکھ کر مسکرانے ہوئے کہا۔ وہ تو ییلے پر فدا تھے۔ آسیہ شوخی سے ہنس کر کہا اچھا میں سمجھتی تم اسی رشک کی وجہ سے یزدگرد کی گرفت سے نکل کر بھاگی تھیں۔ مراحل نے شرا کر آسیہ کو دیکھا اور مسکرا کر کہا بھیک تمہیں۔ مگر بہت دیر میں سمجھ آتی۔

آسیہ۔ اب میں کسی کے دل کو ٹٹولتی تو نہیں پھرتی مجھے۔۔۔۔۔

ابھی آسیہ کا فقرہ پورا نہ ہوا تھا کہ غصہ کی اذان ہوئی۔ سب خاموش ہو گئیں۔ اذان ختم ہوتے ہی دعا پڑھی اور وضو کے لیے اٹھ کھڑی ہوئیں۔ کمرہ سے باہر آ کر وضو کیا۔ واپس جا کر نماز پڑھنے لگیں۔ مراحل۔ آسیہ خیزران اور پروین کو ییلے کے ساتھ نماز پڑھتے دیکھ کر سخت متعجب ہوئی اُسے آسیہ کے مسلمان ہونے کا حال تو معلوم تھا۔ مگر پروین اور خیزران کے متعلق معلوم نہ تھا۔ جب وہ نماز سے فارغ ہوئی۔ تو مراحل نے پروین سے دریافت کیا کیا تم بھی مسلمان ہو گئی ہو؟ پروین نے کہا۔ ہاں میں خیزران ہر زمان میرے والد اور شاہی رسالہ کے چار ہزار سوار سب مسلمان ہو گئے ہیں۔

مراجل تعجب ہے جس مذہب کی آغوش میں تم پل کر جوان ہو تیں جس مذہب پر تمہارے بزرگ چلے تم نے اس مذہب کو چھوڑ دیا۔

پروین۔ مراجل تم کو معلوم ہے کہ ہمارے پہلے بزرگ نے مرآبادی مذہب رکھتے تھے۔ چاند اور ستاروں کو پوجتے تھے۔ حضرت زرتشت نے آتش پرستی کی بنیاد رکھی مرآبادی مذہب چھوڑ کر آتش پرست بن گئے وہ آگ کو انوار الہی سمجھ کر پوجنے لگے۔ یزدان اور اہرن دو خداؤں کے قائل ہو گئے اس سے معلوم ہوا کہ ہمارے بزرگ کسی ایسے مذہب کی تلاش میں تھے۔ جو خدا تک راہ نمائی کرے۔ خدا کا شکر ہے۔ ہم کو ایسا مذہب مل گیا۔ اسلام صرف خدا پرستی کی تلقین کرتا ہے۔ خدا پرستی کا صحیح راستہ بتاتا ہے۔ بتائے چاند۔ سورج۔ آگ۔ پانی۔ مٹی۔ پتھر۔ شجر۔ تصویریں سب کی پرستش سے منع کرتا ہے۔ ہم نے اسلام قبول کر لیا۔ مراجل کچھ کہنے ہی والی تھی کہ عاصم آیا۔ اس نے کہا آسید تم کو سالار اعظم نے نہ بلایا تھا۔ اس نے حیرت بھری نظروں سے عاصم کو دیکھ کر دریافت کیا۔ مجھے بلایا ہے؟ خیزران نے ہنس کر کہا۔ ہاں تمہیں کسی سے سُن لیا ہو گا کہ آسید بڑی خوبصورت ہے۔ دیکھنے کے لیے بلایا ہے۔ آسید نے مسکرا کر کہا۔ جب تو پروین کو لیجاؤ۔ سب سے زیادہ خوبصورت تو یہ ہے۔ چاند کا ٹکڑا ہیں۔ چاند سے بڑھ کر حسین ہیں۔ پروین شوخی سے گھود کر آسید کو دیکھنے لگی۔ مراجل نے کہا۔ مگر انہوں نے تعریف تو تمہاری سنی ہے۔ آسید۔ نام میں دھوکہ ہوا ہو گا یا ممکن ہے۔ خیزران کی تعریف سنی ہو یہ پری پکیر ہیں۔ نور مجسم ہیں۔ حسن کی دلکش تصویر ہیں!!

عاصم ان پر یوں کی چھٹ چھاڑ سُن کر محفوظ ہوا۔ وہ چاہتا تھا کہ کچھ دیر اور ان کی دلکش ظریفانہ باتیں سُنے لیکن وہ سالار اعظم کے پاس سے آیا تھا۔ جلد واپس جانا تھا۔ اس لیے اُس نے کہا۔ سالار اعظم نے نہ کسی کی تعریف سنی ہے نہ کسی حسینہ کو حسن کی بلکہ خطاب دینا چاہتے ہیں۔ اس وقت مہران کا معاملہ درپیش ہے۔ آسید کو اس لیے بلایا ہے کہ اسے اپنے بھائی کے متعلق کچھ کہنا تو نہیں ہے۔ آسید فوراً اٹھ کھڑی ہوئی۔ اُس نے کہا میں اپنے بھائی

کے لیے کہوں گی! بہت کچھ کہوں گی۔ چلو عاصم میں اسے بچانے کے لیے گڑ گڑاؤں
 گی۔ لیٹے نے کہا آسید تم اس بات کو بھول جانا کہ مہران نے تمہارے ساتھ کیا
 کیا ہے۔ تم اُسے بچانا۔ ایک شریف لڑکی کا یہ فرض۔ یہ کہ وہ اپنے بھائی پر
 اپنی اولاد۔ اپنی دولت اپنی جان نثار کرے بھائی کیسا بھی کیوں نہ ہو۔ لیکن پھر
 بھائی ہے۔ بھائی کا ملنا مشکل ہے۔ آسید نے کہا میں بچاؤں گی۔
 سالار اعظم کے سامنے گڑ گڑاؤں گی۔ ہاتھ جوڑوں گی۔ پاؤں پڑوں گی۔ الغرض
 اُسے بچانے کے لیے سب کچھ کروں گی۔
 لیٹے۔ شاباش جاؤ یقین رہے۔ سالار اعظم تمہارے کہنے سے اسے معاف
 کر دیں گے۔

عاصم نے لیٹے سے خطاب کر کے کہا۔ لیکن اس پر الزامات زیادہ ہیں۔
 سب سے زیادہ دو الزامات سنگین ہیں۔ ایک آسید کو زود کو بکرنے کا اور
 دوسرا لیٹے پر مصیبت کے پہاڑ توڑنے کا۔ ایک اور الزام بھی ایسا ہی سنگین
 ہے لیکن

آسید نے لیٹے کی طرف بلتیا نہ نظروں سے دیکھ کر قطع کلام کر کے کہا
 لیٹے کیا تم میرے بھائی کو معاف نہ کر دو گی۔ لیٹے نے کہا آسید میں نے معاف کر
 دیا۔ بھائی عاصم میری طرف سے تصدیق کر دیں گے۔ اب آسید عاصم کی طرف
 مخاطب ہوئی اُس نے کہا اور کونسا الزام ہے۔ عاصم نے کہا۔ جب لیٹے معاف
 کر دیا تو اب وہ الزام باقی ہی نہ رہا۔

آسید۔ آخر وہ کونسا الزام تھا!

عاصم۔ عبید کو گرفتار کر کے لانا۔

آسید۔ لیکن وہ گرفتار تو تمہیں بھی کر کے لاتے تھے۔

عاصم۔ مگر میں نے پہلے ہی اسے معاف کر دیا تھا۔ عبید نے کہا تھا کہ

اگر لیٹے اُسے معاف کر دے گی تو وہ بھی کر دیں گے۔

آسید۔ آہ تم مسلمان کس قدر نیک ہو تم دشمنی کو کس قدر جلد از جلد بھول

جاتے ہو۔ میں آپ سب کی مشکور ہوں۔

عاصم۔ اس میں شکر یہ کی کیا بات ہے تم مسلمان ہو گئی ہو اسلام نے تمہیں ہماری بہن بنا دیا ہے۔ ایک بھائی ایک بہن کی دل شکنی کیسے گوارا کر سکتا ہے۔

آسیہ۔ اوچلو یقین ہے۔ سالانہ عظیم بھی انہیں معاف کر دیں گے۔
عاصم۔ یقیناً معاف کر دیں گے۔

آسیہ نے نقاب اپنے چہرہ پر ڈالی۔ دونوں چلے کمرہ سے باہر نکلے۔ اس بڑے کمرہ میں پہنچے جس میں نماز جمعہ پڑھی گئی تھی۔ تمام کمرہ آدمیوں سے کچھ کھچ بھرا ہوا تھا۔ صدر میں حضرت سعد بیٹھے تھے۔ ان کے برابر اہنی طرف عطف بن خالد۔ عبید۔ شرجیل۔ ہاشم اور باتیں طرف عبداللہ۔ عاصم بن عمرو۔ سوار بن سلمان۔ زیاد۔ ہلال، بھری اور باقی کمرہ میں دوسرے افسر اور سرداران لشکر بیٹھے تھے۔ ان کے برابر مہران ریشم کی مضبوط ڈور سے بندھا بیٹھا تھا عاصم آسیہ کو ہمراہ لے کر سعد کے پاس پہنچے، سب سے پہلے مہران کی اس پر نظر پڑی آسیہ نے اُسے دیکھا!

مہران کا چہرہ زرد ہو رہا تھا۔ ہونٹ خشک تھے۔ وہ نہایت خائف معلوم ہوتا تھا۔ اس نے گہرا کر آسیہ کو دیکھا۔ اس کی نگاہیں مایوسی کی جھلک لیے ہوئے تھیں آسیہ رحمدل تھی۔ نہایت رحمدل وہ پہلے ہی مہران کی گرفتاری کی خبر سنتے ہی دل سے اسے معاف کر چکی تھی۔ صرف یہی نہیں بلکہ اسے قلبی صدمہ ہوا۔ جی چاہا کہ دوڑ کر اپنے بھائی سے لپٹ جائے۔ مگر مردوں کی موجودگی نے اسے روکا۔ عاصم نے سعد کے پاس بیٹھے ہوئے کہا آسیہ آگئی ہے۔

سعد نے کہا۔ آسیہ بیٹھ جاؤ۔ آسیہ بیٹھ گئی۔ سعد نے پھر کہا۔ آسیہ تم جانتی ہو کہ مہران نے مسلمانوں پر کس قدر مظالم کیے ہیں۔ یزید گرد اور اس کے مشرور نے کلمہ گووں پر جو ستم کے پہاڑ توڑے ہیں۔ ان سب میں مہران پیش پیش رہا ہے۔ عاصم کے کہنے سے میں نے وہ تمام قصور معاف کر دیئے لیکن تم پر جو اس نے ظلم کیا ہے یا لیلے پر جو سختیاں کی ہیں۔ وہ ناقابل عفو ہیں۔ میں ان کو معاف نہیں کر سکتا۔ وجہ یہ ہے کہ جن مسلمانوں کو اس نے نشانہ ستم بنایا۔ وہ زیادہ تر

شہید ہو چکے ہیں۔ ایرانی سلطنت کے زوال نے ان کا خون بہا ادا کر دیا۔ لیکن تم اور لیلے جب تک اُسے معاف نہ کرو۔ معاف نہیں کیا جاسکتا۔ سعد خاموش ہوتے آئیے نے کچھ کہنا چاہا۔ سعد نے اُسے روکتے ہوئے کہا۔ ٹھہرو جو کچھ کہو، سوچ سمجھ کر کہنا۔ اس میں شبہ نہیں کہ مہران خطا کار ہے۔ قصور وار ہے۔ مگر تمہارا بھائی ہے۔ ممکن ہے تم کو جوش انتقام بدلہ لینے پر مجبور کر دے اور تم اسے معاف نہ کرو۔ اس صورت میں وہ نرنے موت پاتے گا۔ مگر اس کی موت تم کو خون کے آنسو رلائے گی۔ پھر تم اپنے بھائی کو نہ پاسکو گی۔ اب سوچ سمجھ کر جواب دو بدلہ چاہتی ہو یا معاف کرتی ہو؟ آئیے نے جلدی سے کہا۔ میں نے معاف کر دیا ہیں بدلہ لینا نہیں چاہتی۔ سعد خوش ہوئے اور انہوں نے کہا۔ عورت کی فطرت مردوں کی سمجھ سے بالاتر ہے۔ یہ وہ آئیے ہے جسے مہران نے گرفتار کر لیا۔ شاہی انگشتہ کی چوری کا الزام لگایا۔ مسلمان ہونے پر زنجیروں سے مارا۔ پیاس سے لبوں پر جان آجانے پر بھی پانی کا ایک قطرہ نہ دیا۔ چاہتے تو یہ تھا کہ یہ اس سے اپنا انتقام لیتی۔ مگر اس کی نسوانی فطرت نے سب کچھ بھلا دیا۔ اس بھائی کو جو اسے قتل کرنے پر تیار تھا۔ موت کے قریب دیکھ کر معاف کر دیا۔ آئیے مہر وفا کا پیکر ہے۔ مہران ظلم و بے دردی کا مجسمہ مہران تو نے ایک لڑکی کے جذبات محبت کو دیکھا۔ مہران نے کہا دیکھا۔ میرا قلب اس پیکر وفائے منقلب کر دیا۔ اب میں وہ مہران نہیں رہا۔ جو اب سے پہلے تھا۔ وہ مہران مر گیا۔ وہ ظالم تھا۔ ناخدا ترس تھا۔ عیار تھا۔ سفلہ تھا۔ اب وہ مہران آپ کے سامنے بیٹھا ہے۔ جو ان باتوں سے بالاتر ہے۔ آئیے خسرو۔ روزیہ۔ عاصم اور عبید کو حیرت ہوئی انہوں نے اس کے چہرہ کو دیکھا۔ اس کی آنکھیں اس کے جذبات کی ترجمانی کر رہی تھیں۔ معلوم ہوتا تھا کہ اس کے دل نے نیلی کو قبول کر لیا ہے اور وہ اپنی گزشتہ شیطانی کرتوت پر متاسف ہے۔ سعد نے عاصم سے دریافت کیا۔ آپ نے لیلے سے دریافت کیا تھا۔ عاصم نے جواب دیا۔ لیلے نے بھی معاف کر دیا ہے سعد نے مہران سے خطاب کر کے کہا۔ مہران اب تو آراؤ۔ یہ کہتے ہی انہوں نے ایک عرب سردار کو اشارہ کیا۔ اُس نے فوراً مہران کو بند کھول دیتے

مہران نے اٹھ کر کہا۔ اب آپ نے مجھے آزاد کر دیا۔ آپ کا کسی قسم کا دباؤ مجھ پر نہیں رہا۔ کیا میں مختار ہوں کہ جہاں چاہوں جا سکوں!!

سعد۔ ہاں تم مختار ہو۔ غالباً تم یزید گرد کے پاس جاؤ گے۔

مہران۔ نہیں وہ بزدل بادشاہ تھا۔ اُسے اپنی قوم اور اپنے ملک کے لیے اپنے خون کا آخری قطرہ بھی قربان کر دینا چاہیے تھا۔ مگر وہ اپنی جان بچا کر بھاگ گیا۔ ملک و قوم کی ذمہ دہریہ بھری واہ نہ کی۔ ایسے شخص سے کسی کو کیا امید ہو سکتی ہے۔ سعد۔ پھر کہاں جانے کا قصد ہے۔

مہران۔ کہیں نہیں ہیں آپ کے ہمراہ رہنا چاہتا ہوں۔

سعد۔ بہتر ہے تم ہمارے ساتھ رہو۔ ہمارے ہمراہ ایرانی جاسوس ہیں۔ تم کو ان پر افسر مقرر کر دیا جائے گا۔

مہران۔ کیا میں مسلمان نہیں ہو سکتا؟

سعد۔ ہو سکتے ہو ہر شخص ہر وقت مسلمان ہو سکتا ہے۔

مہران۔ تو مجھے مسلمان کر لیجئے۔

سعد اور تمام مسلمان خسرو اور دوزیہ سب حیران ہوئے سعد نے کہا مہران تم بڑے نہیں تھے۔ بڑی صحبت نے تم کو بڑا کر دیا تھا۔

مہران۔ نہیں میں خود ہی بڑا تھا۔ میرے بڑے بڑے گناہ کیے ہیں۔ میں مسلمان ہو کر گناہوں کا کفارہ ادا کروں گا۔

فوراً سعد نے اسے کلمہ پڑھا کر مسلمان کر لیا۔ یوں تو سارے ہی مسلمان اُس کے مسلمان ہونے سے خوش ہوئے۔ مگر سب سے زیادہ مسرت آسیہ کو ہوئی اب سعد۔ خسرو سے کہا۔ ہم آپ کے بے حد مشکور ہیں۔ آپ نے لیٹے اور آسیہ

کو رہا کر ہم پر احسان کیا ہے ہم نے لیٹے کی سفارش سے مدائن میں قتل اور غارت گری نہیں کی۔ شہر والوں کے لیے آپ جو مراعات چاہیں حاصل کر لیں خسرو نے کہا۔ میں اور میری قوم مسلمانوں کے مشکور ہیں یہ چاہتا ہوں کہ تمام شہر والوں کو امن و یدیا جائے۔ ایرانی ڈرے ہوتے گھروں میں چھپے بیٹھے ہیں۔ بازا بند ہیں۔ اگر آپ امن کی منادی کرادیں تو کاروبار شروع ہو جائے۔

سعد۔ جو تم کہو گے مجھے منظور ہے میں نے تمام اہل شہر کو امن دیا۔ آپ
 منادی کرا دیجئے البتہ شاہی خزانہ۔ قصر کسری۔ حکومت ایران کی تمام اشیاء
 بحق گورنمنٹ اسلامیہ ضبط کی جاتی ہیں۔
 خسرو۔ اس میں کچھ ہرج نہیں مگر ایرانی نادرات کا کیا ہوگا۔
 سعد۔ ایرانی نادرات جو شاہی خزانہ میں محفوظ جن کا تعلق حکومت ایران
 سے ہے۔ سب اسلامیہ حکومت کی ملکیت ہو گئیں۔
 خسرو۔ اس میں ہم کو کوئی اعتراض نہ ہوگا۔ اچھا اب اجازت دیں تاکہ منادی
 کرا دوں۔

سعد۔ ہاں تم منادی کرا دو۔
 اب دن چھپ گیا خسرو اور روزیہ اُٹھے آئیے بھی اُٹھی۔ تینوں اس کمرہ
 سے نکل کر باہر آئے۔ روزیہ سے آئیہ نے کہا کیا آپ مراجل کو اپنے ہمراہ لے
 جائیں گے۔

روزیہ۔ کیا تم اُسے روکنا چاہتی ہو آئیہ
 آئیہ۔ ہاں بشرطیکہ آپ خوشی سے اجازت دیدیں۔
 روزیہ۔ مراجل سے دریافت کر لو اگر وہ ٹھہرنا چاہتی ہے تو مجھے کچھ عذر
 نہیں۔

آئیہ۔ آیتے ہیں آپ کے سامنے دریافت کروں۔
 یہ تینوں اس کمرہ میں پہنچے جس میں لیلے اور پروین وغیرہ سب تھیں آئیہ
 نے مراجل سے کہا۔ مراجل میں چاہتی ہوں کہ آج تم یہیں رہ جاؤ۔ مراجل نے مسکرا
 کر کہا رہ جاؤں گی کیا آبا جان اجازت دے دیں گے۔ روزیہ نے کہا۔ کچھ ہرج
 نہیں بیٹی ہیں دیکھتا ہوں مسلمان بڑے نیک ہیں۔ تم اگر ٹھہرنا چاہتی ہو تو ٹھہر سکتی
 ہو۔ مراجل نے کہا بس تو میں کل آؤں گی۔ روزیہ اور خسرو چلے گئے خسرو نے جاتے
 ہی منادی کرا دی کہ مسلمانوں نے اہل شہر کو امن دیدی ہے۔ صبح ہی سے کاروبار
 شروع کر دیا جائے۔ جو شخص دکان نہ کھولے گا۔ اس کا سامان ضبط کر لیا جائے گا۔
 اس منادی نے ایرانیوں کا خوف دور کر دیا۔ منادی سنتے ہی گھروں سے چھپے

ہوتے لوگ باہر نکلنے لگے۔ شہر کی خموشی ٹوٹ گئی۔ بازاروں میں کچھ چہل پہل نظر آنے لگی۔ دوسرے دن تمام بازار کھل گئے۔ کاروبار شروع ہو گیا۔ مدائن کو دیکھ کر کوئی یہ نہ کہہ سکتا تھا کہ حکومت میں تغیر و تبدل ہو گیا ہے کہ ہر شخص اپنے کام میں منہمک ہو گیا تھا۔ سعد نے علی الصبح ہی حکم دیدیا کہ تمام خزانہ ساری نادرات قصر اور قصر کے کمروں کا بار اسیامان باہر نکال کر ذخیرہ کیا جائے مجاہدین دوڑ پڑے ہر چیز ہر جگہ سے لاکر ذخیرہ کرنا شروع کی۔ سونے چاندی کے انبار لگ گئے۔ چاندی کی کشتیوں میں جو اہرات لاکر رکھے گئے۔ چاندی اور سونے کے سکتے ریشمین تھان۔ ندرتارہ دیبا تے جریہ کے پڑے دوڑ تک ڈھیر کر دیئے گئے۔ شہنشاہ ایران کی بہت سی نادر روزگار چیزیں لائی گئیں۔ چاندی سونے کی ٹوہنیں جو جو اہرات سے مزین تھیں۔ کسریٰ کا زرنکار شاہی لباس۔ جو اہرات اور لعلوں سے بنا ہوا تاج۔ سونے کی مرصع زہرہ۔ چاندی کی کاٹھیاں۔ طلائی ظروف۔ چاندی کی میزیں اور کرسیاں۔ خالص چاندی کا سونے اور جو اہرات سے سجی کاری کیا ہوا تخت سب لاکر رکھے گئے۔ کیانی سلسلہ سے لے کر نوشیرواں کے عہد تک کی ہزاروں یادگاریں تھیں۔ خاقان چین۔ قیصر روم۔ واپر شاہ ہند۔ بہرام گور سیاوش نعمان بن منڈر۔ کسریٰ ہرمز فیروز کی زہریں۔ تلواہیں خنجر۔ خود جو عجائبات روزگار سمجھ کر ایرانی خزانہ میں محفوظ تھے۔ نکالے گئے۔ نوشیرواں کا زرنکار تاج اور بلبلات شاہی جو اپنا جواب نہ رکھتا تھا اور جس کو نادر زمانہ سمجھ کر بطور یادگار رکھا گیا تھا۔ لایا گیا۔ سونے کا ایک گھوڑا تھا۔ جس پر چاندی کا زین کسا ہوا تھا۔ اور سینے پر یاقوت جڑے ہوئے تھے۔ چاندی کی اونٹنی تھی جس پر سونے کا پالان تھا۔ اور بہار میں بیش قیمت موتی پڑے ہوئے تھے جس کا ناقہ سوار سر سے لیکر پاؤں تک جو اہرات سے مرصع تھا۔ سعد کے سامنے لاکر کھڑے کیے گئے۔ سینکڑوں آدمی مل کر ایک فرش کو اٹھا کر لائے۔ یہ فرش چوڑے پر بچھا دیا گیا۔ جب اس کی پیمائش کی گئی تو دس گز چوڑا اور نوے گز لمبا تھا۔ اس فرش کا نام ”بہار“ تھا یہ فرش ایک مینوسوا دچمن زار تھا۔ بیچ میں سبزہ کا چمن تھا۔ چاروں طرف جدولیں تھیں ہر قسم کے درخت۔ درختوں میں شگوفے پھل اور پھول سب تھے۔ طرفہ بات

یہ تھی کہ جو کچھ تھا۔ زرنگار تھا۔ سونے کی زمیں تھی۔ زمر و کاسبرہ تھا۔ پھراج کی جدولیں تھیں۔ سونے چاندی کے گنگا جمنی درخت تھے۔ حریر کے پتے تھے۔ جواہرات کے پھل تھے۔ یہ فرش ایک مختصر باغیچہ تھا۔ جس وقت اس کو کھولا گیا۔ مسلمان اسے دیکھ کر حیران رہ گئے۔ ایسی عجوبہ چیز انہوں نے پہلے کبھی نہ دیکھی تھی۔ یہ فرش اسلئے تیار کیا گیا تھا کہ موسم خزاں میں جب تمام چمن و لفریبیوں کو خیر باد کہہ دیتے تھے۔ تو شاہان فارس اس فرش پر بیٹھ کر شراب نوشی کیا کرتے تھے۔ یہ تمام دولت یہ ساری نادرات عام سپاہیوں نے لالا کر ذخیرہ کی تھیں۔ ہر چیز بیش قیمت تھی۔ لوگوں کے ایمان ڈلگا سکتے تھے۔ لیکن آفرین ہے قرآن اولے کے مسلمانوں کو وہ ایسے دیانت دار ایسے ایماندار ایسے راستباز تھے کہ کسی چیز کو بھی ہاتھ نہ لگایا۔ جو چیز جس شخص کو ملی احتیاط سے لاکر رکھ دی۔ جب یہ تمام سامان سجایا گیا اور آفتاب کی شاعوں سے جگمگانے لگا تو تمام مسلمانوں نے حیرت سے دیکھا۔ بے اختیار حضرت سعد نے کہا جس قوم نے ایسی نادرات کو ہاتھ نہیں لگایا۔ وہ بے شبہ انتہا درجہ کی دیانتدار ہے۔ عجائبات کی اس نمائش کے بعد حسب قاعدہ سعد نے پانچواں حصہ نکال کر باقی سب مجاہدین پر حسب التقسیم فرما دیا۔ ہر مسلمان کو اس قدر مال غنیمت ملا کہ وہ غنی ہو گیا۔ معمولی سے معمولی سپاہی دولت مند بن گیا۔ فرش اور قدیم یادگاریں خمس کے علاوہ دربار خلافت میں بھیجنے کے لیے محفوظ رکھ لی گئیں چند دنوں کے قیام کے بعد ایک مختصر قافلہ کے ہمراہ یہ سب سامان مدینہ منورہ بھیجے کا انتظام کیا گیا۔ اس عرصہ میں جو مسلمان مدائن میں قید تھے۔ سب رہا کیے گئے۔ ان کو بھی مال غنیمت سے حصہ دیا گیا۔ خسرو اور روزیہ بھی مسلمان ہو گئے اور بھی بہت سے معزز گھرانے اپنی خوشی سے مسلمان ہو گئے۔ مال غنیمت لے کر جو قافلہ چلا۔ اس کے ساتھ جو شہناہ ہرمزان۔ مہران۔ عاصم۔ عبید۔ جعفر۔ لیلہ۔ آسیہ۔ پروین۔ خیزدان۔ مراجل۔ خسرو۔ روزیہ سب روانہ ہوئے بھیرہ شہر تک حضرت سعد پہنچانے آئے ایک شب وہاں قیام کر کے دوسرے دن صبح ہی یہ قافلہ حجاز کی طرف روانہ ہو گیا۔

باب ۱۲

مُرت کی دُنیا

مدائن کے فتح کی خبر برقی پر لگا کر اطرافِ عالم میں پہنچ گئی۔ اس خبر نے مسلمانوں کو مسرور اور غیر مسلماں کو رنجور کر دیا۔ اول اول تو مسلمانوں کو یقین ہی نہ آیا کہ ایران جیسی عظیم الشان حکومت زوال کے عمیق گڑھے میں جا پڑی۔ مدائن جو صد ہا سال سے ساسانی حکومت کا دار الخلافہ تھا فتح ہو گیا۔ ایرانی جیسے بہادروں کو مٹھی بھر مسلمانوں نے شکست دی۔ شہرہ آفاق دلیرانِ ایران قتل ہو گئے۔ یزدگرد بھاگ گیا۔ لیکن رفتہ رفتہ جب ان تمام باتوں کو تصدیق کیا گیا تو دنیا حیران رہ گئی۔ حیرت کی بات بھی تھی۔ ایرانی نہایت بہادر تھے۔ ایرانیوں کا لشکر کثیر التعداد تھا جس ملک پر وہ چڑھ کر وہ گئے۔ اُسے فتح کیا جس قوم نے ان پر لشکر کشی کی ہزیمت اٹھا کر فرار ہوئی۔ تمام دُنیا میں اُن کی دہاک تھی۔ خاقان چین۔ قیصر روم شاہان (راجگان) ہند ان سے ڈرتے تھے۔ بڑی بڑی حکومتیں مدائن پر جبہ سائی کرتی تھیں عرب مٹھوڑے تھے کمزور تھے۔ کوئی قوم بھی ان سے نہ ڈرتی تھی۔ انہوں نے ساسانی حکومت کا تختہ الٹ دیا۔ تھا۔ مدائن فتح کر لیا تھا۔ یہ کچھ حیرتناک بات نہ تھی۔ دُنیا میں بہت سی قومیں بنیں۔ ترقی کے لیے اٹھیں لیکن جب کسی زبردست قوم سے ٹکرائیں۔ تو فنا ہو کر رہ گئیں تاریخیں اُس کی شاہد ہیں مگر جب مسلمانوں کی قوم اٹھی تو فتح و کامرانی ہمراہ چلیں جس طرف رُخ کیا پانی کے سیلاب کی طرح بڑھتی چلی گئی۔ جو قوم سامنے آئی اُسے

بہا لے گئی۔ جس قوم نے مقابلہ کیا شکست کھائی۔ کوئی ملک کوئی قوم اُس کی ٹکر نہ
 سہہ سکی۔ یہ شرف مسلمانوں کو رہا ہے کہ وہ ہمیشہ اپنے سے دو گنے اور تگنے ہی
 نہیں دس دس اور بیس بیس گنوں سے لڑے اور فتحیاب ہوتے۔ دنیا نے اُن کی
 طاقت کا لوہا مان لیا۔ انہیں انسانوں سے بالاتر سمجھا۔ حالانکہ وہ بھی انسان تھے انسانوں
 سے بالاتر نہ تھے۔ مسلمانوں کی کامیابی کا راز قوتِ ایمانی۔ خدا اور خدا کے رسول کی
 اطاعت میں مضمر تھا۔ ہادیانِ دین نے ان کے لیے جو لائحہ عمل تیار کر دیا تھا۔ انہیں
 بند کر کے اس پر عمل کرتے تھے۔ کامیاب ہوتے تھے وہ جانتے تھے کہ جو کچھ
 مقدر میں لکھا ہے۔ پیش آئے گا۔ ہر مسلمان کے دل پر باری تعالیٰ کا یہ کلام نقش
 تھا۔ اَیْمَا تَكُوْنُوْا اَیْدٍ وَّكُمْ اَلْمَوْتُ وَاَنْتُمْ فِیْ بُرُوجٍ مُّشْرِیَّةٍ “
 ترجمہ: تم جہاں ہو گے موت تمہیں لے گی۔ اگرچہ تم نہایت مضبوط برجوں
 میں متمکن ہو۔ انہوں نے سمجھ لیا تھا کہ موت کا وقت مقرر ہے۔ مقررہ وقت پر
 آئے گی اور ضرور آئے گی۔ کوئی طاقت اسے روک نہیں سکتی۔ پھر اس سے ڈرنا
 کیا۔ چونکہ وہ موت سے نہ ڈرتے تھے۔ اس لیے کارہائے نمایاں کر گئے کہ غیر تو
 غیر خود مسلمان اُن کے کارناموں پر حیرت کرتے ہیں۔ یہ خدا کا اہل قانون ہے
 کہ مدد اس کی کھیلتی ہے جو خود اپنی مدد کرتا ہے۔ مسلمان کم تھے۔ کمزور تھے۔ کسی
 طرف سے مدد کی امید نہ تھی۔ اس لیے اپنی مدد آپ کرتے تھے۔ خدا اُن کی
 مدد کرتا تھا۔ وہ ہر کام میں کامیاب ہوتے تھے۔ مسلمانوں نے مدائن فتح کر لیا۔
 ساسانی حکومت کا تختہ الٹ دیا۔ زبردست ایرانی حکومت کا خاتمہ کر دیا۔ اطراف
 عالم میں ان کی شہرت ہو گئی۔ اقوام عالم ان سے ڈرنے لگیں۔ مالِ غنیمت لی جانے والا
 قافلہ جس طرف سے گذرا حیرت انگیز نظروں سے دیکھا گیا۔ چونکہ اس قافلہ میں
 وہ لوگ بھی شریک ہو گئے تھے جو کہ ایران میں قید رہ چکے تھے۔ اس کے قافلہ کی
 شان مختصر لشکر کی سی ہو گئی تھی۔ سعد نے بہت سے خیمے ان کے ساتھ کر دیے
 تھے۔ یہ خیمے فالتو تھے۔ جہاں قافلہ کا قیام ہوتا۔ خیمے ایسا وہ کر دیے جاتے بالکل
 ایسا معلوم ہونے لگتا۔ جیسے کوئی لشکر خیمہ زن ہو۔ حجاز کی سرحد میں داخل ہو کر
 یہ قافلہ تیزی سے سفر کرنے لگا۔ لیکن حجاز کی بادِ سموم کے سفر میں رکاوٹ ڈان

شروع کر دی۔ حجاز کا ریگستان مشہور ہے جس طرح آبی سمندر طوفان کے وقت متلاطم
 ہو جاتا ہے۔ فلک رفعت امواج اس میں اٹھنے لگتی ہیں۔ اسی طرح ریگ زار
 کے سمندر میں بادِ سموم سے لہریں اٹھ جاتی ہیں۔ بڑے بڑے ریت کے تودوں
 کو سخت و تند ہوا جڑ و بنیاد سے اکھاڑ کر اپنے دوش پر اٹھا لیتی ہے اور نہایت
 پھرتی سے ایک جگہ سے دوسری جگہ منتقل کر دیتی ہے ایسی حالت میں سفر کرنا
 دشوار ہو جاتا ہے۔ خاک آلودہ ہوا کے تیز اور بدن کو جھلسا دینے والے جھونکے
 آنکھوں کو گرد و غبار سے اٹ کر مسافروں کو کھڑا ہونے پر مجبور کر دیتے ہیں۔ چنانچہ
 جب ہوائے تند کے جھونکے چلتے ریت اٹھ جاتا تو اس قافلے کو بھی کھڑا ہو
 جانا پڑتا۔ مگر جہاں ہوا کا جھونکا نکل گیا۔ ریت کی دیوار سامنے سے ہٹ گئی اور
 قافلہ نے آگے بڑھنا شروع کیا۔ طے مراحل کرتا یہ قافلہ ان کھجوروں کے دونوں بانوں
 کے قریب پہنچا۔ جہاں فتح قادسیہ کی خوشخبری لی جانے والے قاصد کچھ دیر ٹھہرا تھا۔
 اور ایک گیارہ سالہ عرب دوشیزہ نے مہمان نوازی کی تھی۔ اس قاصد کے ساتھ
 وہ قاصد بھی تھا۔ دیارِ حبیب کی زیارت کا شوق اسے دوبارہ کھینچ لایا تھا۔ اس
 قاصد کا نام یاسر تھا۔ باغ کے قریب پہنچ کر قافلہ رکا۔ یاسر باغ میں داخل ہوا۔
 سامنے ہی چمڑہ کا نیمہ نصب تھا۔ خیمہ کے دروازہ پر تیرکمان لیے وہی معصومہ ملکوتی
 صفات عرب۔ دوشیزہ بیٹھی تھی جو ایک دفعہ پہلے یاسر کی خدمت کر چکی تھی۔
 جب یاسر قریب پہنچا تو لڑکی نے غور سے اسے دیکھا۔ اس نے اسے پہچان لیا
 وہ اٹھ کر خیمہ سے باہر آئی اس کے نازک اور معصوم لبوں پر ہلکا بستہ نمودار ہوا۔
 اس نے نہایت ادب سے یاسر کو سلام کیا اور کہا کیا آج بھی تم فتح کی خوشخبری
 لیے جا رہے ہو۔ یاسر نے اس معصومہ کو دعا فرمائی کہ کہا۔ ہاں پیاری بیٹی خدا نے
 مسلمانوں کو فتح دی۔ زبردست فتح۔ بدلتی فتح ہو گیا۔ ایرانیوں کا بادشاہ یزدگرد بھاگ
 گیا۔ ساسانی حکومت کا چراغ گل ہو گیا۔ یہ سنتے ہی عربی دوشیزہ کی آنکھیں چمکنے
 لگیں۔ فرط مسرت سے اس کا چہرہ شگفتہ ہو گیا۔ وہ تیرکمان ایک طرف ڈال کر سجدہ
 میں گر گئی۔ اس نے کہا خداوند ا تیرا ہزار شکر ہے کہ تو نے مسلمانوں کو زبردست فتح
 دی ہے اپنے رسول کی پیشین گوئی کو پورا کیا ہے لڑکی کھڑی ہو گئی یاسر نے کہا میری

بیٹی آج تمہارے والد کہاں ہیں۔ لڑکی نے جواب دیا۔ خیمہ کے اندر سو رہے ہیں آپ تشریف رکھیں۔ میں ان کو جگاتی ہوں۔ وہ آپکے مل کر بہت خوش ہوں گے۔ پانچوں وقت نماز کے بعد وہ مسلمانوں کی فتح کی دعائیں مانگا کرتے تھے۔ خدا نے ان کی دعا قبول کر لی یا سرنے کہا۔ پیاری بچی ان کو مت جگاؤ۔ سونے دو اب میرا ارادہ تمہارے ہی پاس رہنے کا ہے۔ میرے کوئی بیٹی نہیں ہے میں نے تم کو ہی اپنی بیٹی بنا لیا ہے۔ لڑکی یہ سن کر کمال مسرور ہوئی۔ فرط مسرت سے اس کا چہرہ چمکنے لگا۔ اس نے کہا بس تو آؤ۔ خیمہ میں چلو۔ اب ہم دو سے تین ہو جائیں گے یا سرنے اسے پیار کرتے ہوئے کہا میں پھر تیرے پاس آؤں گا اب قافلہ کے ساتھ جا رہا ہوں۔

لڑکی۔ کیا آج کھجوریں بھی نہ کھاؤ گے؟
یا سر۔ اس وقت نہیں قافلہ جا رہا ہے۔ مجھے بھی اس کے ہمراہ جانا ہے واپس آکر ہر روز ہی کھجوریں کھاؤں گا۔

یہ کہتے ہی یا سر اسے پیار کر کے لٹا۔ لڑکی دوڑتے ہوئے اس کے ہمراہ آئی باغ کے کنارہ پر پہنچ کر اس نے قافلہ کو مدینہ منورہ کی طرف جاتے ہوئے دیکھا۔ قافلہ روانہ ہو چکا تھا۔ یا سر اس سے رخصت ہو کر تیزی سے چلا اور قافلہ میں مل گیا۔ سامنے کھجوروں کے درخت کثرت سے کھڑے تھے۔ ان درختوں کے دوسری طرف مدینہ منورہ تھا۔ منزل مقصود قریب دیکھ کر قافلہ اور تیزی سے چلنے لگا۔ فاصلہ ہی کیا تھا بہت جلد درختوں کے پاس جا پہنچا۔ بہت سے اعرابی ان درختوں کے سائے میں بیٹھے تھے قافلہ کو دیکھتے ہی وہ اٹھے قافلہ میں آئے اور ان سے فتح کی خوشخبری سن کر مدینہ منورہ کی طرف دوڑ گئے۔ شہر میں جاتے ہی انہوں نے فتح کی خوشخبری اور قافلہ کی آمد کا اعلان کر دیا۔ اگرچہ دوپہر کا وقت تھا تیز دھوپ پڑ رہی تھی۔ گرم ہوا کے تیز جھونکے چل رہے تھے۔ لوگ گھروں میں چھپے بیٹھے تھے۔ بازار اور راستے سنسان پڑے تھے۔ مگر قافلہ کی آمد اور فتح کی خوشخبری سن کر تمام لوگ اپنے اپنے گھروں سے نکل نکل کر قافلہ کے استقبال کے لیے دوڑ پڑے۔ تمام راستے آدمیوں سے بھر گئے جس وقت قافلہ مدینہ منورہ میں داخل ہوا۔ ہزاروں آدمیوں نے اس کا پر جوش استقبال کیا۔ اللہ اکبر کے نعروں سے تمام شہر گونج اٹھا۔ مدینہ منورہ کی گلیاں۔ کوچہ و بازار دھودھار

تیار ہو گیا۔ خدا کی مخلوق پر دستِ ستم و راز کیا۔ خدا نے جس قدر اُسے ڈھیل دی اسی قدر وہ ظلم و جبر، عیش و عشرت، غرور و تکبر میں غرق ہوتا چلا گیا نہ سمجھا کہ خدا کی گرفت سخت ہے آخر کپڑا گیا۔ ذلیل کیا گیا۔ کہاں ہے آج اس کی سلطنت اسکی شان و عظمت اس کے حشم و خدم، اس کا لشکر اس کے مشیر اس کے ہوا خواہ۔ خدا کی آنکھ پھرتے ہی زمانہ پھر گیا۔ غ۔ یہ عبرت کی جا ہے تماشا نہیں ہے۔ مسلمانو جو قوم عشرت کی دلدل میں پھنس جاتی ہے۔ رفتہ رفتہ تباہ ہو جاتی ہے جس دولت کو دیکھ کر اس وقت تم خوش ہو رہے ہو مجھے غموم کر رہی ہے جس قوم میں یہ آگئی اسے برباد کر کے رہی اس سے بچو۔ یہ وہ ماریاہ ہے کہ جس کے کالے کا منتر ہی نہیں۔ دولت کو عیش و عشرت کے لیے مت لو۔ محض ضروریات رفع کرنے کے جو فضائل نیکے اسے خیرات کرو و قارون کی طرح جمع بھی نہ کرو۔ مسلمان نہایت توجہ سے امیر المؤمنین کی تقریریں لے رہے تھے۔ سب کے دلوں پر دنیا کی بے ثباتی کا نقش ہوتا چلا جا رہا تھا۔ تقریر ختم کر کے حضرت عمرؓ نے سب سے دریافت کیا۔ ان نادرات کے متعلق آپ کا کیا مشورہ ہے انہیں بدستور لے ہننے دیا جائے یا تقسیم کر دیا جائے۔ حضرت علیؓ نے کہا۔ باقی رکھنے سے کیا فائدہ ہے جن طرح ساسانی بادشاہ اس کی حفاظت کرتے چلے آئے کیا ہم بھی اسی طرح کریں۔ ان چیزوں کو جمع کر کے رکھنے سے ہم میں بھی شان و شوکت کی خوب پیدا ہو جائے گی۔ جاہ و حشم کا چسکا پڑے گا۔ اس سے قوم کی تعمیر میں وہ کنگے کا بیکار ہے۔ ان نادرات کا ذخیرہ کر کے رکھنا بہتر ہے کہ آپ ان تمام چیزوں کو توڑ پھوڑ کر تقسیم کر دیں۔ سب نے حضرت علیؓ کی رائے کی تائید کی۔ تقسیم شروع کر دی گئی۔ تمام چیزیں اسی وقت تقسیم کر دی گئیں۔ بہار پر بھی خزاں آگئی۔ اُسے بھی ٹکڑے ٹکڑے کر کے تقسیم کر دیا گیا۔ ایک شخص نے اسی وقت اپنا حصہ تیس ہزار دینار میں فروخت کر دیا۔ تقسیم سے فارغ ہو کر امیر المؤمنین جو ششماہ اور ان کے ہمراہیوں سے نہایت خلق سے ملے۔ اس طرح ملے گویا وہ ان کے وہ بھائی تھے جو مدت سے بچھڑے ہوئے تھے۔ فوراً ان کے لیے ایک بڑا مکان خالی کر دیا گیا۔ یہ سب اس مکان میں پہنچے مکان بڑا تھا۔ مگر معمولی قسم کا بنا ہوا تھا۔ رفیع الشان قصر میں رہنے والے اس مکان کو پسند کرتے لیکن مسلمان کی سادہ معاشرت نے ان پر رفتہ رفتہ

اپنا اثر کر لیا تھا۔ ذوق برق پوشا کیں چھوڑ کر انہوں نے بھی سادہ کپڑے استعمال کرنے شروع کر دیئے تھے۔ عاصم، عبید اور جعفر تینوں اپنے قبیلہ میں جا کر ٹھہرے۔ جعفر کو معلوم ہو گیا تھا کہ عبید کو لیلے سے محبت ہے۔ مگر آتش الفت دل ہی دل میں سلگ رہی ہے۔ عبید سوز محبت سے جل رہا ہے۔ لیکن اٹ نہیں کرتا۔ وہ دن بدن نحیف و ناتواں ہوتا جاتا ہے۔ جعفر نے ایک دن عاصم سے عبید کی شادی کا تذکرہ کیا۔ اُس نے بے الفاظ میں عبید کا پیغام لیلے کے لیے دیا۔ عاصم نے بلا کسی حیل و حجت کے منظور کر لیا۔ جس وقت جعفر نے یہ مشورہ روح افزا عبید کو سنایا وہ فرط مسرت سے شادی مرگ کے قریب پہنچ گیا۔ وہ بے اختیار نہ طریقے پر جعفر سے پیٹ گیا۔ اُس نے کہا۔ دوست میں عمر بھر تمہارا احسان نہ بھولوں گا۔ تم نے مجھے مرنے سے بچا لیا۔ جعفر نے کہا میں جانتا تھا تم لیلے پر مٹے ہوئے ہو یہ بھی معلوم تھا کہ معاشرت کی زنجیر پاؤں میں پڑی ہے۔ لیلے کا نام بھی زبان پر نہیں لاسکتے تھے۔ نہ دیکھا گیا میں نے عاصم سے کہا اس نے منظور کر لیا۔ اب تم تیاری شروع کر دو۔ عبید نے کہا تیاری کیا کروں۔ اسلام نے جس سادگی کا حکم دیا ہے۔ اسی سادگی سے شادی ہوگی۔ دوست آج میں تمہارے اور بھائی عاصم کے لیے کوشش کروں گا۔ جعفر نے حیرت سے عبید کو دیکھ کر کہا میرے لیے کہاں کوشش کرو گے۔

عبید۔ میں ہرمزان کو تمہارے لیے خیزران کے ساتھ اور عاصم کا پروین کے لیے جوشنماہ کو پیغام دوں گا۔

جعفر۔ مشکل ہے اول تو ہرمزان اور جوشنماہ کیوں منظور کرنے لگے اگر وہ منظور کر ہی لیں تو امیر المومنین غیر کف میں شادی کرنے کی اجازت کیسے دینگے! عبید۔ کیا تم کو معلوم نہیں کہ بداتن میں کچھ مسلمان آتش پرست لڑکیوں سے شادی کرنا چاہتے تھے لیکن سعد نے منع کر دیا تھا اور کہہ دیا تھا کہ جب تک امیر المومنین کی تحریری اجازت نہ آجائے اس وقت تک ایسی شادیاں لٹوی رکھی جائیں۔ جعفر۔ معلوم ہے۔

عبید۔ امیر المومنین نے اجازت دیدی ہے۔

جعفر۔ جب تو شاید امیر المومنین ہمیں بھی اجازت دیں۔

علیہ یقین ہے ضرور دیدیں گے۔

جعفر۔ لیکن ہرمزان اور جوشناہ کیسے آمادہ ہو جائیں گے۔

علیہ۔ میں امیر المومنین سے ہی تحریک کراؤں گا۔

جعفر۔ جب تو یقین ہے کہ وہ ضرور منظور کر لیں گے۔

علیہ۔ یقیناً میں اسی وقت امیر المومنین کے حضور میں جا رہا ہوں۔

جعفر۔ دوست جاؤ خدا کرے کہ امیر المومنین ساری باتیں مان لیں۔

علیہ جعفر سے رخصت ہو کر چلا چند گلیوں کو عبور کر کے مسجد نبوی میں پہنچا۔

خوش قسمتی سے اس وقت حضرت عمرؓ تنہا بیٹھے تھے۔ علیہ سلام کر کے اہلکے

پاس جا بیٹھا۔ امیر المومنین نے غور سے اس کے چہرہ کو دیکھ کر کہا تم شاید مجھ سے

کچھ کہنے کے لیے آئے ہو کہو کیا کہنا ہے۔ علیہ کو تعجب ہوا کہ امیر المومنین کو اسکے

دل کا حال کیسے معلوم ہو گیا۔ تعجب کے بعد کچھ جھجک کچھ شرم دامنگیر ہوئی وہ سر جھٹکا کر

سوچنے لگا کہ کس عنوان سے سلسلہ گفتگو شروع کرے۔ امیر المومنین نے پھر کہا تم شرما

ہے ہو۔ آخر کیوں؟ جو کہنا ہے برید طرک کہدالو۔ علیہ کسی قدر جرأت سے بولا۔

یا امیر المومنین سنا ہے آپ نے سعد کو یہ حکم لکھ کر بھیجا ہے کہ جو مسلمان کسی ایرانی

دوشیزہ سے شادی کرنا چاہتا ہے اگر کوئی شرعی رکاوٹ نہ ہو تو اس کے لیے

اجازت ہے۔

امیر المومنین۔ ہاں میں نے ایسا لکھ دیا ہے کیا تم بھی کسی ایرانی دوشیزہ سے

شادی کرنا چاہتے ہو۔

علیہ۔ میں نہیں بلکہ جعفر اور عاصم چاہتے ہیں بشرطیکہ آپ اجازت دیں۔

امیر المومنین۔ کیا وہ دونوں پھر داتن واپس جائیں گے؟

علیہ۔ جن لڑکیوں سے وہ شادی کرنا چاہتے ہیں۔ وہ یہیں موجود ہیں۔

امیر المومنین نے حیرت سے علیہ کو دیکھ کر دریافت کیا یہ ہیں؟ کون ہیں

علیہ۔ ایک جوشناہ کی بیٹی پروین اور دوسری ہرمزان کی ہمیشہ خیزران ہیں۔

امیر المومنین۔ شاید جوشناہ کی بیٹی سے عاصم شادی کرنا چاہتے ہیں۔

علیہ۔ حضور نے صحیح اندازہ لگایا۔

امیر المومنین۔ میں ایسی شادیوں کو بے جوڑ اور غیر مناسب خیال کرتا ہوں شادی اپنے ہی قبیلہ میں ٹھیک ہوتی ہے لیکن میں اپنی طرف سے کوئی رکاوٹ بھی ڈالنا نہیں چاہتا اگر وہ مناسب سمجھتے ہیں تو شوق سے کر لیں !!

علیہ۔ مگر جو شنماہ اور ہرمزان کی طرف سے اندیشہ ہے کہ شاید وہ منظور نہ کریں۔ امیر المومنین۔ تمہارا منشا یہ معلوم ہوتا ہے کہ میں تحریک کروں کچھ مضائقہ نہیں میں ہی تحریک کروں گا۔ تمام مسلمان میرے بھائی اور عزیز ہیں اپنے عزیزوں کیلئے کون سعی نہیں کیا کرتا۔

علیہ امیر المومنین کا بچہ شکور ہو اس نے کہا حقیقت میں آپ مسلمانوں کے بچہ خیر طلب اور بہی خواہ ہیں۔ ٹھیک اسی وقت جو شنماہ اور ہرمزان اور مہران آگئے۔ تینوں سلام کر کے بیٹھ گئے۔ مہران بدل گیا تھا۔ اس کے دل میں مکرو فریب۔ جو دوستم کا شاٹہ بھی نہ رہا تھا۔ نماز روزہ کا پابند ہو گیا تھا۔ تعجب ہوتا تھا کہ کس طرح اُس نے اپنی مذموم عادات چھوڑ دیں۔ امیر المومنین نے بلا کسی پرواز کے جو شنماہ سے کہا۔ غالباً اب آپ کا ارادہ ایران واپس جانے کا نہیں۔

جو شنماہ۔ حضور اب میں واپس جانا نہیں چاہتا اسی جگہ رہنا اور یہیں مرنا چاہتا ہوں۔

امیر المومنین۔ اور ہرمزان ؟

جو شنماہ۔ ہم میں سے کوئی بھی واپس جانا نہیں چاہتا نہ ہرمزان نہ روزیہ نہ خسرو نہ مہران۔

امیر المومنین۔ جب تو تم کو اپنی لڑکیوں کے عقد کا فکر کرنا چاہیے۔

جو شنماہ۔ ہم کچھ نہیں کر سکتے یا کرنا نہیں چاہتے ہم نے آپ کے دامن میں

پناہ لی ہے۔ آپ ہی ہمارے سب کچھ ہیں۔ لڑکیوں کی فکر آپ ہی کرنا چاہیے۔

امیر المومنین۔ دیکھیے میں تجویز پیش کرتا ہوں اگر مناسب سمجھیں اپنی رضامندی

کا اظہار کر دیں اگر مناسب معلوم ہو تو انکار کر دیں۔ یہ میری تجویز ہے حکم نہیں ماننا یا نہ ماننا یہ آپ کی مرضی ہے۔

جو شنماہ۔ فرمائیے اگر ماننے کے قابل ہوگی تو ضرور مانی جائے گی !!

امیر المومنین یہی بات ہے اس میں لحاظ و مروت کو کچھ دخل نہیں ہونا چاہیے
یہ لڑکیوں کی بہو دی اور ان کی عمر بھر کے نیک و بد کا سوال ہے اگر مناسب معلوم ہو
تو عاصم کو آپ اور جعفر کو بہر مزان اپنے دامنوں میں چھپالیں۔
جوشنماہ۔ قطعاً مناسب تجویز ہے۔

امیر المومنین۔ اچھا تو آپ تیاری کریں میں چاہتا ہوں جس روز عید کا عقد
ہو اسی روز عاصم اور جعفر کا بھی ہو جائے۔
جوشنماہ۔ مناسب ہے۔ لیکن
امیر المومنین۔ لیکن کیا ہے

جوشنماہ۔ میں چاہتا ہوں اس روز ایک شادی اور بھی ہو جائے!!
امیر المومنین۔ کس کی۔

جوشنماہ۔ بہر مزان کی مہران اسے اپنے سینہ سے لگالیں۔
مہران۔ مجھے کوئی اعتراض نہیں لیکن اگر آسیہ چلی گئی تو میں تنہا رہ جاؤں گا۔
جوشنماہ۔ میں نے اس کا پہلے ہی انتظام کر لیا ہے اگر آپ مناسب سمجھیں
تو مراجل سے عقد کر لیں۔

مہران۔ آپ میرے بزرگ ہیں۔ بزرگوں کی بات ماننا ضروری ہے۔ لیکن شاید
روز یہ اسے منظور نہ کریں۔

جوشنماہ۔ میں نے انہیں پہلے ہی آادہ کر لیا۔
مہران۔ یہ آپ کی مہربانی ہے۔ آپ کی اس مہربانی کا بہت زیادہ مشکور ہوں۔
امیر المومنین۔ اگر آپ مناسب سمجھیں تو اسی جمعہ کے دن سب سے عقد ہو جائیں
جوشنماہ۔ یہ نہایت مناسب ہے!!

اب سب اٹھ اٹھ کر روانہ ہوئے۔ عید نے جاتے ہی جعفر اور عاصم سے
یہ خوشخبری جانی سنائی دونوں اس نوید روح پرور کو سن کر کمال مسرور ہوئے دونوں
طرف عقد کی تیاریاں ہونے لگیں۔ جوشنماہ کا مکان عاصم کے مکان کے قریب
تھا۔ جعفر اور عید کچھ فاصلے پر رہتے تھے اکثر خیران۔ پروین آسیہ۔ مراجل لینے کے
پاس جاتی رہتی تھی۔ ایک روز جبکہ آفتاب کسی قدر بلند ہو گیا تھا۔ یہ چاروں

سہ پارہ لڑکیاں لیلے کے پاس پہنچیں تو اس نے نہایت خندہ پیشانی سے ان کا استقبال کیا۔ سب بیٹھ کر باتیں کرنے لگیں۔ خیزران نے کہا لیلے انتظار کے دن تو مشکل سے کٹتے ہوں گے۔ کہتی ہونگی کہ امیر المومنین نے جمعہ کی سچھ کہاں سے لگکا دی۔ لیلے نے شرا کر سر جھکا لیا۔ پروین نے کہا۔ اپنی بات دوسروں پر کیوں ڈھالتی ہو۔ خیزران دل میں تو تمہارے گدگدیاں اٹھ رہی ہیں۔ چھڑتی ہو بے چاری لیلے کو خیزران نے شوخی سے مسکرا کر کہا۔ اوہو ٹھیک ہے۔ میں بھولی سب سے زیادہ تو بے چین تم ہی ہو۔ مگر کس قدر بے مروتی ہے۔ پروین تم نے کبھی بیچائے عاصم کو پوچھا بھی نہیں آسید نے مسکرا کر کہا تم تو شاید جعفر کو روز پوچھ آیا کرتی ہو۔ خیزران نے ہنس کر کہا وہ ہیں تو پوچھوں مگر تم اپنی کہو روز چھپ چھپ کر بھاتی جان کو دیکھا کرتی ہو۔

پروین۔ تم کو رشک ہوتا ہو گا تم جعفر کو دیکھ بھی نہیں سکتیں !!

خیزران نے شرمیلے پن سے مسکرا کر کہا ہٹو ابھی چاہے اب میں تمہاری طرح کٹور تو ہوں ہی نہیں۔ آسید نے کن آنکھیوں سے دیکھ کر کہا اسی لیے مسجد نبوی میں نماز کے بہانہ سے انہیں دیکھنے جایا کرتی ہو۔ خیزران نے شوخی سے ہنس کر کہا۔ کیوں نہ جاؤں اپنی چیز اپنا مال دیکھنے میں کیا ہرج ہے۔

آسید۔ ذرا اس مال کو چھپا کر رکھنا۔

خیزران۔ آنکھوں میں رکھوں گی۔ آنکھوں سے بہتر ان کے لیے کوئی جگہ ہے آسید نے ہنس کر کہا۔ کوئی نہیں دوہی دن باقی رہ گئے ہیں۔ خیزران پھر چہاں چاہنا رکھنا کچھ دیر اور ہنسی مذاق کر کے یہ چاروں رخصت ہو گئیں لیلے بھی اپنے کام میں مصروف ہو گئی۔ قاعدہ ہے۔ کوئی دن کوئی تاریخ مقررہ ہوتی اور آئی جمعہ میں دن ہی کے باقی رہ گئے تھے آنکھ جھکتے ہی گذر گئے۔ جمعہ کا دن آگیا۔ اپنی تمام لطافتوں تمام رنگینیوں تمام ستروں کو ساتھ لیکر آگیا۔ جمعہ کی صبح مسرت و شادمانی میں ڈوبی ہوئی اپنی تمام جلوہ ریزیوں سے مسکراتی ہوئی نمودار ہوئی۔ شرشاران محبت نے مسرت و انبساط سے اس کا استقبال کیا۔ مدینہ منورہ کا کوچہ کوچہ مسرت و شادمانی سے مستغرق نظر آنے لگیں۔ صبح ہی لیلے۔ پروین۔ خیزران۔ آسید۔

مراجل پانچوں ماہ طلعت لڑکیوں کو بنا سنوار کر دلہن بنایا جانے لگا۔ پانچوں رشک قرہ زہرہ جبین جو راد اٹھیں۔ بننے سنور نے سے اور بھی حسین ہو گئیں۔ ان کے پر نور چہرے چودہویں رات کے چاند کی طرح چمکنے لگے۔ مشہور ہے کہ اچھا لباس اچھے زیورات حسینوں کے حسن میں چار چاند لگا دیتے ہیں لیکن حقیقی مسرت۔ ولی شادمانی بشاش چہرہ۔ خندہ پیشانی۔ حسینوں کی صورتوں کو بجد و لکش بنایا کرتے ہیں۔ پانچوں ماہ طلعت دوشیزہ لڑکیاں بن سنور کر حسن کا جلوہ گر آفتاب بن گئیں۔ ان کے منور چہروں کو دیکھنا نہیں بلکہ ناممکن تھا۔ عصر کے وقت ہزاروں مسلمان جمع ہو گئے۔ امیر المؤمنین حضرت عمر فاروق۔ حضرت عثمان غنی۔ حضرت علیؓ۔ حضرت طلحہؓ اور بہت سے اکابر و ساء شریک ہوتے۔ شادی کا دن تھا۔ ارمان بھرے دل تھے۔ رنگینوں کے بچوں کی شادیاں تھیں جس قدر وہوم وہام ہوتی کم تھی۔ مگر وہ قرون اولے کا زمانہ تھا۔ وہوم وہام تھی۔ نرک و احتشام تھا۔ شان و شوکت تھی نہ باجے تھے نہ آتش بازی تھی۔ کچھ بھی نہ تھا۔ نہایت سادہ طریقہ پر شادیاں ہوتی تھیں۔ حالانکہ ان کے پاس کافی دولت تھی جس قدر چاہتے خرچ کر دیتے مگر وہ بیجا خرچ کر کے خدا اور خدا کے رسول کی نافرمانی کر کے گنہگار نہ بننا چاہتے تھے۔ خود سے دیکھتے تو باجے آتش بازی یا اور ایسی ہی فضولیات میں خرچ کرنے سے سوائے نقصان کے فائدہ کیا ہے اگر یہ شخص نام و نمود کے لیے کیا جاتا ہے تو وہ کام کیجئے جس سے نام بھی ہو اور عاقبت بھی سدھرے پٹیوں کو کھانا کھلاتے۔ بیواؤں مدد کیجئے۔ مسکینوں کی خبر لیجئے۔ مذہبی مدرسے کھلوائے۔ طالب علموں کی مدد کیجئے۔ اکابر قوم کے آتے ہی عقد ہو گئے۔ مبارکباد کا غل مچ گیا اور درو دیوار سے مبارکبادی کی صدا آنے لگی۔ عقد ہوتے ہی خرچے تقسیم کیے گئے۔ رخصتی کا سامان ہونے لگا۔ مغرب سے پہلے ہی رخصتی ہو گئی رخصت کر کے کہیں دور تو جانا ہی نہ تھا۔ قریب ہی مکانات تھے۔ مغرب سے پہلے ہی سب اپنے اپنے گھروں میں پہنچ گئے۔ علید مغرب کی نماز پڑھ کر مکان پر پہنچا۔ اس کی رشتہ دار ہمسایہ عورتیں آئی ہوئی تھیں۔ تمام مکان عورتوں سے بھرا ہوا تھا۔ اسے معلوم نہ تھا کہ اس کی دلہن کس کمرہ میں ہے وہ عورتوں کی نظروں سے بچتا ہوا ایک کمرہ میں گھس گیا۔ جو نہی اس نے اس کمرہ میں

قدم رکھا اس نے سامنے ہی آفتابِ حُسنِ پری پکیر لیلے کو حُسن کی تمام جلوہ آرائیوں کے ساتھ مسہری پر بیٹھے دیکھا۔ وہ اس نورِ مجسم کو دیکھ کر جھجکا ٹھٹکا لیکن سوچ سمجھ کر بڑھا۔ اس رشکِ قمر کے قریب پہنچا اور اس کے چاند جیسے چہرہ کو دیکھنے لگا لیلے کا چہرہ بجد و نکش تھا۔ وہ بہشت بریں کی حور معلوم ہو رہی تھی۔ موتی چور آنکھیں جاؤ کر رہی تھیں۔ نازک لبوں پر ہلکا تبسم کھیل رہا تھا۔ اس کے شہابی رخساروں میں بجلیاں چمک رہی تھیں۔ وہ عبید کو دیکھ کر شرما گئی۔ اس نے نگہ غلط انداز سے عبید کو دیکھا۔ فوراً ہی اس کی ہوشربا نظریں جھک گئیں۔ عبید نے بڑی ہمت کر کے کہا اے میری آفتابِ محبت کی دنیا۔ اے میری مسترت کے درخشاں چاند تو نے میرے کاشانہ احزان کو اپنے جلوہ گر حُسن نے منور کر دیا۔ لیلے نے شرما کر لجا کر اپنا خوبصورت سر جھکا لیا۔ وہ حُسن کی دیوی کان حیا بن گئی۔ رعب حُسن سے عبید کو بھی اور کچھ کہنے کی جرأت نہ ہوئی۔ چونکہ کسی نہ کسی عورت کے آجانے کا اندیشہ تھا۔ اس لیے عبید جلد ہی کمرہ سے باہر نکل آیا۔ خدا خدا کر کے راحت کے بعد مسترت حاصل ہوئی پاپوں جوڑے نہایت اطمینان نہایت آرام نہایت شادمانی سے زندگی بسر کرنے لگے۔ انہوں نے کلفت کے بعد مسترت کی دنیا دیکھی یہ تھی وہ جنگ جس نے ایران جیسی زبردست سلطنت کا تختہ الٹ دیا۔ ساسانی حکومت کا چراغ گل کر دیا۔ مسلمانوں نے اپنی بہادری کا اقوامِ عالم پر سکھ بٹھا دیا۔

ختم شد

ایک تاریخ - ایک ناول

صاحب طرز اویب جناب اسلم راہی ایم اے کا شاہکار ناول



جس میں حضرت آدم علیہ السلام سے لیکر حضور نبی کریم صلی اللہ علیہ وسلم تک دنیا کی تاریخ پیش کی گئی ہے۔ جس کے بغیر آپ کی لائبریری مکمل نہیں ہو سکتی۔

ISBN 969 - 38-0501 -9	200 -00	قیمت حصہ اول
ISBN 969 - 38-0189 -x	200-00	قیمت حصہ دوم
ISBN 969 - 38-0196 -6	250 -00	قیمت حصہ سوم
ISBN 969 - 38-0206 -3	200-00	قیمت حصہ چہارم
ISBN 969 - 38-0247 -0	250 -00	قیمت حصہ پنجم
ISBN 969 - 38-0266 -7	250 -00	قیمت حصہ ششم
ISBN 969 - 38-319 -1	275 -00	قیمت حصہ ہفتم

بڑا سائز سفید کاغذ مضبوط جلد (5000) پانچ ہزار سے زائد صفحات اپنے آرڈر سے جلد از جلد مطلع فرمادیں۔

مکتبہ القریش اردو بازار ○ لاہور

سبد گل	پروفیسر مولانا عظیم الدین سالک 50-00
خلا کے اندھیروں کے اسرار	محمد قوم امتضای 100-00
سیاست نامہ	اثر چوہان زیر طبع

ابلیکا

ابتدائے آفرینش سے لے کر آج تک کی پوری تاریخ میں یوں تو کئی جہتوں اور گوناگوں پہلوؤں پر محیط ہے مگر یہ تاریخ بہر حال حق و باطل اور خیر و شر کی قوتوں کے مابین باہمی کشش مکش و کشاکش و ہمہ ہی کی تاریخ ہے۔

حضرت آدمؑ سے لے کر آج تک اولاد آدم خیر و شر کی اسی کشش سے دوچار ہے شیطان مردود اور ایک دوسری پر اسرار قوت کے مابین مسلسل کشش مکش و آویزش کے تناظر میں لکھی گئی اس تاریخی داستان کا مطالعہ یقیناً آپ کے لئے دلچسپ بھی ہو گا اور معلومات افزا بھی۔

عمدہ کتابت و طباعت خوب صورت ٹائٹل

مصنف اسلم راہی ایم اے

سراج منیر

جناب اسلم راہی ایم اے کا ایک عمدہ آفرین ناول
تاریخی ناول نگاری میں ایک اچھوتا انقلاب
ایک نیا موڑ

اس ناول میں آپ اسلم راہی کے الفاظ کی طلسم گری اپنے عروج پر اور بیان و زبان اپنے بروج پر پائیں گے۔ ایک پر تاثیر اور چونکا دینے والا ناول قیمت =/300
اسلم راہی کے منفرد انداز میں لکھی گئی ایک ایمان افروز اور دلکش داستان۔

لالہ رخ

آل تیمور کی جاہی و بربادی کی ہولناک سرگزشت

تیموری مغلوں کا پنیوراما

جناب قمر اجنالی پیش کرتے ہیں

قیمت = 250/

لال قلعے میں مغلوں کے شب و روز، مغلائیوں کے رسم و رواج، گنگا جمنی

تہذیب، کمپنی سرکار کے خلاف بغاوت اور سقوطِ دہلی کی دل ہلا دینے والی روداد

بغداد کی رات

مصطفیٰ قمر اجنالی

الف لیلیٰ کی ایک ہزار راتوں سے زیادہ حسین و رنگین رات و جلہ اور نیل کے

دامنوں میں لپٹی ہوئی رات، آسمان کی پنہائیوں میں بکھرے ہوئے ستاروں سے آراستہ

رات۔

جسے صاحب طرز ادیب قمر اجنالی مستند تاریخوں اور بے شمار کتابوں کے حوالوں

سے آراستہ کر کے آپ کے لئے پیش کرتے ہیں۔

قیمت (حصہ اول - دوم) = 500/

جہان لوح و قلم

پاکستان کے مایہ ناز ناول نگار اور صحافی جناب قمر اجنالی کے سنجیدہ اور سلجھے

ہوئے قلم سے مملکتِ خداداد پاکستان کے سیاسی، صحافتی، اقتصادی اور نظریاتی تشیب و

فراز کی جی کھری تاریخ۔

گہرے بیٹھے بغیر استلا کی مدد کے ملکی و غیر ملکی زبانیں سیکھے

969-38-0111-3	75-00	ڈاکٹر محمد اشرف پی ایچ ڈی	عربی اردو بول چال
969-38-0112-1	45-00	پروفیسر غلام احمد حریری	کلید عربی اردو بول چال
	150-00	ڈاکٹر محمد اشرف پی ایچ ڈی	معجم الاشرف سے لسانی لغات (فارسی عربی اردو)
969-38-0107-5	50-00	ڈاکٹر محمد اشرف پی ایچ ڈی	اشرف اللغات اردو عربی فارسی
969-38-0097-4	30-00	ڈاکٹر محمد اشرف پی ایچ ڈی	فارسی اردو بول چال
969-38-0235-7	65-00	ڈاکٹر محمد اشرف پی ایچ ڈی	خود آموز فارسی
	40-00	ڈاکٹر محمد اشرف پی ایچ ڈی	سندھی اردو بول چال
969-38-0102-4	50-00	ڈاکٹر محمد اشرف پی ایچ ڈی	پشتو اردو بول چال
	60-00	ڈاکٹر محمد اشرف پی ایچ ڈی	روسی اردو بول چال
	60-00	ڈاکٹر محمد اشرف پی ایچ ڈی	فرہنگ روسی اردو بول چال
969-38-0237-3	50-00	ڈاکٹر محمد اشرف پی ایچ ڈی	سوڈیش اردو ریڈر
969-38-0260-8	90-00	ڈاکٹر محمد اشرف پی ایچ ڈی	چائیز اردو ریڈر
969-38-0104-0	60-00	ڈاکٹر محمد اشرف پی ایچ ڈی	ڈچ اردو ریڈر
969-38-0098-2	50-00	ڈاکٹر محمد اشرف پی ایچ ڈی	اطالوی اردو ریڈر
969-38-0099-0	75-00	ڈاکٹر محمد اشرف پی ایچ ڈی	ہسپانوی اردو ریڈر
	100-00	ڈاکٹر محمد اشرف پی ایچ ڈی	لغت ہسپانوی اردو انگلش
969-38-0100-8	60-00	ڈاکٹر محمد اشرف پی ایچ ڈی	جرمن اردو ریڈر
	75-00	ڈاکٹر محمد اشرف پی ایچ ڈی	جرمن فریزبک
969-38-0101-6	60-00	ڈاکٹر محمد اشرف پی ایچ ڈی	فرنج اردو ریڈر
969-38-0120-2	60-00	ڈاکٹر محمد اشرف پی ایچ ڈی	زکش اردو ریڈر
	90-00	ڈاکٹر محمد اشرف پی ایچ ڈی	ڈچ اردو ڈکشنری
	75-00	ڈاکٹر محمد اشرف پی ایچ ڈی	ڈیونار و بگن ریڈر
969-38-0103-2	30-00	ڈاکٹر محمد اشرف پی ایچ ڈی	پرنگالی اردو ریڈر
969-38-0119-9	60-00	پروفیسر یونی گلوٹ ایم اے	جرمن اردو ڈکشنری
969-38-0117-2	50-00	پروفیسر محمد امین ایم اے	جاپانی اردو بول چال
969-38-0118-0	50-00	پروفیسر محمد امین ایم اے	جاپانی اردو ڈکشنری
969-38-0115-6	50-00	پروفیسر عبد الرؤف انجم	انگلش اردو ریڈر
969-38-0000-	75-00	پروفیسر عبد الرؤف انجم	فرنج اردو ڈکشنری
	60-00	ڈاکٹر محمد اشرف پی ایچ ڈی	کورین اردو ریڈر
	60-00	ڈاکٹر محمد اشرف پی ایچ ڈی	پولش اردو ریڈر

ان کتب کی مدد سے آپ گہرے بیٹھے بغیر استلا کی مدد کے یہ زبانیں سیکھ سکتے ہیں۔

معلومات عامہ (سوالا "جوابا")

50-00	آئینہ پاکستان (اضافی ایڈیشن)	زاہد حسین انجم
40-00	گلدستہ معلومات	زاہد حسین انجم
25-00	حیرت انگیز اور دلچسپ معلومات	زاہد حسین انجم
15-00	تحریک پاکستان	زاہد حسین انجم
40-00	رہنمائے معلومات	زاہد حسین انجم
30-00	دنیا کے سائنس	زاہد حسین انجم
25-00	اہمات المؤمنین	زاہد حسین انجم
25-00	اہم تاریخی واقعات	زاہد حسین انجم
50-00	معلومات ممالک اسلامیہ	زاہد حسین انجم
60-00	مختصر معلومات	زاہد حسین انجم
50-00	معلومات اسلام	کیف زا
50-00	تحریک پاکستان اور مشاہیر	کیف زا
60-00	اسلامی جنگیں	کیف زا
50-00	معلومات محفل انبیاء کرام	کیف زا
50-00	گلشن معلومات	کیف زا
40-00	شمع معلومات	کیف زا
50-00	رہبر معلومات	کیف زا
60-00	نئی نئی معلومات	قرتسکین
100-00	سومسلمان مشاہیر	قرتسکین
50-00	معلومات سائنس	امتیاز علی
20-00	رنگارنگ معلومات	طارق اسماعیل ساگر
20-00	معلومات شاعر مشرق	علامہ اشرف حسینی

بغداد کی رات

مصنف قمر اجنالوی

الف لیلا کی ایک ہزار راتوں سے زیادہ حسین و رنگین رات و جلد اور نیل کے دامنوں میں لپٹی ہوئی رات؛ آسمان کی پنہائیوں میں بکھرے ہوئے ستاروں سے آراستہ رات۔

جسے صاحب طرز ادیب قمر اجنالوی مستند تاریخوں اور بے شمار کتابوں کے حوالوں سے آراستہ کر کے آپ کے لئے پیش کرتے ہیں۔

قیمت (حصہ اول - دوم) = 600/-



ایک تاریخ - ایک ناول

صاحب طرز ادیب جناب اسلم راہی لمیم اے کا شاہکار ناول

ابلیہ کا

جس میں حضرت آدم علیہ السلام سے لیکر حضور نبی کریم صلی اللہ علیہ وسلم تک دنیا کی تاریخ پیش کی گئی ہے۔ جس کے بغیر آپ کی لائبریری مکمل نہیں ہو سکتی۔

ISBN 969 - 38-0501 -9	200-00	قیمت حصہ اول
ISBN 969 - 38-0189 -x	175-00	قیمت حصہ دوم
ISBN 969 - 38-0196 -6	250-00	قیمت حصہ سوم
ISBN 969 - 38-0206 -3	200-00	قیمت حصہ چہارم
ISBN 969 - 38-0247 -0	250-00	قیمت حصہ پنجم
ISBN 969 - 38-0266 -7	300-00	قیمت حصہ ششم
ISBN 969 - 38-319 -1	275-00	قیمت حصہ ہفتم

بڑا سائز سفید کاغذ مضبوط جلد (5000) پانچ ہزار سے زائد صفحات اپنے آرڈر سے جلد

از جلد مطلع فرمادیں۔
مکتبہ القریبش اریو بازار لاہور